



This PDF you are browsing now is a digitized copy of rare books and manuscripts from the Jnanayogi Dr. Shrikant Jichkar Knowledge Resource Center Library located in Kavikulaguru Kalidas Sanskrit University Ramtek, Maharashtra.

KKSU University (1997- Present) in Ramtek, Maharashtra is an institution dedicated to the advanced learning of Sanskrit. The University Collection is offered freely to the Community of Scholars with the intent to promote Sanskrit Learning.

Website

<https://kksu.co.in/>

Digitization was executed by NMM

<https://www.namami.gov.in/>

Sincerely,

Prof. Shrinivasa Varkhedi  
Hon'ble Vice-Chancellor

Dr. Deepak Kapade  
Librarian

Digital Uploaded by eGangotri Digital Preservation Trust, New Delhi  
<https://egangotri.wordpress.com/>







श्रीगणेशाय नमः ॥ श्रीसरस्वत्यै नमः ॥ श्रीरुक्मिणीपांडुरंगाभ्यां नमः ॥ ॥ जय जय पांडुरंग  
रुक्मिणीवरा ॥ अचळ अढळ निर्विकारा ॥ लीलाविग्रही करुणाकरा ॥ सर्वेश्वरा आदिपुरुषा  
॥ १ ॥ जय जयाजी करुणामूर्ती ॥ अनंत अपार तुझी कीर्ती ॥ अनंत लीला नाना रीती ॥ व-  
र्णितां श्रुतो कुठित ॥ २ ॥ तुवां निजभक्तांच्या कैवारें ॥ घेतले दहा अवतार ॥ दुष्ट दैत्य मारुनि  
दुर्धर ॥ रक्षिलें साचार निजदासां ॥ ३ ॥ आतां कलियुगामाजी साचार ॥ वसविलें पुंडरीकाचें  
द्वार ॥ जघनीं ठेऊन दोनी कर ॥ विटेवर उभा अससी ॥ ४ ॥ नासाग्रीं ठेऊनियां दृष्टी ॥ भ-  
क्तांसि पाहसी कृपादृष्टी ॥ भाविकजनासी देऊनि भेटी ॥ भवसंकटीं रक्षिसी ॥ ५ ॥ तूं चि झा-  
लासि लंबोदर ॥ चवदा विद्यांचा गुणसागर ॥ तूं चतुर्भुज फरशधर ॥ सर्वांगीं सिंदुर चर्चिला  
॥ ६ ॥ स्वानंदरसाचे मोदक ॥ निजभक्तांसी देसी भातुकें ॥ त्या महाप्रसादाचेनि हरिखें ॥ सप्रे-  
मसुखें डोलती ॥ ७ ॥ तुझें नृत्य पाहून गणपती ॥ आनंदें डोले कैलासपती ॥ चौसष्ट कळा उभ्या  
राहती ॥ घेऊनि हातीं टाळविणे ॥ ८ ॥ तूं कीर्तनीं उभा जये वेळ ॥ विबुध एकाग्र बैसती स-  
कळ ॥ मान तुकावी आखंडळ ॥ घागऱ्या मंजुळ ऐकुनी ॥ ९ ॥ ऐसा तूं गौरीकुमर ॥ सकळ  
विद्यांचा गुणसागर ॥ आतां मज देऊनि अभयवर ॥ संतचरित्रें वदवावीं ॥ १० ॥ आतां नमं  
हंसवाहिनी ॥ जे कां सरस्वती ब्रह्मनंदिनी ॥ सकळ चातुर्य जिचे पासुनी ॥ होय स्वामिणी  
नांवरूपा ॥ ११ ॥ शुभ्र वस्त्र नेसली सोज्वळ ॥ आरक्त कुंकुम शोभे निढळ ॥ मस्तकीं केश अ-  
सती कुरळ ॥ कंचुकीवर पुष्पमाळ शोभती ॥ १२ ॥ हातीं घेऊनि ब्रह्मवीणा ॥ सदा वर्णित भग-



कविकुलगुरु कालिदास संस्कृत विश्वविद्यालय, रामटेक  
हस्तलिखित संग्रह

दाखल क्र. M 2218 विषय भक्तचरीत  
नाव भक्तलीलामृतम् (नुकारम-चरितम्) मुद्रित  
लेखक / लिपीकार मराठी  
पृष्ठ 150 काळ — पूर्ण / अपूर्ण



तु०च०

॥ १ ॥

वदुणा॥ जीच्या कृपेने कवी नाना॥ काव्यरचना बोलती ॥ १३ ॥ आतां सद्गुरु तुकाराम समर्थ ॥  
तयासि माझा प्रणिपात ॥ ज्याणें अवतार घेऊन मृत्युलोकांत ॥ दाविला भक्तिपंथ साधकां  
॥ १४ ॥ योग याग आणि व्रत ॥ कलियुगीं नव्हेचि यथास्थित ॥ नामसंकीर्तनीं तरतील बहुत  
॥ वचन व्यासोक्त भागवतीं ॥ १५ ॥ त्याचा अर्थ सखोल परम ॥ जडमूढांसि न कळे वर्म ॥  
यास्तव अवतार तुकाराम ॥ साधकांसी नेम लावावया ॥ १६ ॥ ज्याणें नामसंकीर्तन करूनियां  
॥ निरसिली सकळ प्रपंचमाया ॥ सद्भावें आळऊनि पंढरीराया ॥ केली काया ब्रह्मरूप ॥ १७ ॥  
मग प्रसन्न होऊनि रुक्मिणीकांत ॥ चुकविला काळाचा आघात ॥ वैकुंठभुवनीं देहासहित ॥  
नेलें तुक्यातें कलियुगीं ॥ १८ ॥ ज्याचे अभंग निषेधून समस्त ॥ द्विजांनीं बुडविले उदकांत ॥  
परी तेरा दिवस पंढरीनाथें ॥ कोरडे ग्रंथ रक्षिले ॥ १९ ॥ जो भक्तिज्ञानवैराग्यपुतळा ॥ ज्याचे  
आंगीं अनंत कळा ॥ तो सद्गुरु तुकाराम आह्मासी जोडला ॥ स्वप्नीं दिधला उपदेश ॥ २० ॥  
मी तरी सर्वांविषयीं हीन ॥ ऐसें साक्ष देतसे मन ॥ परी कृपा केली कवण्या गुणें ॥ त्याचें कारण  
तो जाणे ॥ २१ ॥ अंधारानें कोंदलें अंबर ॥ त्यासी प्रकाशमान करी दिनकर ॥ कां परिस लोहासी  
लागतां सत्वर ॥ काळिमा अणुमात्र न राहे ॥ २२ ॥ कां अमंगळ पाणी एकवट ॥ त्यावरी  
आला गंगेचा लोट ॥ तें पवित्रपणें होय गोमटें ॥ मग महामुनीश्रेष्ठ वंदिती ॥ २३ ॥ तेवीं सद्गुरु  
कृपेचेनि वैभव ॥ ज्ञान अज्ञान गेलें सर्व ॥ मग जाणपणाचा अहंभाव ॥ त्याचाही ठाव पूसिला  
॥ २४ ॥ जैसें सागरीं मिळतां गंगेचें आप ॥ तत्काळ निरसे नांवरूप ॥ कां अग्नी इंधन जाली-

अ०

१

॥ १ ॥

१



तसे कोपें ॥ मग आपुल्या स्वरूपें विंझे जैसा ॥ २५ ॥ तैसेंच केलें सद्गुरुनाथें ॥ अज्ञान ज्ञान  
निरसिलें समस्त ॥ सर्वदा राहूनि हृदयस्थ ॥ स्वयें वदवीत भक्तकथा ॥ २६ ॥ आतां महाकवी  
पुरातन ॥ ग्रंथारंभीं तयांसी नमन ॥ ज्यांची काव्यरचना गीर्वाण ॥ संस्कृत पुराणें निर्मिलीं  
॥ २७ ॥ भवाब्धि हा दुस्तर सहज ॥ त्यांत श्रीरामकथा निर्मिलें जहाज ॥ तो वाल्मीकिमुनी  
महाराज ॥ साधिलें काज बहुतांचें ॥ २८ ॥ नसतां श्रीरामअवतार पूर्ण ॥ आधींच भविष्य क-  
थिलें तेणें ॥ शतकोटी ग्रंथ केला जेणें ॥ त्याचे चरण वंदिले ॥ २९ ॥ वेदशास्त्रांचें करूनि मथन  
॥ महाभागवत निर्मिलें जाण ॥ तो सत्यवतीहृदयरत्न ॥ द्वैपायन नमस्कार ॥ ३० ॥ उपजलों  
जयाचे गोत्रीं जाण ॥ तया वसिष्ठासि साष्टांग नमन ॥ त्यांहीं आपुले कृपें करून ॥ ग्रंथ संपूर्ण  
सिद्धी न्यावा ॥ ३१ ॥ आतां प्राकृत कवी महासंत ॥ जे ईश्वरी अवतार साक्षात ॥ जगवि-  
ख्यात ज्यांचे ग्रंथ ॥ तयांसी प्रणिपात करीतसें ॥ ३२ ॥ साक्षात् विष्णूचा अवतार ॥ ज्ञानदेव  
योगेश्वर ॥ गीतेचा अर्थ सखोल थोर ॥ प्राकृत साचार तो केला ॥ ३३ ॥ प्रतिष्ठानीं ब्राह्मणीं  
छळितां निश्चिती ॥ वेद बोलविले रेड्या हातीं ॥ आणि चांगदेव बैसून व्याघ्रावरी येती ॥ मग  
चालविली भिंती प्रतापें ॥ ३४ ॥ निवृत्ति ज्ञानदेव सोपानेश्वर ॥ जीवन्मुक्त मुक्ताबाई सुंदर ॥  
ग्रंथारंभीं नमस्कार ॥ वारंवार तयांसी ॥ ३५ ॥ जो उद्धवाचा अवतार साक्षात ॥ नामदेव  
कलियुगांत ॥ शतकोटी अभंग बदले प्राकृत ॥ तयासी दंडवत सद्भावें ॥ ३६ ॥ एकनाथ पूर्ण  
ज्ञानी ॥ अवतार झाला प्रतिष्ठानीं ॥ ज्याणें विष्णुअर्चन ब्राह्मणपूजनीं ॥ सेवा करून ऋणी देव



तु०च०

॥ २ ॥

केला ॥ ३७ ॥ ज्यांची भक्ती देखूनि चोखडी ॥ श्रीकृष्णें खांदा घेतली कावडी ॥ पाणी वाहात  
लवडसवडी ॥ सप्रेम गोडी भक्तीची ॥ ३८ ॥ विवेकसिंधू अध्यात्मग्रंथ ॥ श्रीमुकुंदराज विरचित  
॥ दत्तअनुग्रही दासोपंत ॥ सद्भावें प्रणिपात तयांसी ॥ ३९ ॥ जो मारुती अवतार साक्षात ॥ रा-  
मदास मूर्तिमंत ॥ ज्याणीं दासबोध रचोनि ग्रंथ ॥ सांप्रदाय बहु वाढविला ॥ ४० ॥ जो सकळ  
चातुर्याची खाणी ॥ मुक्तेश्वर कवी प्रसिद्ध जनीं ॥ भारतीं टीका केली त्याणीं ॥ ऐकतां श्रवणीं सुख  
वाटे ॥ ४१ ॥ वामनस्वामी चतुरपंडित ॥ ज्यांची श्लोकरचना अनुपम्य दिसत ॥ त्याणीं दशम-  
स्कंध भागवत ॥ केलें प्राकृत निजप्रीती ॥ ४२ ॥ हरिविजय रामविजय अद्भुत ॥ पांडवप्रताप  
केले ग्रंथ ॥ ते नाझरेकर श्रीधर समर्थ ॥ राहिले पंढरींत निजप्रीतीं ॥ ४३ ॥ ऐसे संत प्रसिद्ध जनीं ॥  
वरदी ग्रंथ स्थापिले ज्याणीं ॥ वारंवार लोटांगणी ॥ तयांचे चरणीं मी असें ॥ ४४ ॥ इहीं साह्य हो-  
ऊन मातें ॥ सिद्धीस न्यावा संपूर्ण ग्रंथ ॥ जैसें दुर्बळगृहीं मांडिलें कृत्य ॥ साहित्य श्रीमंत पुर-  
विती ॥ ४५ ॥ तैसाचि मी मतिहीन ॥ नेणें कवित्वकळालक्षण ॥ ग्रंथ प्रारंभ केला जाण ॥ भरंवसा  
धरून संतांचा ॥ ४६ ॥ एक एक अक्षराची भीक ॥ कृपा करूनि द्याल सकळिक ॥ तरीच वाढेल  
माझा लौकिक ॥ सप्रेम सुख श्रोतियां ॥ ४७ ॥ जैसी पाकसिद्धीची खटपटी ॥ अज्ञान बाळक न  
पाहे दृष्टी ॥ परी माता लोभ धरून पोटीं ॥ कवळ होटीं लावी त्याच्या ॥ ४८ ॥ तैशाचपरी केलें  
संतीं ॥ आयतीच ओवी आठवून देती ॥ मज मूढाहातीं लिहविती ॥ माझी प्रचीती मी जाणें  
॥ ४९ ॥ आतां नमूं श्रोते सज्जन ॥ जे कां श्रवणार्थी बहुत निपुण ॥ तिहीं एकाग्र करून मन ॥

अ०

१

॥ २ ॥

२



अनुसंधान परिसिजे ॥ ५० ॥ जरी श्रोतयांचें चित्त चंचळ ॥ श्रवणार्थी न बैसे निश्चळ ॥ तरी  
 कवीचें लाघव सकळ ॥ सप्रेम वितळे ते ठायीं ॥ ५१ ॥ पंढापासीं सुंदर कामिन ॥ कां ज्वरितासीं  
 वाढिलें मिष्टान्न ॥ बधिरापुढें करितां गायन ॥ सुखसंपन्न नव्हे वक्ता ॥ ५२ ॥ अंधासि आरसा  
 दाखविला कोडें ॥ तरी तो न पाहेचि तयाकडे ॥ जयासी श्रवणाची नाहीं चाड ॥ पाषाणहृदय  
 तैसा तो ॥ ५३ ॥ तैसे नव्हां तुह्मी सज्जन ॥ जाणा वक्त्याचें अंतःकरण ॥ अर्थान्वयीं असोनि  
 निपुण ॥ नेणतपण धरीतसां ॥ ५४ ॥ माझी योग्यता पहाल जरी ॥ तरी मूढमती सर्वप्रकारीं ॥  
 अक्षरवटिका बरोबरी ॥ नेणें साचार मेळवूं ॥ ५५ ॥ सद्भावें महाकवींचे चरण ॥ ध्रुवोनि केलें  
 तीर्थ प्राशन ॥ तयांचिया कृपागुणें ॥ प्रसादवचन बोलतो ॥ ५६ ॥ जैसी भवतिभिक्षा करून  
 नगरीं ॥ विद्यार्थी मागत माधुकरी ॥ त्याची क्षुधा हरण होय परी ॥ चूल घरीं न पेटे ॥ ५७ ॥  
 तैसें माझें वक्तृत्व बरें ॥ पदरीचें नाहीं एक अक्षर ॥ हिंडोनि संतांच्या दारोदार ॥ पोटभर जेवी-  
 तसें ॥ ५८ ॥ परी भिक्षेचें अन्न परम पवित्र ॥ शास्त्रीं निर्णय केला थोर ॥ साधकजनीं सेविलें  
 जर ॥ तरी बुद्धि विस्तारे तयांची ॥ ५९ ॥ ज्यांसि श्रीहरीची प्राप्ती व्हावी ॥ ऐसी आस्था अ-  
 सेल कांहीं ॥ तिहीं एकाग्र होऊन जीवीं ॥ चरित्रें ऐकावीं संतांचीं ॥ ६० ॥ ज्यांसी श्रीहरीची  
 गीत ॥ एकादशांत वदले श्रीकृष्णनाथ ॥ तया लक्षणाचें पुरत ॥ अवतरले संत कलियुगीं ॥ ६१ ॥  
 कां गीतेमाजी द्वादशांत निश्चिती ॥ भक्तांचीं लक्षणें सांगे श्रीपती ॥ तैसीच करून दावावया  
 स्थिती ॥ अवतार संतीं घेतला ॥ ६२ ॥ जनांमध्येचि असती संत ॥ विश्वमात्रासही दिसत ॥



तु०च०

॥ ३ ॥

परी विकल्पें करून नाडिले बहुत ॥ अवगुण लक्षित दृष्टीसीं ॥ ६३ ॥ संतांपासीं अवगुण ॥  
दिसावया काय कारण ॥ येविषयीं आशंकित मन ॥ तेंही कारण अवधारा ॥ ६४ ॥ मातेसी आ-  
वडी बाळकांची मोठी ॥ वस्त्रें भूषणें लेववी गोमटीं ॥ परी झणी कोणाची होईल दृष्टी ॥ मग मशी  
बोट लावीत मुखा ॥ ६५ ॥ तेंवी भक्तिज्ञान वैराग्य निश्चित ॥ भक्तां शृंगारी वैकुंठनाथ ॥ परी  
लोकनिंदा व्हावया निश्चित ॥ अवगुण ठेवित एक तया ॥ ६६ ॥ बाळकाच्या मुखास दिसतें  
काळें ॥ परी माता ह्मणे म्यांच लाविलें ॥ तेवीं आपुल्या दासाचे दीनदयाळें ॥ गुणदोष सर्वकाळ  
न पाहे ॥ ६७ ॥ येचविषयीं तुह्मीं समस्त ॥ पुराणप्रसिद्ध ऐका भक्त ॥ नारदमुनी वैष्णव संत ॥  
परी कळि लावा ह्मणत तयालागीं ॥ ६८ ॥ श्रीरामभक्त परम मारुती ॥ त्यासी क्षणभरी न वि-  
संबे रघुपती ॥ परी वानरचेष्टा त्या असती ॥ त्या न जातीच सर्वथा ॥ ६९ ॥ गरुड विष्णूचें वा-  
हन ॥ सर्वदा सन्निध असे जाण ॥ परी सर्पभक्षितो ह्मणोन ॥ त्यासी जगजीवन नुपेक्षी ॥ ७० ॥  
निंदक सद्गुण नाठवून कांहीं ॥ स्वाभाविक अवगुण धरिती जीवीं ॥ जैसी चाळणी पीठ गाळून  
सर्वही ॥ फुलकट ठेवी आपणांत ॥ ७१ ॥ असो आतां हें भाषण ॥ वाग्देवीस होईल शीण ॥  
जनांत अवतरले संत सज्जन ॥ ते इतरांसमान न ह्मणावे ॥ ७२ ॥ सरिता नव्हे भागीरथी ॥  
श्रीविष्णुचरणीं तिची वस्ती ॥ दर्शनें पाप ताप नासती ॥ तैशाच मूर्ती संतांच्या ॥ ७३ ॥ पाषाण  
ह्मणूं नये परिसा ॥ विष्णुअवतार नव्हे मासा ॥ वराह इतर डुकरांऐसा ॥ लेखों सहसा नयेची  
॥ ७४ ॥ स्तंभांत प्रगटला हरी ॥ तयासी ह्मणूं नये केसरी ॥ जरी तो ब्राह्मणाचा वेष धरी ॥ परी

अ०

१

॥ ३ ॥

३



वामन भिकारी न ह्यणावा ॥ ७५ ॥ इतर ब्राह्मण रागिष्ठ बहुत ॥ तैसा नव्हे रेणुकासुत ॥ भूपती  
 ह्यणूं नये रघुनाथ ॥ नामेंचितारित विश्वाते ॥ ७६ ॥ श्रीकृष्ण परब्रह्म अवतारलीला ॥ तयास  
 ह्यणूं नये गोवळा ॥ तैसे संत दिसती डोळां ॥ परी मनुष्य त्यांजला ह्यणों नये ॥ ७७ ॥ धणीवरी  
 गावे श्रीहरीचे गुण ॥ आणि जगदोद्धार करावा पूर्ण ॥ यास्तव अवतरले संत सज्जन ॥ आणिक  
 कारण नसे कीं ॥ ७८ ॥ त्यांचीं चरित्रें व्हावया प्रख्यात ॥ युक्ती केली पंढरीनाथें ॥ मज पुढें क-  
 रूनि निमित्त ॥ श्रीभक्तविजय ग्रंथ वदविला ॥ ७९ ॥ दुसरा संतलीलामृतसार ॥ त्यांत चरित्रें  
 वर्णिलीं फार ॥ परी आणिक कथा राहिल्या अपार ॥ मग रुक्मिणीवरें आज्ञापिलें ॥ ८० ॥ ह्य-  
 णूनि भक्तलीलामृत जाण ॥ ग्रंथ आरंभिला दुसऱ्यानें ॥ तंव श्रोते आशंकित मनें ॥ करिती प्रश्न  
 वक्त्या ॥ ८१ ॥ संतचरित्रें तींठायीं ॥ वर्णावयासि कारण कार्यां ॥ हाचि संशय आमुचे जीवीं ॥  
 एकचि ग्रंथ कां न केला ॥ ८२ ॥ तरी येचविषयीं ऐका सादर ॥ देवभक्तांचीं चरित्रें फार ॥ जैसा  
 कां अफाट समीर ॥ न एके उत्तर कोणाचें ॥ ८३ ॥ ऐसा जोकां प्रभंजन ॥ कैसा होय आपल्या  
 स्वाधीन ॥ मग विंझणा करून निर्माण ॥ हालवी त्या अधीन होय वारा ॥ ८४ ॥ तैसीं श्रीह-  
 रीचीं चरित्रें बहुत ॥ बहुतां ऋषींचें बहुत मत ॥ मग श्रीव्यासें करून युक्त ॥ पुराणें निर्मित अ-  
 ठरा पै ॥ ८५ ॥ तरी धन न पुरेचि जाण ॥ नाकळती अनंताचे गुण ॥ मग आणिकही उपपु-  
 राणें ॥ द्वैपायन करीतसे ॥ ८६ ॥ एकचि वेद असतां थोर ॥ तरी ब्राह्मण पढते कोठवर ॥ ह्य-  
 णोनि शाखापरत्वे सार ॥ केले चार भाग तयाचे ॥ ८७ ॥ कां एकचि असतां रामायण ॥ तरी



तु०च०

॥ ४ ॥

संपूर्ण ग्रंथ न होता श्रवण ॥ ह्यणोनि सप्तकांडें पूर्ण ॥ वाल्मीकानें विभागिलीं ॥ ८८ ॥ कां अव-  
ध्या भारतीं तत्त्वतां ॥ वर्णिल्या कौरवपांडवांच्या कथा ॥ इतुका ग्रंथ एकचि असता ॥ तरी तो  
नाकळता कोणाही ॥ ८९ ॥ मग व्यासोनारायणें निजांगें ॥ त्याचे केले अठरा भाग ॥ एकचि  
पर्व ऐकतां चांग ॥ तरी सकळ जग उद्धरे ॥ ९० ॥ कलियुगीं भक्तशिरोमणी ॥ बहुत झाले स-  
त्वगुणी ॥ ज्यांणीं सत्वासी करून हाणी ॥ चक्रपाणी वश केला ॥ ९१ ॥ त्यांचीं चरित्रें संपूर्ण ॥  
एकदांचि बुद्धि नाकळती जाण ॥ जेव्हां जी झाली आठवण ॥ तीं चरित्रें लिहून ठेविलीं ॥ ९२ ॥  
यास्तव संतचरित्रें पाहीं ॥ विभागिलीं तीहीं ठायीं ॥ ऐसा दृष्टांत देतांचि कवी ॥ श्रोते सर्वही  
संतोषले ॥ ९३ ॥ ह्यणती मागील महाकवींचें मत ॥ आह्मासी निवेदिलें समस्त ॥ तेणेंचि निः-  
संशय झालें चित्त ॥ सप्रेमभरित जाहलों ॥ ९४ ॥ आतां सोडुनि सकळ स्तवन ॥ अनुसंधानीं  
लाविजे मन ॥ ऐसी आज्ञा करितां सज्जन ॥ महिपती चरण वंदितसे ॥ ९५ ॥ ह्यणे एकावें देऊन  
चित्त ॥ कलियुगीं धर्म लोपले समस्त ॥ तरणोपाय नसे किंचित ॥ मग आज्ञा करित जगदात्मा  
॥ ९६ ॥ निजभक्तासी वैकुंठपती ॥ ह्यणे तुह्मी अवतार घ्यावे क्षितीं ॥ गाऊनि माझी सद्गुण-  
कीर्ती ॥ सगुणभक्ती स्थापिजे ॥ ९७ ॥ नामस्मरणावीण कांहीं ॥ कलियुगीं तरणोपाय नाही ॥  
ऐसें सांगतांचि शेषशायी ॥ निजभक्त पायीं लागले ॥ ९८ ॥ ह्यणती तुवां जगज्जीविनें ॥ मार्गे  
दश अवतार घेउनी ॥ दुष्ट दैत्यांसीं मारुनी ॥ धर्मस्थापन पैं केले ॥ ९९ ॥ आतां आह्मा अधीन  
हेंचि कृत्य ॥ षड्वैरी जितोनि समस्त ॥ जनांसी दाखवून भक्तिपंथ ॥ सेवूं नामामृत धरणीवरी ॥ १०० ॥

अ०

१

॥ ४ ॥



ऐसें बोलूनियां उत्तर ॥ मग नमस्कारिला इंदिरावर ॥ संतीं घेतला अवतार ॥ विश्वोद्धार  
करावया ॥ १ ॥ त्यांचीं चरित्रें श्री व्यासमुनी ॥ बोलिले भविष्योत्तरपुराणीं ॥ परी तो ग्रंथ  
पिनाकपाणी ॥ कैलासभुवनीं ठेवितसे ॥ २ ॥ जैसें श्रीरामचरित्र वाल्मीकानें ॥ आधींच भ-  
विष्य कथिलें जाण ॥ शतकोटी ग्रंथ ठेविला लिहून ॥ पुढें आलें घडोन तैशाच रीती ॥ ३ ॥  
तैसें भविष्योत्तरपुराणांत ॥ कलियुगीचे वर्णिले भक्त ॥ परी तो कैलासीं राहिला ग्रंथ ॥ नाहीं  
समस्त या लोकीं ॥ ४ ॥ तरी संतचरित्रें अतिगहन ॥ प्रख्यात झालीं कोठून ॥ ऐसी आ-  
शंका धरील मन ॥ तेंही कारण अवधारा ॥ ५ ॥ तो हिंदुस्थान देशांत पूर्ण ॥ नाभाजी नामें  
वैष्णवजन ॥ संतचरित्रें वर्णिलीं त्याणें ॥ ग्वाल्हेरभाषेनें निश्चित ॥ ६ ॥ तयाच्या आधारें  
निश्चित ॥ वदतसें भक्तलीलामृत ॥ तंव श्रोते होऊनि आशंकित ॥ प्रश्न करित वक्त्या ॥ ७ ॥  
ह्मणती नाभाजी यातीचा कोण ॥ काय आचरला अनुष्ठान ॥ संतलीला वर्णिली तेणें ॥ को-  
णाच्या कृपेनें सांगपां ॥ ८ ॥ तरी त्याची गुरुपरंपरा ऐसी ॥ रामानंदस्वामी संन्यासी ॥ त्याचें  
वास्तव्य वाराणशी ॥ महासमर्थ तापसी जे ॥ ९ ॥ भक्तिज्ञान वैराग्य निश्चित ॥ हें त्याचे  
देहीं मूर्तिमंत ॥ आनंदानंदस्वामी निश्चित ॥ शरण येत त्यालागीं ॥ १० ॥ तया आनंदानं-  
दाचा शिष्य जाण ॥ पोहरीदास नामाभिधान ॥ अग्रजी किलजी दोवेजण ॥ शिष्य निपुण  
तयाचे ॥ ११ ॥ वडील अग्रजी ज्याची स्थित ॥ सदा सर्वदा असे विरक्त ॥ श्रीविष्णु चर-  
णीं सावचित्त ॥ सप्रेम गात गुण सामा ॥ १२ ॥ जो शांति क्षमेचें निजबीज ॥ अध्यात्मज्ञानी



तु०च०

॥ ५ ॥

तेजःपुंज ॥ त्याणें भक्तिभावे करून सहज ॥ गरुडध्वज आराधिला ॥ १३ ॥ ज्याच्या वक्तृत्वा-  
ची मती ॥ उपमे जैसा बृहस्पती ॥ लीनता तरी सर्वा भूतीं ॥ अंगीं महंती असेना ॥ १४ ॥ आ-  
त्मत्वे सर्वत्र जाणे जीव ॥ चित्तीं नसेचि द्वैतभाव ॥ मान्यत्वे तरी थोरथोर राव ॥ चरण सद्भा-  
वे वंदिती ॥ १५ ॥ शिष्यप्रबोधनी पद्महस्ती ॥ बहुतां जनासी लाविले भक्तीं ॥ स्नानसंध्या  
शुचिर्भूत चित्तीं ॥ सबाह्य स्थिती सारिखा ॥ १६ ॥ श्रवण कीर्तन आणि स्मरण ॥ पादसेवन  
अर्चन वंदन ॥ दास्य सख्य आत्मनिवेदन ॥ हे नवविधा भजन हरीचें ॥ १७ ॥ एक एक भक्ती  
केली बहुतीं ॥ परी सर्वत्र कोणासीन घडती ॥ ते मार्गील ग्रंथीं बोलिजेती ॥ पुराणीं गर्जती पवाडे  
॥ १८ ॥ परी स्मरणें करून कलियुगांत ॥ जड जीव तरले असंख्यात ॥ यास्तव अग्रजी भजन  
करित ॥ अहोरात्र निजप्रेमें ॥ १९ ॥ त्याचा प्रेमा देखोनि थोर ॥ देवें दिधला साक्षात्कार ॥ मग  
सगुणरूपें रुक्मिणीवर ॥ निरंतर भेटती ॥ २० ॥ अग्रदास जेव्हां गमन करिती ॥ मार्गे येतसे  
कृष्णमूर्ती ॥ भावाचा भुकेला वैकुण्ठपती ॥ आणीक चित्तीं नावडेचि त्या ॥ २१ ॥ जप तप व्रतें  
अनुष्ठान ॥ येथें भावचि मुख्य कारण ॥ भावावांचून केलें अर्चन ॥ तें दांभिक जाण व्यर्थचि  
॥ २२ ॥ भक्तीवांचून योगसाधन ॥ करितां सिद्धी न पवे जाण ॥ तयासीं इंद्रादिक गण ॥  
सिद्धींचीं विघ्नें पाठविती ॥ २३ ॥ वेद शास्त्रें पुराणें सकळ ॥ भक्तीवांचून अवघें निष्फळ ॥ तो तीर्थें  
हिंडला जरी सकळ ॥ तरी भक्तीवीण फळ नयेची ॥ २४ ॥ भक्तीवांचून केलें कीर्तन ॥ तें जैसें गौरि-  
याचें गायन ॥ कवित्वकळा भक्तीवीण ॥ तरी प्रख्यात होणें अघटित ॥ २५ ॥ जरी निपुण झाला

अ०

१

॥ ५ ॥



सिद्धांतग्रंथी ॥ अध्यात्मज्ञान उदंड कथी ॥ चित्ती नसे प्रेमळ भक्ती ॥ तरी व्यर्थ व्युत्पत्ती  
 ते गेली ॥ २६ ॥ असोत हीं भाषणें सकळ ॥ अग्रदास वैष्णव प्रेमळ ॥ ज्याणें भक्तिभावे करूनि  
 सकळ ॥ वैकुण्ठपाळ वश केला ॥ २७ ॥ भक्तिज्ञानवैराग्यलक्षण ॥ हें त्याचे अंगीं झालें भूष-  
 ण ॥ ह्मणोनि साक्षात दर्शन ॥ जगजीवन दे त्या ॥ २८ ॥ तंव कोणेएके अवसरीं ॥ तद्देशी दु-  
 ष्काळ पाडिला भारी ॥ अन्न न मिळेचि पोटभरी ॥ माता अब्हेरी बाळकांतें ॥ २९ ॥ भाकर मा-  
 गतें ह्मणोन ॥ गंगातीरासी आली त्वरेनें ॥ खेळावयासी गुंतलें तान्हे ॥ मग चुकाऊन ते गेली  
 ॥ ३० ॥ हरिणी टाकून पाडसा ॥ मग तें विलोकी दाही दिशा ॥ तैसीच त्या पातली दशा ॥ क्षु-  
 धेनें वळसा मांडिला ॥ ३१ ॥ मातेच्या नांवें नाना परी ॥ रूदन करीत ते अवसरीं ॥ तों अग्रदास  
 स्नाना सत्वरिं ॥ गंगातीरीं पातले ॥ ३२ ॥ तों तेथें क्षुधित अन्नाविणें ॥ बाळक रडतसे किल-  
 वाणें ॥ वैष्णवदास कळवळिला मनें ॥ त्यासी वर्तमान पुसतसे ॥ ३३ ॥ त्यासमीप जाऊनि  
 निश्चित ॥ ह्मणे कशास्तव रडसी येथ ॥ हें मज सांगावें त्वरित ॥ ऐसें पुसत मुलासी ॥ ३४ ॥ तें  
 ह्मणे मी अन्न मागतां ॥ मज चुकाऊन गेली माता ॥ ऐसी देखोनि त्याची अवस्था ॥ कृपा चित्ता  
 उपजली ॥ ३५ ॥ ह्मणे सर्वथा भय न धरीं मनें ॥ ह्मणोनि दिधलें आश्वासन ॥ यास्तव ना-  
 भाजी नामाभिधान ॥ वैष्णवजन ठेविती ॥ ३६ ॥ मग स्नान करून गंगानीरीं ॥ नित्यनेम सा-  
 रिला सत्वरि ॥ मुलासी घेऊन बरोबरी ॥ मठाभीतिरीं प्रवेशले ॥ ३७ ॥ अग्रजी वैष्णव महंत थो-  
 र ॥ अन्नशांती करितसे फार ॥ कोणी प्राणी क्षुधातुर ॥ येऊन पोटभर जेवितसे ॥ ३८ ॥ वैष्णव



तु०च०

॥ ६ ॥

बैरागी महापुरुष ॥ नित्य जेविती पंक्तीस ॥ त्यांचें उच्छिष्ट उरतसे ॥ तें अग्रजी मुलास देव-  
वीतसे ॥ ३९ ॥ ह्मणती दुष्काळीं मरतां उपवासी ॥ माता टाकोनि गेली यासीं ॥ तें आह्मीं आ-  
णिलें मठासी ॥ संरक्षण जीवासी व्हावया ॥ ४० ॥ रांडकीचा मूल ह्मणवितो जाण ॥ नेणों  
यातीचा आहे कोण ॥ मठांत आणितां त्याजकारणें ॥ संकोच मन होतसे ॥ ४१ ॥ यास्तव खो-  
पट आंगणांत ॥ बांधूनि दिधलें असे त्यातें ॥ संतांचें उच्छिष्ट प्रसाद उरत ॥ तो नेऊन देत त्या  
लागीं ॥ ४२ ॥ श्रीविष्णुमूर्तीचें अर्चन ॥ षोडशोपचारें होतसे जाण ॥ नाभाजी बाहेर उभा राहून ॥  
रूप सगुण पाहातसे ॥ ४३ ॥ घरासी येतां वैष्णवजन ॥ तयांसी करी साष्टांग नमन ॥ उच्छिष्ट  
प्रसाद सेवितसे जाण ॥ यावीण साधन श्रेष्ठ नसे ॥ ४४ ॥ सत्समागमाचेनि गुणें ॥ नित्य होत-  
से भागवत श्रवण ॥ तेणें महा दुरितांचें झालें दहन ॥ अद्भुत ज्ञान प्रकटलें ॥ ४५ ॥ जीवमात्रा-  
चें मनोगत ॥ तें न सांगतां सर्व कळत ॥ जाणें भूतभविष्यवृत्तांत ॥ परी सर्वथा मात न बोले  
॥ ४६ ॥ समुद्रापलीकडे होतें काय ॥ तेंही नाभाजीस श्रुत होय ॥ स्वर्गाचा शब्द ऐकत आहे ॥  
परी कोणासी नये प्रत्यया ॥ ४७ ॥ तंव कोणे एके दिवशीं जाण ॥ अग्रजी करून गंगास्नान ॥  
करित बैसले देवतार्चन ॥ एकाग्रमन होऊनी ॥ ४८ ॥ विष्णुअर्चन झालिया निश्चित ॥ मग  
वोंवाळिला लक्ष्मीकांत ॥ साष्टांग घालोनि दंडवत ॥ केला प्रणिपात सद्भावें ॥ ४९ ॥ मग धाबळी-  
चा घुंगुट घेऊनि वोजा ॥ अग्रजी करित मानसपूजा ॥ ध्यानासी आणितां गरुडध्वजा ॥ ए-  
काग्र वोजा बैसले ॥ ५० ॥ कवाड आडकोनि ते अवसरीं ॥ नाभाजीस बैसविलें दारीं ॥ ह्मणें

अ०

१

॥ ६ ॥

६



कोणासी येऊं न द्यावें भीतरीं ॥ आज्ञा करित त्याजला ॥ ५१ ॥ ऐसें सांगता सद्गुरुनाथ ॥  
 नाभाजी द्वारीं बैसे त्वरित ॥ अग्रजी करून एकाग्रचित्त ॥ श्रीकृष्णनाथ आठवित ॥ ५२ ॥ परी  
 ध्यानासी नये जगजीवन ॥ ह्मणे कोठें गुंतलां रुक्मिणीरमण ॥ कैसे करावें मानसपूजन ॥ विचार  
 मनीं करितसे ॥ ५३ ॥ नाभाजी होता बाहेरद्वारीं ॥ तो अग्रजीस ह्मणे ते अवसरीं ॥ एक जहाज  
 बुडताहे समुद्रीं ॥ सौदागर अंतरीं चिंतावला ॥ ५४ ॥ त्याणें नवसिला द्वारकापती ॥ जरी मज  
 पावसी सत्वरगती ॥ तरी पांचवा वांटा अग्रजीप्रती ॥ देईन निश्चिती जाण पां ॥ ५५ ॥ त्याचें  
 जहाज काढावया निश्चित ॥ समुद्रीं गुंतले वैकुंठनाथ ॥ यास्तव नयेचि ध्यानांत ॥ क्षण  
 एक निवांत बैसावें ॥ ५६ ॥ जहाज काढिलें तत्काळ ॥ आतां येतील दीनदयाळ ॥ तुह्मीं  
 मागुती होऊनि निश्चळ ॥ रूप सांवळें विलोका ॥ ५७ ॥ ऐकोनि नाभाजीचें उत्तर ॥ अग्र-  
 जीस आश्चर्य वाटलें थोर ॥ ध्यानीं पाहतां शार्ङ्गधर ॥ तों उदकें पीतांबर भिजलासे ॥ ५८ ॥  
 सर्वोपचारें पूजोनि तेव्हां ॥ अग्रजी ह्मणे रे माधवा ॥ कोठें गुंतला होतासि देवा ॥ वृ-  
 त्तांत सांगावा मजपासीं ॥ ५९ ॥ ऐसें पुसतां भक्त प्रेमळें ॥ हांसूनि बोलिलें दीनदयाळें ॥  
 जाहाज बुडवितां समुद्रजळें ॥ आह्मीं तत्काळ काढिलें ॥ ६० ॥ सावकारें नवस केला सहज ॥  
 कीं पांचवा विभाग देईन तुज ॥ मग मी जाऊन गरुडध्वज ॥ साधिलें काज त्याचें ॥ ६१ ॥  
 तुझे पदरीं खर्च बहूत ॥ अखंड जेविती साधुसंत ॥ सावकार हुंडी पाठवील येथ ॥ ऐसें बोलत  
 जगदात्मा ॥ ६२ ॥ मानसपूजा होतां निश्चित ॥ मग नाभाजीस बोलाविलें आंत ॥ ह्मणे तुज



तु०च०

॥ ७ ॥

देवाजीचें मनोगत ॥ कैसा वृत्तांत श्रुत झाला ॥ ६३ ॥ त्याणें चित्तीं धरून प्रेमा ॥ ह्मणे हा  
संतांचा प्रसादमहिमा ॥ तुह्मीं सद्गुरु जोडलेती आह्मां ॥ सोडवा भवभ्रमापासुनी ॥ ६४ ॥ सच्छि-  
ष्य सांगतां ऐशारीति ॥ अग्रजी तयासी आज्ञा करिती ॥ भव तरावया उपाय निश्चिती ॥ वर्णावी  
कीर्ती श्रीहरीची ॥ ६५ ॥ भगवद्गुण तों वर्णिले बहुती ॥ महाऋषीं आणि सभाग्यसंती ॥  
तरी आतां वर्णावी संतांची कीर्ति ॥ तरणोपाय निश्चिती अन्य नसे ॥ ६६ ॥ ॥ दोहरा ॥ ॥ गुरु  
अगर देव आगे कोन ही भवतरनेकूं नहि उपाव ॥ नाभा हरिभक्तनके जस गावे मनभाव ॥ १ ॥  
तेचि आज्ञा वंदूनि निश्चित ॥ नाभाजी ग्रंथासीं आरंभ करित ॥ चहूं युगांत झाले भक्त ॥ ते  
वर्णिले निश्चित तयानें ॥ ६७ ॥ ग्वाल्हेरदेशभाषा जाण ॥ छपया केल्या असती त्याणें ॥ तयाच्या  
आधारें करून ॥ प्राकृत भाषण वदतसें ॥ ६८ ॥ आणीक स्वदेशामाजी निश्चित ॥ प्रख्यात  
झाले महासंत ॥ त्यांच्या वंशीं सज्ञान महंत ॥ त्यांचे वचनार्थ पाहिले ॥ ६९ ॥ आपुल्याच  
मते वदलों जर ॥ तरी सर्वज्ञ न मानिती उत्तर ॥ यांसी साक्ष रुक्मिणीवर ॥ जाणे अंतर सक-  
ळांचें ॥ ७० ॥ ज्यांणीं संतांसीं वर्णिलें तत्वतां ॥ प्रथम लागली त्यांची कथा ॥ ऐसी आशंका  
धराल चित्ता ॥ तरी पुरातन वार्ता ऐकावी ॥ ७१ ॥ आधीं वाल्मीकाची उत्पत्ती जाण ॥ त्यावरी  
झालें रामायण ॥ द्वैपायनावांचून पूर्ण ॥ भारत निर्माण कोण करी ॥ ७२ ॥ ह्मणून संतांच्या  
दासाचें ॥ आधीं चरित्र वर्णिलें साचें ॥ ऐसें मत ऐकूनि कवीचें ॥ प्रेम श्रोतियांचें दुणावलें ॥ ७३ ॥  
ह्मणती तुझीं दृष्टांत उत्तरें ॥ ऐकूनि तोषलों साचार ॥ आतां पाल्हाळ टाकून सत्वर ॥ संतच-

अ०

१

॥ ७ ॥



रित्रे वदार्थी ॥ ७४ ॥ देखोनि श्रोतयांची आर्त्ता ॥ चरण नमस्कारी महीपती ॥ ह्मणे ग्रंथ  
वदविता रुक्मिणीपती ॥ मी तों मंदमती अज्ञान ॥ ७५ ॥ तो दीनदयाळ कैवल्यदानी ॥ जैसी  
वदवील प्राकृत वाणी ॥ ते सादर होऊन संतसज्जनी ॥ ऐकिजे कर्णी निजप्रेमें ॥ ७६ ॥ अन्ना-  
परीस क्षुधाचि गोड ॥ ह्मणोनि आर्ताचें पुरे कोड ॥ आणि आकर्णनीं नसली जरी चाड ॥ तरी  
न लगती गोड भक्तकथा ॥ ७७ ॥ एक प्रेमाचें आर्त नसतां मनीं ॥ आणि उदंड कथा ऐकिल्या  
श्रवणीं ॥ परी एकही स्मरण न थरे मनीं ॥ ते संसारकर्दमीं गुंतले ॥ ७८ ॥ तैसे नव्हां तुह्मीं  
सज्जन ॥ ग्रंथशोधक अतिनिपुण ॥ न्यून तें पूर्ण करून घेणें ॥ सात्विकलक्षण हें आंगीं ॥ ७९ ॥  
पुढिले अध्यायीं रस अद्भुत ॥ वदविता श्रीरुक्मिणीकांत ॥ महीपती त्याचा मुद्रांकित ॥ बोल  
बोलत शिकविलें ॥ ८० ॥ स्वस्ति श्री भक्तलीलामृतग्रंथ ॥ तुकारामचरित्र प्रेमभरित ॥ प्रेमळ  
परिसोत भाविक भक्त ॥ प्रथमोध्याय गोड हा ॥ १८१ ॥ ॥ ओं० सं० ॥ १८१ ॥ श्रीरस्तु ॥






॥ प्रथमाध्याय समाप्त. ॥



# अध्याय २ रा.









श्रीगणेशायनमः ॥ श्रीरुक्मिणीरमणाय नमः ॥ ॥ जयजय पांडुरंगा रुक्मिणीवरा ॥ अ-  
 चळ अढळ निर्विकारा ॥ लीलाविग्रही करुणाकरा ॥ सर्वेश्वरा आदिपुरुषा ॥ १ ॥ मी अ-  
 नाथ होऊनि सर्वोपरी ॥ सद्भावें शरण आलों श्रीहरी ॥ कृपाकटाक्षें भवसागरीं ॥ पैलतीरीं  
 उतरावें ॥ २ ॥ नेणें वेदशास्त्रपठण ॥ जप तप कला अनुष्ठान ॥ नेणें संस्कृत गीर्वाण ॥ अ-  
 ध्यात्मज्ञान तें नाही ॥ ३ ॥ ऐसें असतां रुक्मिणीपती ॥ चित्तीं धिवसा उपजला प्रीति ॥ कीं  
 तुझ्या दासांची वर्णावी कीर्ति ॥ तरी मनोरथ पुरती तें करी ॥ ४ ॥ नव्हे चतुर कवी कुशळ ॥  
 नाहीं विशाळ बुद्धीचें बळ ॥ सर्वप्रकारें असें पांगुळ ॥ हें तूं घननीळ जाणसी ॥ ५ ॥ दाति-  
 याच्या आश्रयें साचार ॥ याचक कंठिती संसार ॥ कीं डोळसाचा धरून कर ॥ आंघळे स-  
 त्वर चालती ॥ ६ ॥ तैशाचपरी पंढरीनाथा ॥ सर्व भार तुझिया माथां ॥ मज अभय देऊन  
 अनाथा ॥ वदवीं भक्तकथानिरूपण ॥ ७ ॥ तुझ्या दासांची अद्भुत कीर्ति ॥ भागवतधर्मीं वै-  
 ष्णव गाती ॥ तें भक्तलीलामृत मजहातीं ॥ रुक्मिणीपती वदवीं तूं ॥ ८ ॥ प्रभंजन वाजे आ-  
 काशमेळें ॥ तरुवर डोलती त्याच्या बळें ॥ तेवीं बुद्धीचा दाता तूं घननीळ ॥ स्वतंत्र बळ  
 मज नाही ॥ ९ ॥ आतां चित्त देऊनी श्रोतीं ॥ सादर असिजे श्रवणार्थी ॥ तुकारामाची स-  
 प्रेम भक्ती ॥ वैकुंठपती वश केला ॥ १० ॥ त्याची आदी सविस्तर ॥ सादर ऐका भक्त चतुर ॥  
 जो जगद्गुरु वैष्णववीर ॥ अवतरे साचार भूमंडळीं ॥ ११ ॥ शूद्रयातीमाजी निश्चित ॥ ज-  
 न्मला तुकाराम वैष्णव भक्त ॥ जो जगद्गुरु मूर्तिमंत ॥ विश्वोद्धारार्थ अवतरला ॥ १२ ॥ त्या-



तु०च०

॥ १ ॥

च्या वंशीं कुळदैवत ॥ पूर्वापर पंढरीनाथ ॥ मूर्ती आली साक्षात ॥ प्रेम अद्भुत देखोनियां ॥  
॥ १३ ॥ तंव श्रोते आशंकित होऊनियां ॥ आदरें प्रश्न करिती वक्त्या ॥ ह्मणती तुक्याचे  
वडिलीं पंढरीराया ॥ कोणें आणिलें सांग पां ॥ १४ ॥ ऐकोनि श्रोतियांचें प्रश्नोत्तर ॥ वक्त-  
यासीं उल्हास झाला थोर ॥ ह्मणे तुह्मीं जें पुसिलें साचार ॥ तरी तेंही चरित्र अवधारा ॥  
॥ १५ ॥ विश्वंभरबावा भक्तराज ॥ होता तुक्याचा पूर्वज ॥ ज्याच्या भक्तीस्तव गरुडध्वज ॥  
आले सहज निजप्रीतीं ॥ १६ ॥ त्या विश्वंभरें कैसी भक्ती ॥ करूनि आराधिला रुक्मिणी-  
पती ॥ तें सविस्तर यथास्थिती ॥ सादर संतीं परिसिजे ॥ १७ ॥ उत्तम व्यवहार करितां जा-  
ण ॥ असत्य कदापी न बोले वचन ॥ प्रारब्धें मिळेल धन धान्य ॥ सत्कर्मीं पूर्ण तें वेंची ॥  
॥ १८ ॥ साधु संत वैष्णव भक्त ॥ तीर्थवासी ब्राह्मण अतीत ॥ देखोनि आदरें गृहासी नेत ॥  
सप्रेम पूजित त्यांलागुनी ॥ १९ ॥ संसार धंदा करितां जाण ॥ मुखें करीतसे नामस्मरण ॥ रात्रीं  
मिळवूनि भाविकजन ॥ आनंदें कीर्तन करीतसे ॥ २० ॥ टाळवीणा मृदंग घोष ॥ नादब्र-  
ह्मचि आलें मुसे ॥ रामकृष्णचरित्रें विशेष ॥ गावोनि जनांस ऐकवी ॥ २१ ॥ सर्वाभूतीं दया  
पूर्ण ॥ परोपकारीं वेंचीतसे प्राण ॥ ऐशा रीती करितां भजन ॥ वृत्ती संपूर्ण मुराल्या ॥ २२ ॥  
तां विश्वंभराची माता जाण ॥ पुत्रासीं देतसे आठवण ॥ आतां पंढरीस जावयाकारणें ॥  
सिद्ध होणें सत्वर ॥ २३ ॥ तुझ्या वडिलोवडिलीं निर्धारीं ॥ चालविली पंढरीची वारी ॥ त्या-  
सी सर्वथा अंतर न करीं ॥ तरीच संसारीं सुफळपण ॥ २४ ॥ आधींच विश्वंभर प्रेमळ दास ॥

अ०

२

॥ १ ॥



त्यावरी मातेचा उपदेश ॥ जेंवी सत्कर्मों ब्राह्मण विश्वास ॥ श्रुतिवाक्यास प्रतिपादी ॥ २५ ॥  
कां त्रितापें साधक पोळला आंगें ॥ तयासीं लाधला सत्संग वेगें ॥ तें सिद्धांतवचन अमो-  
घ ॥ ऐकूनि मग निवतसे ॥ २६ ॥ कां आधींच सच्छिष्य भाविक जाणा ॥ आणि सद्गुरूनें  
सांगीतली उपासना ॥ मग गातां ऐकतां श्रीहरिगुणा ॥ आनंद मना तयाच्या ॥ २७ ॥ कीं  
मदालसेनें निजपुत्रांसी ॥ स्वमुखें अध्यात्म सांगतां त्यांसीं ॥ तत्काळ वैराग्य उपजलें मा-  
नसीं ॥ विश्वंभरासी तेंवि झालें ॥ २८ ॥ मग मातेप्रति बोले वचन ॥ बरी मज दिधली शि-  
कवण ॥ जननीसी करूनि साष्टांग नमन ॥ केलें गमन यात्रेसीं ॥ २९ ॥ मार्गीं लागतां ते अ-  
वसरीं ॥ दृष्टीसीं देखिले वारकरी ॥ भजन करीत सत्वरी ॥ क्षेत्र पंढरी पावला ॥ ३० ॥ अ-  
नुतापयुक्त करोनि मन ॥ केलें चंद्रभागेसीं स्नान ॥ घेऊनि पुंडरीकदर्शन ॥ सद्भावें पूजन पै  
केलें ॥ ३१ ॥ क्षेत्रप्रदक्षिणा करोनि सत्वरी ॥ ध्यानासि आणिली सर्व पंढरी ॥ मग लोटां-  
गण घालीत ते अवसरीं ॥ महाद्वारीं येतसे ॥ ३२ ॥ गरुडमारुतीसी नमन ॥ केलें तेव्हां नि-  
जप्रीतीकरून ॥ तेथें वैष्णव करिती कीर्तन ॥ ऐकूनि मन संतोषलें ॥ ३३ ॥ जें परब्रह्म सना-  
तन ॥ निजभक्तांचें हृदयरत्न ॥ नासिकाग्रीं ठेविलें ध्यान ॥ देखतांचि मन तन्मय ॥ ३४ ॥  
तो सोहळा देखोनि दृष्टीं ॥ परम संतोष वाटला पोटीं ॥ तो विटेवरी उभा जगजेठी ॥ कर-  
द्वय कटीं ठेवूनियां ॥ ३५ ॥ सर्वांगीं बुका उधळिला ॥ कंठीं कोमळ तुळसीच्या माळा ॥ वि-  
श्वंभरें देखोनि घनसांवळा ॥ आनंद झाला मानसीं ॥ ३६ ॥ जो कां भक्त करुणाकर ॥ यो-



तु०च०

१२॥

गियांचा तात सुंदर ॥ दृष्टीसी पाहतां विश्वंभर ॥ आलिंगन सत्वर दे तया ॥ ३७ ॥ देवभ-  
क्तांच्या ऐक्यपणा ॥ वर्णितां नये चतुरानना ॥ तेथे प्राकृतमतीनें शाहणा ॥ व्यर्थ वलगना  
कां करूं ॥ ३८ ॥ सगुणरूप देखोनि दृष्टीं ॥ तेचि ठेविलें हृदयसंपुटीं ॥ ब्रह्मानंद सोहळा सृष्टीं ॥  
देखोनि पोटीं संतोष ॥ ३९ ॥ एवं पंचरात्री क्रमूनि तेथ ॥ नामसंकीर्तनीं झाला तृप्त ॥ देवासी  
आज्ञा मागोनि त्वरित ॥ परतोनि येत निजग्रामा ॥ ४० ॥ विठ्ठलपायीं ठेवून मन ॥ विश्वंभर  
पातला सदन ॥ वरासी येऊन निजप्रीतीनें ॥ केलें नमन मातेसी ॥ ४१ ॥ समीप बैसोनि  
निवांत ॥ मातेसी सांगितला वृत्तांत ॥ ह्मणे क्षेत्रमहिमा अद्भुत ॥ देखोनि चित्त वेधलें ॥ ४२ ॥  
विश्वंभर राहिला घरीं ॥ परी क्षणक्षणा आठवी पंढरी ॥ पांडुरंग उभा विटेवरी ॥ भीमाती-  
रीं दिगंबर ॥ ४३ ॥ ह्मणे धन्य धन्य क्षेत्र पंढरपुर ॥ वेणुनादीं मुरलीधर ॥ पद्मतीर्थाचा महि-  
मा थोर ॥ वारंवार आठवी ॥ ४४ ॥ चंद्रभागा माझी भगिनी ॥ सखा बंधु पुंडरीक मुनी ॥ राहि  
सत्यभामा जननी ॥ माता रुक्मिणी आठवित ॥ ४५ ॥ चित्तीं ह्मणे विश्वंभर ॥ कवीं भेटे-  
ल रुक्मिणीवर ॥ नेत्रीं वाहती अश्रुधार ॥ कंठ गहिंवरे तयाचा ॥ ४६ ॥ भक्तराज भाविक  
प्रेमळ ॥ जयासर्वे खेळतो घननीळ ॥ धन्य ते जीव जंतु सकळ ॥ सर्वकाळ आठविती ॥  
॥ ४७ ॥ जैसी अबला सासुरीं राहे ॥ परी चित्तीं सर्वदा आठवी माये ॥ कीं वत्सासीं दावें  
लाविलें आहे ॥ तें जाऊं पाहे जननीकडे ॥ ४८ ॥ कीं बाजारांत हिंडे कृपण ॥ भूमीमाजी पु-  
रिलें धन ॥ तयापासी जीवप्राण ॥ सर्वदा मन ते ठायीं ॥ ४९ ॥ तैसें विश्वंभराचें चित्त ॥

अ०

२

॥ २ ॥

१०



विठ्ठलचरणीं झालें रत ॥ ह्मणे विठ्ठलें कृपावंत ॥ वाटते खंत मज तुझी ॥५०॥ एके दिव-  
 सीं नवमी तीथ ॥ प्रातःकालीं उठोनि त्वरित ॥ पंढरपुरा वैष्णवभक्त ॥ निघे निश्चित लग-  
 बगें ॥५१॥ अहो रात्र क्रमितां पंथ ॥ पांडुरंगक्षेत्र पावला तेथ ॥ स्नान करून चंद्रभागें-  
 त ॥ दर्शना जात विठोबाच्या ॥५२॥ समचरण विटे कटीं कर ॥ ठाण साजिरें सकुमार ॥  
 ऐसें ध्यान दिगंबर ॥ पाहतांचि विसरे देहभान ॥५३॥ आलिंगन देऊनि बाहीं ॥ सप्रेम  
 मिठी घातली पायीं ॥ तेणें त्रिताप निरसोनी सर्वही ॥ झाला विदेही विश्वंभर ॥५४॥  
 दशमी व्रत एकभुक्त साचार ॥ एकादशी उपोषण हरिजागर ॥ रात्रीं ऐकोनि कीर्तनगजर ॥  
 सप्रेम अंतर त्याचें ॥५५॥ पंक्तीस घेऊनि वैष्णवभक्त ॥ द्वादशीस पारणें केलें त्वरित ॥  
 संतापार्शीं जगन्नाथ ॥ सर्वदा वसत प्रीतीनें ॥५६॥ संतसमागम सर्वकाळ ॥ त्याकडे पाहूं  
 न शके काळ ॥ पद्मनाभ तिष्ठे त्याजवळ ॥ सप्रेम कळवळ देखोनी ॥५७॥ देव भक्ताचे  
 संगतीं ॥ त्रिरात्र क्षेत्रीं केली वस्ती ॥ मग विश्वंभर पांडुरंगाप्रती ॥ आज्ञा मागती जा-  
 वया ॥५८॥ निरोप देतां जगज्जीवन ॥ अश्रुपातें भरले लोचन ॥ ह्मणे तुझा वियोग जाण ॥  
 मजकारणें न साहे ॥५९॥ सद्गद होऊन ते वेळे ॥ अश्रुपातें भरले डोळे ॥ ह्मणे तुझ्या  
 पायावेगळें ॥ वाटे तळमळ विठोबा ॥६०॥ ऐकूनि विश्वंभराचें वचन ॥ काय बोले जग-  
 ज्जीवन ॥ रितें स्थळ मजवांचोन ॥ अणुमात्र जाण असेना ॥६१॥ आकाश जेवढें आहे  
 थोर ॥ त्यामाजी व्यापक समीर ॥ तैसाचि मी शार्ङ्गधर ॥ चराचरव्यापक असें ॥६२॥



तु०च०

॥ ३ ॥

कीं उर्वींचे ठायीं सहज ॥ प्रकाशे वासरमणीचें तेज ॥ तैसाचि मी अधोक्षज ॥ चित्तीं समज  
आपुल्या ॥ ६३ ॥ जैसे नाना अलंकार ठसे ॥ परी सोनें तें एकचि असे ॥ तेवीं अज्ञानासीं  
जग भासे ॥ परी हें मीच असे विश्वंभरा ॥ ६४ ॥ ते अलंकार आटिल्या पाहे ॥ तरि तें  
सोनें नाशिलें काय ॥ तैसा प्रळयांतीं मीच आहे ॥ अविनाश अक्षय सर्वदा ॥ ६५ ॥ हा  
माझा ऐश्वर्ययोग जाण ॥ वेदांतीं केलें विवरण ॥ ह्या उपपत्ति चित्तीं धरून ॥ देहूस जाणें  
सत्वर ॥ ६६ ॥ विश्वंभर ह्मणे हृषीकेशी ॥ हें ज्ञान असोंदे आपणापासिं ॥ माझी प्रीति सगु-  
णरूपासीं ॥ निश्चयेसीं जडली असे ॥ ६७ ॥ निराकार जें विराट देख ॥ तेथें वेदांचा न  
चले तर्क ॥ मग मी काय करूं मशक ॥ सगुण सुख कोठें पाहूं ॥ ६८ ॥ ऐश्वर्य सांगसी नि-  
र्गुण ॥ तेथें कैसे गाऊं तुझे गुण ॥ समपदीं साजिरे ठाण ॥ देऊं आलिंगन मग कोणा ॥ ६९ ॥  
ज्या रूपासी नाहीं आतीं ॥ मग कैसी करूं तुझी भक्ती ॥ कैसी श्रवणीं गुणकीर्ती ॥ ऐकूं  
श्रीपती मज सांग ॥ ७० ॥ ऐकोनि विश्वंभराचें वचन ॥ हासों लागले जगजीवन ॥ ह्मणे  
तुझ्या गुणावरून ॥ लिंबलोण करावें ॥ ७१ ॥ मग भक्तवत्सल दीननाथ ॥ त्याच्या मस्तकीं  
ठेविला हात ॥ ह्मणे माझें नाम जपसीं जेथ ॥ मी निश्चित ते ठायीं ॥ ७२ ॥ ऐसें ह्मणो-  
नि रुक्मिणीवर ॥ हरिनाममंत्रोंपदेश सत्वर ॥ देऊनि पाठविला विश्वंभर ॥ परी सगुणीं  
तत्पर प्रीति ज्याची ॥ ७३ ॥ मग पंधरादिवसां एकादशी ॥ जात असे पंढरीसी ॥ नेमें वारी  
धरिली ऐसी ॥ अनुपम्य सुखासी सोकला तो ॥ ७४ ॥ कार्तिकमासापासोनि जाणें ॥ ज्येष्ठ-

अ०

२

॥ ३ ॥

११



मासपर्यंत येणें ॥ सोळा येरझारा करून ॥ रूप सगुण पाहिलें ॥ ७५ ॥ ऐसी विश्वंभराची स्थि-  
 ती ॥ देखोनी जन विस्मित होती ॥ त्रिविध लोक नाना रीती ॥ काय बोलती तें ऐका ॥ ७६ ॥  
 याणें टाकोनि संसारभान ॥ लाविलें विठोबासीं ध्यान ॥ पंधरा दिवसां येणें जाणें ॥ येर-  
 झारा करूनि शिणतो कां ॥ ७७ ॥ जरी त्रासला असतां संसारासी ॥ तरी सुखें राहता पंढ-  
 रीसी ॥ दोहीं ठायीं प्रीती त्यासी ॥ ह्मणोनि घरासी येतसे ॥ ७८ ॥ एक ह्मणती भाग्यवंत ॥  
 वायां कां निंदा करितां व्यर्थ ॥ त्याजऐसा निष्ठावंत ॥ नाहीं दिसत ये काळीं ॥ ७९ ॥ असो  
 यापरी त्रिविध जन ॥ नानापरीचीं बोलती वचनें ॥ परी विश्वंभरासीं तत्समान ॥ मानाप-  
 मान सारिखे ॥ ८० ॥ विश्वंभर प्रेमळ भक्त ॥ सगुणीं जडलें त्याचें चित्त ॥ तों नवल व-  
 र्तलें अत्यद्भुत ॥ ऐका निजभक्त भाविक हो ॥ ८१ ॥ पंधरा दिवसां पंढरीस जात ॥ आठ  
 मास लोटले त्वरित ॥ सेवाक्रुणी वैकुंठनाथ ॥ झाला निश्चित तेधवां ॥ ८२ ॥ नववे मासीं  
 अष्टमीचे रात्री ॥ विश्वंभर निद्रिस्त असती ॥ तों स्वप्नीं येऊन रुक्मिणीपती ॥ तयासीं बो-  
 लती काय तेव्हां ॥ ८३ ॥ ह्मणे रे विश्वंभरा सखया ॥ मज त्वां केलें सेवाक्रुणिया ॥ मी  
 आतां आलों गांवा तुझिया ॥ पंढरीस यावया आज्ञा नाहीं ॥ ८४ ॥ तुझे उपकार झाले ब-  
 हुत ॥ ते मज न फिटतीच सत्य ॥ आतां रहावयास आलों येथ ॥ तुझी प्रीति देखोनि-  
 यां ॥ ८५ ॥ ऐसें बोलोनियां चक्रपाणी ॥ गेले आंबियाचे वनीं ॥ निद्रिस्त झाले तये स्थानीं ॥  
 इतुकें स्वप्नीं देखिलें ॥ ८६ ॥ विश्वंभर होऊनी जागृती ॥ हरिस्मरण करितसे प्रीती ॥ ह्मणे



तु०च०

॥ ४ ॥

दैवाची विचित्रगती ॥ रुक्मिणीपती भेटले ॥ ८७ ॥ मजसी भेटोनि पंढरीनाथ ॥ गेले  
आंबियाचे वनांत ॥ निद्रा केली असे तेथ ॥ पाहावें त्वरित जाऊनियां ॥ ८८ ॥ ग्रामांत  
होते वैष्णवजन ॥ तयांसीं सांगे जीवींची खूण ॥ ऐशा रीती देखिलें स्वप्न ॥ पंढरीहून देव  
आले ॥ ८९ ॥ तरी सत्वर जाऊनि आतां ॥ गावांत आणूं रुक्मिणीकांता ॥ ऐसी ऐकौनियां  
वार्ता ॥ आश्चर्य चित्ता ते करिती ॥ ९० ॥ आणीक लोक ग्रामवासी ॥ समागमें घेतले त्यां-  
सीं ॥ अभक्त विकल्पी जे मानसीं ॥ सत्य तयांसी न भासे ॥ ९१ ॥ ह्मणती विश्वंभरासी ला-  
गलें ध्यान ॥ तेंचि देखिलें असेल स्वप्न ॥ साक्षात मूर्ती दिसेल सगुण ॥ अघटित विंदान  
केंवी घडे ॥ ९२ ॥ एक ह्मणती संशय कायसा ॥ हातींच्या कंकणा कासया आरसा ॥ याचा  
भाव आहे कैसा ॥ तोही सहसा कळेल ॥ ९३ ॥ चित्तीं कल्पना आणोनि ऐसी ॥ सर्वे चा-  
लिले ग्रामवासी ॥ संतमेळीं विश्वंभरासी ॥ चालतां मानसीं आनंद ॥ ९४ ॥ कीर्तन करीत  
गात नाचत ॥ आले आंबियाचे वनांत ॥ तों तेथें नाहींत पंढरीनाथ ॥ परी सुवास अद्भुत  
सूटला ॥ ९५ ॥ सुवासिक पुष्पें बुका तुळसी ॥ कांहीं पडलीं त्या स्थळासी ॥ हें कौतुक दे-  
खतां दृष्टीसीं ॥ आश्चर्य सकळांसीं वाढलें ॥ ९६ ॥ एक ह्मणती पाहा वो ॥ साचचि स्वप्नी-  
चा प्रस्तावो ॥ परी आपुला नाहीं शुद्धभावो ॥ ह्मणोनि देव दिसेना ॥ ९७ ॥ विश्वंभर ह्मणे  
तयेक्षणीं ॥ भूमींत पहा उकरुनी ॥ तों आकाशीं वदतसे वाणी ॥ ऐकती कानीं सकलिक ॥  
॥ ९८ ॥ विश्वंभराचे भेटीसीं ॥ देहूस आले वैकुंठवासी ॥ तरी शस्त्र न लावितां भूमीसीं ॥

अ०

२

॥ ४ ॥

१२



उकरा तयासीं निजहस्ते ॥१९॥ पुढें याचे वंशीं थोर ॥ अवतरेल वैष्णववीर ॥ तयाचेनि  
कीर्तनगजरें ॥ जगदुद्धार होईल ॥१००॥ ऐसें ऐकोनि ते वेळीं ॥ आनंदली भक्तमंडळी ॥  
हरिनामें पिटोनि टाळी ॥ कीर्तनकल्होळीं गर्जती ॥१॥ मग विश्वंभरें लावितां हात ॥ भू-  
मीत उकरिती वैष्णवभक्त ॥ तों बुका तुळसी मृत्तिकेत ॥ निघती बहुत तेधवां ॥२॥ पुढें पा-  
हतां निजदृष्टीनें ॥ तों पांडुरंगमूर्ती सांवळी सगुण ॥ वामांगीं ते माता रुक्मीण ॥ सकुमार  
ठाण साजिरें ॥ ३ ॥ कांसेसी दिव्य पीतांबर ॥ गळां तुळसी मंजुच्यांचे हार ॥ ऐसी मूर्ती  
देखोनि सुंदर ॥ जयजयकार मग करिती ॥४॥ विश्वंभरें उचलोनि मूर्ती ॥ गांवासमीप चा-  
लिले प्रीती ॥ विठ्ठलनामें लोक गर्जती ॥ कीर्तनीं नाचती भक्तजन ॥५॥ क्षेत्रासन्निध येऊ-  
नी ॥ मूर्ती स्थापिली तये स्थानीं ॥ समीप वाहे इंद्रायणी ॥ जीच्या दर्शनीं मुक्ति जीवां ॥६॥  
सर्व साहित्य उपचार ॥ बोलावूनि वैदिक विप्र ॥ अभिषेकें पूजिला रुक्मिणीविर ॥ वेदोक्त-  
मंत्र ह्मणोनियां ॥ ७ ॥ पय दधि आणि घृतें ॥ मधु शर्करा गुडसंयुक्तें ॥ मूर्ती न्हाणूनियां  
पंचामृतें ॥ अभिषेक करित मग तेव्हां ॥८॥ अंगवस्त्रें पुसोनि देवा ॥ पीतांबर परिधान केला  
बरवा ॥ कुंडलें मुकुट घालोनि तेव्हां ॥ अलंकार केशवा लेवविले ॥९॥ पुष्पें तुळसी एका-  
रती ॥ निरांजन धूप दाखविला प्रीती ॥ पक्वान्न नैवेद्य समर्पिती ॥ विप्र बोलती मंत्रघोष ॥  
॥ ११० ॥ यथाशक्ति ब्राह्मणभोजन ॥ वैष्णव करिती हरिकीर्तन ॥ सकळ ग्रामवासी जन ॥  
करिती भजन अहर्निशीं ॥११॥ तंव रजनीमाजी एकांतीं ॥ विश्वंभरें मांडिली स्तुती ॥ जय



तु०च०

॥ ५ ॥

जय करुणासागरा रुक्मिणीपती ॥ व्यापक त्रिजगतीं तूं एक ॥ १२ ॥ आखंडला दुर्लभ तुझी  
भेटी ॥ ध्यानांत आणी धूर्जटी ॥ तो इंद्रायणीचे तटी ॥ आलासी मजसाठीं विठ्ठला ॥ १३ ॥  
मी सेवाहीन भक्तीहीन ॥ अर्चन पूजा करूं नेणें जाण ॥ परि तूं अनाथबंधु करुणाघन ॥  
हें अनुभवे पूर्ण मज कळलें ॥ १४ ॥ ऐकूनि विश्वंभराची स्तुती ॥ काय ह्मणतसे रुक्मिणी-  
पती ॥ काय कामना असेल चित्तीं ॥ ते मजप्रती निवेदीं ॥ १५ ॥ ऐकोनि ह्मणे प्रेमळ भक्त ॥  
तुझ्या भजनीं असावी प्रीत ॥ घडावी साधूची संगत ॥ जाणसी मनोरथ विठ्ठला ॥ १६ ॥  
पुढें वंशपरंपरा होती ॥ तयांसीं असावी तुझी भक्ती ॥ हेंचि मागणें रुक्मिणीपती ॥ मनो-  
रथ पुरती तें करीं ॥ १७ ॥ येथें राहुनि कल्पवर ॥ जड जीव तारावे दर्शनें समग्र ॥ देहूग्राम  
पुण्यक्षेत्र ॥ राजीवनेत्रें वसवावें ॥ १८ ॥ ऐसें बोलतां प्रेमळभक्त ॥ हांसूनि बोले अनाथना-  
थ ॥ तुवां जे धरिले मनोरथ ॥ ते मी अनंत पुरविता ॥ १९ ॥ ऐसी भाक देतां तेसमर्थीं ॥  
विश्वंभर लागला पायीं ॥ क्षेत्रवासी लोक तेही ॥ भजनीं सर्वही लागले ॥ २० ॥ दिवस  
लोटतां सप्रेममेळ ॥ तों पातला प्रयाणकाळ ॥ वैकुंठींहूनि तेवेळे ॥ पुष्पक जवळी पै आले  
॥ २१ ॥ विष्णुदूत ह्मणती त्यासी ॥ आतां चलावें वैकुंठासी ॥ विश्वंभरें वार्ता ऐकोनि ऐसी ॥  
पांडुरंगासी विनवित ॥ २२ ॥ दोघे पुत्र कांता निर्धारीं ॥ तुझे वोसंगीं आहेत श्रीहरी ॥ मी  
तरी जातों वैकुंठपुरीं ॥ निजनिर्धारीं विठ्ठला ॥ २३ ॥ ऐसें बोलोनी तयेक्षणीं ॥ हरिस्मरणें  
गर्जे वाणी ॥ प्राण सोडिले देहांतूनी ॥ दिव्य विमानीं बैसला ॥ २४ ॥ नामघोषें सप्रेम गजरें ॥

अ०

२

॥ ५ ॥

१२



गंधर्व गाती मंजुळस्वरें ॥ ऐशा रीती विश्वंभर ॥ वैकुंठपुर पावला ॥ २५ ॥ निजसुकृताचें ला-  
घव ॥ विष्णूसन्निध लाधला ठाव ॥ सायुज्यमुक्ती अपूर्व ॥ भक्तवैष्णव भोगीतसे ॥ २६ ॥  
असो विश्वंभर पावला निजधामास ॥ मार्गे चरित्र वर्तलें कैसें ॥ तें अनुसंधान अतिसुरस ॥  
सज्जनीं सावकाश ऐकिजे ॥ २७ ॥ विश्वंभराची स्त्री पाहीं ॥ तीचें नांव अमाबाई ॥ भक्ति-  
भावें करोनि तिणेंही ॥ शेषशायी आराधिला ॥ २८ ॥ दोघे पुत्र असती जाण ॥ हरी मुकुंद  
नामाभिधान ॥ परी अमाई संसारीं उदासमनें ॥ सप्रेम भजन करीतसे ॥ २९ ॥ सर्वाभूतीं  
सारिखी दया ॥ आप पर न विचारी माया ॥ भक्तिभावें आठवोनि पायां ॥ पंढरीराया वश  
केलें ॥ ३० ॥ सप्रेमभजनाची हातवटी ॥ साक्षात्कार देत जगजेठी ॥ स्वप्नीं येऊन उठाउ-  
ठी ॥ अमाबाईसी गोष्टी बोलत ॥ ३१ ॥ तुझी भक्ती देखोनि सहज ॥ मी प्रसन्न झालों गरु-  
डध्वज ॥ कांहीं इच्छित असेल काज ॥ तरि तें मज सांगावें ॥ ३२ ॥ ऐसें पुसतां शार्ङ्गधर ॥  
अमाई देवासीं दे प्रत्युत्तर ॥ तुजवीण मज आणीक प्रकार ॥ नावडे साचार श्रीहरी ॥ ३३ ॥  
नलगे भुक्ती नलगे मुक्ती ॥ नलगे ती कांहीं धनसंपत्ती ॥ तुझे भजनीं मागत्यें आतीं ॥ स्व-  
रूपीं वृत्ती मुरो माझी ॥ ३४ ॥ यावीण इच्छा असेल किंचित ॥ तरी मजला माय व्याली  
व्यर्थ ॥ ऐसें बोलतां अमाईतें ॥ रुक्मिणीकांत हांसले ॥ ३५ ॥ ह्मणे धन्य माते तुझी बुद्धी ॥  
ऐसीच असो हे त्रिशुद्धी ॥ मी तुष्टलों कृपानिधी ॥ चरणारविंदी ठेवीन ॥ ३६ ॥ अमाई बोले  
प्रेमसुखें ॥ बुद्धीचाचाळक तूंचि एक ॥ श्रुति शास्त्रें वर्णिती देख ॥ कवी अनेक वदले कीं ॥ ३७ ॥



तु०च०

॥ ६ ॥

ऐसें बोलनि ते समयीं ॥ लोटांगण घालित अमाई ॥ मग संतोषोनी शेषशायी ॥ उचलोनि  
हृदयीं धरियेली ॥ ३८ ॥ इतुकें स्वप्न देखोनि जाण ॥ जागृत झाली न लगतां क्षण ॥ मग  
करूनियां हरिस्मरण ॥ विस्मित मनीं होतसे ॥ ३९ ॥ अमाबाई निष्काम चित्तीं ॥ कांहीं न  
मागे धनसंपत्ती ॥ परी ऋणी झाला लक्ष्मीपती ॥ ह्मणोनि ओळंगती सर्व सिद्धी ॥ १४० ॥  
प्रपंचहातवेटी न करितां कांहीं ॥ सर्व पदार्थ अनुकूल गृहीं ॥ जें जें इच्छी तेसमयीं ॥ प्राप्त  
सर्वही होतसे ॥ ४१ ॥ जेथें अनुकूल झाली सिद्धी ॥ तरी साधकांची तत्काळ भ्रंशे बुद्धी ॥  
वाढतां प्रपंचउपाधी ॥ देव त्रिशुद्धी अंतरे ॥ ४२ ॥ जेथें विषयाचा आरोप ॥ तरी चित्तास नये  
अनुताप ॥ अनुताप नसे तेथें पाप ॥ आपेंआप संचरे ॥ ४३ ॥ जैसा रात्रि समय येतांचि  
जाण ॥ पिशाच उठती स्मशानांतून ॥ कीं पुरुष देखोनि प्राक्तनहीन ॥ दुःख दैन्य तेथेंचि  
ये ॥ ४४ ॥ नातरी कुटिल नर येतां सभेसी ॥ निंदा प्रगटे आपैसी ॥ तेंवी विषयासक्त होतां  
मानसीं ॥ दुरितें अनायासें ओळंगती ॥ ४५ ॥ ह्मणोनियां साधुसंत ॥ उपाधि रहित होऊ-  
नि असत ॥ एकांतीं जाऊनि अरण्यांत ॥ भजन करीत श्रीहरीचें ॥ ४६ ॥ असोत आतां  
भाषणें ऐसीं ॥ सर्वसिद्धी ओळंगती मंदिरासीं ॥ अमाईच्या निजपुत्रासीं ॥ विसर मानसीं  
हरीचा ॥ ४७ ॥ एकांतीं बैसोनी दोघेजण ॥ विचार करिती निजप्रीतीकरून ॥ सेना तुरंग  
शिविका आभरण ॥ आपणाकारणें असावीं ॥ ४८ ॥ तरी भेटोनियां राजयाप्रती ॥ त्याची  
सेवा करावी निश्चती ॥ चालवोनियां क्षत्रवृत्ती ॥ सर्व संपत्ति भोगणें ॥ ४९ ॥ उभयतां नम-

अ०

२

॥ ६ ॥

१४



स्कारुनि मातेतें ॥ सांगती चित्तींचें मनोगतातें ॥ आह्मीं जावोनि राजदर्शनातें ॥ क्षत्रवृत्तीतें  
 चालवूं ॥ १५० ॥ अमाई ह्मणे तेसमयीं ॥ काय उणें तुह्मांस गृहीं ॥ योगक्षेम विठाबाई ॥  
 चालवील सर्वही आपुला ॥ ५१ ॥ ऐसी जननी वदतां मात ॥ परी तें नावडे पुत्रांप्रत ॥  
 जाणोनि तयांचें मनोगत ॥ आज्ञा देत पुत्रांसी ॥ ५२ ॥ हरी मुकुंद दोघेजण ॥ मातेसीं करू-  
 नि साष्टांग नमन ॥ उभयतांनीं सत्वर निघून ॥ राजदर्शन घेतलें ॥ ५३ ॥ शूरवीं दक्ष उभ-  
 यतां ॥ पाहूनि रायें दिधली संपदा ॥ कुटुंबासहित आणावी माता ॥ विचार चित्तीं त्यांहीं  
 केला ॥ ५४ ॥ अमाईस लिहून पत्र ॥ अश्व मनुष्य पाठविले सत्वर ॥ माता देखूनि चिंता-  
 तुर ॥ ह्मणे विठोबा दूर राहिला ॥ ५५ ॥ पांडुरंगमूर्तीसीं करूनि नमन ॥ अश्रुपातें भरले  
 लोचन ॥ ह्मणे देवा तुझे चरण ॥ मजकारणें अंतरले ॥ ५६ ॥ ऐसें ह्मणोनि अमाबाई ॥ सद्ग-  
 दित झाली ते समयीं ॥ वस्तभाव घेऊन सर्वही ॥ मार्ग लवलाहीं कमीतसे ॥ ५७ ॥ दोघी  
 सुना घेऊन जाण ॥ निजपुत्रांसी भेटे येऊन ॥ परी देवापासीं पंचप्राण ॥ वेधलें मन निज-  
 प्रीतीं ॥ ५८ ॥ जैसा कृपण हिंडे बाजारासी ॥ परी चित्त लागे ठेवण्यापासीं ॥ कीं वत्स  
 बांधिलें दोरीसीं ॥ परी जननीपासीं मन त्याचें ॥ ५९ ॥ कां देहीं असोनी चकोर ॥ सर्वदा  
 लक्ष्मिती रोहिणीवर ॥ तैसें अमाईचें अंतर ॥ रुक्मिणीवरें वेधिलें ॥ ६० ॥ प्रारब्धकरोनि निश्चि-  
 त ॥ पुत्रांसीं आली भाग्यसंपत् ॥ तेणें मोहें रमलें चित्त ॥ अनाथनाथ हें जाणें ॥ ६१ ॥  
 कांहीं काळ लोटतां पाहीं ॥ निद्रिस्त असतां अमाबाई ॥ स्वप्नवस्थेंत तेसमयीं ॥ विठाबाई



तु०च०

॥ ७ ॥

प्रकटली ॥ ६२ ॥ घवघवीत सांवळी मूर्ती ॥ पडिली पीतांबरप्रभा दीप्ती ॥ दिव्यकुंडलें कानीं  
तळपती ॥ मकराकृती सुढाळें ॥ ६३ ॥ ऐसें रूप प्रकटोनि स्वप्नीं ॥ अमाईस ह्मणे चक्रपाणी ॥  
तूं पुत्रमोहें गुंतोनी ॥ मजला टाकून दिवलें ॥ ६४ ॥ विश्वंभरें देऊनि भाक ॥ देहक्षेत्री बैस-  
विलें देख ॥ तें तूं विसरोनी सकळिक ॥ संसारसुख पाहसी ॥ ६५ ॥ टाकूनि लोभ धन संपत्त ॥  
देहक्षेत्रासीं चाल त्वरित ॥ ऐसें बोलतां पंढरीनाथ ॥ जागृत अवस्था पातली ॥ ६६ ॥ अ-  
माई विस्मित चित्तांत ॥ हरी मुकुंदा बोलावी त्वरित ॥ सांगीतला स्वप्नींचा वृत्तांत ॥ सद्गदित  
होऊनियां ॥ ६७ ॥ ह्मणे बा तुमच्या वडिलांनीं ॥ भाकेसीं गोंविला चक्रपाणी ॥ मूर्ती स्थापूनि  
तयेस्थानीं ॥ वैकुंठभुवनीं तो गेला ॥ ६८ ॥ आजि स्वप्नीं येऊनि जगजेठी ॥ मजला साक्षात  
बोलिला गोष्टी ॥ कीं इंद्रायणी देहूचे तटीं ॥ उठाउठी चाल तेथें ॥ ६९ ॥ ऐकोनि मातेची व-  
चनोक्ती ॥ पुत्र हांसोनि उत्तर देती ॥ स्वप्नींची साच प्रचीती ॥ कैशा रीती मानावी ॥ ७० ॥  
आह्मीं स्वामीचे सेवेसीं आहों तत्पर ॥ तेणें संतोषे रुक्मिणीवर ॥ आपुले धर्मीं जो सा-  
दर ॥ तयासीं ईश्वर नुपेक्षी ॥ ७१ ॥ वचन ऐकोनि तेसमयीं ॥ निवांत राहिली अमाबाई ॥  
मोह ममता न सुटेचि पाहीं ॥ नचले कांहीं त्यांपुढें ॥ ७२ ॥ चार दिवस लोटतां निश्चित ॥  
विनोदें पुत्र पुसती मातेतें ॥ आजि काय बोलिले पंढरीनाथ ॥ तरी तें आह्मातें निवेदीं ॥ ७३ ॥  
अमाबाई ह्मणे तेवेळे ॥ आणिक दोन दृष्टांत झाले ॥ संतती संपत्ति सांडोनि सकळ ॥ देहूसीं  
तत्काळ चाल आतां ॥ ७४ ॥ ऐकोनि मातेची वचनोक्ति ॥ सत्य न वाटे तयांप्रती ॥ होणाराची

अ०

२

॥ ७ ॥

१५



विचित्रगती ॥ भ्रंशली मती यास्तव ॥ ७५ ॥ ऐसिया दिवस लोटतां चार ॥ परमक्षोभला रु-  
 किमणीवर ॥ अमाबाईस दृष्टांत दाविला थोर ॥ ऐका सादर भाविक हो ॥ ७६ ॥ स्वप्नीं येऊ-  
 नि पंढरीनाथ ॥ ह्मणे तूं माझें न ऐकसी सत्य ॥ तरीं आजि दोंप्रहरां होईल घात ॥ ऐक ते  
 मात निजकर्णी ॥ ७७ ॥ वाताहत संपत्ती धन ॥ तुझे पुत्र जाती मरोन ॥ ऐसें बोलतां जगजी-  
 वन ॥ अमाई रूदन करीतसे ॥ ७८ ॥ पुत्र मरतील ह्मणतोसि जाण ॥ तरी मज सद्वृत्तीस ला-  
 वील कोण ॥ हरि ह्मणे म्यां तुझें घेतलें रिण ॥ तें होईन उत्तीर्ण निश्चित ॥ ७९ ॥ स्वप्नावस्था  
 देखोनि ऐसी ॥ अमाई आली जागृतीसी ॥ पुत्र येऊनी पुसती तीसीं ॥ रूदन करिसी कां माते  
 ॥ १८० ॥ ह्मणे म्यां मार्गे सांगितलें स्वप्न ॥ तें असत्य मानलें तुह्याकारणें ॥ आजिचे दृष्टांतीं  
 जगजीवन ॥ कोपायमान जाहले ॥ ८१ ॥ ह्मणती आजी दोनप्रहर येतां दिन ॥ तुझे पुत्र म-  
 रतील जाण ॥ वाताहत संपत्ती धन ॥ न लागतां क्षण होईल ॥ ८२ ॥ ऐसें सांगतां अमाबाई ॥  
 पुत्रांसीं सत्य न वाटे कांहीं ॥ जेवी संजयें भविष्य कथिलें सर्वही ॥ परी धृतराष्ट्रासी नाहीं  
 विश्वास ॥ ८३ ॥ कीं मंदोदरीच्या धर्मनीती ॥ दशानना असत्य भासती ॥ होणाराची वि-  
 चित्र गती ॥ काय संचितीं कळेना ॥ ८४ ॥ हरी मुकुंद उभयतां ॥ ह्मणती वार्धक्यदशा आ-  
 ली आतां ॥ ह्मणोनियां जाण माता ॥ अशुभवार्ता वदतसे ॥ ८५ ॥ पुत्र ह्मणती वो जननी ॥  
 आह्मी तरी मरतो आजिचे दिनीं ॥ आतां आपुल्या हातें करूनी ॥ बैसवावें भोजनीं सत्वर  
 ॥ ८६ ॥ सुनेसी आज्ञा करितां जाण ॥ ताटें वाढोनि आणिलीं दोन ॥ भोजनासी बैसले दो-



तु०च०

॥ ८ ॥

घेजण ॥ पोट भरून जेविले ॥ ८७ ॥ तांबूल घेतां बोलती काय ॥ भूत भविष्य कळती माय ॥  
तों वार्तिककार येऊन सांगती काय ॥ तुह्यासीं रायें पाचारिलें ॥ ८८ ॥ परचक्र आलें असे थोर ॥  
तुह्यां जावें तयांवर ॥ देखोनि स्वामीचें आज्ञापत्र ॥ अति सत्वर निघाले ॥ ८९ ॥ सेना सज्ज क-  
रुनि त्याणीं ॥ निघाले मातेसीं पुसोनी ॥ घाव घातला निशाणीं ॥ त्वरेंकरून चालिले ॥ ९० ॥  
तों परचक्र आडवें येतां सत्वर ॥ युद्ध झालें घोरान्दर ॥ रणीं उभयतां पडिले शूर ॥ हाहाकार जा-  
हला ॥ ९१ ॥ पराजय होतां तेक्षणीं ॥ जय वाद्यें वाजविलीं त्याणीं ॥ सेना संपत्ती लुटोनी ॥ तेच  
क्षणीं घेतली ॥ ९२ ॥ हरि मुकुंद पडतां विकळ ॥ अनुताप झाला तेवेळ ॥ ह्मणती मातेचें वचन  
न ऐकिलें ॥ ह्मणोनि झालें हें ऐसें ॥ ९३ ॥ पश्चात्ताप होतांचि तेव्हां ॥ पांडुरंगाचा करिती धां-  
वा ॥ ह्मणती पतितपावना देवाधिदेवा ॥ भेटें केशवा लवलाही ॥ ९४ ॥ देवें करुणा ऐकोनि ऐसी ॥  
तत्काळ दर्शन दिधलें त्यांसी ॥ पुष्पकीं बैसवोनि दोघांसी ॥ वैकुंठासीं पै नेलें ॥ ९५ ॥ कु-  
ळ तारावें सकळिक ॥ विश्वंभरें घेतली भाक ॥ त्या वचनास्तव देख ॥ वैकुंठनायक भेटले  
॥ ९६ ॥ असो रणीं पडिले दोघे कुमार ॥ अमाईस कळला समाचार ॥ तेव्हां उसळला शो-  
कसमुद्र ॥ तो ग्रंथीं कोठवर ल्याहावा ॥ ९७ ॥ जैसा कुलक्षय ऐकोनि गांधारी ॥ मूर्च्छित प-  
डे ते अवसरीं ॥ आंग टाकीत धरणीवरी ॥ अमाईस परी ते झाली ॥ ९८ ॥ हें दुःख देखोनि  
नयनीं ॥ धाकुट्या मुकुंदाची राणी ॥ तत्काळ अग्नी प्रदीप्त करुनी ॥ सह गमनीं निघाली  
॥ ९९ ॥ देवें अंतीं देऊन भेटी ॥ तीस पोंचविलें वैकुंठीं ॥ निजभ्रतार पडतां दृष्टीं ॥ गुजगोष्ठी

अ०

२

॥ ८ ॥

१६



बोलत ॥२००॥ असो इकडे अनुसंधान ॥ अमाईची ज्येष्ठ सून ॥ ते गरोदर होती पूर्ण ॥  
 राहिली ह्मणोनि यासाठी ॥१॥ वस्त्रे भूषणे संपत्ती धन ॥ परचक्रीं घेतलें लुटून ॥ अमाई  
 सुनेस घेऊन ॥ चालिला पळून तेधवां ॥२॥ हरिस्मरण करितां ध्यानीं ॥ पातली देह  
 पुण्यधरणी ॥ देउळीं जातां तयैक्षणीं ॥ कैवल्यदानी देखिला ॥३॥ सद्गदित होऊनि कंठीं ॥  
 मूर्ती धरिली हृदयसंपुटीं ॥ मग पायीं घालोनी दृढ मिठी ॥ काय गोष्टी बोलतसे ॥४॥  
 ह्मणे रे संसारविटंबण्या ॥ बरे दंड साधिलें धन्या ॥ रणीं पाडिलें बाळका तान्ह्या ॥ अरे  
 घरघेण्या श्रीहरी ॥५॥ तुझे भजनीं लागले दास ॥ त्यांचा ऐसाचि मांडिसी नास ॥ आप-  
 णावेगळें तयांस ॥ करिसी वोस दशदिशा ॥६॥ तुझे भजन करितो धूर्जटी ॥ तो नेऊन बैस-  
 विला मसणवटीं ॥ वैराग्य दिधलें त्याचे पोटीं ॥ विषयदृष्टी नावडे त्या ॥७॥ सनकादिक  
 तुझे ध्यानीं ॥ त्यांची गोष्टी ऐकिली श्रवणीं ॥ ते देहींच विदेही करूनी ॥ वैकुंठभुवनीं बैस-  
 विले ॥८॥ नारद वैष्णव जगजेठी ॥ त्याच्या विषयासी पाडिली तुटी ॥ दुंगासि लावोन लं-  
 गोटी ॥ त्रैलोक्यसृष्टी हिंडवी त्या ॥९॥ रुक्मांगदासी निर्धारीं ॥ हरिजागर एकादशी करी ॥  
 ओस करूनी त्याची नगरी ॥ वैकुंठपुरी बैसविलें ॥२१०॥ तुझा निजभक्त बिभीषण ॥ त्याचा  
 बंधू मारिला रावण ॥ मग त्या देऊनि लंकादान ॥ उदारपण दाखविसी ॥११॥ तुझे नाम  
 स्मरतां जगजेठी ॥ प्रल्हाद भक्त झाला कष्टी ॥ त्याचा बाप मारिला शेवटीं ॥ अनुचित गोष्टी  
 हे तुझी ॥१२॥ असो दुसऱ्याची काय वार्ता ॥ अनुभवे बोलतें मी आतां ॥ माझे पुत्र मारिले



तु०च०

॥ ९ ॥

अनंता ॥ देखत देखतां ये समयीं ॥ १३ ॥ चक्रचाळका वनमाळी ॥ करून संसाराची धुळी ॥  
संतान बुडवोनियां समूर्ती ॥ आपणाजवळी आणिलें त्वां ॥ १४ ॥ आतां माझी सेवा गत ॥  
कोण करील सांग त्वरित ॥ ऐकोनि अमाईची मात ॥ काय बोलत जगदात्मा ॥ १५ ॥ तिसीं  
धरुनि हृदयसंपुटीं ॥ ह्मणे होणार तें झालें शेवटीं ॥ आतां सर्वथा न व्हावें कष्टी ॥ मी  
जगजेठी तुजपासीं ॥ १६ ॥ नानाप्रकारें करुणाकरें ॥ समजाविलें बोलूनि उत्तरें ॥ पुढें काय  
वर्तलें चरित्र ॥ तें ऐका सादर भाविक हो ॥ १७ ॥ संसारासी पाहिजे धनधान्य ॥ प्रतिपाळ-  
कर्ता नसे कोण ॥ गरोदर अमाईची सून ॥ माहेरासी जाण पाठविली ॥ १८ ॥ आपण केला  
असे क्षेत्रवास ॥ परी चैन न पडे चित्तास ॥ तेणें अपकार झाला नेत्रास ॥ दृष्टीसीं न दिसे  
सर्वथा ॥ १९ ॥ दारीं सेवग्याचा तरुवर ॥ त्या शोकें वाळला साचार ॥ मग सगुणरूपें शा-  
र्द्धर ॥ अमाईस उत्तर काय बोले ॥ २० ॥ पांडुरंग ह्मणे वो जननी ॥ मी सन्निध अ-  
सतां तुजलागुनी ॥ कासया शोक करिती मनीं ॥ किती ह्मणोनी सांगावें ॥ २१ ॥ मी कृष्णा-  
वतारीं साचार ॥ गुरूसी भेटविला मृतपुत्र ॥ तैसेचि तुझे आणीन कुमर ॥ सांगसी तरी  
ये समयीं ॥ २२ ॥ आणी दिव्य नेत्र करितों पुढती ॥ ऐसें वदतां रुक्मिणीपती ॥ अमाई  
तयासीं उत्तर देती ॥ नलगे मजप्रती नाशिवंत ॥ २३ ॥ म्या मागें प्रतिज्ञा केली हरी ॥ तें कां  
विसरलासी ये अवसरीं ॥ कीं तुजवीण इच्छा आन न करीं ॥ तो आठव अंतरीं असोंदे ॥  
॥ २४ ॥ न मागतां देसील अकस्मात ॥ तरी मी तें न घेंचि सत्य ॥ ऐसें ऐकोनि रुक्मिणीकां-

अ०

२

॥ ९ ॥

१०



त ॥ काय बोलत तेधवां ॥ २५ ॥ आतां मीच तुझा निजपुत्र जाण ॥ रुक्मिणी आहे आव-  
 डती सून ॥ सेवा करील निजप्रीतीकरून ॥ कांहीं उणें पडों नेदी ॥ २६ ॥ ऐसें बोलतां शा-  
 र्ङ्गधर ॥ अमाई देत प्रत्युत्तर ॥ तूं विश्वपिता जगदोद्धार ॥ कैसा कुमर होसी माझा ॥ २७ ॥  
 यावरी बोले घननीळ ॥ सप्रेम भक्तीचेनि बळें ॥ मी यशोदेचा जाहलों बाळ ॥ तूज काय न  
 कळे सर्वथा ॥ २८ ॥ ऐसें बोलतां चक्रपाणी ॥ अमाई येतसे लोटांगणीं ॥ ह्मणे भक्तवत्सला  
 कैवल्यदानी ॥ तुझी करणी अघटित ॥ २९ ॥ सप्रेमभक्तीस्तव श्रीहरी ॥ तीच्या पुत्राचें  
 रूपचि धरी ॥ तीस धरूनियां करीं ॥ देऊळाभीतरीं नेतसे ॥ ३० ॥ पूजेचें सर्व साहित्य ॥  
 निजांगें देतसे जगन्नाथ ॥ ताहान भूक सांभाळी नित्य ॥ उणें किंचित पडेना ॥ ३१ ॥ धन्य  
 अमाईची भक्ती ॥ बौद्धरूप असतां श्रीपती ॥ रूप नटोनी सहज स्थिती ॥ सांभाळ करित  
 सर्वदा ॥ ३२ ॥ जो सनकादिकांचें ध्येय ध्यान ॥ नीलग्रीवाचें देवतार्चन ॥ तें निजदासाचें  
 फेडावया ऋण ॥ रूप सगुण धरितसे ॥ ३३ ॥ आदिमाया माता रुक्मिण ॥ ते अमाईची  
 झाली सून ॥ घरचा धंदा सारितसे जाण ॥ किंचित उणे पडेना ॥ ३४ ॥ जो पर-  
 मात्मा शुद्ध चैतन्य ॥ मायातीत आनंदघन ॥ तो अमाईसन्निध बैसोन ॥ करवी भोजन  
 निजप्रीती ॥ ३५ ॥ अमाई तयासी वचन बोलत ॥ विठो तूं जेवीं मजसांगातें ॥  
 अवश्य ह्मणोनि पंढरीनाथ ॥ ग्रास घेत प्रीतीनें ॥ ३६ ॥ महर्षी याग करिती जाण ॥ तेथें  
 नघेचि जो अवदान ॥ तो सप्रेमभक्तीचें उच्छिष्ट अन्न ॥ अति प्रीतीनें जेवितसे ॥ ३७ ॥



तु०च०

॥१०॥

भक्तिभावे भुलला हरी ॥ याती कुळ न विचारी ॥ जैसा जयाचा भाव अंतरीं ॥ तैसा मुरा-  
री होतसे ॥ ३८ ॥ असो यापरी जाहालें भोजन ॥ करशुद्धी देत जगजीवन ॥ आपुल्या  
हातीं विडा करून ॥ तिजकारणें देतसे ॥ ३९ ॥ अमाईस हातीं धरून सहज ॥ हळूच चाले  
गरुडध्वज ॥ रुक्मिणीनें घातली बाज ॥ तये सेजे निजविली ॥ २४० ॥ भक्तांच्या तनु त्या-  
गी निश्चित ॥ परिचर्या करीं मी अनंत ॥ अष्टमाध्यायीं बोलिलें गीतेंत ॥ तैसाच करित ज  
गदात्मा ॥ ४१ ॥ सांडोनि महत्वाची थोरी ॥ पायथ्याकडे बैसे श्रीहरी ॥ स्वहस्ते तीचे च-  
रण चुरी ॥ नवल अंतरीं मज वाटे ॥ ४२ ॥ रुक्मिणी स्वहस्ते घालूनि नाहाण ॥ वेणी फणी  
करी आपण ॥ पाठ रगडितसे प्रीतीकरून ॥ इतुकें कारण भक्तीचें ॥ ४३ ॥ ऐसे झाले बहुत  
दिवस ॥ परी गांवांत न कळे कोणास ॥ ह्मणती शेजारीं कोणी असे ॥ तो अमाईस प्रति-  
पाळी ॥ ४४ ॥ हरीची लीला अघटित जाण ॥ कोणास रुक्मिणी दिसे सून ॥ कोणास भा-  
से शेजारिण ॥ एकही ठिकाण कळों नेदी ॥ ४५ ॥ ऐसा लोटतां कांहीं काळ ॥ तों अंतसमय  
आला जवळ ॥ दिव्य विमान ते वेळ ॥ आणवी घननीळ तेधवां ॥ ४६ ॥ श्रावणशुद्ध हरि-  
दिनी साचार ॥ दिवस आला प्रथम प्रहर ॥ उसां मांडी देऊनि सत्वर ॥ शार्ङ्गधर काय करी  
॥ ४७ ॥ अमाईचे आकर्षोनी प्राण ॥ दिव्य देह केली न लगतां क्षण ॥ विमानारूढ करो-  
नि जाण ॥ वैकुंठभुवन पावली ॥ ४८ ॥ तिच्या पुत्राचें रूप धरूनी ॥ आप्त ग्रामवासी मिळ-  
वोनी ॥ अग्निसंस्कार देवोनी ॥ पाजीतसे पाणी जगदात्मा ॥ ४९ ॥ उत्तरकार्य यथास्थित ॥

अ०

२

॥१०॥



स्वयें करी अनाथनाथ ॥ तेरावे दिवसीं स्वयात ॥ भोजन त्यातें घातलें ॥ २५० ॥ तों नव-  
लाखयाच्या उंबरांत निश्चिती ॥ अमाईची सून होती ॥ वृत्तांत कळतां तिजप्रती ॥ खेद चि-  
त्तीं करीतसे ॥ ५१ ॥ आधींच होती गरोदर ॥ तों पुत्र झाला असे थोर ॥ तयासी घेऊनि  
बरोबर ॥ देहूस सत्वर ते आली ॥ ५२ ॥ लोकांसी सखेद बोले मात ॥ आमुचे लागले  
नाहींत हात ॥ ते ह्मणती तुम्हीच येथें ॥ क्रिया समस्त केली कीं ॥ ५३ ॥ ऐसी ऐकोनियां  
वार्ता ॥ विस्मित झाली पुत्र माता ॥ पुढिले अध्यायीं रसाळ कथा ॥ अवधान श्रोतां मज  
घावें ॥ ५४ ॥ जो अनाथबंधू करुणाकर ॥ भीमातीरवासी रुक्मिणीवर ॥ तो महीपतीचें वस-  
वूनि अंतर ॥ लिहवीत अक्षर ग्रंथार्थी ॥ ५५ ॥ स्वस्ति श्रीभक्तलीलामृत ग्रंथ ॥ तुकारामच-  
रित्र प्रेमभरित ॥ प्रेमळ परिसोत भाविक भक्त ॥ द्वितीयाध्याय गोड हा ॥ २५६ ॥ श्रीरस्तु ॥





॥ द्वितीयाध्याय समाप्त. ॥



# अध्याय ३ रा.









श्रीगणेशायनमः ॥ श्रीगोपालकृष्णायनमः ॥ ॥ जयजय क्षीराब्धिवासा शेषशयना ॥  
 लक्ष्मीकांता मनमोहना ॥ अनाथबंधू करुणाघना ॥ जगज्जीवना श्रीविठ्ठला ॥ १ ॥ तुझी होतां-  
 चि कृपादृष्टी ॥ तुटे भवबंध फांसाटी ॥ जैसा लोहासी परीस झगटीं ॥ मग कालिमा दृष्टी-  
 सीं दिसेना ॥ २ ॥ कां अंधकाराच्या ठिकाणीं ॥ अकस्मात प्रकटे वासरमणी ॥ मग तमाचा  
 प्रकाश होऊनी ॥ दिशा उजळती लखलखित ॥ ३ ॥ कीं अमंगळ नाहाला तयावर ॥ अक-  
 स्मात् आला गंगेचा पूर ॥ मग तेंचि पाणी होय पवित्र ॥ आन विचार असेना ॥ ४ ॥ तेवी  
 तुझ्या कृपावलोकनें करून ॥ तत्काळ निरसे संसारभान ॥ त्यांचे दोष न राहती जाण ॥ जे  
 अनन्य शरण तुज आले ॥ ५ ॥ अंत्यजादिक हीन याती ॥ स्त्रिया शूद्र नानारिती ॥ वेदीं  
 निंदिलें जायाप्रती ॥ ते त्वां श्रीपतीं उद्धरिले ॥ ६ ॥ गजेंद्र पशु दर्दुर मंडूक ॥ संकटीं बाहाती  
 तुज कौतुक ॥ तयासी तूं पावोनि वैकुंठनायक ॥ सायुज्यसुख भोगविसी ॥ ७ ॥ श्रुतिशास्त्रां-  
 मार्जीं जे निंदजन ॥ आणीक आवडीनें गाती तुझे गुण ॥ उंचासी बंद्य होती तेणें करून ॥  
 ऐसें महिमान नामाचें ॥ ८ ॥ महाकवी वाल्मीक पवित्र ॥ तेणे वर्णिलीं वानरचरित्र ॥ तुवां  
 आपुले कृपेनें राजीवनेत्र ॥ कुळें पवित्र तीं केलीं ॥ ९ ॥ ताकपीणार गौळी अमंगळ जाण ॥  
 ते भागवतीं वर्णिले द्वैपायन ॥ निंद्य ते बंद्य होती पूर्ण ॥ जे सुद्धावें शरण येती तूतें ॥ १० ॥  
 अनंत भक्त तारिले किती ॥ त्यांची सर्वथा नव्हे गणती ॥ ह्मणोनियां महिपती ॥ शरण नि-  
 जप्रीती पातला ॥ ११ ॥ मागिले अध्यायीं कथा कैसी ॥ अमाईस लाविली सद्गती ॥ सुनेनें



तु०च०

॥ १ ॥

वार्ता ऐकोनि ऐसी ॥ विस्मित मानसीं ती होय ॥ १२ ॥ विठोबा तिचा निजकुमर ॥ मातेप्रती  
बोले उत्तर ॥ आपण न येतां साचार ॥ कैसा विचार जाहला ॥ १३ ॥ असत्य ह्मणावें जरी  
कांहीं ॥ तरी ग्रामवासी लोक सर्वही ॥ जेविले खाविले येठार्यां ॥ ते सकळ ग्वाही पुसतसे ॥  
॥ १४ ॥ ऐसें पुत्राचें प्रत्युत्तर ॥ ऐकोनि माता देत उत्तर ॥ हा द्वंद्वी आह्मासी साचार ॥ रुक्मि-  
णीवर असेकीं ॥ १५ ॥ तुझा आज्ञा विश्वंभर जाण ॥ तेणें आराधिला रुक्मिणीरमण ॥ त्या-  
चे भक्तीस्तव पूर्ण ॥ मूर्ती सगुण आलीकीं ॥ १६ ॥ हरिमुकुंद नामाभिधान ॥ तयासी पुत्र दोघे  
जण ॥ तिहीं करूनि राजसेवन ॥ संपत्तीधन मेळविलें ॥ १७ ॥ आह्मीं जावा दोघीजणी ॥  
अमाई सासू सुलक्षणी ॥ तिधीं होतों एके ठिकाणीं ॥ मग नेलें पाठवूनि मूळ आह्मां ॥ १८ ॥  
कांहींदिवस राहतां तेथ ॥ तों स्वप्नीं येवोनी पंढरीनाथ ॥ अमाईसि ह्मणे घात ॥ होईल नि-  
श्चित तुझा आजि ॥ १९ ॥ तिचें न ऐकती कोणी ॥ मग उभयतां बंधु पडिले रणीं ॥ आह्मीं  
सासू सुना दोन्हीं ॥ आलों पळोनि या ठाया ॥ २० ॥ अमाईनें करूनि रुदन ॥ पांडुरंगासीं  
केलें भांडण ॥ मग देवें आपुलें रूप धरून ॥ फेडिलें ऋण मातेचें ॥ २१ ॥ ऐकोनि मातेची  
वचनोक्ती ॥ विठोबासी क्रोध आला चित्तीं ॥ स्नान करून सत्वरगती ॥ देऊळा प्रती तो गेला  
॥ २२ ॥ मग उभा राहूनि समोर ॥ देवाप्रती बोले उत्तर ॥ तुवां आमचा घात केला थोर ॥ हें  
बरें काय विठ्ठला ॥ २३ ॥ आज्ञा लागला तुझे अंगीं ॥ बापही मारिलासमरंगीं ॥ ऐसी अ-  
पकीर्ती केली जगीं ॥ आतां तुझे संगीं न राहों ॥ २४ ॥ ऐसें बोलूनियां उत्तर ॥ तत्काळ हातीं

अ०

३

॥ १ ॥

२०



घेतलें शस्त्र ॥ फाडूपाहे आपुलें उदर ॥ तों शार्ङ्गधर हात धरी ॥ २५ ॥ विठोबा ह्मणे सोडीं  
 हरी ॥ मीतरी नायकें या अवसरीं ॥ तुझी कीर्ती चराचरीं ॥ ते श्रवणद्वारीं ऐकिली म्यां ॥ २६ ॥  
 प्रन्हाद वैष्णव निजभक्त ॥ सप्रेम तुझे भजन करित ॥ त्याचा त्वां मारिला तात ॥ प्रकट खां-  
 बांत होऊनी ॥ २७ ॥ अंगदाचा पिता वाळी भला ॥ निरापराधें तुवां मारिला ॥ मग मोहनी  
 घालोनि त्याजला ॥ सेवक आपुला केलाकीं ॥ २८ ॥ तैसा माझा पिता निश्चिती ॥ तुवां मारि-  
 ला रुक्मिणीपती ॥ आतां मी न राहें निश्चिती ॥ नाहीं खंती जिवित्वाची ॥ २९ ॥ तें देखोनि  
 तयाचें निर्वाण ॥ दयेनें द्रवला रुक्मिणीरमण ॥ विठोबासी हातीं धरून ॥ निजप्रीतीनें आलिं-  
 गिला ॥ ३० ॥ विश्वंभरें घेऊनि भाकेसी ॥ कुळ ऋणी केलें मजसीं ॥ तें फेडावया निश्चयेंसीं ॥  
 देहुग्रामासी राहिलों ॥ ३१ ॥ स्वहस्ते नेत्र पुसोनियां ॥ ह्मणे व्यर्थ श्रम करिसी कासया ॥ हो-  
 णार तें गेलें होऊनियां ॥ वैष्णवीमाया वोडंबर ॥ ३२ ॥ मी भक्तकैवारी शार्ङ्गधर ॥ तुवां द्वंद्वी-  
 नाम ठेविलें बरें ॥ जेवी सुधारसासी ह्मणती जहर ॥ तैसा विचार त्वां केला ॥ ३३ ॥ कीं वास-  
 रमणी प्रकटतां पाहें ॥ तयासी राहू ह्मणावें काये ॥ क्षीरसागरासि देऊं नये ॥ उपमा थिल्लर  
 जीवनाची ॥ ३४ ॥ अश्वत्थ विष्णूचा अंश थोर ॥ दरिद्रीयाचें दुरित संहार ॥ तयासी नांव ठे-  
 विलें हिंवर ॥ तैसाच विचार करिसी तूं ॥ ३५ ॥ सकळ योगीयांचा नाथ ॥ स्मशानवासी उमा-  
 कांत ॥ तयासी नाम ठेविलें भूत ॥ अज्ञान नेणती महिमा ते ॥ ३६ ॥ तेवी भक्तकैवारी ॥ गदा  
 चक्र वागवितो करीं ॥ आणि तूं द्वंद्वी ह्मणतोसि येअवसरीं ॥ नवल अंतरीं भजवाटे ॥ ३७ ॥



तु०च०

॥ २ ॥

मी तुझे कुळींचा सेवक ऋणी ॥ ही भाक घे आतां मजपासुनी ॥ ऐसें बोलतां चक्रपाणी ॥ वि-  
ठोबा चरणीं लागला ॥ ३८ ॥ निजकृपेनें घननीळ ॥ नवविधाधर्म दाविले प्रांजळ ॥ माता  
पुत्र झालीं प्रेमळ ॥ भजन सर्वकाळ तेव्हां करिती ॥ ३९ ॥ मागील दुःख नाठवूनि अंतरीं ॥  
चालविती पंढरीची वारी ॥ योगक्षेम तो निर्धारी ॥ चालवी श्रीहरी तयांचा ॥ ४० ॥ त्या वि-  
ठोबाचा पुत्र जाण ॥ पदाजी त्याचें नामाभिधान ॥ त्याणेंही करोनि सप्रेमभजन ॥ रुक्मि-  
णीरमण आराधिला ॥ ४१ ॥ पदाजीचा पुत्र शंकर ॥ त्याणे पूजिला रुक्मिणीवर ॥ कान्हया  
शंकराचा कुमर ॥ बोलहोबा कुमर तयाचा ॥ ४२ ॥ त्या बोलहोबाच्या पोटीं परम ॥ वैष्णवभक्त  
तुकाराम ॥ त्याचें चरित्र अनुक्रम ॥ ऐका सप्रेम भाविकहो ॥ ४३ ॥ बोलहोबा सकाम होऊ-  
न चित्तीं ॥ पांडुरंगाची करितसे भक्ती ॥ ह्मणे देवाधिदेवा रुक्मिणीपती ॥ मनोरथ पुरती तें  
करीं ॥ ४४ ॥ ह्मणाल कैसी भक्ती केली त्याणें ॥ साक्षात्कार कोणत्या गुणें ॥ तें सविस्तर  
यथामतीनें ॥ करा श्रवण भाविकहो ॥ ४५ ॥ बोलहोबा सप्रेम होवून अंतरीं ॥ नित्य एकांतीं  
भजनकरी ॥ आषाढी कार्तिकीसी निर्धारीं ॥ चालविती वारी पंढरीची ॥ ४६ ॥ क्षुधार्थीयासीं  
घाली अन्न ॥ तृषाक्रांतासी देत जीवन ॥ साधुसंत वैष्णवजन ॥ त्यांचेंही पूजन करावें ॥  
॥ ४७ ॥ प्रपंचव्यवहार करितां ॥ तेथें न बोले असत्य वार्ता ॥ सर्वाभूतीं निजात्मता ॥ द्वैत  
सर्वथा न देखे ॥ ४८ ॥ हें सात्विकतप करितसे जाणा ॥ परी चित्तीं वसे मनकामना ॥ ह्मणे रु-  
क्मिणीकांता जगजीवना ॥ करुणाघना श्रीविठ्ठला ॥ ४९ ॥ तुवां मागें अनाथनाथेत्वरित ॥ पुर-

अ०

३

॥ २ ॥

२९



विले भक्तांचे मनोरथ ॥ ती कीर्ती वाजे त्रिभुवनांत ॥ पुराणीं गर्जत पवाडे ॥ ५० ॥ जयाची  
 जैसी मनकामना ॥ ते त्वां पुरविली जगजीविना ॥ तुझी कीर्ती कृपावना ॥ माझिये मना  
 आठवे ॥ ५१ ॥ उपमन्यु ब्राह्मणकुमर ॥ दुग्ध मागतां वाटीभर ॥ जाणोनि तयाचें अंतर ॥  
 क्षीरसागरीं बैसविला ॥ ५२ ॥ ध्रुवबाळक अति अज्ञान ॥ अक्षयपद इच्छिलें त्याणें ॥ देखो-  
 नि तयाचें निर्वाण ॥ झालासी प्रसन्न श्रीहरी ॥ ५३ ॥ तयासी आश्वासूनि हातें ॥ अढळ-  
 पदीं बैसविला निश्चितें ॥ शशी सूर्य तारांगणें समस्तें ॥ प्रदक्षिणा करिती तयासी ॥ ५४ ॥  
 तुझे उदारत्व श्रीहरी ॥ वदों न शके प्राकृतवैखरी ॥ साहा चार शिणले मापारी ॥ परी लेखा  
 सत्वरी नव्हेत्या ॥ ५५ ॥ ऐशारीती नित्यानित्य ॥ बोलहोबा विनवी रुक्मिणीकांत ॥ हरि-  
 जागर एकादशीव्रत ॥ असे करित निजप्रीती ॥ ५६ ॥ चाळीसवर्षे तेअवसरीं ॥ केली पंढरी-  
 ची वारी ॥ मग प्रसन्न झाले श्रीहरी ॥ कैशापरी तें ऐका ॥ ५७ ॥ बोलहोबाची निजकांता ॥  
 परम भाविक पतिव्रता ॥ ह्मणे देवाधिदेवा रुक्मिणीकांता ॥ आमच्या अर्था पुरविसी ॥ ५८ ॥  
 ऐसें दंपत्य दोघेंजण ॥ एकचि विचारें असती जाण ॥ तों तिन्हीदेव स्वप्नीं येऊन ॥ दिधलें  
 दर्शन तयांलार्गी ॥ ५९ ॥ ब्रह्मा विष्णु वृषभध्वज ॥ ह्मणती प्रसन्न झालों तुज ॥ काय का-  
 मना असेल ती सहज ॥ तरी ते आज निवेदीं ॥ ६० ॥ बोलहोबा सावध होऊनि अंतरीं ॥ त्र-  
 यमूर्तीसीं नमस्कारी ॥ ह्मणे पुत्रकामना संसारीं ॥ ये अवसरीं इच्छितसें ॥ ६१ ॥ शिव ब्रह्मा  
 दोघे बोलती ॥ तुझे मनोरथ पूर्ण होती ॥ यावरी बोले वैकुण्ठपती ॥ कैशारीती पुत्र देऊं ॥ ६२ ॥



तु०च०

॥ ३ ॥

बोल्होबा बोले प्रतिवचन ॥ विश्वोद्धारक वैष्णवजन ॥ कीर्तनीं गायील तुझे गुण ॥ तो पु-  
त्रनिधान मज देयीं ॥ ६३ ॥ दामशेट गोणार्डचा प्रेमा ॥ पाहूनि पुत्र दिधला नामा ॥ तैशाच-  
रीती पुरुषोत्तमा ॥ माझी कामना पुरवीं तूं ॥ ६४ ॥ ऐसें बोलतां निजप्रीती ॥ अवश्य ह्मणे  
रुक्मिणीपती ॥ तुझे मनोरथ पूर्ण होती ॥ निश्चय चित्तीं असोंदे ॥ ६५ ॥ सकळ संतांचा मु-  
कुटमणी ॥ पुत्रमिषें देखसी नयनीं ॥ मग देवासी प्रदक्षिणा करूनी ॥ लोटांगण घातलें ॥  
॥ ६६ ॥ ऐसा दृष्टांत होतां मानसीं ॥ बोल्होबा झाले जागृतीसी ॥ मग सावध करोनि कनका-  
ईसीं ॥ वृत्तांत तियेसीं सांगितला ॥ ६७ ॥ स्वप्नकाळीं उभयानी ॥ पुत्रसोहळा देखिला न-  
यनीं ॥ कनकाई असतां गर्भिणी ॥ प्रसूत झाली तेव्हां ॥ ६८ ॥ वरदपुत्र दिधला शिवें ॥  
सावजी ठेविलें त्याचें नांव ॥ पुढें चरित्र वर्तलें अपूर्व ॥ तें ऐका वैष्णव निजप्रीती ॥ ६९ ॥ तों  
कोणेएके अवसरीं ॥ वैकुंठीं असतां श्रीहरी ॥ भोंवती सकळ संतमंडळी ॥ आनंदमेळीं बै-  
सले ॥ ७० ॥ ते जरी ह्मणाल कोण कोण ॥ तरी ऐका त्यांचें नामाभिधान ॥ श्रवणकरितां  
मोहभ्रम ॥ जाय निरसोन तात्काळ ॥ ७१ ॥ सनकादिक नारद तुंबर ॥ प्रन्हाद ध्रुव आणि  
अक्रूर ॥ उद्धव अंबरीष भक्तथोर ॥ शुक योगींद्र परिक्षिती ॥ ७२ ॥ भीष्म आणि रुक्मांगद  
जाण ॥ पुंडरीक भक्तनिधान ॥ निवृत्ति ज्ञानदेव सोपान ॥ मुक्ताई निधान वैष्णवी ॥ ७३ ॥  
नामा कबीर वैष्णववीर ॥ भानुदास चांगावटेश्वर ॥ सांवतामाळी नरहरी सोनार ॥  
विसोबा खेचर एकनाथ ॥ ७४ ॥ सेनानाहावी चोखामेळ ॥ गोराकुंभार भक्तप्रेमळ ॥ ज्यांणीं

अ०

३

॥ ३ ॥

२२



भजनकरोनि सर्वकाळ ॥ वैकुंठपाळ वश केला ॥ ७५ ॥ बंका आणि बहिरापिसा ॥ जनक  
प्रेमळ भगवत परिसा ॥ तुलसीदास कमाल तैसा ॥ वैकुंठाधीशा आवडती ॥ ७६ ॥  
कान्होपाटक सुरदास जाण ॥ नामयाचे पुत्र चौघेजण ॥ नरसीमेहता शिरोमण ॥ ॥ वास-  
रातो खाण वैराग्याची ॥ ७७ ॥ रामदास रामानंदयतीश्वर ॥ जोगा रोहिदास वैष्णववीर ॥  
सर्वसिद्धि नागनाथ थोर ॥ आणि विश्वंभर भक्तराज ॥ ७८ ॥ केशवचैतन्य राघवचैतन्य ॥  
अमाबाई गुणनिधान ॥ गुणाई राजायी मिराबाई पूर्ण ॥ आणिक कान्होपात्राते ॥ ७९ ॥ ऐसी  
सकळ भक्तमंडळी ॥ मध्ये बैसले वनमाळी ॥ कैसा शोभला तेकाळीं ॥ ग्रहमंडळीं चंद्रमा जै-  
सा ॥ ८० ॥ तापसीयांमाजी पिनाकधर ॥ कीं पर्वतांमाजी मेरू थोर ॥ सिद्धांमाजी अनुसयाकु-  
मर ॥ वैकुंठविहार तेंवी दिसे ॥ ८१ ॥ सकळ सौंदर्याची खाणी ॥ चराचर झालें ज्यापासुनी ॥  
तयासी उपमा देतां कोणी ॥ कवीची वाणी कुंठित ॥ ८२ ॥ ऐसा श्रीहरी निरुपम ॥ जो भ-  
क्तकामकल्पद्रुम ॥ सकळ भक्तांसी आत्माराम ॥ बोले सप्रेम तेधवां ॥ ८३ ॥ या विश्वंभराचे  
वंशीं देख ॥ बोलहोबा भक्त प्रेमळ भाविक ॥ त्यासी पुत्र देऊं केला एक ॥ विश्वतारक जग-  
द्रुम ॥ ८४ ॥ तो कोणता द्यावा हा विचार ॥ भक्तांसी पुसे शार्ङ्गधर ॥ ऐसें ऐकूनि वैष्णववी-  
र ॥ जयजयकार करिताती ॥ ८५ ॥ तों सकळभक्तांत शिरोमण ॥ सन्मुख नामा प्रेमळ पूर्ण ॥  
तयासी उठवोनि जगजीवन ॥ एकांतीं नेउनी सांगत ॥ ८६ ॥ हरि ह्मणे नामयाकारणें ॥  
मज युगायुगीं अवतार घेणें ॥ धर्माचें संस्थापन करणें ॥ संहारून दुष्टांतें ॥ ८७ ॥ आणि तु-



तु०च०

॥ ४ ॥

ह्रीं अवतार घेऊन क्षिती ॥ सप्रेम करावी माझी भक्ति ॥ दीनजन उद्धरती ॥ तें भजनप्रीती  
सांगावें ॥८८॥ तरी आतां ऐकगा भक्तसखया ॥ माझ्या सप्रेम विसांविया ॥ तुवां अवतार  
घेऊनियां ॥ भजनक्रिया सांगावी ॥८९॥ चहूंमुक्तीं वरी भक्ती ॥ बोलिलों गीता भागवतीं ॥  
तें करूनियां यथास्थिती ॥ माझी कीर्ती वाखाणीं ॥९०॥ तुवां मार्गे घातला पण ॥ कीं शत-  
कोटी ग्रंथ मदार्पण ॥ कांहीं शेष राहिले जाण ॥ ते पूर्ण करणें ममाज्ञें ॥९१॥ शब्द ब्रह्मगू-  
ढार्थ थोर ॥ तो तूं मंथोनि काढीं सविस्तर ॥ सप्रेम क्षुधित जेवणार ॥ त्यांसी आदरें वाढी-  
कां ॥९२॥ भक्तिमार्गावरी साचार ॥ हरिनामावरी पोही घाली सत्वर ॥ सप्रेमभक्ती हे नि-  
रंतर ॥ देऊनि चराचर निवर्ती तूं ॥९३॥ तुझ्या साह्यासी येअवसरीं ॥ मोक्ष देतो बरोबरी ॥  
हा होऊनि आज्ञाधारी ॥ धाडिशील तिकडे जायील ॥९४॥ आणि च्यारीमुक्ती आंदण्याहो-  
ती ॥ तेथें ऋद्धीसिद्धी सहजचि येती ॥ तुजतो नाहीं यांची प्रीती ॥ परी उपयोगी पडती जना-  
च्या ॥९५॥ तरी आतां जाऊनि मृत्युलोकां ॥ माझी कीर्ती ऐकवीं लोकां ॥ दशगुणें तुझा प्रेमा-  
होकां ॥ सप्रेमसुखा पात्र जो ॥९६॥ ऐसा आशिर्वाद निजप्रीती ॥ नामयासी देत लक्ष्मीप-  
ती ॥ अवश्य ह्मणोनि सप्रेममूर्ती ॥ काय वचनोक्ती बोलिला ॥९७॥ ह्मणे कलियुग  
खोटें साचार ॥ त्यावरी तुझा बौध्यअवतार ॥ आह्मांसी संकट पडिलें जर ॥ तरी कोणासी  
उत्तर बोलावें ॥९८॥ ऐसें नामया बोलत ॥ काय ह्मणती वैकुंठनाथ ॥ तुह्मासी संकट पड-  
तां निश्चित ॥ मी निजांगें अनंत निवारी ॥९९॥ सांडोनि बौध्यअवतारपण ॥ तत्काळ रूप

अ०

३

॥ ४ ॥

२३



धरीन सगुण ॥ तुजसीं बोलेन अमृतवचन ॥ निश्चय मनीं असोंदे ॥ १०० ॥ ऐसें बोलतां शे-  
षशायी ॥ सप्रेम नामा लोळतसे पायीं ॥ मग उचलोनि चहूं बाहीं ॥ आलिंगूनि हृदयीं ध-  
रियेला ॥ १ ॥ देवाच्या साम्यतेसीं देखा ॥ हृदयीं निजभक्त होता तुका ॥ तो नामयाचे हृदयीं  
देखा ॥ घालीत भक्तसखा श्रीहरी ॥ २ ॥ कां नामयाच्या हृदयघटी ॥ प्रेमामृत सांठवी जग-  
जेठी ॥ कां षड्गुणेश्वर्य राहाटी ॥ घालीतसे पोटीं जगदात्मा ॥ ३ ॥ नातरी अवतारशक्ती ॥  
उत्पत्तिप्रलय जिचेनि होती ॥ कीं मोक्षावरील जे भक्ती ॥ अर्पित श्रीप्रती नामया ॥ ४ ॥ जो  
प्रकाशावीण प्रकाशजाण ॥ निजभक्त तुका गुप्त ठेवणें ॥ विष्णूच्या हृदयीं ऐक्य होऊन ॥ सम-  
रसपणें मिसळला ॥ ५ ॥ तो आलिंगनाचेनिमिसें देखा ॥ नामयाच्या हृदयीं घातला तुका ॥ ह्य-  
णे साह्यहोऊनि ऐक्यमेकां ॥ सप्रेमसुखा भोगिजे ॥ ६ ॥ ऐसें बोलतां शार्ङ्गधर ॥ नामा विन-  
वी जोडूनि कर ॥ कोठें मी घेऊं अवतार ॥ कुळ पवित्र तें सांगा ॥ ७ ॥ विष्णूची भक्ती ज्याच्या कु-  
ळीं ॥ अखंड वाचेसी नामावळी ॥ जेथें तुझी मूर्ती सांवळी ॥ ते स्थळीं जन्म दे देवा ॥ ८ ॥ ऐसें पु-  
सतां नामयासी ॥ कायह्याने वैकुंठवासी ॥ ज्याणे भक्तीभावे गोंविलें मजसी ॥ तें स्थळ तुजसी  
सांगतों ॥ ९ ॥ हा माझा विश्वंभरदास ॥ आतां वैकुंठीं केला वास ॥ याणे भक्तीभावे सायास ॥  
गोंविलें आह्मांस नामया ॥ १० ॥ तें ह्याणसील कैशापरी ॥ तरी तेंही सांगतों अवधारीं ॥ कीर्त-  
न करून सप्रेमगजरीं ॥ चालविली वारी पंढरीची ॥ ११ ॥ मग भक्तीभावे करून सहज ॥ मी  
प्रसन्न झालों गरुडध्वज ॥ आपुल्या गांवासी नेऊन सहज ॥ गोंविलें मज भाकेसी ॥ १२ ॥



तु०च०

॥ ५ ॥

याचे वंशीं बोल्होबाभक्त ॥ त्याणे आराधिलें मातें ॥ मग मी प्रसन्न झालों त्यांतें ॥ वर त्व-  
रित माग ह्मणे ॥ १३ ॥ मग तो वचन बोलिला मातें ॥ पुत्र द्यावा कीं विष्णुभक्त ॥ जो जग-  
तारक पूर्तिमंत ॥ विश्वहितार्थ जगद्गुरू ॥ १४ ॥ ऐसें बोलतां भक्तराया ॥ मग आह्मी प्रसन्न  
झालों तया ॥ तें वचन सत्य करावया ॥ अवतरे नामया तेठायीं ॥ १५ ॥ अवश्य ह्मणोनि  
वैष्णववीर ॥ सद्भावें करून नमस्कार ॥ मृत्युलोकीं उतरतां साचार ॥ प्रकाशें अंबर कोंदलें  
॥ १६ ॥ देखोनि लोक आश्चर्य करिती ॥ ह्मणती नक्षत्रपात उदंड होती ॥ परी आजिकां उ-  
तरला निशापति ॥ प्रभा दिसती असंभाव्य ॥ १७ ॥ नाते मुक्तिवरील चवथीभक्ती ॥ तेचि  
महानक्षत्र स्वाती ॥ कनकाईचे उदरीं निश्चिती ॥ आपांपती तोचिकीं ॥ १८ ॥ त्या उदरशु-  
क्तिकेंत तत्काळ ॥ नामयाचे प्रेम पडिलें जळ ॥ त्यांत तुका जन्मला मुक्ताफल ॥ जो हरी-  
प्रेमळभक्त त्याचे ॥ १९ ॥ नवविधाभक्ती केली सायासें ॥ तेचि पूर्ण झाले नवमास ॥ कन-  
काईचें भाग्य विशेष ॥ विष्णुभक्त उदरासीं आलाकीं ॥ २० ॥ डोहोळे होती तयाचे ऐसे ॥  
संसांराचा येतसे त्रास ॥ ह्मणे एकांतीं जाऊनि करावा वास ॥ श्रीहरीभजनास बैसावें ॥ २१ ॥  
असो दिवस भरलिया निश्चित ॥ कनकाई एकांतीं मंदिरांत ॥ तों असंभाव्य प्रभा पडत ॥  
उगवे आदित्य ज्यारीती ॥ २२ ॥ कनकाई पुत्रमुख पाहत ॥ तंव तेजोमय मूर्ती दिसत ॥ तो  
शांतिसुखाचा कोंभ निश्चित ॥ नातरी मूर्तिमंत वैराग्यची ॥ २३ ॥ कीं भक्तिनिधान प्रकटलें सा-  
चें ॥ कीं सच्चिदानंद नामयाचें ॥ नातरी भांडार प्रेमाचें ॥ उघडलें साचें दिसताहे ॥ २४ ॥

अ०

३

॥ ५ ॥

२२



कनकाईचें विस्मित अंतर ॥ तठस्थ घटिका राहिली चार ॥ कांहीं न बोले उत्तर ॥ तृष्णा नि-  
 रहंकार निरसला ॥ २५ ॥ ते स्वानंदजळाच्या डोहीं ॥ बुडोनि गेली ते समयीं ॥ देहभावना  
 किंचित नाही ॥ हेचि नवाई अगाध ॥ २६ ॥ पुत्र प्रकटतां विष्णुभक्त ॥ तत्काळ झाला शक्ति  
 पात ॥ स्वरूपीं तेज सुरस होत ॥ आनंदयुक्त मानसीं ॥ २७ ॥ तंव हृदयीं प्रकटोनि पादुरंगमूर्ती ॥  
 बाळकासीं सांगे एकातीं ॥ ह्मणे जैसी आहे लौकिकस्थिती ॥ तैशाच रीती वर्तावें ॥ २८ ॥  
 प्रपंचाची हातवटी ॥ दाखऊनियां जनाच्या दृष्टी ॥ मग विवेकवैराग्य देखसी शेवटीं ॥ सप्रेम  
 पोटीं भक्तीच्या ॥ २९ ॥ ऐसें सांगतां घननीळ ॥ तत्काळ भासलें मायाजाळ ॥ कनकाई पाहे  
 उघडोनि डोळे ॥ तों पुढें बाळ देखिला ॥ ३० ॥ मागील अवस्था आठवी मनीं ॥ तों स्वप्नवत्  
 भासे तयेक्षणीं ॥ तत्काळ आल्या शेजारणी ॥ ह्मणती कनकाई कोनीं निघाली ॥ ३१ ॥ बो-  
 ल्होबासी सांगती मात ॥ कीं पुत्र झाला तुझांतें ॥ येरू ह्मणे पंढरीनार्थें ॥ माझा मनोरथ पुर-  
 विला ॥ ३२ ॥ असो बारादिवस लोटतां निश्चित ॥ कनकाई झाली शुचिर्भूत ॥ मग राउळा-  
 सी जाऊनि त्वरित ॥ रुक्मिणीकांत नमियेला ॥ ३३ ॥ बाळ उचलोनि ते समयीं ॥ पादुरंगा-  
 च्या घातलें पायीं ॥ हा तुझा दास शेषशायी ॥ ह्मणोनि लावी अंगारा ॥ ३४ ॥ ऐसें ऐकोनि  
 वैकुंठनाथ ॥ मग रुक्मिणीसीं बोले मात ॥ बाळक उचलूनि आपुल्या हातें ॥ वोसंगांत घाली  
 इयेच्या ॥ ३५ ॥ रुक्मिणीनें उचलोनि बाळ ॥ स्वहस्तीं घेतला तात्काळ ॥ कनकाईच्या  
 वोटींत बाळ ॥ तयेवेळीं घातला ॥ ३६ ॥ कनकाई ह्मणे वो जननी ॥ नाम ठेवावें आजिचे



तु०च०

॥ ६ ॥

दिनीं ॥ अवश्य ह्यणोनी तयेक्षणीं ॥ माता रुक्मिणी चालिली ॥ ३७ ॥ बोलहोवाची सकाम  
भक्ती ॥ प्रसन्न झाले रुक्मिणीपती ॥ ह्यणवोनि संतती आणि संपत्ती ॥ झाली येती आपे-  
आप ॥ ३८ ॥ जेथें आली रुक्मिणीबाळा ॥ तेथें सर्वसिद्धी अनुकूळा ॥ सुवासिनी मेळवूनि  
सकळा ॥ घातलें बाळा पालखांत ॥ ३९ ॥ सुंदरस्त्रीचें रूप धरूनी ॥ हळदी कुंकुमे लेववीत  
रुक्मिणी ॥ मग बाळकासी तयेक्षणीं ॥ जोजो ह्यणोनी हालवित ॥ १४० ॥ जें कां अक्षर  
अव्यक्त ॥ असे नामरूपातीत ॥ शब्देवीण आनंदत ॥ नीज तेथें निजबाळा ॥ ४१ ॥ जेथें  
अहंसोहं निश्चित ॥ निमे द्वैत आणि अद्वैत ॥ परादि वाचा कुंठित ॥ नीज तेथें निजबाळा ॥  
॥ ४२ ॥ जेथें ज्ञेय ज्ञाता ज्ञान निश्चित ॥ ध्येय ध्याता नाठवत ॥ त्रिपुटीकारण नाहीं जेथ ॥  
नीज तेथें निजबाळा ॥ ४३ ॥ जें सिद्धांत ज्ञान बोलती संत ॥ अहेतुक पद निश्चित ॥ त्या  
निजसुखधामीं लाऊनि प्रीत ॥ नीज तेथें निजबाळा ॥ ४४ ॥ अव्यक्त नाकळे कोणातें ॥ मग  
सगुणरूप धरी भक्त हेतें ॥ त्या पादुरंगचरणीं साक्षांत ॥ नीज निजप्रीती लाउनि ॥ ४५ ॥  
ऐशारीती विश्वजननी ॥ पाळणा गातसे तयेक्षणीं ॥ भोंवत्या सकळ सुवासिनी ॥ जोजो ह्य-  
णोनि हालविती ॥ ४६ ॥ कनकाईस पुसोनि देखा ॥ बाळकाचें नाम ठेविलें तुका ॥ ज्याचेनि  
नांवें सकळिका ॥ जडजीव लोका उद्धार ॥ ४७ ॥ सकळ लोकांसीं वांटोनि पानें ॥ सुवासिनी-  
चीं भरिलीं वाणें ॥ घुगऱ्या वांटोनि निजप्रीतीनें ॥ आली रुक्मिण राउळासीं ॥ ४८ ॥ खे-  
ळतरांगत भक्तप्रेमळ ॥ कांहींएक लोटला काळ ॥ दिवसें दिवस तेवेळा ॥ टाकीत पाउल

अ०

३

॥ ६ ॥

२५



चालावया ॥ ४९ ॥ मग तयाचे पाठीवर ॥ कनकाई झाली गरोदर ॥ ब्रह्मवरदे झाला पुत्र ॥  
 कान्हया साचार नांव ठेविलें ॥ ५० ॥ सावजी तुका आणि कान्हया ॥ तिघे पुत्र झाले तया ॥  
 बोलहोवा चमत्कार पाहूनियां ॥ पंढरीराया भजतसे ॥ ५१ ॥ ह्मणे तिन्हीं देवें स्वप्नांत ॥ मज  
 दाविला दृष्टांत ॥ ते असत्य सर्वथा नव्हे मात ॥ वडोनि यथार्थ आलेकीं ॥ ५२ ॥ धन-  
 धान्य पुत्र संपदा सकळ ॥ तयासीं दिधलीं घननीळें ॥ पूर्व तपाचें उत्तम फळ ॥ सुखसोहळे  
 पाहाती ॥ ५३ ॥ तयाचें भाग्य वर्णावें जर ॥ तरी सर्वथा नाही अंतपार ॥ तीन्ही देवानी  
 दिधले पुत्र ॥ जगदोद्धार करावया ॥ ५४ ॥ सत्वरजतमात्मक तीन्हीं ॥ मूर्ती प्रकट झाल्या  
 जनीं ॥ ज्ञान वैराग्य भक्तिसाधनीं ॥ साधकां जनीं लावावया ॥ ५५ ॥ असो तिघे पुत्र  
 ऐसे ॥ थोर झाले दिवसें दिवस ॥ संतोष मातापितयांस ॥ पाहतां दृष्टीस त्यांलागीं ॥ ५६ ॥  
 धनसंपदा पाहूनि पुत्र ॥ सोयरे झाले थोरथोर ॥ घटित सांगती द्विजवर ॥ लग्न सत्वर नेमि-  
 लें ॥ ५७ ॥ द्रव्य खर्चोनियां बहुत ॥ विवाह केला यथास्थित ॥ कनकाई आपल्या चित्तांत ॥  
 आनंदयुक्त जाहली ॥ ५८ ॥ पुत्र सुना धनसंपत्ती ॥ भ्रतार युक्त सौभाग्यवती ॥ याहूनि आ-  
 नंद स्त्रियांचे चित्तीं ॥ नसे निश्चित दूसरा ॥ ५९ ॥ सर्व साहित्य अनुकूल ॥ उदीम करितां हो-  
 य सुफल ॥ उणें पडोनेदी अळुमाल ॥ दीनदयाळ तयाचें ॥ ६० ॥ संसार करूनि यथार्थ ॥  
 त्याणीं साधिला परमार्थ ॥ मी कर्ता हें न स्फुरे जेथ ॥ तोचि विरक्त ह्मणावा ॥ ६१ ॥ संतलो-  
 क आणि इतर ॥ उभयतां करिती संसार ॥ परी दोहींचा अनुभव भिन्नाकार ॥ एका तो विचार



तु०च०

॥ ७ ॥

निजकर्णी ॥ ६२ ॥ अज्ञान ह्मणती प्रारब्धपांगुळें ॥ प्रयत्नकरितां उदिम फळे ॥ आह्मीं प्रपं-  
चीं दक्ष सर्वकाळ ॥ ह्मणोनी तळमळ न राहे ॥ ६३ ॥ परी प्रारब्ध घडवी अनायासी ॥ मीप-  
णें बद्ध होती त्यासीं ॥ मग अंतरले सायुज्यमुक्तीसीं ॥ योनी चौऱ्यांसी हिंडती ॥ ६४ ॥ ते-  
चि सज्ञान असती संसारीं ॥ ते ह्मणती कर्ता एक श्रीहरी ॥ हालवोनी प्राचीनाची दोरी ॥  
प्रारब्धावरी भोगवित ॥ ६५ ॥ संचितीं असे तेंचि मिळतें ॥ होणार तें न चुकेचि सत्य ॥ ऐशा री-  
तीनें सज्ञान वर्तत ॥ ते जीवन्मुक्त ह्मणावे ॥ ६६ ॥ बोलहोबाची ऐसी स्थिती ॥ मी कर्ता हें  
न स्फुरे चितीं ॥ ह्मणवूनि प्रपंचीं परमार्थ रीती ॥ रुक्मिणीपती जोडला ॥ ६७ ॥ जैसें पद्मपत्र  
जळीं असतां ॥ परी उदकासीं लिप्त नोहे सर्वथा ॥ कीं वासरमणी घटीं बिंबतां ॥ तो भिज-  
ला वृथा ह्मणो नये ॥ ६८ ॥ नातरी विलासी मुख पाहतां सहसा ॥ दर्पणीं उमटे त्याचा ठसा ॥  
परी तो तेथेंचिया आभासा ॥ नआवडे जैसा तयांतें ॥ ६९ ॥ तैशारीती वैष्णवभक्त ॥ संसारीं  
असोनि मायातीत ॥ प्रपंचधंदा सारितां समस्त ॥ रुक्मिणीकांत आठविती ॥ ७० ॥ ऐशा-  
रीती सारितां काळ ॥ वार्धक्यदशा आली केवळ ॥ मग सावजी पुत्र तेवेळ ॥ आपणाजवळ बो-  
लाविला ॥ ७१ ॥ ह्मणे आतां आमचें वार्धक्यपण ॥ तूं वडिलपुत्र सुजाण ॥ तरी संसारांत घा-  
लून मन ॥ देणें मागणें सांभाळीं ॥ ७२ ॥ पाहोनि खर्डाखतावणी ॥ ऐवज सर्व ध्यानास आणी ॥  
एकोनि पित्याची वाणी ॥ सावजी चरणीं लागतसे ॥ ७३ ॥ मग ह्मणतसे जी ताता ॥ मी प्रपंचीं  
न गुंतें सर्वथा ॥ तीर्थाटणासी जावें आतां ॥ वैराग्य चित्ता येतसे ॥ ७४ ॥ परी तुह्मीं मातापिता

अ०

३

॥ ७ ॥

२६



शिरीं ॥ यास्तव गुंतोनि राहिलों घरीं ॥ शास्त्रविरुद्ध जातां दुरी ॥ लोकाचारीं विपरीत ॥ ७५ ॥ दे  
 खोनि पुत्राची उदासस्थिती ॥ बोलहोबा निवांत राहिला चितीं ॥ ह्मणे होणाराची विचित्रगती ॥  
 नकळे संचितीं काय आहे ॥ ७६ ॥ मार्गील स्मरण झालें सत्वर ॥ ह्मणे शंकरें दिधला हा व-  
 रदपुत्र ॥ जैसा स्मशानवासी पिनाकधर ॥ तैसाचि विचार पै याचा ॥ ७७ ॥ सत्वरजतमोगुणी  
 निश्चिती ॥ दैवतें साधकासीं प्रसन्न होती ॥ तीं आपल्या ऐसींच फळें देती ॥ सत्य प्रचीती  
 हे जाणा ॥ ७८ ॥ वासरमणीसीं आराधितां ॥ तो देत आपुली तीव्रउष्णता ॥ कीं चंद्रबिंब  
 उपासितां ॥ देत शीतळता भक्तांसी ॥ ७९ ॥ तैशाचरीती वृषभध्वजें ॥ वरदपुत्र दिधला स-  
 हज ॥ तेणें नोहे संसारकाज ॥ समजलें मज अंतरीं ॥ ८० ॥ ऐसें समजोनि आपुले चि-  
 तीं ॥ बोलहोबा राहे निवांतस्थिती ॥ मग तुकयासी बोलाऊन प्रीती ॥ संसारवृत्ती निरविली  
 ॥ ८१ ॥ देणें घेणें उदीम हातवटी ॥ तोट्यानफ्यांत असावी दृष्टी ॥ जेणें स्वहित होईल  
 शेवटीं ॥ तैसी गोष्टी करावी ॥ ८२ ॥ ऐकूनि पित्याचें वचन ॥ तुका तयासीं अवश्य ह्मणे ॥  
 वैश्यव्यवसायांत जाण ॥ दिसती निपुण सर्वार्थी ॥ ८३ ॥ सोयरे धायरे इष्टमित्र ॥ ह्मणती बो-  
 लहोजीचा दक्षपुत्र ॥ त्याजदेखतां संसार ॥ आवरिला साचार तयानें ॥ ८४ ॥ पुत्रवर्ते पितृआ-  
 ज्ञेन ॥ आणि स्त्री पतिव्रता सगुण ॥ हें पूर्वतपाचें फळ जाण ॥ येतें दिसोन अपैसें ॥ ८५ ॥  
 वडील पुत्र सावजी असे ॥ तो तरी दिसतो महापुरुष ॥ परी तुका दक्ष संसारिक दिसें ॥  
 वयही नसे फार त्याचें ॥ ८६ ॥ ऐशारीती सोयरेजन ॥ मागे पुढें करिती स्तवन ॥ आयकोनि



तु०च०

॥ ८ ॥

बोल्होबाचें मन ॥ समाधान पावतसे ॥ ८७ ॥ जैसा प्रधानाचा ऐकून प्रताप ॥ चिन्हीं संतोष  
पावे नृप ॥ कीं कन्येचे सद्गुण ऐकूनि मायबाप ॥ आनंदरूप मानसीं ॥ ८८ ॥ कीं शिष्याची  
मती देखोनि बरी ॥ सद्गुरू संतोषे अंतरीं ॥ तेवीं तुकयाची प्रज्ञा देखिली यावरी ॥ बोल्हो-  
बा अंतरीं संतोषे ॥ ८९ ॥ तुकयाचें लग्न केलें असतां ॥ परी नोवरीसीं धापेची होती व्यथा ॥  
मग विचार करिती मातापिता ॥ लग्न आतां करावें ॥ ९० ॥ पुण्यात आपाजी गुळव्या  
थोर ॥ धनवंत होता सावकार ॥ त्याची कन्या होती थोर ॥ तें मागूनि दुसरें लग्न के-  
लें ॥ ९१ ॥ ज्येष्ठ कनिष्ठ दोघी भार्या ॥ आणि संसारही आवरी तुकया ॥ ऐसी स्थिती  
देखोनियां ॥ मातापितया संतोष ॥ ९२ ॥ मातापिता बंधू सज्जन ॥ सर्व संपत्ती आणि ध-  
न ॥ मानमान्यता तुकया कारणें ॥ एकही उणे असेना ॥ ९३ ॥ अहो भक्तलीलामृतग्रंथ जाण ॥  
हें पंढरीक्षेत्र पुरातन ॥ सद्भाव हाचि पुंढरीकपूर्ण ॥ वसे सुलक्षण याठार्यां ॥ ९४ ॥ शांति वि-  
रक्ति उदास ॥ भीमा चंद्रभागा वाहती समरस ॥ संत श्रोते प्रेमळदास ॥ त्यासीं क्षेत्रवास  
येठार्यां ॥ ९५ ॥ सप्रेम आवडी जे अविट ॥ ते पुंढरीकें बैसावया दिधली विट ॥ त्यावर जघनीं  
कर ठेऊनि नीट ॥ वैकुंठपीठ उभा असे ॥ ९६ ॥ नासाग्रीं ठेऊन ध्यान ॥ देतो भाविकासीं  
आलिंगन ॥ तेथें मूढमती अज्ञान ॥ ध्यावया दर्शन आलों कीं ॥ ९७ ॥ प्रांजळ ओव्या तुळसी  
कोमळ ॥ हातीं घेऊन सप्रेमदळ ॥ महिपती सदा तिष्ठे जवळ ॥ चरणकमळ लक्षोनी ॥ ९८ ॥ स्वस्ति  
श्रीभक्तलीलामृत ग्रंथ ॥ श्रवणेंचि पुरती मनोरथ ॥ प्रेमळ परिसोत भा० ॥ तृतीयोऽध्याय गो० ॥

अ०


३

॥ ८ ॥

२७



अध्याय ४ था.









श्रीगणेशाय नमः ॥ श्रीगोपालकृष्णाय नमः ॥ ॥ जयजय सच्चिदानंद परब्रह्ममूर्ती ॥ अ-  
 परिमित तुझी सत्कीर्ती ॥ महिमा वर्णितां भागल्या श्रुती ॥ कुंठितमति शास्त्राची ॥ १ ॥ तुझे  
 पवाडे देवाधिदेवा ॥ वदतां शिणला चक्षुःश्रवा ॥ ठक पडिलें कमलोद्भवा ॥ आमचा केवा  
 तो किती ॥ २ ॥ बालक बोले बोबडें वचन ॥ ऐकोनि मातेसी समाधान ॥ शब्द पुसे पडता-  
 लून ॥ निजप्रीतीनें आपुल्या ॥ ३ ॥ तैशाच परी रुक्मिणीपती ॥ भक्त आर्ष करितां स्तुती ॥  
 तीं तुज वचनें गोड लागती ॥ सप्रेमभक्तीचेनि बळें ॥ ४ ॥ शहाणपणें वेद झाला मुका ॥ बां-  
 धिती तुज गौळणी भाविका ॥ तयांसी भिऊन वागसी निका ॥ विश्वोद्धारका जगद्गुरू ॥ ५ ॥  
 तुझा व्हावया साक्षात्कार ॥ महर्षीं यजिती थोरथोर ॥ तो तूं भिल्लिणीचीं उच्छिष्ट बोरें ॥  
 खातोसि आदरें नवल कीं ॥ ६ ॥ तूं ब्रह्मयाचा तात केवळ ॥ आणि यशोदेचा ह्मणविसी बा-  
 ल ॥ अंकीं लोळसी सर्वकाळ ॥ नसतीच आळ घेऊनी ॥ ७ ॥ दुर्योधन सार्वभौम नृपवर ॥  
 न घेसी त्याचा सन्मान आदर ॥ आणि दासीपुत्र भक्त विदुर ॥ धुंडिसी घर तयाचें ॥ ८ ॥  
 सप्रेमभक्तीची देखोनि चट ॥ खासी गोपाळांचीं उच्छिष्टें नीट ॥ लोटोनि पक्वान्नाचें ताट ॥  
 मागसी देंट भाजीचा ॥ ९ ॥ तैशाच रीती करुणाघनें ॥ अंगीकारावीं आर्षवचनें ॥ चित्तीं दे-  
 ऊनि आठवण ॥ वदवीं गुण संतांचे ॥ १० ॥ मागील अध्यायाचे शेवटीं ॥ तुकयासी निरविली  
 संसारराहटी ॥ वैश्यव्यवसायांत उघडतां दृष्टी ॥ संतोष पोटीं वडिलांतें ॥ ११ ॥ माता पिता  
 बंधु सज्जन ॥ घरीं उदंड धन धान्य ॥ शरीर आरोग्य लोकांत मान्य ॥ एकही उणें असे-



तु०च०

॥ १ ॥

ना ॥ १२ ॥ ऐसें असतां तयेवेळे ॥ प्रपंचीं चित्त रमलें केवळ ॥ तों पुढें विपरीत ओढवलें त-  
त्काळ ॥ तें ऐका प्रेमळ भाविक हो ॥ १३ ॥ सुखापुढें येतसे दुःख ॥ हें अनादिसिद्ध भविष्य-  
कारक ॥ कीं हरिखापुढें सर्वेचि शोक ॥ देखती लोक दृष्टीसी ॥ १४ ॥ जैसा मावळतां दिनकर ॥  
तितुकाचि पडे अंधकार ॥ कीं आधीं धान्य पिके अपार ॥ मग दुष्काळ थोर ये पुढें ॥ १५ ॥  
नातरी अत्यंत मैत्री जेथें ॥ सर्वेचि विकल्प येतसे तेथें ॥ बहुत सन्मान झाला जेथें ॥ तरी  
निंदाही तेथें उद्भवे ॥ १६ ॥ कीं देहश्लाघ्यता मानितां भोग ॥ तरी शरीरीं उद्भवे रोग ॥ अमृत  
मंथुनि काढितां मार्गे ॥ विषही मग प्रकटलें ॥ १७ ॥ संसारीं सुख मानितां प्रीती ॥ तैसेंचि  
झालें तुकयाप्रती ॥ पुढें त्रिताप उद्भवे चित्तीं ॥ कैशा रीती तें ऐका ॥ १८ ॥ आयुष्य सरोनि  
गेलिया तत्वतां ॥ वैकुंठासीं गेलीं माता पिता ॥ तेणें तुकयाच्या चित्ता ॥ खेद सर्वथा नावरे ॥  
॥ १९ ॥ बंधु बहीण शोक करी ॥ तेणें अधिकचि दुःख वाटे अंतरीं ॥ ह्मणे संसार ओझें आ-  
पुले शिरीं ॥ कैसी परी होईल ॥ २० ॥ ऐशारीती शोक करितां ॥ सर्वेचि धीर देतसे चित्ता ॥  
ह्मणे होणार तें झालें आतां ॥ नोहे अन्यथा माझेनी ॥ २१ ॥ ऐसा चित्तासी देतां धीर ॥ तों  
वडील सावजी सहोदर ॥ त्याची स्त्री पावली परत्र ॥ तेणेंही अंतर दुखावलें ॥ २२ ॥ सावजी  
आधींच होता उदास ॥ मानी संसाराचा त्रास ॥ त्यावरी कांतेचा होता पाश ॥ तोही अनायासें  
निरसला ॥ २३ ॥ परम अनुताप धरुनि मनीं ॥ बंधु तो गेला तीर्थाटणीं ॥ मुखीं अमृतसं-  
जीवनी ॥ नामस्मरणी सर्वदा ॥ २४ ॥ सप्त पुण्या ज्योतिलिंगें बारा ॥ दृष्टीसीं पाहिलीं त्या

अ०

४

॥ १ ॥

२५



अवसरा ॥ पुष्करादितीर्थे करूनि सत्वर ॥ दुस्तर संसारा निवटिलें ॥ २५ ॥ कायिक वाचिक  
मानसिक ॥ तपें आचरला स्वाभाविक ॥ षड्वैरी जिंकोनि देख ॥ शांतिसुख पावला ॥ २६ ॥  
सर्व तीर्थे करूनि जाणा ॥ मागुती आला आनंदवना ॥ संतसमागम धरूनि नाना ॥ आत्म-  
साधना विचारी ॥ २७ ॥ आत्मस्थिती पावूनि पूर्ण ॥ झालें स्वस्वरूपी समाधान ॥ असो इ-  
कडे अनुसंधान ॥ एका सज्जन निजप्रीती ॥ २८ ॥ देहूसी तुका वैष्णवभक्त ॥ खेद करित नि-  
त्यानित्य ॥ ह्मणे माता पिता कमलीं निश्चित ॥ बंधूची गति हे झाली ॥ २९ ॥ कांता जिवंत  
असती जरी ॥ मग फिरूनि येता कधीं तरी ॥ आधींच उदास होता अंतरी ॥ फावली बरी  
संधी आतां ॥ ३० ॥ ह्मणे रुक्मिणीवरा पंढरीनाथा ॥ जोंवरी होतीं माता पिता ॥ तोंवर मज  
नव्हती एकही चिंता ॥ तरी कैसें आतां करावें ॥ ३१ ॥ पितयाचें धन होतें बहुत ॥ तेंही झालें  
वाताहत ॥ जैसा शीतकाल येतां अभ्र समस्त ॥ विलया जात आकाशीं ॥ ३२ ॥ कीं पृथ्वी-  
वरी तृणांकुर असती ॥ ते उष्णकाळीं वाळोनि जाती ॥ कीं अभ्रच्छायेच्या बैसतां वस्ती ॥  
ती नाहींशीच होते क्षणमात्रें ॥ ३३ ॥ कीं इंद्रधनुष्य दिसतां पाहें ॥ परी क्षण लोटतां नाहीं-  
सें होय ॥ ना तरी तरंगांचा स्वभाव काय ॥ अक्षय आहे विचारा ॥ ३४ ॥ तैसें तुकयाचें  
धनधान्य समस्त ॥ आटोनि गेलें जेथिचें तेथ ॥ यास्तव होऊनि चिंताक्रांत ॥ ह्मणे कैसी  
मात करावी ॥ ३५ ॥ आपुलें द्रव्य दुसऱ्यावर ॥ ते बोलूं न देती साचार ॥ उदीम न चले  
अणुमात्र ॥ कैसा विचार करावा ॥ ३६ ॥ कुटुंबवत्सल खर्च पदरीं ॥ ह्मणोनि धांवें हाटबा-



तु०च०

॥ २ ॥

जारीं ॥ द्रव्यासाठीं नानापरी ॥ प्रयत्न करी बहु फार ॥ ३७ ॥ येणेंहि न येचि पुरवठा ॥ मग  
दुकान मांडोनि बैसे चोहटा ॥ वाचेसी हरिनामाचा फांटा ॥ व्यापार खोटा न करवे ॥ ३८ ॥  
ह्मणे उणें द्यावें कोणास ॥ तरी असत्य वर्ततां महादोष ॥ गिऱ्हाईक मागतसे जैसें ॥ धार-  
णें विशेष तें द्यावें ॥ ३९ ॥ सर्वभूतीं दया पूर्ण ॥ असत्य सर्वथा न बोले वचन ॥ वाचेसी  
अखंड हरिस्मरण ॥ एकही क्षण न विसंबे ॥ ४० ॥ ऐसी स्थिती देखूनि पाहे ॥ देव कसव-  
टीं लाविताहे ॥ याही व्यापारें पुरवठा नये ॥ मग आणीक उपाय करितसे ॥ ४१ ॥ वैश्यव्यव-  
साय नानाविध करी ॥ परी कोठेंही साह्य न होय श्रीहरी ॥ चिर्ती कष्टी होतसे भारी ॥ आ-  
टती परी देखोनी ॥ ४२ ॥ आपण कष्टोनि रात्रंदिवस ॥ ढोरांवरी गोण्या वाहतसे ॥ शीत  
उष्ण निद्रा आळस ॥ कांहींच ध्यानास आणीना ॥ ४३ ॥ आणीक कर्ज घेऊन फार ॥ मा-  
गुती धंदा केला थोर ॥ परी नफा होय अणुमात्र ॥ चिंतातुर यासाठीं ॥ ४४ ॥ आणीक ऋण  
घेऊनि पाहे ॥ कांहीं हातवटी करूं जाय ॥ तेणेंही न दिसेचि सोय ॥ ह्मणे करावें काय वि-  
ठोबा ॥ ४५ ॥ बहुत कष्टी होऊनि चिर्ती ॥ स्मरण करित अहोरात्रीं ॥ कांहीं ऋण घेऊनि  
मागुती ॥ वस्तभाव होती ते मोडिली ॥ ४६ ॥ वजन करून हिशेब पाहात ॥ घरीं वाणी मि-  
ळाले समस्त ॥ तंव ते अधिकचि आले आंत ॥ कैसी मात करावी ॥ ४७ ॥ सोयरे पिशुन  
तेवेळें ॥ ह्मणती याचें तों निघालें दिवाळें ॥ सावकार येऊन दारीं बैसले ॥ अश्रुपातें  
भरले नेत्र तेव्हां ॥ ४८ ॥ ह्मणे देवाधिदेवा रुक्मिणीकांता ॥ कैसी विपरीत केली वार्ता ॥

अ०

४

॥ २ ॥

२९



काय संसारासी करूं आतां ॥ ह्मणऊनि चिंताक्रांत मनीं ॥ ४९ ॥ तेव्हां इष्टमित्र आप्त संबंधी ॥  
रक्षिते झाले तये संधी ॥ कोणी ह्वाले घेतले त्रिशुद्धी ॥ आपणासी उपाधी लागावया ॥ ५० ॥  
कोणी आपुली दाखऊनि पत ॥ आणीक कर्ज काढोनी देत ॥ तुकयासी करून फजित ॥  
काय सांगत तेव्हां ॥ ५१ ॥ तूं तरी झालासी परमार्थी ॥ नाम जपतोसी अहोरात्रीं ॥ यास्तव  
संसारीं झाली फजिती ॥ तरी विठ्ठलचित्तीं न धरावा ॥ ५२ ॥ विष्णुभक्ती करितां साचार ॥  
कोणाचें झालें नाहीं बरें ॥ सांगत गेले आमचे पितर ॥ अनुभवें साचार तूं पाहीं ॥ ५३ ॥  
संसारयुक्ती मुख्य हे न कळे ॥ आणि नाम जपतोसी सर्वकाळ ॥ तरी हें साच भविष्य के-  
वळ ॥ भिकेचे डोहळे तुज आले ॥ ५४ ॥ हितास्तव देतो शिकवण ॥ यास्तव अंतरीं कोपा-  
ल झणें ॥ आमचें नायकोनी कराल भजन ॥ तरी अधिकचि ऋण होईल ॥ ५५ ॥ ऐसें शिक-  
वोनि त्या अवसरा ॥ वाणी गेले आपुल्या घरा ॥ घरीं हळहळ करिती दारा ॥ ह्मणती सं-  
सारा काय करूं ॥ ५६ ॥ घरधनीयास जें पासून ॥ विठोबाचें लागलें ध्यान ॥ आह्मीं उठिलों  
माणसांतून ॥ खावयासी अन्न मिळेना ॥ ५७ ॥ घरीं कांता ऐशा रीती ॥ नाना परीचे अप-  
शब्द बोलती ॥ बाहेर पिशुन सर्व हांसती ॥ परी निश्चय चित्तीं सोडीना ॥ ५८ ॥ सप्रेमभावें  
तयेक्षणीं ॥ जिव्हा रंगली नामस्मरणीं ॥ घरीं हळहळ करिती राणी ॥ गेला ह्मणोनि उदि-  
मासी ॥ ५९ ॥ च्यार ढोरें होतीं जाण ॥ रोग होतांचि मेलीं तीन ॥ कसोनि पाहे रुक्मिणीर-  
मण ॥ टाकितो भजन काय माझें ॥ ६० ॥ परी अधिकोत्तर भजनाचा ॥ सप्रेम टाहो करीत



तु०च०

॥ ३ ॥

वाचा ॥ सोबती ह्मणती त्रास याचा ॥ आला साचार आह्मांसी ॥ ६१ ॥ नेणेचि कांहीं काळ  
वेळ ॥ बडबड करितो सर्वकाळ ॥ निद्रा नयेचि अळुमाळ ॥ आमचें कपाळ उठवितो ॥ ६२ ॥  
तुकयासी चुकवूनि निश्चित ॥ सोबती पुढें गेले समस्त ॥ मग अरण्यामाजी विष्णुभक्त ॥ भों-  
वतें पाहात तेधवा ॥ ६३ ॥ तों दुसरें कोणी नाहीं आणिक ॥ रात्र झाली घटिका एक ॥ बै-  
लावरील गोणी देख ॥ खालीं पडली तेधवां ॥ ६४ ॥ तेव्हां चिंता उद्भवली जाण ॥ ह्मणे आ-  
तां उचलूं लागेल कोण ॥ आकाशीं मेघ करी गर्जन ॥ वळला पर्जन्य सभोंवता ॥ ६५ ॥ अ-  
द्भुत सुटला प्रभंजन ॥ धुळीनें नेत्र झांकिले जाण ॥ गगनीं कडकडली सौदामिन ॥ तुषार  
पर्जन्य ये तेव्हां ॥ ६६ ॥ भयानक वन साचार ॥ दिसती श्वापदांचे भार ॥ अद्भुत पर्जन्य व-  
र्षतो वर ॥ तेणें दुखवे अंतर तुकयाचें ॥ ६७ ॥ मग ह्मणे आपुले पोटी ॥ संसार चांडाळें घे-  
तली पाठी ॥ तेणें बहुत झालों कष्टी ॥ कोणासि गोष्टी सांगावी ॥ ६८ ॥ मायबापें टाकोनि  
दिधलें मज ॥ बंधु वैराग्यी झाला सहज ॥ दिवाळें निघालें माझें आज ॥ तेणें लाज वाटती  
संसारीं ॥ ६९ ॥ मान करीत होते पिशुन ॥ तेचि हांसती करून हेळण ॥ वाताहत झालें ध-  
न ॥ खावयासी अन्न घरीं नाहीं ॥ ७० ॥ सोबती गेले चुकवूनी ॥ कोण उचलूं लागेल गोणी ॥  
ह्मणे देवाधिदेवा चक्रपाणी ॥ तुजवीण कोणी असेना ॥ ७१ ॥ माता पिता बंधु चुलता ॥ तूं-  
चि होसी पंढरीनाथा ॥ प्राण सांडी होईल आतां ॥ ये अनंता लवकरी ॥ ७२ ॥ इष्ट मित्र स-  
खा सज्जन ॥ तुजवांचोनि नसेचि आन ॥ जैसें अज्ञान बाळक तान्हें जाण ॥ तरी जननी-

अ०

४

॥ ३ ॥

३०



वीण कोण त्यासी ॥ ७३ ॥ माझी बळबुद्धी खुंटली जाण ॥ ह्मणवोनि करितों तुझें चिंतन ॥  
 जरी तूं न येसी करुणाघन ॥ तरी हांसती पिशुन सर्वत्र ॥ ७४ ॥ ऐसें ह्मणऊनि प्रेमळ भ-  
 क्त ॥ नेत्रीं वाहती अश्रुपात ॥ ह्मणे विठाबाई अनाथनाथ ॥ मज दीनातें सांभाळीं ॥ ७५ ॥  
 ऐसा सप्रेमधांवा ऐकोनि कानीं ॥ पांथस्थाचें रूप धरूनी ॥ तत्काळ पावले चक्रपाणी ॥ तु-  
 कया लागीं पुसताती ॥ ७६ ॥ एवढे रात्रीमध्ये जाण ॥ वाट रोधूनि बैससी कोण ॥ ऐसें  
 पुसतां मधुसूदन ॥ त्यासीं वचन बोलतसे ॥ ७७ ॥ ह्मणे मी वाणी व्यवसाई ॥ गोणी पडि-  
 ली येठायीं ॥ उचलावयासी कोणी नाहीं ॥ सोबती सर्वही ते गेले ॥ ७८ ॥ ऐकोनि तुकयाचें  
 उत्तर ॥ काय करीत शार्ङ्गधर ॥ हात लावोनि बैलावर ॥ गोणी सत्वर घातली ॥ ७९ ॥ तेणे  
 संतोषे वैष्णववीर ॥ परी मार्ग न दिसे अंधकार ॥ वाटसरू बोले उत्तर ॥ ये सत्वर मजमा-  
 गें ॥ ८० ॥ निजभक्तासीं पांडुरंगमूर्ती ॥ वाट दावी सत्वरगती ॥ परी वैष्णवी मायेने घातली  
 भ्रांती ॥ ह्मणोनि चित्तीं समजेना ॥ ८१ ॥ असो पुढें मार्ग दावीत घननीळ ॥ मार्गे येतसे  
 भक्त प्रेमळ ॥ आले इंद्रायणीच्या जवळ ॥ तों पूर तुंबळ चालिला ॥ ८२ ॥ तुकयासीं  
 चिंता उपजली मनीं ॥ ह्मणे कैसी उतरूनि न्यावी गोणी ॥ मग ह्मणे कैवल्यदानी ॥ ठाव  
 पाहूनि मी येतों ॥ ८३ ॥ लीलानाटकी जगजीवन ॥ खालीं घातलें सुदर्शन ॥ तुकयासी  
 ह्मणे मधुसूदन ॥ गोणी उतरणे नलगेचि ॥ ८४ ॥ ऐसें ह्मणूनि रुक्मिणीवर ॥ पुढें चा-  
 लिले स्थिर स्थिर ॥ गोणी तैसीच बैलावर ॥ वैष्णववीर उतरला ॥ ८५ ॥ तुकया वि-



तु०च०

॥ ४ ॥

स्मित होतसे जीवें ॥ ह्याणे आजि पांथस्थ धाडिला देवें ॥ नाहीं तरी नव्हतें बरवें ॥ उ-  
तराई व्हावें कैसेनी ॥ ८६ ॥ ऐसा विस्मित होतां मनीं ॥ तों नवल देखिलें तयेक्षणीं ॥  
गगनीं चमके सौदामिनी ॥ त्या प्रकाशें करून पाहत ॥ ८७ ॥ पांथस्थ जात होता पुढें ॥  
तेचि चतुर्भुज झालें रूपडें ॥ तुकयासी ब्रह्मानंद जोडे ॥ निजनिवाडें पाहतसे ॥ ८८ ॥  
कांसेसी दिव्यपीतांबर ॥ कंठीं कौस्तुभ झळके सुंदर ॥ गळां वैजयंती हार ॥ श्रीमुख मनोहर  
जयाचें ॥ ८९ ॥ श्याम तनु विराजमान ॥ त्यावरी चर्चिला शोभे चंदन ॥ श्रीवत्सांकित भू-  
षणें जाण ॥ मुकुटीं रत्नें लखलखती ॥ ९० ॥ दिव्य कुंडलें कानीं तळपती ॥ वदनीं दशन  
हिरे झळकती ॥ पायीं तोडर वाक्या वाजती ॥ विस्मित चित्तीं होय तुका ॥ ९१ ॥ सौदामि-  
नीच्या तेजें सत्वर ॥ देखिला लावण्य सुखसागर ॥ हें तुकयासी दाखविलें चरित्र ॥ परी दृष्टांत  
न स्फुरे येठायीं ॥ ९२ ॥ दीपकाच्या प्रकाशें करूनी ॥ कैसा पाहवा वासरमणी ॥ अमृतासी रु-  
चि यावया लागुनी ॥ साकर घालोनी पाहवी ॥ ९३ ॥ चक्षुःश्रवा भेटावया निश्चित ॥ विरो-  
ळा घालिजे पुढाईत ॥ कीं भूतांची धरूनि संगत ॥ कैलासनाथ पाहावा ॥ ९४ ॥ कीं अज्ञा-  
नभ्रांतीसी प्रतिपादून ॥ कैसें साधकासी होईल ज्ञान ॥ षड्वैरी याच्या संगतीं करून ॥ शां-  
ति सुख दिसोन न ये कीं ॥ ९५ ॥ तेवीं सौदामिनीच्या तेजें निश्चिती ॥ सर्वथा न दिसे पांडु-  
रंगमूर्ती ॥ देखोनि याची सप्रेमभक्ती ॥ स्वयें श्रीपती प्रकटला ॥ ९६ ॥ परी तुका वोळखोनि  
निजनिवाडें ॥ सप्रेमें भेटेल येऊन कोडें ॥ यास्तव सौदामिनीतेज करूनि पुढें ॥ दर्शन रो-

अ०

४

॥ ४ ॥

३१



कडें देत असे ॥ १७ ॥ सर्वेचि पाहे सावधपणें ॥ तों पांथस्थ पुढें करी गमन ॥ उभयतां  
 घरास येऊन ॥ गोणी उतरून ठेविली ॥ १८ ॥ ढोराची खटपट करावया देखा ॥ गुंतला ते-  
 व्हां वैष्णव तुका ॥ संधी फावली वैकुंठनायका ॥ गेला भक्तसखा तेथोनी ॥ १९ ॥ असो प्रा-  
 तःकाळ होतांचि जाण ॥ गावांत कळलें वर्तमान ॥ कीं तुका आला वणजेहुन ॥ ढोरें मारून  
 टाकिलीं ॥ १०० ॥ सावकार पिशुन आणि खळ ॥ गृहासी पातले जैसे काळ ॥ जैसें क्ष लक्षोनी  
 तत्काळ ॥ येती वायस टोंचावया ॥ १ ॥ परमार्थ प्रपंची साचार ॥ अखंडाकार चाले वैर ॥  
 एक राजहंस ससाणे फार ॥ तैसा विचार तो झाला ॥ २ ॥ कीं बोरवनामाजी साचें ॥ एक-  
 चि झाड कर्दळीचें ॥ तैशाच परी तुकयाचें ॥ छळण वाचे ते करिती ॥ ३ ॥ च्यार ढोरें होतीं  
 निश्चित ॥ तीन मरूनि गेलीं त्यांत ॥ हे श्रीहरीभजनाची प्रचीत ॥ आली निश्चित तुज-  
 लागीं ॥ ४ ॥ चित्तीं धरितां रुक्मिणीवर ॥ सांग कवणाचें झालें बरें ॥ हरिश्चंद्रराजा सत्त्वधी-  
 र ॥ क्लेश थोर त्या झाले ॥ ५ ॥ नळराजा आणि दमयंती ॥ त्याणीं चित्तीं धरितां रुक्मिणी-  
 पती ॥ संसारांत झाली विपत्ती ॥ सांगावी किती निजमुखें ॥ ६ ॥ एक ह्मणती तुकयासी पा-  
 हीं ॥ हृदयीं धरिला शेषशायी ॥ लौकिक लाज किंचित नाहीं ॥ झालें सर्वही वाताहत ॥ ७ ॥  
 आह्मीं शिकवितों परि हा नायके ॥ तेणेंचि बहुत पावतो हा दुःख ॥ कर्ज घेऊनि बुडविले  
 लोक ॥ परी लज्जा शोक यासी नाहीं ॥ ८ ॥ ऐसें बोलूनि त्या अवसरा ॥ पिशुन गेले आपु-  
 ले घरा ॥ चिंता उद्धवली वैष्णववीरा ॥ ह्मणे या संसारा काय करूं ॥ ९ ॥ परमार्थीं चित्त



तु०च०

॥ ५ ॥

प्रपंचीं देह ॥ दोंठायीं जीव वांटला आहे ॥ कधीं सोडविसील विठ्ठल माये ॥ करुणा नये  
तुज कैसी ॥ १० ॥ पर्जन्य गेला देशांतून ॥ दुष्काळ आला पुढें कठिण ॥ मुलें माणसें खा-  
ण्या वांचून ॥ होती हैराण सर्वदा ॥ ११ ॥ संसार टाकावा कोणावर ॥ तरी आणिक साह्य न-  
से दुसरें ॥ ऐसें ह्मणऊनि वैष्णववीरें ॥ चित्तीं विचार योजिला ॥ १२ ॥ कांहीं भांडवल उर-  
लें होतें ॥ त्याच्या मिरच्या घेतल्या तेथें ॥ तीन गोण्या भरून निश्चित ॥ जाय कोंकणांत  
तेधवां ॥ १३ ॥ मार्गीं चालतां तयेक्षणीं ॥ विठ्ठलनामाची उमटे ध्वनी ॥ सगुण स्वरूप आ-  
णूनि ध्यानीं ॥ सप्रेम मनीं सर्वदा ॥ १४ ॥ संसाराचा यावा त्रास ॥ ह्मणोनि व्यवसाय क-  
रीतसे ॥ मन विटवावें भलतैसें ॥ धरिली आस यासाठीं ॥ १५ ॥ नामरूपीं जडलें चित्त ॥  
देहभाव नाही किंचित ॥ समुद्रतीरीं वैष्णवभक्त ॥ गांवाबाहेर उतरला ॥ १६ ॥ तेथें शिवा-  
लय होतें थोर ॥ पुढें वटपिंपळ तरुवर ॥ तेथें गोण्या लोटूनि सत्वर ॥ स्वहस्तें ढोरें बांधि-  
लीं ॥ १७ ॥ गोणी उसवोनियां हातीं ॥ दुकान मांडिलें तयेक्षितीं ॥ चित्तीं बैसली पांडुरंगमू-  
र्ती ॥ देहाकृती नाठवे ॥ १८ ॥ नरनारी येऊनि जाण ॥ तुकयाप्रती बोलती वचन ॥ विका-  
वयासीं आणिलें केण ॥ याची धारण सांगावी ॥ १९ ॥ ऐकोनि ह्मणे वैष्णवभक्त ॥ तु-  
ह्मासीं नाहीं काय विदित ॥ लागेल तें न्यावें त्वरित ॥ संकोच चित्त न व्हावें ॥ २० ॥ तंव  
एकें तांदुळ आणिले शेर ॥ ते मोजून घेतले सत्वर ॥ त्याच्या हिशेबें वैष्णव वीर ॥ देत सा-  
चार मोजुनी ॥ २१ ॥ वर द्या कांहीं बोलती वचन ॥ ऐकोनि ह्मणे वैष्णव जन ॥ तुह्मी आ-

अ०

४

॥ ५ ॥

३२



पुल्या स्वहस्ते घेणें ॥ संकोच मनीं न धरितां ॥ २२ ॥ भीत भीत काढोनि घेती पांहे ॥ ह्म-  
 णती हातास झोंबेल काय ॥ तंव तो तिकडे न पाहे ॥ देहींच विदेही ह्मणोनी ॥ २३ ॥  
 आणीक साहा रुके घेऊनि देखा ॥ आल्या तेथें दोघी बायका ॥ तयांसी मोजून देतसे तुका ॥  
 ह्मणती आणीक देकां वर कांहीं ॥ २४ ॥ येरू ह्मणे आपुल्या हातें ॥ घेऊनि जावें लागेल  
 तें ॥ एक हात घालती भीत भीत ॥ दुसरी बोलत तिजलागीं ॥ २५ ॥ तुका शेट वाणी भला  
 फार ॥ माप मोजूनि देतसे खरें ॥ काढा घेतां दोहीं करें ॥ हातासीं अणुमात्र झोंबेना ॥ २६ ॥  
 शब्द बोलूनि ऐशा रीती ॥ दोहीं हातें काढा ओढिती ॥ परी कांहीं न वर्जीं तयांप्रती ॥ लोक  
 पाहाती सभोंवते ॥ २७ ॥ गावांत जाऊन सांगती कोणी ॥ बाहेर आला तुका शेट वाणी ॥  
 तो परम भला सुलक्षणी ॥ हरीभजनीं तत्पर ॥ २८ ॥ मोजणीपरिस साचार ॥ दुप्पट गुणें  
 देतो वर ॥ हातासी न झोंबे अणुमात्र ॥ पाहा चरित्र दृष्टीसी ॥ २९ ॥ गावांत प्रकट झाली  
 मात ॥ पाहावयासी लोक येत ॥ ह्मणती हा केवळ भोळा भक्त ॥ कार्य त्वरित साधावें  
 ॥ ३० ॥ पैका आणावयासी गेलों घरीं ॥ तरी उडोनि जाती वरिच्यावरी ॥ तुकयासी ह्मणती  
 तेअवसरीं ॥ आमचे मंदिरीं खर्च बहू ॥ ३१ ॥ उधार द्याल जरी निश्चित ॥ तरी पैका देऊं  
 मागिल्या हातें ॥ लागतील त्या न्या निश्चित ॥ वैष्णवभक्त ह्मणतसे ॥ ३२ ॥ मोजूनि देतो  
 वैष्णववीर ॥ स्वहस्ते चौगुणें घेती वर ॥ ह्मणती राशीपरिस सर्वांफार ॥ गोष्ट अपूर्व जाहली  
 ॥ ३३ ॥ देखोनि त्याचें भोळेपण ॥ मागों लागले अवघे जन ॥ मग दुसरी गोणी उसवोन ॥



तु०च०

॥ ६ ॥

स्वहस्ते घेणे ह्यणतसे ॥ ३४ ॥ एकदांचि मागतां सर्वत्र ॥ एकला देऊं कोठवर ॥ माझा  
विश्वास तुझावर ॥ आपुल्या करे घेऊनि जा ॥ ३५ ॥ ऐसें बोलतां वैष्णववीर ॥ सर्वत्र एक-  
दांचि घालिती कर ॥ जैसें उच्छिष्ट पात्रे देखोनि फार ॥ श्वानें निकुरें भांडती ॥ ३६ ॥ प्रपंच  
स्वार्थ करून निश्चिती ॥ एकासीं एक गुरगुरिती ॥ परी पुढें कैसी होईल गती ॥ विच्यार  
चित्तीं नाठवे ॥ ३७ ॥ कोणी होते जोरावर ॥ त्याणी घेतल्या मणभर ॥ कोणी अर्धमण वो-  
ढिल्या करे ॥ पांच शेर कोणासी ॥ ३८ ॥ कोणी अदपाव दोन शेर ॥ कोणासी आल्या ओं-  
टीभर ॥ कोणी घेऊन बचकभर ॥ जाती सत्वर मंदिरा ॥ ३९ ॥ दोन गोण्या ऐशारीती ॥  
मिरच्या लुटोनि नेल्या समस्तीं ॥ तों एक खळ अवचिती ॥ तुकयाप्रती बोलत ॥ १४० ॥  
माझे घरीं खर्च थोर ॥ मिरच्या पाहिजेत गोणीभर ॥ तुझांसी असत्य वाटेल जर ॥ तरी  
पुसा सत्वर लोकांसीं ॥ ४१ ॥ ऐकोनि ह्यणे वैष्णवभक्त ॥ तुमचा विश्वास आहे निश्चित ॥  
वचन ऐकूनियां त्वरित ॥ नष्ट उचलित गोणीतें ॥ ४२ ॥ त्यासी ह्यणे प्रेमळभक्त ॥ गोणी  
आणोनि द्यावी त्वरित ॥ तो ह्यणे सांठवण निश्चित ॥ नसे घरांत माझिया ॥ ४३ ॥ तुझी  
मागुती याल परतोनी ॥ मग रिती करूनि देईन गोणी ॥ ऐशारीती खळ बोलूनी ॥ गेला सदनीं  
आपुल्या ॥ ४४ ॥ अंतरींचा कृत्रिमभाव ॥ सर्वथा नेणे भक्तवैष्णव ॥ याचविषयीं तुझी स-  
र्व ॥ दृष्टांत अपूर्व अवधारा ॥ ४५ ॥ आज पर्जन्य वर्षेल घटिका ॥ ऐसें जाणती पिपीलिका ॥  
मग आंडीं काढोनियां देखा ॥ ठिकाणीं आणिका त्या नेती ॥ ४६ ॥ आणि लघवी करितां

अ०

४

॥ ६ ॥

३३



भूमीवर ॥ त्याच मुंग्या वाहती पूरें ॥ त्यांसी ब्रह्मांडींचा कळे विचार ॥ परी मानवाचें अंतर  
 नजाणती ॥ ४७ ॥ तैसें देवाचें मनोगत ॥ ते जाणती प्रेमळभक्त ॥ परी दुर्जनाचें कठिण  
 चित्त ॥ तें निश्चित कळेना ॥ ४८ ॥ कांहीं न द्यावें यालागुनी ॥ मिरच्यांसहित नेली गोणी ॥  
 परी तुकयासीं त्याचा विश्वास मनीं ॥ कपटखाणी कळेना ॥ ४९ ॥ परम संतोष झाला अंत-  
 रा ॥ ह्मणे बरा सत्वर झाला विकरा ॥ स्नान करुनि त्या अवसरा ॥ रुक्मिणीवरा आठवि-  
 त ॥ ५० ॥ शेर तांदूळ साहा रुके सजगाणी ॥ रोख इतुकीच झाली बोहणी ॥ तें देखोनि-  
 यां नयनीं ॥ संतोष मनीं तुकयाच्या ॥ ५१ ॥ ह्मणे साहित्य तों आलें निश्चित ॥ आतां करावी  
 पाकनिष्पत ॥ पितळी तपेलें घेऊनि त्वरित ॥ घातला भात शिजावया ॥ ५२ ॥ जनार्दनची  
 भरिला जनीं ॥ ऐसा निश्चय दृढ मनीं ॥ ध्यानांत आणूनि कैवल्यदानी ॥ नामस्मरणीं डो-  
 लतसे ॥ ५३ ॥ ऐसी जाणून त्याची स्थिती ॥ काय ह्मणतसे रुक्मिणीपती ॥ याची तों ऐसी  
 उदासवृत्ती ॥ प्रपंचभ्रांती कळेना ॥ ५४ ॥ तीन गोण्या साचार ॥ मिरच्या घेऊनि गेले चोर ॥  
 घरीं अडवितील सावकार ॥ मग काय उत्तर देईल त्यां ॥ ५५ ॥ ऐसें ह्मणूनि भक्तकैवारी ॥  
 मनुष्यवेष घेत सत्वरीं ॥ गांवांत जाऊनि एके घरीं ॥ मधुरोत्तरीं बोलत ॥ ५६ ॥ ह्मणे उधार  
 द्यावाजी सत्वर ॥ आह्मास जावया झाला उशीर ॥ ते ह्मणती कोण तूं साचार ॥ कशाचा उ-  
 धार मागसी ॥ ५७ ॥ ऐकोनि ह्मणे शारंगधर ॥ तुकशेट वाणी देहूकर ॥ मी विठोजी त्याचा  
 चाकर ॥ आलों उधार मागावया ॥ ५८ ॥ यावरी ह्मणती स्वार्थीं जन ॥ आह्मास ये-हवीं दि-



तु०च०

॥ ७ ॥

धल्या त्याणें ॥ मोजून घेतल्या असतील जाण ॥ तरी मग मागणें साजतें ॥ ५९ ॥ यावरी ह्मणे  
वैकुंठपीठ ॥ तो हातुकेंचि देतो स्पष्ट ॥ यास्तव नांव तुकशेट ॥ त्यास वरिष्ठ बोलती ॥ १६० ॥  
यावरी गांवींचे लोक बोलती ॥ तरी मिरच्या आर्ह्या आणिल्या किती ॥ जैसैं सांगे रुक्मि-  
णीपती ॥ तितुक्याच भरती मोजितां ॥ ६१ ॥ ऐसा देखोनि चमत्कार ॥ पैसे आणून देती स-  
त्वर ॥ भक्तासाठीं शार्ङ्गधर ॥ घरोघर फिरतसे ॥ ६२ ॥ कोणी आले थोडाईसीं ॥ तरी गा-  
ळीप्रदानें देतसे त्यांसी ॥ कोणी परतोनि बोलतां यासी ॥ उगाच सोसी जगदात्मा ॥ ६३ ॥  
ज्याचे अंगीं जितुकें लावित ॥ तितुकेंचि वजन भरत तेथ ॥ ह्मणती तुकाशेट हें नांव सत्य ॥  
आश्चर्य करित जन तेव्हां ॥ ६४ ॥ भक्तिभावे भुलला हरी ॥ आपुलें महत्त्व न विचारी ॥  
रंक होऊनि तेअवसरीं ॥ घरोघरीं फिरतसे ॥ ६५ ॥ स्वमुखें बोले बाजारांत ॥ गांवींचे लोक  
थोट बहुत ॥ उधार मागतां बळासी येत ॥ परी होतील फजित यागुणें ॥ ६६ ॥ कोणी चम-  
त्कार पाहूनी ॥ द्रव्य देताती आणोनी ॥ कोणी कज्यासी भिऊनी ॥ देती आणोनी चोहटा  
॥ ६७ ॥ ऐशारीती राजीवनेत्रें ॥ उधार उकळिला सर्वत्र ॥ परी मिरच्या नेल्या गोणीभर ॥  
तो एक साचार राहिला ॥ ६८ ॥ मनांत ह्मणे जगजीवन ॥ त्याचें कैसें उगवेल धन ॥ दिस-  
तो खळ सर्वांहून ॥ उपाय कोण करावा ॥ ६९ ॥ जैसा धान्यामाजी कुचर ॥ न भिजे न  
शिजे अणुमात्र ॥ तैसैं खळाचें अंतर ॥ द्रवेना साचार सर्वथा ॥ १७० ॥ संकट जाणोनि  
श्रीहरी ॥ उभे राहिले त्याचे द्वारीं ॥ सक्रोध होऊनि अंतरीं ॥ कठिणोत्तरीं बोलत ॥ ७१ ॥

अ०

४

॥ ७ ॥

३४



तुकशेट वाणी देहूकर ॥ मी विठोजी त्याचा चाकर ॥ मिरच्या आणिल्या गोणीभर ॥ त्याचा  
उधार दे आतां ॥ ७२ ॥ भला माणूस दिससी नयनीं ॥ आणि घरीं आणोनि ठेविली गोणी ॥  
वाट पाहातो माझा धणी ॥ उघरणी देईजे आतां ॥ ७३ ॥ ऐसें बोलतां घननीळ ॥ काय उ-  
त्तर देतसे खळ ॥ चाल तुझ्या धन्याजवळ ॥ ह्मणोनि बळें ओढिला ॥ ७४ ॥ तुकशेट माझा  
मित्र जाण ॥ मजवरी केलें येहसान ॥ त्याणें काय दिधल्या मोजून ॥ आलासी ह्मणूनि या  
ठायी ॥ ७५ ॥ ऐसें बोलतां दुर्जन तयासीं ॥ काय ह्मणे वैकुंठवासी ॥ मी तरी न जाय तया-  
पासीं ॥ ह्मणेल अपेशी चाकर हा ॥ ७६ ॥ तो ह्मणे मी नाहीं देत ॥ कैसा घेतोसि पाहतों  
येथ ॥ देखोनि तयाचें कठिण चित्त ॥ वैकुंठनाथ काय करी ॥ ७७ ॥ चऱ्हांट सोडोनि जग-  
न्निवास ॥ आपुले कंठीं घातला फांस ॥ ह्मणे प्राण देऊनि उदास ॥ अवध्या गांवास बुडवी-  
न ॥ ७८ ॥ निर्वाण देखोनि ते अवसरीं ॥ वाडियांत मिळाल्या नरनारी ॥ खळासीं फजित  
नाना परी ॥ गांवकरी करिताती ॥ ७९ ॥ गोणीभर मिरच्या कोणाकारणें ॥ फुकट देयील ऐसा  
कोण ॥ उगेंच कां करितोसि भांडण ॥ दे टाकून द्रव्य त्याचें ॥ ८० ॥ खळ तो ह्मणे तये-  
क्षणीं ॥ घेऊनि जा भरली गोणी ॥ मग ह्मणे कैवल्यदानी ॥ आधींच कां घेऊनि आलासी ॥  
॥ ८१ ॥ ऐसें ह्मणोनि शार्ङ्गधर ॥ स्वहस्ते कंठासी बांधिला दोर ॥ गरगरां फिरवितसे नेत्र ॥  
लोक सर्वत्र पाहती ॥ ८२ ॥ जयाची मूर्ती हृदयसंपुटी ॥ एकांतीं ध्यातो घूर्जटी ॥ तो तुक-  
याचे भक्तीसाठीं ॥ पाश कंठीं बांधित ॥ ८३ ॥ अष्टांग योग साधिती हठीं ॥ परी कदापि न



तु०च०

॥ ८ ॥

पडे त्यांचें दृष्टी ॥ तो भक्तिपाश वागवी कंठी ॥ नवल पोटी मज वाटे ॥ ८४ ॥ ज्याची प्राप्ती  
व्हावया कारणें ॥ महर्षि करिती अनुष्ठानें ॥ तो भक्तकार्यास्तव जाण ॥ घेत बांधून जगदा-  
त्मा ॥ ८५ ॥ जो कमलोद्भवाचा पिता होय ॥ इंदिरा ज्याचे ध्यातसे पाय ॥ जो नारदादि-  
कांचें गेय ॥ बांधला जाय भक्तीनें ॥ ८६ ॥ असो आतां अनुसंधान ॥ सादर ऐका भाविक-  
जन ॥ गांवकरी भयभीत होऊन ॥ खळाकारणें ताडिती ॥ ८७ ॥ ह्मणती याणें प्राण दिधला  
जर ॥ तरीं आमचा गांव बुडेल समग्र ॥ ह्मणोनि लाथा बुक्यांवर ॥ मारिती सर्वत्र त्याला-  
गीं ॥ ८८ ॥ जनीं जनार्दन भरला निश्चित ॥ नाना प्रकारें केला फजीत ॥ मिरच्या मोजूनि  
समस्त ॥ द्रव्य देववित गांवकरी ॥ ८९ ॥ इतकें कार्य करून जाण ॥ बंधन सोडित जगजी-  
वन ॥ समस्त उधार एकत्र करून ॥ आणिक विंदान काय करी ॥ ९० ॥ चौधरीयाच्या रूपें  
त्वरित ॥ तुकयासि ह्मणे वैकुंठनाथ ॥ आपुलें ध्या जी द्रव्य त्वरित ॥ येरू ह्मणत कशाचें ॥  
॥ ९१ ॥ मग ह्मणे शार्ङ्गधर ॥ मिरच्या गांवांत दिधल्या उधार ॥ तें द्रव्य उकळोनि समग्र ॥  
आलों सत्वर या ठायां ॥ ९२ ॥ प्रेमळ भक्त ह्मणे तया ॥ म्यां येन्हवीं दिधल्या वांटावया ॥  
चौधरी ह्मणे कासया ॥ पाहिजे वायां तुमचें पै ॥ ९३ ॥ आह्मीं गृहस्थ नामांकित थोर ॥ काय  
उणें केलें आह्मां ईश्वरें ॥ मग गांठोडी समग्र ॥ ठेविली सत्वर त्यापुढें ॥ ९४ ॥ स्वस्थानीं  
बैसतांचि जाण ॥ प्रेमळ भक्त तयासी ह्मणे ॥ पैल तितके साहा रुके घेऊन ॥ आणून देणें  
घृत आह्मां ॥ ९५ ॥ अवश्य ह्मणोनि ते अवसरीं ॥ तेथोनि निवाला चौधरी ॥ घृत आणिलें

अ०

४

॥ ८ ॥

३५



तांब्याभरी ॥ तुका अंतरी विस्मित ॥ ९६ ॥ ह्मणे आज्य बहु दिसताहे ॥ ऐकोनि ह्मणे पंढरी-  
 राय ॥ घृत बहूत स्वस्त आहे ॥ उणें काय या गांवीं ॥ ९७ ॥ चौधरीयासी ह्मणे तेअवसरीं ॥  
 पाकनिष्पत्ती झाली बरी ॥ येथें भोजन कराल जरी ॥ संतोष अंतरी मज होय ॥ ९८ ॥ देखोनि  
 भक्ताचा शुद्धभाव ॥ अवश्य ह्मणे देवाधिदेव ॥ तों अतीतरूप धरून अपूर्व ॥ सदाशिव  
 काय ह्मणे ॥ ९९ ॥ शिवालयसमोर बैसोनि देखा ॥ ह्मणे मी अतीत बैसलों भुका ॥ पंक्तीचा  
 लाभ आह्मांसीं दे कां ॥ ऐकोनि तुका संतोषे ॥ १०० ॥ चौधरी अतीत भक्तप्रेमळ ॥ पंक्तीसीं  
 जेविले तेवेळे ॥ मुखशुद्धी तुळसीदळ ॥ देत तत्काळ त्यांलागीं ॥ १ ॥ तुकयाची भक्ती देखो-  
 नी ॥ शिव विष्णु जेविले दोनी ॥ अतीत जातां त्यालागुनी ॥ आशीर्वचनें गौरविती ॥ २ ॥ स-  
 नाथ करून प्रेमळभक्त ॥ चौधरी तों झाला गुप्त ॥ तों गांवींचे लोक मिळाले तेथें ॥ देखोनि  
 बोलती तुकयासी ॥ ३ ॥ तुकशेट तुह्मीं भक्त वैष्णव ॥ वाचेसीं जपतां हरीचें नांव ॥ आजि  
 बुडविला होता आमुचा गांव ॥ काय सांगावें ये स्थिती ॥ ४ ॥ एकासीं एक बोलती वचन ॥  
 आधीं साधुत्व दाविलें याणें ॥ येन्हवीं वांटितों ह्मणऊन ॥ गेले घेऊन गांवकरी ॥ ५ ॥ जैसा  
 बकध्यान धरीं निश्चित ॥ मत्स्य येतांचि गिळी त्यातें ॥ तैसा तुकशेट साधु दिसत ॥ तुह्मां सर्वातें  
 कळों द्या ॥ ६ ॥ ऐसे गांवींचे थोर लहान ॥ परस्परें बोलती वचन ॥ तुका विस्मित होऊनि  
 मनें ॥ एकाकारणें पुसतसे ॥ ७ ॥ मग तो सांगे सविस्तर ॥ विठोजी माणूस तुमचा चाकर ॥  
 त्याणें फिरून घरोघर ॥ भांडोनि उधार उकळिला ॥ ८ ॥ गोणीभर मिरच्या नेल्या ज्याणें ॥



तु०च०

॥ ९ ॥

तो नेदीच काही त्याजकारणें ॥ मग तेथें तुमच्या चाकरानें ॥ गळां फांस जाण घेतला ॥ ९ ॥  
गलबला ऐकोनि थोर ॥ ग्रामवासी लोक मिळाले समग्र ॥ मग खळासीं लाथाबुक्यांवर ॥  
तोंडावर हाणिती ॥ १० ॥ त्यासीं फजित करून बरवें ॥ झाला हिशेब देवविला सर्व ॥ ना-  
हीं तरी तो देता जीव ॥ बुडता गांव यासाठीं ॥ ११ ॥ ऐसा सांगतांचि वृत्तांत ॥ विस्मित  
चित्तीं वैष्णवभक्त ॥ ह्मणे असत्य ह्मणावी जरी मात ॥ तरी उधार समस्त आला कीं ॥ १२ ॥  
सत्य ह्मणावें जरी कांहीं ॥ तरी म्यां माणूस ठेविला नाही ॥ असो हरीची माया वैष्णवी ॥  
लीला दाखवीते कळेना ॥ १३ ॥ अहो भक्तलीलामृत ग्रंथ सार ॥ हाचि मानससरोवर ॥  
सभाग्य श्रोते प्रेमळ चतुर ॥ ते महर्षी थोर येठार्यां ॥ १४ ॥ यांसीं पूजावें कवणेरीती ॥ जे-  
णें साधुसंत तुष्ट होती ॥ ऐसें कवीचिये मती ॥ विचार चित्तीं आठवे ॥ १५ ॥ प्रांजळ ओ-  
व्या सुमनें बरीं ॥ हार गुंफोनि नानापरी ॥ महीपती होनि फुलारी ॥ वैष्णव मेळीं तिष्ठत ॥  
स्वस्ति श्रीभक्तलीलामृत ग्रंथ ॥ तुकारामचरित्र प्रेमभरित ॥ प्रेमळ परिसोत भाविक भक्त ॥  
चतुर्थोध्याय गोड हा ॥ २१६ ॥ श्रीरस्तु ॥

अ०

४


॥ ९ ॥

३६





अध्याय ५ वा.









तु०च०

॥ १ ॥

नामरूपीं जडलें चित्त ॥ ह्मणुनि झाला देहातीत ॥ तों मार्गीं एक ठक आडवा येत ॥ तुकयासीं  
बोलत तेधवां ॥ १४ ॥ त्याणें पितळेचीं कडीं घडोनि बरीं ॥ सोन्याचा मुलामा केला वरी ॥ तुक-  
यास दाखवी ते अवसरीं ॥ ह्मणे घ्याल तरी मी देतो ॥ १५ ॥ ऐकोनि ह्मणे भक्त प्रेमळ ॥ इतुकें  
द्रव्य नाही जवळ ॥ उधार उकळिला होता सकळ ॥ तो काढुनि तत्काळ दाखविला ॥ १६ ॥ मग  
ठक तयासीं बोले वचन ॥ आहे तें माझे आंगीं लावणें ॥ राहिलें तें देणें हळूच घेईन ॥ तुह्मा-  
कारणें जाणतो मीं ॥ १७ ॥ वचन ऐकूनियां देखा ॥ मोजोनि तयासी दिधला पैका ॥ ठक गेला  
मार्गीं आणिका ॥ येतसे तुका घरासी ॥ १८ ॥ चित्तीं संतोष मानीत पाहीं ॥ ह्मणे सावकारासी  
द्यावें कांहीं ॥ धान्यास झाली महागाई ॥ खर्चास नाही तें आलें ॥ १९ ॥ कपटभाव कोणाचे  
मनीं ॥ हें तो सर्वथा नेणें स्वप्नीं ॥ जनार्दनचि भरला जनीं ॥ निश्चय मनीं दृढ केला ॥ २० ॥  
जैसा धर्मराज कुंतीसुतें ॥ त्रिभुवन धुंडोनि पाहतां त्यातें ॥ एकही नष्ट न दिसे तयातें ॥ तैसी-  
च स्थिति तुकयाची ॥ २१ ॥ संतोष मानूनि निजअंतरी ॥ तुकाराम पातले घरीं ॥ वृत्तांत कळ-  
तांच सत्त्वरी ॥ आले घरीं लोक तेव्हां ॥ २२ ॥ दावणीसीं बाधोनि ढोरें ॥ तुका बैसे त्यांसमोर ॥  
काय आणिलें दावीं सत्वर ॥ सावकार ऐसें बोलती ॥ २३ ॥ ह्मणे द्रव्य देऊनि म्यां सत्त्वरी ॥ वि-  
कत सोनें घेतलें घरीं ॥ हें तुह्मीं घ्या कर्जावरी ॥ खर्चासी घरीं कांहीं द्या ॥ २४ ॥ ऐसें ह्मणोनी  
भाविक भक्त ॥ कडीं काढोनि त्यांसी दावित ॥ देखोनियां परीक्षवंत ॥ मग ते हांसत गदगदां ॥  
॥ २५ ॥ सुलाखूनि दाविती तेवेळे ॥ तों तयामाजी दिसे पितळ ॥ सावकार पिटिती कपाळ ॥

अ०

५

॥ १ ॥



श्रीगणेशाय नमः ॥ ॥ श्रीगोपालकृष्णाय नमः ॥ नाहीं अंगी चातुर्यबळ ॥ नव्हे बुद्धिमंत कवि  
 कुशळ ॥ ह्मणवीं संताचा लडिवाळ ॥ चिंतनें काळ सारितों ॥ १ ॥ नाहीं अक्षर वळलें शुद्ध ॥ छप-  
 न्नभाषा नानाविध ॥ बोलतां नये गीर्वाण शब्द ॥ बरले अबद्ध हे वाचा ॥ २ ॥ क्षेत्रवासही नाहीं  
 साचा ॥ वस्तीकर कुग्रामींचा ॥ आश्रय अचुक लेखकाचा ॥ तोही साचा नसे कीं ॥ ३ ॥ शरीर  
 आरोग्य नसेचि पाहें ॥ क्षणक्षणां रोग उद्भवताहे ॥ सर्वप्रकारें पांगुळ आहेत ॥ विठ्ठलमाये जाणसी  
 तूं ॥ ४ ॥ तुझा भरंवसा धरून मन ॥ ग्रंथासी प्रारंभ केला जाण ॥ वागवूनि दीनाचा अभि-  
 मान ॥ शेवट करणें श्रीहरी ॥ ५ ॥ प्रभंजनाच्यायोगेंकरून ॥ डोले तृणार्चे बुजावण ॥ त्याचें  
 अंगीं कर्तेपण ॥ स्वतंत्र कोठोनी असेल ॥ ६ ॥ कां कळसूत्री हालवोनि दोरी ॥ बाहुलें नाचवि  
 नानापरी ॥ तेवीं बैसोनि हृदयमंदिरीं ॥ आठवण श्रीहरी देसील ॥ ७ ॥ तुझी कृपा नसतां किं-  
 चित ॥ तरी हे शब्द न मानिती संत ॥ जैसें सुगंधावीण कस्तुरीतें ॥ कोण पुसतें बाजारीं ॥ ८ ॥  
 मयूरपिच्छासीं वेगळाले ॥ सर्वांगासीं असती डोळे ॥ तेंवी तुझे कृपेवीण सकळ ॥ शब्द नि-  
 ष्फळ भासती ॥ ९ ॥ यालागीं आपुल्या कृपावरें ॥ भक्तचरित्रें वदवीं सविस्तर ॥ जेणें श्रोतयाचें  
 अंतर ॥ प्रेमें पाझरे ऐकतां ॥ १० ॥ मागिले अध्यायीं कथा सुंदर ॥ सेवक होऊनि रुक्मिणीवर ॥  
 हिंडोनियां घरोघर ॥ उगविला उधार तुक्याचा ॥ ११ ॥ गांवकरीयांची ऐकूनि मात ॥ विस्मित  
 होय प्रेमळभक्त ॥ ह्मणे काय करितो पंढरीनाथ ॥ हें मज निश्चित कळेना ॥ १२ ॥ मग मूठ घालोनि  
 बैलावर ॥ तेथोनि निवे वैष्णववीर ॥ मार्गीं चालता सप्रेमभर ॥ करीत गजर नामाचा ॥ १३ ॥



कांता हळहळ करी तेव्हां ॥ २६ ॥ ह्मणती मरमर पापिया ॥ चितीं आठविसी पंढरी राया ॥  
 त्याणें निरसिली तुझी माया ॥ नको त्या निर्दया भजूं आतां ॥ २७ ॥ पंडित ह्मणोनि मतिमूढा ॥  
 हातीं धरून आणिला वेडा ॥ कां परिस देऊन घेतला खडा ॥ विवेक रोकडा तुज नाही ॥ २८ ॥  
 ठकाच्या विश्वासें साचार ॥ आमुचें तुवां बुडविलें घर ॥ कैसा चालविसी संसार ॥ आह्मांसी  
 साचार कळेना ॥ २९ ॥ ऐसें बोलूनि त्या अवसरा ॥ पिशून गेले आपुल्या घरा ॥ मंदिरीं चिंता  
 करित दारा ॥ आतां या संसारा काय करूं ॥ ३० ॥ दोघी कांता तुकयासी पाहीं ॥ वडिलीचें नांव  
 रखुमाबाई ॥ धाकुटीस ह्मणती अवलाई ॥ उपनांव जिजाई दुसरें पै ॥ ३१ ॥ धाकटी आवली  
 साचार ॥ जाणे तार्किक विचार ॥ ह्मणे कैसा चालेल संसार ॥ चिंतातुर मानसीं ॥ ३२ ॥ भ्रतारासी  
 लागलें पिसें ॥ भजन करितो रात्रंदिवस ॥ धंदा करितां नयेचि यश ॥ आटता काळ यासीं  
 आला ॥ ३३ ॥ तरी आपुल्या नांवे देऊनि खत ॥ भांडवल काढोनि द्यावें यातें ॥ नफा मिळे-  
 ल तो निश्चित ॥ संसारातें लावीन मी ॥ ३४ ॥ ऐसें ह्मणोनि ते अवसरीं ॥ गेली सावकाराचे  
 घरीं ॥ ह्मणे माझी पत असेल जरी ॥ तरी द्रव्य पदरीं घालावें ॥ ३५ ॥ अवलाईचे बंधु धन-  
 वंत ॥ यास्तव भीड पडली त्यातें ॥ वाणी ह्मणे लागेल तें ॥ न्यावें त्वरित जिजाई ॥ ३६ ॥  
 रौप्यमुद्रा दोन शत ॥ घेऊनि तयासी दिधलें खत ॥ जिजाई आली मंदिरांत ॥ काय बोलत  
 पतीतें ॥ ३७ ॥ म्यां तरी आपुल्या आंगावर ॥ सावकाराचें फोडिलें घर ॥ तुह्मी व्यवसायांवरो-  
 वर ॥ जावें दूर उदिमासी ॥ ३८ ॥ मीठ भरूनि तयेक्षणीं ॥ बालेघाटप्रांतीं चालिले वाणी ॥ तु-



तु०च०

॥ २ ॥

ह्री त्यांसवें जाऊनी ॥ आणा मिळवूनि द्रव्य कांहीं ॥ ३९ ॥ रौप्यमुद्रा दोन शत ॥ तुकयापासी  
तेव्हां देत ॥ ते घेऊनि विष्णुभक्त ॥ निघे त्वरित त्यांसवें ॥ ४० ॥ आवली तुकयासीं सांगें जा-  
तां ॥ भांडवल जतन करा आतां ॥ अभिश्राप येईल माझिया माथां ॥ ऐसें सर्वथा न करावें ॥  
॥ ४१ ॥ तुह्मी लागलां हरिस्मरणीं ॥ यास्तव पातेज न धरी कोणी ॥ मग म्यां आपुल्या नांवें  
खत देऊनी ॥ कर्ज काढोनी आणिलें ॥ ४२ ॥ याचकांसी वांटाल भांडवल हें ॥ तरी माझा स्व-  
भाव विदित आहे ॥ ऐसें बोलूनियां पाहें ॥ कांता जाय घरासी ॥ ४३ ॥ असो तुका ते अवस-  
रीं ॥ मीठ भरूनि वृषभावरी ॥ व्यवसायांच्या बरोबरी ॥ गेला सत्तरी तेधवां ॥ ४४ ॥ बाले-  
घाटप्रांतीं तेवेळे ॥ मीठ विकोनि भरला गूळ ॥ शहरासीं चालिले वाणी सकळ ॥ भक्त प्रेमळ  
तयां सवें ॥ ४५ ॥ धुळींत मुक्ताफळ पडिलें जाण ॥ कोण ओळखी त्याजकारणें ॥ नातरी पित-  
लेमाजी कांचन ॥ परीक्षकावीण कळेना ॥ ४६ ॥ पाषाणांत परीस खरा ॥ कोण जाणे चमत्कारा ॥  
गारांमाजी सांपडे हिरा ॥ वैष्णववीरा तेंवि झालें ॥ ४७ ॥ नातरी कोकशास्त्राच्या पुस्तकांत ॥  
बांधिलें जैसें वेदांत ॥ कां यवनसभेंत महापंडित ॥ महत्वाविरहित ज्या रीती ॥ ४८ ॥ कां अमि-  
त मिळाले तस्कर ॥ त्यांत धनवंत सावकार ॥ ना तरी जारिणींत साचार ॥ सांपडे सुंदर पतिव्र-  
ता ॥ ४९ ॥ वेडियांत योगी महापुरुष ॥ कां मद्यामध्ये अमृत जैसें ॥ निंदकांमाजी प्रेमळ दिसे ॥  
मान्य तयास कोण करी ॥ ५० ॥ तेंवी असत्य व्यवसायांचा मेळा ॥ त्यांत भक्ति ज्ञान वैराग्य  
पुतळा ॥ तुकयासीं निंदिती वेळोवेळां ॥ अनुताप कळा जयां नाही ॥ ५१ ॥ एकमेकांसीं बोलती

अ०

५

॥ २ ॥

३८



देखा ॥ आपुले संगतीसीं आला तुका ॥ व्यवहार करूं नेणेंचि लटिका ॥ मिळेल पैका कैशा  
 रीती ॥ ५२ ॥ सांडोनि प्रपंचतळमळ ॥ चित्तीं आठवे वैकुंठपाळ ॥ भजन करितो सर्वकाळ ॥  
 उठतें कपाळ आमुचें ॥ ५३ ॥ ऐशा रीती व्यवसाई ॥ कुशित बोलती आपुलेठायीं ॥ परी  
 तुका तो देहींच विदेही ॥ हर्ष शोक नाहीं अणुमात्र ॥ ५४ ॥ असो हें भाषण येसमयीं ॥ श-  
 हरास गेले व्यवसाई ॥ तेथें गूळ विकूनि सर्वही ॥ द्रव्य लवलाहीं घेतलें ॥ ५५ ॥ तयांसर्वें वैष्ण-  
 वभक्त ॥ आपुला माल विकिला तेथ ॥ द्रव्य घेऊनियां समस्त ॥ परतोनि त्वरित चालिले ॥  
 ॥ ५६ ॥ मार्गी चालतां ते अवसरीं ॥ व्यवसाई उतरले बाजारीं ॥ चरित्र वर्तलें ते अवसरीं ॥  
 तें सादर चतुरीं परिसावें ॥ ५७ ॥ काष्ठाचा नांगर गळ्यांत ॥ खांड श्मश्रु वाढविली बहुत ॥  
 ब्राह्मण आला मालें मागत ॥ करा साहित्य ह्मणतसे ॥ ५८ ॥ शेट सावकार ह्मणती तया ॥  
 उदंड येती मागावया ॥ आह्मापासीं नाहीं द्यावया ॥ जाय लवलाह्या येथोनियां ॥ ५९ ॥ कृ-  
 पण बोलती ऐशा रीती ॥ कोणी चवल पावला देती ॥ हें तुकयानें देखोनि निश्चिती ॥ तया-  
 प्रती पुसतसे ॥ ६० ॥ सांगा आद्यंतवर्तमान ॥ ऐकोनि बोले तो ब्राह्मण ॥ पाटिलकीचें अ-  
 सतां वतन ॥ दाईजीं हिरूनि घेतलें ॥ ६१ ॥ दिवाणास लांच देऊनि सहज ॥ बंदीखानीं  
 घातलें मज ॥ पंचाईतीं पाडिला उमज ॥ त्याणीं लाज रक्षिली ॥ ६२ ॥ राजा अविवेकी ब-  
 हुत ॥ मी ब्राह्मण दुर्बल अनाथ ॥ तीनशतें हरकी लाविली मातें ॥ पंनास तयातें दीधले ॥ ६३ ॥  
 बाकी राहिले यास्तव देख ॥ कुटुंबासहित मागतों भीक ॥ सर्वें प्यादा दिधला एक ॥ हा तरी



तु०च०

॥ ३ ॥

सुखें पडों नेदी ॥ ६४ ॥ विप्रवाणी ऐकोनि ऐसी ॥ दया उपजली तुकयासी ॥ मग आश्वासिलें  
ब्राह्मणासीं ॥ चिंता मानसीं करूं नका ॥ ६५ ॥ दोनशें पंनास मुद्रा सत्वर ॥ देऊनि तोषविला  
द्विजवर ॥ पाहूनि अघटित विचार ॥ वाणी सर्वत्र हांसती ॥ ६६ ॥ ह्मणे धडचि कांद्यावर घा-  
लिताहे ॥ याच्या सोबतीस राहूं नये ॥ जिजाईस सांगतां पाहें ॥ मोकलील धाय ते घरीं ॥ ६७ ॥  
रांडापोरांस खावया नाहीं ॥ धन वांटितो भलतेचि ठायीं ॥ ऐसें ह्मणोनि व्यवसाई ॥ जाती  
सर्वही तेधवां ॥ ६८ ॥ विप्रकार्याचे निमित्तें ॥ तेथें राहिला वैष्णवभक्त ॥ प्यादियाहातीं नि-  
श्चित ॥ द्रव्य दिवाणांत पाठविलें ॥ ६९ ॥ नापीत बोलावूनि विष्णुदासें ॥ ब्राह्मणाचे तेथें उ-  
तरिले केश ॥ बोलावूनि त्याच्या कांतेस ॥ स्वयंपाकासी घातली ॥ ७० ॥ पदरींची सामग्री दे-  
ऊन ॥ जेवविले दहा ब्राह्मण ॥ उभयतां संतोषे दंपत्याचें मन ॥ आशीर्वचन बोलती ॥ ७१ ॥  
देवाधिदेव रुक्मिणीवर ॥ तुज सांभाळो निरंतर ॥ तुजऐसा विष्णुभक्त उदार ॥ पृथ्वीवर दिसे-  
ना ॥ ७२ ॥ बारा वर्षे मालें मागतां जाण ॥ आह्मांसी न मिळे इतुकें धन ॥ तुझे ईश्वर करो  
कल्याण ॥ ऐसा तो ब्राह्मण बोलिला ॥ ७३ ॥ तुका आनंदयुक्त मन ॥ ह्मणे सत्कर्मीं लागलें  
धन ॥ परी घरीं आवलीचें भय दारुण ॥ ह्मणे काय जाऊनि सांगावें ॥ ७४ ॥ जाणोनि तुकया-  
चें अंतर ॥ काय ह्मणत शार्ङ्गधर ॥ ह्मणे नफा मुदल द्रव्य साचार ॥ याणें समग्र वेंचिलें ॥ ७५ ॥  
व्यवसायी सांगतां जाऊन ॥ आवली होईल क्रोधायमान ॥ मग तुकयासीं करील ताडन ॥ सा-  
वकार ऋण मागतील ॥ ७६ ॥ याचा चुकवावया आघात ॥ काय करितसे पंढरीनाथ ॥ तुकयाचें

अ०

५

॥ ३ ॥

३८



रूप धरुनि त्वरित ॥ रुपये देत सावकारा ॥ ७७ ॥ मुदल व्याज देऊनि त्वरित ॥ मागूनि घेतलें  
परत खत ॥ पांच होन आवलीतें ॥ द्या जी ह्मणत नेऊनी ॥ ७८ ॥ सावकार ह्मणे ते अवसरी ॥  
तुह्मीच नेऊनि द्यावे घरीं ॥ देव ह्मणे कोपेल मजवरी ॥ भय अंतरीं वाटतें ॥ ७९ ॥ ह्मणेल बहुत  
दिवस जाऊनि पाहीं ॥ कांहींच जोड केली नाहीं ॥ रोखा आणि होन लवलाहीं ॥ नेऊनि येस-  
मयीं तुह्मीं द्या ॥ ८० ॥ ऐसें ह्मणोनि तयेक्षणीं ॥ सत्वर गेला कैवल्यदानी ॥ होन आणि खत  
घेऊन वाणी ॥ गेला सदनीं आवलीच्या ॥ ८१ ॥ सकळ वृत्तांत सांगितला ॥ ते ह्मणे तो कोठें  
गेला ॥ सर्वेचि ह्मणे असेल बैसला ॥ चित्तीं विठ्ठल आठवोनी ॥ ८२ ॥ ऐसें विंदान करी दे-  
व ॥ परी कोणासी न कळेचि लाघव ॥ मायामोहें भ्रमला जीव ॥ कोणासी देव दिसेना ॥ ८३ ॥  
कित्येक दिवस लोटतांचि देखा ॥ घरासी आला वैष्णव तुका ॥ झाला वृत्तांत सांगती बायका ॥  
विचार निका कळेना ॥ ८४ ॥ वाणी सांगती गाऱ्हाणें ॥ नफा मुदल तुकयानें ॥ यागें द्रव्याचें  
देऊनि दान ॥ बंदीवान सोडविला ॥ ८५ ॥ एक ह्मणती देवें वारिलें ऋण ॥ एक ह्मणती अ-  
सत्य वचन ॥ ढोंग करुनि जिजाईनें ॥ लौकिक जाण राखिला ॥ ८६ ॥ आवली ह्मणे कपटी  
काळा ॥ याची सर्वथा न कळे लीळा ॥ वेड लाविलें भ्रताराला ॥ नाहीं राहिला लौकीक ॥  
॥ ८७ ॥ वाणियानीं सांगितला वृत्तांत ॥ हें जघन्य झालें लोकांत ॥ भांडवल पुढें न देती ते ॥  
मागील वृत्तांत जाणोनी ॥ ८८ ॥ तों पुढें वरग पडिलें कठिण ॥ दोन पायल्यांची झाली धार  
ण ॥ पर्जन्य निःशेष गेला तेणेंकरून ॥ चान्यावीण बैल मेल ॥ ८९ ॥ संसारदुःख बहुत जाण ॥



तु०च०

॥ ४ ॥

पुढें देखिलें तुकयानें ॥ तें श्रवण करितांच प्रीतीनें ॥ संकटें दारुण निरसती ॥ ९० ॥ वाताहत  
होतांचि धन ॥ लौकिकीं दिसे भाग्यहीन ॥ जे राखीत होते सन्मान ॥ स्वमुखें हेळण ते क-  
रिती ॥ ९१ ॥ कठीण काळ येतांचि खरा ॥ जनांत उडाला मातेरा ॥ कोणी येऊं न देती घरा ॥  
दुःख अंतरा होय तेणें ॥ ९२ ॥ घरीं अन्न किंचित् नसे ॥ पोरांस पडती उपवास ॥ उसनें कोणी-  
च न दे त्यास ॥ दुष्काळ बहुवस देखोनी ॥ ९३ ॥ त्यांची विपत्ति देखोनियां ॥ कोठें जातसे  
मागावया ॥ तंव श्रोते आशंकित होऊनियां ॥ प्रश्न वक्त्यातें करिती ॥ ९४ ॥ तुकयासी वि-  
रक्ति बाणलियावरी ॥ तरि कां जातसे घरोघरीं ॥ ऐसा प्रश्न केला चतुरीं ॥ तरी तेचि परी अव-  
धारा ॥ मासी भक्षिल्या होत वमन ॥ परी पित्त रसळे क्षणक्षणा ॥ मग बोटें घालोनि काढितां  
जाणा ॥ आरोग्य तेणें होय काया ॥ ९५ ॥ तैशाच रीती साधकजन ॥ संसारासी विटविती मन ॥  
लोकनिंदा होय जेणेंकरून ॥ तेंचि कारण योजिती ॥ ९६ ॥ मार्गे एक दोनवेळां निश्चित ॥ संकटीं  
रक्षिलें पंढरीनाथें ॥ ते कीर्ती प्रकटतां जनांत ॥ ह्मणतील संत मजलागीं ॥ ९७ ॥ तें निरसा-  
वयालागीं जाण ॥ लोकीं निंद्य व्हावें आपण ॥ सर्व पदार्थीं विटवावें मन ॥ हिंडे ह्मणोनि घरो-  
घरीं ॥ ९८ ॥ सोयरे धायरे मित्र आप्त ॥ तयांसी ह्मणे वैष्णवभक्त ॥ मुलें माणसें उपवासी  
मरत ॥ उपाय त्वरित करावा ॥ ९९ ॥ पिशुन ह्मणती ते अवसरीं ॥ दुष्काळ पडला असे  
भारी ॥ ऐसेंचि झालें घरोघरी ॥ किती विस्तारें सांगावें ॥ १०० ॥ सावकारांसी मागतां ऋण ॥ ते  
ह्मणती ऊठ येथून ॥ आधीं घेतलें तें दे आणून ॥ मग घेऊनि जा पुढती ॥ १०१ ॥ एक तुकयासी

अ०

५

॥ ४ ॥



पाहती दृष्टीं ॥ कपाळासीं घालिती आंठी ॥ ह्मणती आपुल्या संसारा लावूनि कांठी ॥ आमु-  
 च्या पाठीं लागसी कां ॥ ३ ॥ ऊठ येथूनि चांडाळा ॥ आह्मांसी आणिला कंटाळा ॥ हातीं ध-  
 रून तेवेळा ॥ भक्त प्रेमळा भवंडिती ॥ ४ ॥ मग इष्ट मित्र सोईरे सज्जन ॥ काकुळती येत त्यां-  
 जकारणें ॥ कांही कर्ज काढूनि देणें ॥ सत्वर वारीन तुमचें पै ॥ ५ ॥ दुष्काळीं वांचवाल आतां ॥  
 तरीं तुह्मींच आमुचीं माता पिता ॥ करुणा दाविली समस्तां ॥ परी दया सर्वथा त्यांसी न ये ॥  
 ॥ ६ ॥ ऐकोनि लोकांचीं दुरुत्तरें ॥ लज्जित तुक्याचें अंतर ॥ मग एकांतीं जाऊन साचार ॥ ह्मणे  
 कैसा विचार करूं आतां ॥ ७ ॥ पांडुरंग आणितां ध्यानांत ॥ तों ऐवज आठवला मनांत ॥ घरीं  
 गोण्या ताट मूठ होतें ॥ तें विकिलें त्वरित वाणियासी ॥ ८ ॥ त्याचें आठशेर धान्य ॥ आलें ते-  
 व्हां महाप्रयत्ने ॥ करूनियां पातळ तरण ॥ कुटुंब रक्षण करीतसे ॥ ९ ॥ तेंही धान्य तेव्हां स-  
 रलें ॥ इष्ट मित्रांनीं उपेक्षिलें ॥ न जावेंचि ऐसें झालें ॥ कोठें वहिलें सर्वथा ॥ १० ॥ जातां धन-  
 वंताचिया घरा ॥ ते उठवूनि लाविती सत्वर ॥ लौकिकीं उडाला मातेरा ॥ संसार मातेरा झाला  
 कीं ॥ ११ ॥ जनांत पावला अपमान ॥ कंटाळले सोईरे सज्जन ॥ महाकाळ पडला पूर्ण ॥ झाली  
 धारण शेराची ॥ १२ ॥ तेंही न मिळेची कोणाप्रती ॥ प्राणी मृत्युसदनासी जाती ॥ बहुत आ-  
 टिलें तुक्याप्रती ॥ ह्मणे कैसी गति करूं आतां ॥ १३ ॥ कलियुगीं अन्नमय प्राण ॥ ऐसें बोलती स-  
 र्वत्र जन ॥ दों चौदिवसीं मिळे तरवण ॥ भाजी पान भाक्षिती ॥ १४ ॥ तुक्याची ज्येष्ठकांता ॥ नि-  
 वर्तली अन्न अन्न करितां ॥ तेणें लज्जा वाटे चित्ता ॥ ह्मणे संसार वृथा गेला कीं ॥ १५ ॥ सोयरे



तु०च०

॥ ५ ॥

धायरे ग्रामवासी ॥ काय बोलती तुकयासी ॥ आतां सावध होऊनि मानसीं ॥ सांगतों तें ऐक  
॥ १६ ॥ तूं सर्वकाळ विठ्ठलाचें ॥ सप्रेम नाम जपतोसि वाचे ॥ त्यास्तव निर्मूळ संसाराचें ॥ हो-  
तसे साचें जाण पां ॥ १७ ॥ आमचें नायकसी साचार ॥ ह्मणऊनि घात झाला थोर ॥ पुढेंही  
देखसी चरित्र ॥ दुष्टोत्तरे बोलती ॥ १८ ॥ जैसैं खांडूक झालें हाडावर ॥ त्यावरी फांसण्याचे मार ॥  
परी तुका पूर्ण शांतीचा सागर ॥ लोकांसी उत्तर बोलतसे ॥ १९ ॥ होणार तें न चुकेचि सर्वथा ॥  
व्यर्थ कासया वाणी वेचितां ॥ बरें जें न भजती पंढरीनाथा ॥ ते काय मरतां वांचती ॥ २० ॥  
महादुष्काळीं अन्नाविण ॥ प्राणी उदंड पावले मरण ॥ ते काय करिती हरिस्मरण ॥ निमित्ताका-  
रणें कोणत्या ॥ २१ ॥ ऐशारितीं वैष्णववीरें ॥ तयासीं दिधलें प्रत्युत्तर ॥ पुढें वर्तलें काय चरित्र ॥  
तें ऐका सादर निजकर्णी ॥ २२ ॥ तुकयाचा ज्येष्ठ पुत्र जाण ॥ संतोबा त्याचें नामाभिधान ॥ त्या-  
चे ठायीं प्रीति गहन ॥ तो मृत्युसदन पावला ॥ २३ ॥ प्रपंचदुःख महाभारी ॥ ज्याचेनि घेत सु-  
खारी ॥ ते निमोनि गेलिया निर्धारीं ॥ खेद अंतरीं बहु झाला ॥ २४ ॥ कांता पुत्र झालीं शांत ॥  
तेणें दुःखित वैष्णवभक्त ॥ ह्मणे जळो या प्रपंचाची मात ॥ त्याग समस्त करावा ॥ २५ ॥ प्राणि-  
यासी संसारीं बैसतां आंच ॥ हें महामूळ अनुतापाचें ॥ संत सज्जन ये विषयींचे ॥ दृष्टांत साचे  
अवधारा ॥ २६ ॥ हालाहल घेतांचि शंकराचें ॥ दहन होय सर्वांगाचें ॥ एवढी तयासी बैसतां  
आंच ॥ मग श्रीरामाचें भजन करी ॥ २७ ॥ त्रितापें प्राणी पोळला जरी ॥ तरी अनुताप होय अं-  
तरी ॥ पांडवां विपत्ति नानापरी ॥ यास्तव श्रीहरि चित्तीं वसे ॥ २८ ॥ हिरण्यकशिपें नाना रीती ॥

अ०

५

॥ ५ ॥



छलिलें जेव्हां प्रह्लादाप्रती ॥ मग अनुतापें हाक मारितां निश्चिती ॥ खांबांत श्रीहरि प्रगटला ॥  
 ॥२९॥ असो हे दृष्टांत अनेक ॥ प्राणी भोगिती त्रिविध नरक ॥ मग पश्चात्ताप करून देख ॥  
 मोक्षसुख पावती ॥३०॥ तुकयासी झाली तैसी गती ॥ संसारीं पाहिली नाना विपत्ती ॥ ते सं-  
 कलित सांगतों यथामती ॥ तरी सादर श्रोतीं परिसिजे ॥३१॥ तेरावे वर्षीं पितयानें ॥ संसार  
 गळां घातला जाण ॥ तेथें दक्ष येतां दिसोन ॥ समाधान वडिलांसी ॥३२॥ सतरावे वर्षीं तत्त्व-  
 तां ॥ क्रमोनि गेलीं माता पिता ॥ वडील बंधूची कांता ॥ तेही अवचिता निमाली ॥३३॥ अठ-  
 रावे वरुषीं जाणा ॥ सावजी गेला तीर्थाटणा ॥ त्याच्या वियोगें करूनि जाणा ॥ शोक निजम-  
 ना वाटत ॥३४॥ विसाव्यांत पुत्र कांता स्वयमेव ॥ देखोनि संसारीं धरिली हांव ॥ आतां येथोनि  
 मन विटवावें ॥ मग देवाधिदेवें काय केलें ॥३५॥ एकविसाव्यांत विपरीतकाळ ॥ तुकयासी पा-  
 तला तत्काळ ॥ तेव्हां निघतांचि दिवाळें ॥ सोइरे सकळ हांसती ॥३६॥ अज्ञान प्रकृति ते स्त्री  
 निश्चित ॥ तेही निमाली अन्न अन्न करित ॥ महामोह पुत्र समस्त ॥ लौकिकीं विपरीत हेवार्ता ॥  
 ॥३७॥ पूर्वार्ध संपलें ऐशा रीती ॥ दुःखें देखिलीं नाना रीती ॥ संसाराची आशा होती ॥ तेही  
 भ्रांति निरसिली ॥३८॥ अविद्यारात्रि सरोनि जातां ॥ ज्ञानसूर्य प्रगटे अवचितां ॥ तेणें साध-  
 काचिया चित्ता ॥ आनंद सर्वथा न समाये ॥३९॥ समुद्र मंथितां तयेवेळां ॥ विबुधांसी श्रम  
 झाला ॥ शेवटीं अमृत पाहतां डोळां ॥ आनंदला शचीनाथ ॥१४०॥ कीं करितां दधिकडसणी ॥  
 कष्ट वाटती तयेक्षणीं ॥ शेवटीं नवनीत पाहतां नयनीं ॥ घरचारिणी संतोषे ॥४१॥ नातरी कृ-



तु०च०

॥ ६ ॥

षिकर्माची खटपट ॥ ते तरी बहुतचि दिसती कष्ट ॥ शेवटीं पीक येतां घनदाट ॥ चितीं कुणबट  
संतोषती ॥ ४२ ॥ कां इक्षुदंड गाळितां साचार ॥ तयासीं सायास लागती फार ॥ शेवटीं रूपा-  
सी येतां साकर ॥ चवी खाणार जाणती ॥ ४३ ॥ तैसें प्रथमारंभीं साधकासीं दुःख ॥ परि परिणा-  
मीं तें अनुपम सुख ॥ तें अनुभवे जाणती सम्यक ॥ ज्याणीं विवेक जागविला ॥ ४४ ॥ असोत  
आतां भाषणें बहुत ॥ दृष्टांत देणें कवीचें मत ॥ आतां अनुसंधानीं लावूनि चित्त ॥ ऐका निजभक्त  
भाविकहो ॥ ४५ ॥ दारा पुत्र होतांचि नाश ॥ अनुताप जाहला तुकयास ॥ मग एकांतीं जाऊनि  
उदास ॥ विचार मनांत करीतसे ॥ ४६ ॥ ह्मणे संसाराची भरोवरी ॥ करूनि पाहिली आजिव-  
री ॥ तों अधिकचि दुःखाची परी ॥ त्या कोठवर आठवूं ॥ ४७ ॥ कोळसा उगाळितांचि निश्चि-  
त ॥ तों अधिकचि काळें दिसे आंत ॥ तेवीं संसारीं दुःखाचे पर्वत ॥ अनुभवे प्रचीत आली कीं  
॥ ४८ ॥ कीं ढेंकणांचे बाजेवरी ॥ निद्रा निवांत लागेल जरी ॥ तरीच सौख्य या संसारीं ॥ स्वप्न  
दृष्टीं देखिजे ॥ ४९ ॥ ना तरी बचनागाचें महुरपण ॥ प्रथमारंभींच पाहूनि घेणें ॥ परी परिणामीं  
न टळेचि मरण ॥ सत्य जाण त्रिवाचा ॥ ५० ॥ संसारीं असतां देव जोडे ॥ ऐसा निश्चय दृढ घ-  
डे ॥ तरी शुकदेव कां होऊनि वेडे ॥ बसती कडे कपाटी ॥ ५१ ॥ माझें आयुष्य तों किती ॥ तेहि  
वेंचिलें संसारभ्रांतीं ॥ आतां उरल्या काळें निश्चिती ॥ रुक्मिणीपति भजावा ॥ ५२ ॥ ऐसा नि-  
श्चय करून चितीं ॥ जातसे भांबनाथ पर्वतीं ॥ जेवीं पतिव्रता निघतां सती ॥ त्याग करी ती स-  
र्वस्वें ॥ ५३ ॥ माय बाप पुत्र वित्त ॥ नाठवी जैसें मनांत ॥ भेटावया प्राणनाथ ॥ उडी अग्नींत घा-

अ०

५

॥ ६ ॥



लीतसे ॥५४॥ तैशाच परी वैष्णव तुका ॥ पर्वतावरी जाऊनि देखा ॥ अंतरीं आठवूनि वैकुंठ-  
 नायका ॥ करुणा अनेक भाकित ॥५५॥ ध्यानासी आणूनि पांडुरंगमूर्ती ॥ लाविलीं दोनी नेत्र-  
 पाती ॥ ह्मणे देवाधिदेवा रुक्मिणीपती ॥ माझी विनंती अवधारी ॥ ५६ ॥ कैसें करावें तुझे  
 ध्यान ॥ हें मी सर्वथा कांहींच नेणें ॥ कैसें पाहावें तुजकारणें ॥ हें मज दाखवणें याचकासी ॥  
 ॥५७॥ कैसी करावी तुझी स्तुती ॥ कैसी सेवा करूं निश्चिती ॥ कोणत्या भावें रुक्मिणीपती ॥  
 भेटसी मजप्रती हें सांगां ॥५८॥ गीतीं गाऊं कैशा रीती ॥ ध्यानासी आणावी कैसी मूर्ती ॥ ज-  
 नांत राहावें कवणे स्थिती ॥ हें मजप्रती सांग तूं ॥५९॥ तूं तरी अलक्ष्य अगोचर ॥ तरी कैसा  
 लक्ष्यासीं आणूं मी पामर ॥ यमधर्म वरुण कुबेर ॥ तयांसी पार न कळे तुझा ॥ १६० ॥ चंद्र सूर्य  
 तारागण निश्चिती ॥ भ्रमणें करिती तुजभोंवती ॥ इंद्रादिदेव पार नेणती ॥ तेथें मी किती मश-  
 क ॥ ६१ ॥ ब्रह्मा तुझे पोटींचें बाळ ॥ शोधीत गेला नाभिकमळ ॥ परी त्यासी सर्वथा अंत न  
 कळे ॥ मग स्तवीत तत्काळ तुज देवा ॥ ६२ ॥ तुझ्या दर्शनाची धरून आतीं ॥ स्मरण करी शंकर  
 पार्वती ॥ तयांसी तूं दुर्लभ वैकुंठपती ॥ तेथें माझी आर्ति केविं पुरे ॥ ६३ ॥ ऐशा कल्पना आ-  
 णोनि चितीं ॥ मनीं आठविली पांडुरंगमूर्ती ॥ देखोनि त्याची सप्रेम भक्ती ॥ करी श्रीपति काय  
 तेव्हां ॥ ६४ ॥ सप्त दिवस पर्यंत जाण ॥ नेत्र झांकिले एकाग्रमन करून ॥ नसेचि फळ अथवा  
 जीवन ॥ नामस्मरण करीतसे ॥ ६५ ॥ शरीर वाचा एकाग्रमन ॥ करुणा भाकी निजप्रीतीकरून  
 न ॥ तों कौतुक दावी रुक्मिणीरमण ॥ तें परिसा सज्जन भाविक हो ॥ ६६ ॥ कृष्णवर्ण अतिवि-



तु०च०

॥ ७ ॥

शाळ ॥ सर्परूप धरुनि घननीळ ॥ तुकया भोंवता ते वेळे सबळ ॥ महाकाळ फिरे जैसा ॥  
॥ ६७ ॥ विशाळफणा उभारोनी ॥ धुधुःकार टाकी तयेक्षणीं ॥ तुका भय न धरीच मनीं ॥  
नेत्र झांकोनी तटस्थ ॥ ६८ ॥ तों आकाशवाणी अकस्मात ॥ तुकयासीं बोले निजगुह्यार्थ ॥  
महासर्प होऊनियां येथ ॥ रुक्मिणीकांत आलेकीं ॥ ६९ ॥ तरी तूं नेत्र उघडोनी आतां ॥ दृ-  
ष्टीसीं पाहें प्रेमळभक्ता ॥ चित्तीं भय न धरी सर्वथा ॥ ऐसी वार्त्ता ऐकिली ॥ ७० ॥ ऐसी वा-  
र्त्ता ऐकोनि निश्चित ॥ चित्तीं ह्मणतसे प्रेमळ भक्त ॥ सर्परूप धरुनि आले भगवंत ॥ मी न पाहें  
निश्चित त्यांलागीं ॥ ७१ ॥ जनीं भरला जनार्दन ॥ ऐसीं बोलती श्रुती पुराणें जाण ॥ विश्व दे-  
खती अवघे जन ॥ ते कैसेनि तरले ह्मणावे ॥ ७२ ॥ जळ अवघेंचि असे एक ॥ परी चातक  
न घेती भूमीचें उदक ॥ तेवीं मी पांडुरंग उपासक ॥ रूपें अनेक न पाहें ॥ ७३ ॥ जें ध्यान वर्णिलें  
श्रुतिपुराणीं ॥ संतीं सांठविलें हृदयभुवनीं ॥ तैसा होईल कैवल्यदानी ॥ पाहेन नयनीं मग मी  
तया ॥ ७४ ॥ ऐसा अंतर्भाव तुकयाचा ॥ जाणोनि नाथ वैकुंठीचा ॥ बाहेर प्रगट होय साचा ॥  
प्रेमभक्तीचा बांधला जो ॥ ७५ ॥ तत्काळ चतुर्भुज घनश्याम ॥ शंख चक्र गदा पद्म ॥ निजभक्तां-  
चें देखोनि प्रेम ॥ तो आत्माराम प्रकटला ॥ ७६ ॥ तुका उघडी नेत्रपातीं ॥ तों पुढें उभा रुक्मिणी-  
पती ॥ दिव्य कुंडलें कानीं तळपती ॥ मकराकृति सुढाळ ॥ ७७ ॥ तो देवाधिदेव पंढरीरायें ॥ तु-  
का उचलोनि घेतला कडिये ॥ जैसी तान्हयापासीं निज माय लवलाहें ॥ संबोखित आहे निज-  
प्रीती ॥ ७८ ॥ ह्मणे तूं माझा लडिवाळ ॥ आतां उघडोनि पाहें डोळे ॥ तुज न विसर्बें सर्वकाळ ॥

अ०

५

॥ ७ ॥

५२



ऐसे घननीळ बोलिले ॥ ७९ ॥ तुक्याची विदेहीस्थित ॥ मागुती झाला समाधिस्थ ॥ मग साव-  
 ध करी रुक्मिणीकांत ॥ ह्मणे पाहें निश्चित मजकडे ॥ ८० ॥ मग नेत्र उघडोनि तेसमयीं ॥ पाहे  
 तों सगुण मूर्ति शेषशायी ॥ पहिल्यापरीस विशेष कांहीं ॥ लाभ ये ठायीं देखिला ॥ ८१ ॥ अल-  
 क्ष्य चिंतितहोता कोडे ॥ त्याहूनि विशेष गुण रूपडे ॥ तुका बैसोनि वाडेकोडे ॥ निजनिवाडे पा-  
 हत ॥ ८२ ॥ ऐका मागील अनुसंधान ॥ संसारीं उदास होऊनि जाण ॥ तुक्यानें सेविलें अर-  
 ण्य ॥ न कळे ठिकाण कोणासी ॥ ८३ ॥ त्याचा धाकुटा सहोदर ॥ कान्हया नांव त्या साचार ॥  
 तो गिरिगव्हरें थोर ॥ धुंडित साचार अहर्निशीं ॥ ८४ ॥ चित्तीं निश्चय केला पूर्ण ॥ होईल तुक्याचें  
 दर्शन ॥ तरीच सेवीन मी अन्न ॥ निश्चय पूर्ण हा केला ॥ ८५ ॥ श्रीरामाच्या वियोगें करून ॥ भ-  
 रतें मांडिलें निर्वाण ॥ तैसा कान्हयाचा निश्चय पूर्ण ॥ मजकारणें भासत ॥ ८६ ॥ अघोरवन म-  
 हा पर्वत ॥ धुंडिले सप्तदिवस पर्यंत ॥ मग भांबनाथासीं अकस्मात ॥ कान्हया येत तेधवां ॥ ८७ ॥  
 तों देवभक्त दोघे जण ॥ पाहूनि झालें समाधान ॥ देहींच विदेही होऊन ॥ यन्मय पूर्ण तो झा-  
 ला ॥ ८८ ॥ सायास न करितां साचार ॥ दृष्टीसीं पाहिला रुक्मिणीवर ॥ झळकत दिव्य पीतांब-  
 र ॥ मकराकार कुंडलें ॥ ८९ ॥ मुकुटीं फांकती रत्नकीरळा ॥ तेणें वासरमणी लपोनि गेला ॥ कौ-  
 स्तुभ वैजयंती रुळे गळां ॥ तुका घेतला कडियेवरी ॥ ९० ॥ देवभक्तांची झाली मिळणी ॥ का-  
 न्हया देखे नेत्रभरूनी ॥ मग साष्टांग दंडवत घातलें धरणीं ॥ वाहती नयनीं अश्रुपात ॥ ९१ ॥ तों  
 तुक्यासी ह्मणे करुणाकर ॥ इच्छा असेल तो माग वर ॥ ऐकोनि ह्मणे भक्तचतुर ॥ तुमचा विसर



तु०च०

॥ ८ ॥

न ब्रह्मा ॥ १२ ॥ माता न विसंवे तान्हयासी ॥ कीं हरिणी जैसी पाडसासी ॥ तैशाच रीतीं हृषीके-  
शी ॥ मज दीनासी सांभाळीं ॥ १३ ॥ यावरी ह्मणे जगजीवन ॥ तुह्यांसाठीं मज रूपासीं येणें ॥  
युगानुयुगीं अवतार घेणें ॥ अन्य कारण काय असे ॥ १४ ॥ मी पुंडरिकाचिये साठीं ॥ उभा राहि-  
लों भीमातटीं ॥ भाविकभक्तांसी देतसें भेटी ॥ करद्वय कटीं ठेविलें ॥ १५ ॥ तुझा पूर्वज विश्वंभ-  
र ॥ त्याणें माझी भक्ति केली फार ॥ मग तयासि देऊनि वर ॥ देहूसीं साचार राहिलों ॥ १६ ॥  
ऐसें बोलतां शेषशार्ई ॥ तुका सत्वर लागला पायीं ॥ कान्हया ह्मणे ते समयीं ॥ धन्य नवाई अ-  
गाध ॥ १७ ॥ मग उजळोनी मंगलारती ॥ ओंवाळिला रुक्मिणीपती ॥ पुढिले अध्यायीं रसोत्प-  
त्ती ॥ सादर संतीं परिसिजे ॥ १८ ॥ ऐकतां संताचें चरित्र ॥ तयासीं भेटेल राजीव नेत्र ॥ सात्वि-  
क बुद्धि होऊनि पवित्र ॥ आत्मवत जगत्रय भासेल कीं ॥ १९ ॥ तुक्याची संसारस्थिती ॥ सप्रेम  
भावें गाती ऐकती ॥ तयासीं तुष्टोनि रुक्मिणीपती ॥ संसारविपत्ती होऊं नेदी ॥ २० ॥ जैसी  
तैसी आर्षवाणि ॥ संत सादर ऐकती श्रवणीं ॥ जेविं बाळक बोले बोबडें वचनीं ॥ तेंचि पडता-  
ळोनि पुसे माता ॥ १ ॥ तैशा रीती मी अज्ञान ॥ न्यून अधिक कांहींच नेणें ॥ परि तुह्मीं आपल्या  
कृपादानें ॥ सरतीं वचनें करावीं ॥ २ ॥ बुद्धिमतीसीं उन्मेषलहरी ॥ तुह्मीं देतसां सर्वांपरी ॥ म  
हिपतिसी करून निमित्तधारी ॥ ग्रंथ विस्तारी वाढवितां ॥ ३ ॥ स्वस्ति श्रीभक्तलीलामृतग्रंथ ॥  
श्रवणेंचि पुरती मनोरथ ॥ प्रेमळ परिसोत वैष्णवभक्त ॥ ० ॥ पंचमो ध्याय रसाळहा ॥ ४ ॥  
॥ ओंव्या ॥ २०४ ॥ ॥ श्रीकृष्णार्पणमस्तु ॥

अ०

५

॥ ८ ॥



# अध्याय ६ वा.









श्रीगणेशाय नमः ॥ श्रीगोपालकृष्णाय नमः ॥ ॥ जयजय सच्चिदानंदा करुणमूर्ती ॥ ब्रह्मांडीं  
 तुझी न समाये कीर्ती ॥ तो तूं प्रेमळाची धरितोसि आर्ती ॥ रुक्मिणीपती विठ्ठला ॥ १ ॥ हट-  
 योगी ब्रह्मज्ञान्यांसी ॥ अवघड योग सांगितला त्यांसी ॥ भाळ्या भोळ्या निजभक्तांसी ॥ धर्म  
 सांगसी भागवत ॥ २ ॥ सनकादिकांचा प्रश्न अपूर्व ॥ ऐकूनि कुंठित कमलोद्भव ॥ मग त्याणें के-  
 ला तुझा स्तव ॥ सप्रेमभाव धरूनियां ॥ ३ ॥ ऐकूनि विधात्याची स्तुत ॥ मग हंसरूपें आलासि  
 तेथ ॥ तेव्हां चतुःश्लोकी भागवत ॥ सांगसी त्यातें निजकृपें ॥ ४ ॥ तुझीं ऐकूनि वचनामृतें ॥  
 ब्रह्मा झाला स्वानंदभरित ॥ मग त्याणें दशलक्षण भागवत ॥ नारदातें सांगितलें ॥ ५ ॥ तो  
 सप्रेमभरित होऊन मानसीं ॥ कीर्तनीं नाचे अहर्निशीं ॥ तेव्हां द्वैपायन भेटोनि नारदासी ॥  
 सद्भावेंसी पुसतसे ॥ ६ ॥ ह्मणे स्वामी ऐका वचन ॥ म्यां केलीं अठरा पुराणें ॥ आणीक शास्त्रें  
 इतिहास गहन ॥ बदलों संपूर्ण हे कथा ॥ ७ ॥ परी मन स्थिर होऊनि पाहीं ॥ चित्त संतोष होत  
 नाहीं ॥ यासी उपाय सांगावा काहीं ॥ व्यास पायीं लागला ॥ ८ ॥ ऐकूनि सच्छिष्याचा प्रश्न ॥  
 चित्तीं संतोषे ब्रह्मनंदन ॥ मग शतश्लोकी भागवत करून ॥ व्यासासि तें सांगितलें ॥ ९ ॥ सद्गुरु  
 ह्मणती पराशरसुता ॥ हेंचि विस्तारुनि वदे आतां ॥ तें चित्ताची होईल स्थिरता ॥ आत्मस्व-  
 हिता पावसी ॥ १० ॥ मग द्वैपायन सप्रेमभरित ॥ विस्तारें वदे श्रीभागवत ॥ अठरा सहस्र झाला  
 ग्रंथ ॥ उपनिषदर्थ केवळ जो ॥ ११ ॥ मग शुकयोगींद्रें पाहून प्रीती ॥ त्याणें बोधिला परिक्षिती ॥  
 आणीकही साधक तरले किती ॥ त्यांची गणती नाहीं कोणा ॥ १२ ॥ ऐशापरी वैकुण्ठनायका ॥



तु०च०

॥ १ ॥

तूं प्रेमळाचा प्रियोत्तम सखा ॥ भागवतधर्म निर्मूनि नौका ॥ भवपार लोकां करिसी तूं ॥ १३ ॥  
त्या भागवताचा अर्थ निश्चिती ॥ कलियुगीं न कळे सर्वाप्रती ॥ यास्तव अवतार घेतला संतीं ॥  
प्राकृत मतीं वदावया ॥ १४ ॥ त्या संतांचीं नाना चरित्रें ॥ तूंचि वदसी राजीवनेत्र ॥ मी तरी पुढें  
निमित्त मात्र ॥ बुद्धि स्वतंत्र असेना ॥ १५ ॥ शिकविले बोल रांवा बोलतां ॥ त्याचा नवलावतो  
कोणता ॥ तेवीं मंदबुद्धीचा प्रकाशिता ॥ नसे अनंता तुजविण ॥ १६ ॥ मागील अध्यायाचे शे-  
वटीं कथा ॥ भांवनाथ पर्वतीं तुका असतां ॥ कान्हया बंधु तेथें येतां ॥ रुक्मिणीकांता देखिलें ॥  
॥ १७ ॥ निजभक्तासीं देखोनि जाण ॥ देव पावले अंतर्धान ॥ जेथें लागले देवाचे चरण ॥ तें स्था-  
न अद्यापि असे कीं ॥ १८ ॥ ते स्थळीं खिळा रचोनि देखा ॥ कान्हयानें मांडिल्या पादुका ॥ मग  
नमस्कारून बंधु तुका ॥ सप्रेमसुखा पावला तो ॥ १९ ॥ उभयतां बंधू ते समर्थी ॥ सत्वर चालिले  
देहूगांवीं ॥ मग येऊनि इंद्रायणीचे डोहीं ॥ तुका ते ठायीं बैसला ॥ २० ॥ सात दिवसांचें निर्वा-  
ण ॥ उभयतांसीं होतें जाण ॥ सूर्योदयीं करूनि स्नान ॥ सोडिलें पारणें ते स्थळीं ॥ २१ ॥ मग  
कान्हयापासूनि वैष्णव भक्तें ॥ मंदिराहून आणविलीं खतें ॥ लोकांवरी वडिलांचें द्रव्य होतें ॥  
तेव्हां बोलत कान्हयासी ॥ २२ ॥ अनुभव नसतांचि जाण ॥ व्यर्थचि पुस्तकींचें ज्ञान ॥  
तैसेंचि परहस्तींचें धन ॥ दुश्चित्त मन सर्वदा ॥ २३ ॥ आमचें देईल किंवा नाहीं ॥ ऐसी दु-  
राशा आठवे जीवीं ॥ यास्तव इंद्रायणीच्या डोहीं ॥ खतें येथें बुडवितों ॥ २४ ॥ ऐसें पुसतां भ-  
क्तप्रेमळ ॥ कान्हया बोले तेवेळ ॥ तुम्ही तों विरक्त झालां केवळ ॥ प्रपंच सकळ मजमार्गे ॥ २५ ॥

अ०

६

॥ १ ॥

४५



आह्मीही वडिलांसी सांगूं नये ॥ पुढें लेकरें करितील काय ॥ जाणूनि कान्हयाचा मनोदय ॥  
 योजिली सोय तुकयानें ॥ २६ ॥ दोन विभाग करून निश्चित ॥ कागद बुडविले उदकांत ॥ अर्ध  
 विभाग कान्हयातें ॥ देऊनि बोलत काय तया ॥ २७ ॥ आजपासोनी आह्माकारणें ॥ कंथा शी-  
 तनिवारणे ॥ भिक्षा मागोनि सेविजे अन्न ॥ निर्विघ्न येणें योग चाले ॥ २८ ॥ आणि तुह्यासी उ-  
 दीम हातवटी ॥ करणें लागेल प्रपंचराहटी ॥ दोहींची पडेल कैसी गांठी ॥ ऐका ते गोष्टी सांग-  
 तों ॥ २९ ॥ भिक्षा आणि व्यवसाय ॥ याचा काला करूं नये ॥ ऐसा ऋषिमुखें पाहे ॥ झाला आ-  
 हे निवाडा ॥ ३० ॥ ऐसें ऐकोनि ते अवसरीं ॥ कान्हया वेगळा संसार धरी ॥ आतां निर्वाण त्याग  
 तुकयावरी ॥ कैशापरी ते ऐका ॥ ३१ ॥ लज्जा लौकिक टाकोनि मानसीं ॥ चित्त लाविलें चिंतना-  
 सी ॥ विरक्तीचेनि बळें फासीं ॥ इंद्रियें नेमेसी आकळिलीं ॥ ३२ ॥ अल्प आहार सेवितां जा-  
 ण ॥ तेणेंचि इंद्रियें झालीं क्षीण ॥ निद्रा आळस नयेचि त्याणें ॥ अनुतापें भजन करितसे ॥ ३३ ॥  
 स्नान करूनि प्रातःकाळीं ॥ जाय पांडुरंगाचे देउळीं ॥ पूजा अर्चन करून सकळी ॥ मग  
 वनस्थळीं जातसे पै ॥ ३४ ॥ देहूपासूनि पश्चिमेस ॥ भांडारपर्वत तीन कोश ॥ तुका जाऊन त्या  
 स्थळास ॥ एकांतीं बैसे निश्चित ॥ ३५ ॥ तंव श्रोते आशंकित होऊनि चितीं ॥ वक्त्यालागीं  
 प्रश्न करिती ॥ कीं तुकयासी भेटला रुक्मिणीपती ॥ सगुणमूर्ती साक्षांत ॥ ३६ ॥ देवाची भेट  
 झाली असतां ॥ तरी इंद्रियांसी नेम कासया वृथा ॥ ऐसा सज्जनीं प्रश्न करितां ॥ तरी तेंचि आ-  
 तां परिसिजे ॥ ३७ ॥ वासरमणी उगवतां पाहे ॥ सकळ जीवांसी दर्शन होय ॥ परी तो कोणा-



तु०च०

॥ २ ॥

च्या स्वाधीन नोहे ॥ उभा न राहे क्षणभरी ॥ ३८ ॥ तेवीं दैवयोगें करून साचार ॥ एकदां भे-  
टला इंदिरावर ॥ तो जवळी असावा निरंतर ॥ ऐसें अंतरतुक्याचें ॥ ३९ ॥ भक्तासी झाली भ-  
गवत्प्राप्ती ॥ तरी ते सप्रेम भजन करिती ॥ गंगेसी भेटला अपांपती ॥ परी मागुती धांवे चपळ-  
त्वे ॥ ४० ॥ प्रभंजन ब्रह्मांडीं भेटला पांहे ॥ सर्वांठायीं व्यापक आहे ॥ परी तो चंचळपण सां-  
डितो काय ॥ निश्चळ न राहे क्षणभरी ॥ ४१ ॥ तैशाच रीती भगवज्जन ॥ स्वरूपीं मिळाले अ-  
भिन्नपणें ॥ परी एकाचे विभाग दोन करून ॥ करिती भजन अहर्निशी ॥ ४२ ॥ चक्षुःश्रव्याच्या  
आंगावरी जाण ॥ पहुडला लक्ष्मीनारायण ॥ उभयतांचा एकांत पूर्ण ॥ त्याजकारणें विदित ॥  
॥ ४३ ॥ सेजारती झालिया निश्चित ॥ आपुलाल्या स्थानीं जाती भक्त ॥ परी शेषासी वियोग  
नाहीं किंचित ॥ परी सप्रेमें भजत श्रीहरीतें ॥ ४४ ॥ तैसाच तुका वैष्णववीर ॥ आविट आ-  
वडी त्याची थोर ॥ एकांतीं जाऊन पर्वतावर ॥ भजन साचार करीतसे ॥ ४५ ॥ अहंता टाकून  
सर्वस्वें ॥ जन विजन समान भासे ॥ मीपणाचें नांव कैसें ॥ तेंही स्वप्नास नये कीं ॥ ४६ ॥ मुळीं-  
हूनि अहंता त्यागितां पांहे ॥ तरी सहजचि निरलें संसारभय ॥ तैसा निमोनि गेला देह ॥ मग  
रोग होय कोणासी ॥ ४७ ॥ तैशाच रीती तुक्यानें तत्वता ॥ संसारमूळ त्यजिली अहंता ॥ मग  
नित्य जाऊनि एकांता ॥ रुक्मिणीकांता आठवी ॥ ४८ ॥ नामस्मरणावीण जाण ॥ आणीक  
सर्वथा नाहीं साधन ॥ ऐसा निश्चय केला पूर्ण ॥ करीत भजन अहर्निशी ॥ ४९ ॥ ध्यानांत  
आणूनि पांडुरंगमूर्ती ॥ लाविलीं दोनी नेत्रपातीं ॥ ह्मणे तुझिया नामावीण श्रीपती ॥ आ-

अ०

६

॥ २ ॥

४६



आणीक विश्रांती मज नाही ॥ ५० ॥ नाम हेंचि माझे उग्रतप ॥ नाम हेंचि माझा मित्र जप ॥  
 नाम हेंचि माझे व्रत अमूप ॥ निष्पाप नामें होईन मीं ॥ ५१ ॥ नाम हेंचि माझा कुलाचार ॥ ना-  
 म हेंचि कुलधर्म थोर ॥ नामावीण नाही आधार ॥ हाचि निर्धार श्रीहरी ॥ ५२ ॥ नामावीण  
 धन वित्त कांहीं ॥ आणीक सांगावयासी येत नाही ॥ आता भवसागर विठाबाई ॥ उतरुनि ने-  
 ई पैलतीरा ॥ ५३ ॥ नामें शीतळ झाला शंकर ॥ वाल्मीकें कथिलें श्रीरामचरित्र ॥ प्रह्लाद भक्त  
 नामेंचि थोर ॥ झाला असे त्रिभुवनीं ॥ ५४ ॥ ऐसा नामाचा महिमा थोर ॥ जाणती संत वैष्ण-  
 ववीर ॥ ध्रुव बालक नामें साचार ॥ अढळपदीं बैसला ॥ ५५ ॥ नामें तरला उपमन्यु बाळ ॥  
 किंवा बिभीषण भक्त प्रेमळ ॥ तयासी लंकेचें राज्य सकळ ॥ अक्षय्य दिधलें श्रीरामें ॥ ५६ ॥  
 ऐशाच रीतीं नित्यानित्य ॥ एकांतीं तुका करुणा भाकित ॥ सायंकाळीं गांवांत येत ॥ आनंदें  
 नाचत देउळीं ॥ ५७ ॥ देखोनि लोक ह्मणती त्यास ॥ तुकयासी लागलें असे पिसें ॥ नाम गातसे  
 रात्रंदिवस ॥ संसार आस सांडिली ॥ ५८ ॥ एक ह्मणती व्यापार खोटा ॥ उदिम करितां आला  
 तोटा ॥ ह्मणोनि मुखीं भरला फांटा ॥ बडबडी चोहटा भलतेंचि ॥ ५९ ॥ एक ह्मणती इंद्रायणीं-  
 त ॥ तुकयानें अवधी बुडविलीं स्वतें ॥ प्रपंच टाकोनी निश्चित ॥ धरिला परमार्थ तेंहुनी ॥ ६० ॥  
 एक ह्मणती विशेष पाहें ॥ प्रपंच टाकितां लाभ काय ॥ पोट कोणासी सुटलें आहे ॥ न चलेचि  
 देह अन्नाविण ॥ ६१ ॥ टाकोनियां मुलें लेंकुरें ॥ जाऊनि बैसतो पर्वतावर ॥ परी भिक्षा मागे  
 चरोघर ॥ क्षुधातुर होतांचि ॥ ६२ ॥ एक ह्मणती टाकोनि आपुला धंदा ॥ व्यर्थ कां करितां



तु०च०

॥ ३ ॥

त्याची निंदा ॥ संसारीं बहुतांची झाली आपदा ॥ ते काय गोविंदा भजताती ॥ ६३ ॥ ऐशारीती  
त्रिविध जन ॥ नानापरीची बोलती वचनें ॥ परी तुका आनंदयुक्त मनें ॥ नाहीं देहभान सर्व-  
था ॥ ६४ ॥ राजबिर्दीतूनि वारण ॥ चालतां उदंड भुंकती श्वानें ॥ परी त्यांचें भय न धरूनि  
मनें ॥ स्थिर गमनें चालतसे ॥ ६५ ॥ ऐकोनि सागराची गर्जना ॥ अगस्ती भय न धरीच मना ॥  
तेवीं लोकदुरुक्ति बोलती नाना ॥ परी विक्षेप मना न वाटे ॥ ६६ ॥ जननिंदेचे येतां लोट ॥ शां-  
ति उदरीं भरितसे घोट ॥ कामक्रोधांची मोडली वाट ॥ करणी अचाट निरुपम ॥ ६७ ॥ आशा  
तृष्णा मोह माया ॥ कामक्रोधाच्या मोडिलें ठाया ॥ पुढें ब्रह्मचि करील काया ॥ वैष्णव तुकया  
हेंचि साच ॥ ६८ ॥ सप्रेमभाव धरूनि चित्तीं ॥ नित्य पूजितसे पांडुरंग मूर्तीं ॥ दिवसा अरण्यां-  
त एंकांतीं ॥ भजन प्रीती करितसे ॥ ६९ ॥ एक इंद्रायणीच्या तीरीं निश्चित ॥ करंजाया मावल्या  
असती तेथ ॥ तयेस्थळीं वैष्णव भक्त ॥ भजन करीत बैसला ॥ ७० ॥ तया समीप कृषियानें ॥  
शेत पेरिलें होतें जाण ॥ तों पिकासीं आलें सघन ॥ उमटले कण तयावरी ॥ ७१ ॥ शेत पाहु-  
नी चहूंफेर ॥ कृषींवल निघाला सत्वर ॥ येऊनि तुकयासमोर ॥ काय उत्तर बोलिला ॥ ७२ ॥  
ह्मणे तुकशेट ऐका वचन ॥ माझ्या शेतीं बैसा राखण ॥ अर्धमण दाणें तुह्मासी देईन ॥  
कुटुंबरक्षण करावया ॥ ७३ ॥ सहज रिकामें बैसलां घरीं ॥ संसार चालेल कैशापरी ॥ तरी  
शेतीं बैसोनि निरंतरीं ॥ येथेंचि हरि भजावा ॥ ७४ ॥ ऐकोनि तयाचें उत्तर ॥ अवश्य ह्मणे  
वैष्णववीर ॥ तेथोनि उठिला सत्वर ॥ जात बरोबर तयाच्या ॥ ७५ ॥ तुकयाची ऐसी स्थि-

अ०

६

॥ ३ ॥

४७



त ॥ जो जें ह्मणे ते एके मात ॥ आग्रह न करीच किंचित ॥ परोपकारार्थ जाणोनी ॥ ७६ ॥  
 तान्हया बाळाची जैसी स्थिती ॥ बरेंवाईट देतांचि हातीं ॥ मुखीं घालीत सत्वरगती ॥ अ-  
 नमान चित्तीं न करितां ॥ ७७ ॥ ना तरी कां जैसैं तोय ॥ साकर घालितां गुळचट होय ॥  
 नातरी लवण मेळवितां पाहें ॥ क्षारत्व लाहे तत्काळ ॥ ७८ ॥ तैसी तुकयाची स्थिती पा-  
 हीं ॥ कवणे विषयीं आग्रह नाहीं ॥ जो जें ह्मणेल जे समयीं ॥ तेचि सर्वही करीतसे ॥ ७९ ॥  
 मग कृषीवलयांनें ते अवसरीं ॥ तुकयासी नेलें बरोबरी ॥ गोफण दिधली त्याचे करीं ॥ ह्मणे  
 माळ्यावरी बैस आतां ॥ ८० ॥ तुझ्या स्वाधीन केलें क्षेत्र ॥ राखीत जाई दिवस रात्र ॥ सवंगणी  
 स येई जोंवर ॥ तोंवर करार असावा ॥ ८१ ॥ आदमण दाणे केले करार ॥ ते मी देईन रा-  
 शीवर ॥ ऐसैं बोलोनियां उत्तर ॥ कुणबी सत्वर तो गेला ॥ ८२ ॥ स्वस्त धारण जये देशीं ॥ गेला  
 आपण दाणे आणावयासी ॥ शेतीं बैसविलें तुकयासी ॥ वरीं मनुष्यांसी सांगितलें ॥ ८३ ॥ इ-  
 कडे तुका वैष्णवभक्त ॥ माळ्यावरी जाऊनि त्वरित ॥ भोंवतें विलोकूनि पाहत ॥ तों पक्षी बैस-  
 ती शेतावरी ॥ ८४ ॥ ह्मणे हे ईश्वराचे जीव ॥ क्षुधातुर असती सर्व ॥ आपण ह्मणवितों भक्त  
 वैष्णव ॥ तरी न उडवावे सर्वथा ॥ ८५ ॥ मार्गे दुष्काळ बहुत होता ॥ विश्व भाग्यें पीक आलें  
 आतां ॥ आपण यांसी उडवितां ॥ तरी व्हावें दुरिता अधिकारी ॥ ८६ ॥ ऐसैं ह्मणोनि प्रेमळ भ-  
 क्त ॥ माळ्यावरी उगाचि बैसत ॥ जैसैं बुजावणें मनुष्य दिसत ॥ परी जीव किंचित त्या नाहीं  
 ॥ ८७ ॥ दोन प्रहर येतांचि दिनकर ॥ पक्षियांसी बोले मधुरोत्तर ॥ आतां पोटभरलें असेल जर ॥



तु०च०

॥ ४ ॥

तरी जावें सत्वर उदकासी ॥ ८८ ॥ ऐसें बोलोनी त्यांजकारणें ॥ निवांत बैसे करीत भजन ॥ ह-  
रिनामाची उमटे धून ॥ ऐकती दुरून गांवकरी ॥ ८९ ॥ घरीं वाट पाहातसे राणी ॥ ह्मणे घ-  
रासी नये अझूनी ॥ कोठें बैसलासे जाऊनी ॥ कोणते वनीं पाहावें ॥ ९० ॥ लज्जा अहंकार  
टाकोनी ॥ उगाचि फिरतो जनीं वनीं ॥ सोडिलें संसारासी पाणी ॥ काय साजणी करूं आतां  
॥ ९१ ॥ कन्येसी ह्मणे बाहेर जाय ॥ पिसा कोठें बैसला आहे ॥ मजला क्षुधा लागली पाहें ॥  
जेवितां नये त्याजविण ॥ ९२ ॥ वडील कन्या काशीबाई ॥ धांवत गेली लवलाहीं ॥ तुक-  
या ह्मणे ते समयीं ॥ चाल गृहीं जेवावया ॥ ९३ ॥ तिजला देतसे प्रतिवचन ॥ आह्मीं शे-  
तीं बैसलों राखण ॥ त्याणें देऊं केलें धान्य ॥ घरीं जाऊन सांग आतां ॥ ९४ ॥ कन्या परतोनि  
आली त्वरित ॥ मातेसी सांगितला वृत्तांत ॥ आवली अन्न पाठवी तेथ ॥ मग आपण जेवी ते-  
धवां ॥ ९५ ॥ तुका भाकर खाऊनि तेथ ॥ विचार करितसे मनांत ॥ ह्मणे रात्रंदिवस राहावें ये-  
थ ॥ येरझार व्यर्थ कासया ॥ ९६ ॥ प्रातःस्नान करूनि निश्चिती ॥ देउळीं पूजीतसे पांडुरंगमूर्ती ॥  
मग सत्वर येऊनियां शेतीं ॥ भजन एकांतीं करीतसे ॥ ९७ ॥ सायंकाळ होतां एकवेळ ॥ पक्षि-  
यांसी ह्मणे उठा सकळ ॥ बहुत पडतां अंधकार सबळ ॥ मार्ग साचार न दिसे तुह्मां ॥ ९८ ॥ ऐ-  
सें ह्मणऊनि वैष्णवभक्त ॥ एकदां पक्षियांसी उडवित ॥ ह्मणे प्रातः होतांचि समस्त ॥ यावें  
त्वरित या ठायां ॥ ९९ ॥ देखोनि पक्षियांची रीती ॥ तुका विस्मित होय चित्तीं ॥ ह्मणे चार दाणे  
येथेंचि खाती ॥ घरासीन नेती कांहींच ॥ १०० ॥ यांजसारखें माझिया जीवा ॥ कधीं करिसील

अ०

६

॥ ४ ॥



देवाधिदेवा ॥ तुजवांचूनि आमचा हेवा ॥ कोण केशवा पुरवील ॥ १०१ ॥ माझें लपो असतेप-  
 ण ॥ नामरूपासीं पडो खंडन ॥ आत्मवत् देखे अववे जन ॥ नसो देहभान किंचित ॥ १०२ ॥  
 सोइरे सज्जन संबंधी पाहे ॥ याणीं न धरावी माझी सोय ॥ जीत कां मेला माझा देह ॥ प्रत्यया  
 नये तें करी ॥ १०३ ॥ प्रभंजनें उडे गलित पान ॥ तैसें व्हावें माझें चालणें ॥ स्वमुखें तुझे वर्णीन  
 गुण ॥ तें उचित दान मज देयीं ॥ १०४ ॥ पक्षी श्वापदें तरुवर जाण ॥ ब्रह्मादिपिपीलिका आ-  
 दिकरून ॥ सर्वत्र व्यापक एक चैतन्य ॥ लेखी समान तें करीं ॥ १०५ ॥ सोनें आणि दगड मा-  
 ती ॥ माझ्या दृष्टी सारिखीं दिसती ॥ दुराशा कदा नुपजो चित्तीं ॥ ऐसें श्रीपती करावें ॥ १०६ ॥  
 अपशब्द बोल कार्णी पडती ॥ अथवा केली कोणी स्तुती ॥ ते समान वाटो मजप्रती ॥ ऐसी स्थि-  
 ती करीं माझी ॥ १०७ ॥ ऐशाच रीती तुका नित्य ॥ चित्तीं कल्पित मनोरथ ॥ हृदयीं भरला पंढ-  
 रीनाथ ॥ स्वानंदभरित सर्वदा ॥ १०८ ॥ गोवर घालोनी तयेठायीं ॥ हुताशन चेतवीत पाहीं ॥  
 किंचित् निद्रा येतांचि देहीं ॥ जागृत लवलाहीं होतसे ॥ १०९ ॥ सकळ गांवींचे पक्षी निश्चित ॥  
 तेथेंचि येती नित्यनित्य ॥ कण खातांचि वैष्णवभक्त ॥ संतोष पावत कैशा रीती ॥ ११० ॥ जैसा  
 कनवाळू दाता निश्चिती ॥ स्वगृहीं जेवीत नित्य द्विजपंक्ती ॥ तुकयासीं संतोष तैशाच रीती ॥  
 पुरवीत आर्ती क्षुधितांची ॥ १११ ॥ एक मास लोटतां ऐशा परी ॥ तों खेप करूनि आला शेतकरी ॥  
 ह्मणे धान्य पिकलें कैसें तरी ॥ ये अवसरीं पाहावें ॥ ११२ ॥ ऐसें ह्मणोनि लवलाहीं ॥ शेतासीं  
 आला ते समयीं ॥ तों काळीं कणसें पिशा सर्वही ॥ कण एकही दिसेना ॥ ११३ ॥ परम संताप वा-



तु०च०

॥ ५ ॥

टला तेव्हां ॥ अधर खावूनि चावितसे जिब्ला ॥ ह्मणे तुकयानें साधिला दावा ॥ न्याय सांगा-  
वा कवणासी ॥ १४ ॥ ऐसें ह्मणूनि चित्तांत ॥ चारी कोंपरे हिंडोनि पाहत ॥ त्याच्या भयें करूनि  
निश्चित ॥ पक्षी समस्त उडाले ॥ १५ ॥ जैसें भोजन होतांचि पाहे ॥ तयामाजी अंत्यज जाय ॥  
मग ब्राह्मण उठती लवलाहे ॥ जेवितां ठाय टाकोनी ॥ १६ ॥ असो आतां शेतकरीयानें ॥ दश-  
दिशा पाहिल्या हिंडोन ॥ तों शेत भक्षिलें पक्षियानें ॥ एकही कण दिसेना ॥ १७ ॥ तों माळ्यावर  
बैसोनि निश्चित ॥ प्रेमळ तुका भजन करित ॥ नाना अपशब्द बोलत बोलत ॥ कुणबी येत लव-  
लाहे ॥ १८ ॥ सक्रोधें तुकयासी बोलत उत्तर ॥ कैसें बुडविलें माझें घर ॥ तूं सहापायल्यांचा चाकर  
एक मासभर ठेविला म्यां ॥ १९ ॥ तुजवरी विश्वास ठेवूनियां ॥ मी गेलों खेप आणावया ॥ तुवां  
शेत चारिलें पक्षियां ॥ व्हड तुकया साधिलें ॥ २० ॥ ऐसें ह्मणोनि क्रोधदृष्टीं ॥ धरून ओढिला  
मणगटीं ॥ ह्मणे खपाव्यासीं पडली गांठी ॥ आतां नव्हेचि सुटी सर्वथा ॥ २१ ॥ एक दुर्जन एक  
संत ॥ एक विषकंद एक अमृत ॥ दैवयोगें गांठी पडत ॥ तैसें निश्चित हें झालें ॥ २२ ॥ कीं एक  
समुद्र एक अगस्ती ॥ एक राहु एक निशापती ॥ मिळणी होय प्रारब्धगती ॥ तैसीच गती हे  
झाली ॥ २३ ॥ कीं राजहंस आणि ससाणा एक ॥ कीं एक श्रोत्रिय एक हिंसक ॥ कीं जारिणी  
आणि पतिव्रतेसीं देख ॥ गांठी नावेक पडियेली ॥ २४ ॥ कीं एक निंदक खळ कुटिल ॥ एक वैष्णव  
भक्त प्रेमळ ॥ एक शुचिर्भूत एक अमंगळ ॥ मिळणी मिळे अवचिता ॥ २५ ॥ तैशाच रीती तुकया-  
कारणें ॥ ओढोनि चालविलें कुणबियानें ॥ पाटील कुळकर्णी बैसले जाण ॥ आला घेऊनी त्या-

अ०

६

॥ ५ ॥

४८



ठायां ॥२६॥ पिटीत तोंड वक्षस्थळ ॥ आबावें मांडिलें तये वेळे ॥ दैवदत्त कुणबी मत्त न कळे ॥  
 अहाणा सकळ बोलती ॥२७॥ ऐसें देखोनि लवलाहें ॥ ग्रामस्थ पुसती झालें काय ॥ मग आद्यंत  
 वृत्तांत सांगताहे ॥ करावें काय मी आतां ॥२८॥ तुकयासी पुसती ते वेळे ॥ मग सत्य सांगे भक्त  
 प्रेमळ ॥ ज्याच्या वाचेसी असत्य मळ ॥ अणुमात्र विटाळ स्पर्शेना ॥२९॥ ह्मणे हा मजसीं बो-  
 लीला वचन ॥ धान्य देइनआदमण ॥ माझ्या शेतीं बैसें राखण ॥ तें म्यां मान्य मग केलें ॥१३०॥  
 मजसीं इतुकें बोलिला उत्तर ॥ माळ्यावर बैसोनि राखीं पांखरें ॥ तीं म्यां उडविलीं असतीं जर ॥  
 तरीं मरतीं साचार अवचिता ॥३१॥ पक्षी मिळोनियां समस्त ॥ चार चार दाणे खाती नित्य ॥  
 वरासी नव्हते कांहीं नेत ॥ मग म्यां निश्चित वर्जावें ॥३२॥ पक्षी रक्षावे हें वचन ॥ ह्मणऊनी  
 केलें त्यांचें पालन ॥ ऐकुनी तुकयाचें बोलणें ॥ सकळ जन हांसती ॥३३॥ ऐसी ऐकोनियां वार्ता ॥  
 संताप शेतकरीयाच्या चित्ता ॥ ह्मणे पाटीबांधोनि जातों आतां ॥ आपल्या शेता सांभाळा ॥  
 ॥३४॥ ग्रामस्थ ह्मणती त्या अवसरा ॥ देणें लागतो दिवाण सारा ॥ कुणबी पळोनि गेलिया  
 खरा ॥ विचार बरा मग नाही ॥३५॥ शेतकरीयासी पुसती सहज ॥ धान्य कीर्तिक होतसे तु-  
 ज ॥ तें यथार्थचि सांग आज ॥ सत्य उमज धरूनियां ॥३६॥ कुणबी सांगे तये दिवसीं ॥ दोन  
 खंडी धान्य होतसे मजसी ॥ सत्य सांगतों तुह्मांपासीं ॥ साक्षी गोष्टीसी उदंड ॥३७॥ ग्रा-  
 मस्थ तुकयासी बोलत ॥ तुह्मी स्वमुखें सांगतां खादलें शेत ॥ घरींतों ऐवज नाही दिसत ॥  
 तरी द्यावें खत लिहूनियां ॥३८॥ नायकाल जरी आमचें वचन ॥ तरी आतांचि जाईल पळोन ॥



तु०च०

॥ ६ ॥

असमी याची भरील कोण ॥ मग दंडील दिवाण आह्मांसी ॥ ३९ ॥ यालागीं सांगतों तुह्मां-  
सी ॥ रोखा लिहून द्यावा यासी ॥ शेतीं पिशा राहिल्या त्यांसी ॥ आपुल्या घरासी तुह्मी न्या ॥  
॥ ४० ॥ अवश्य ह्मणतां वैष्णव भक्त ॥ ग्वाहीसुद्धां लिहिलें खत ॥ कुणबियाच्या हातीं देत ॥  
संतोषयुक्त तो झाला ॥ ४१ ॥ पाहोनि कागदीचें धन ॥ मूर्खांसी झालें समाधान ॥ निजस्वाहि-  
तासीं नाडला तेणें ॥ विष्णुमहिमा कळेना ॥ ४२ ॥ ग्रामस्थीं करूनि पंचाईती ॥ कज्जा तोडिला  
ऐशा रीती ॥ ह्मणती शेत खादलें तें सत्वरगती ॥ पाहावें निश्चिती जाऊनियां ॥ ४३ ॥ गांवच्या  
पांडयासमवेत ॥ पाहावया चालिले शेत ॥ तों कौतुक करी पंढरीनाथ ॥ तें ऐका निजभक्त भा-  
विकहो ॥ ४४ ॥ पहिल्यापरिस दशगुणें विशेष ॥ कण दाटोनि भरलीं कणसें ॥ आणिक कथा  
बहुत असे ॥ ग्रामस्थ दृष्टीस पाहती ॥ ४५ ॥ पक्षियांचा डंश पाहीं ॥ कोठें न दिसे एकेठायीं ॥  
देखोनि विस्मित झाले सर्वही ॥ ह्मणती नवाई अगाध हे ॥ ४६ ॥ मार्गे सांगत होता कजिया ॥ तों  
शेतकरी ह्मणतसे तया ॥ खत फिरोनि द्यावें तुकया ॥ शेत माझिया स्वाधीन करावें ॥ ४७ ॥ ग्राम-  
स्थ ह्मणती तयेक्षणीं ॥ पंचाईत फिरेल कैसेनी ॥ आह्मांसी शब्द ठेविल कोणी ॥ ऐसी करणी न  
करावी ॥ ४८ ॥ पिशचि कणसें झालीं साचीं ॥ हे तों करणी विठोबाची ॥ देवासी चिंता तुक-  
याची ॥ प्रचीत त्याची आली कीं ॥ ४९ ॥ तुज लिहून दिधलें याणें ॥ तोचि करार न टळे जाण ॥  
राशीवर देईल तुझें धान्य ॥ उरलें तें वेऊनि जाईल पै ॥ १५० ॥ ग्रामस्थ ह्मणती तुकयाकार-  
णें ॥ आपुल्या शेतीं बैस राखण ॥ ऐकोनि ह्मणे वैष्णवजन ॥ हें नये होऊं सर्वथा ॥ ५१ ॥

अ०

६

॥ ६ ॥

५०



आह्मीं कांहीं घेतलें नसतां ॥ तों एवढा अभिशाप आला होता ॥ म्यां सगळें शेत अंगीकारतां ॥  
 पुढें दंड कोणता कळेना ॥ ५२ ॥ ऐसें ह्मणुनि वैष्णवभक्त ॥ सप्रेमभावें भजन करित ॥ मग एक  
 मोलकरी करुनि ग्रामस्थ ॥ राखण तेथें बैसविती ॥ ५३ ॥ मजूर लावुनि वेढालिलें शेत ॥ राशी  
 झालिया मोजूनि पाहात ॥ तों सतरा खंड्यांचें आलें गणित ॥ विस्मित चित्त सकळांचें ॥ ५४ ॥  
 ह्मणती इतुकें पीक जाणा ॥ गांवांत झालें नाहीं कवणा ॥ अघटित ईश्वराची रचना ॥ कौतुकें  
 नाना दाखवी ॥ ५५ ॥ एक ह्मणती तुकयाचे घरीं ॥ दुष्काळीं उपवास पडिले भारी ॥ तें पारणें  
 व्हावयासी सत्तरी ॥ त्यासीं श्रीहरी पावला ॥ ५६ ॥ एक ह्मणती असत्यउत्तर ॥ त्या कुणबी-  
 याचें दैव थोर ॥ तुकशेट वाणी दिवाळखोर ॥ दाणे जन्मवर न देता ॥ ५७ ॥ एक ह्मणती पक्षी-  
 याणीं खादले कण ॥ त्याचें बहुत झालें पुण्य ॥ त्याचें फळ देखिलें पूर्ण ॥ पीक सधन आलें कीं  
 ॥ ५८ ॥ असो त्रिविध जन नानारीती ॥ आपुलाल्या कल्पना बोलती ॥ वैष्णवीमायेची अनि-  
 वार भ्रांती ॥ सर्वा मतीं अनावर ॥ ५९ ॥ मग दोन खंड्या धान्य ॥ त्यांतून पहिल्या शेतकरि-  
 यासीं दिधलें जाण ॥ खत दिधलें होतें लिहून ॥ तेंही मागून घेतलें ॥ ६० ॥ तुकयासी ह्मणती  
 गांवकरी ॥ हें धान्य नेऊन सांठवीं घरीं ॥ तूं तरी उदास अंतरीं ॥ यास्तव श्रीहरी पावला ॥  
 ॥ ६१ ॥ ऐसे ग्रामस्थ सांगती मात ॥ परी तें न ऐके प्रेमळभक्त ॥ दुराशा नयेचि मनांत ॥ उदा-  
 सयुक्त सर्वदा ॥ ६२ ॥ निरपेक्षा मुख्य वैराग्यलक्षण ॥ निरपेक्षासींच ह्मणावें सज्ञान ॥ निरपे-  
 क्षसाधक त्यासींच पूर्ण ॥ भक्ति सगुण ठसावे ॥ ६३ ॥ निरपेक्ष तेथें वसे शांती ॥ निरपेक्ष त्या-  
 सींच बाणे विरक्ती ॥ निरपेक्षापासींच उपरती ॥ संतोष चित्तीं सर्वदा ॥ ६४ ॥ निरपेक्षाचा साच



तु०च०

॥ ७ ॥

विवेक ॥ निरपेक्ष त्यांसींच मानिती लोक ॥ निरपेक्षापासीं सकलिक ॥ सिद्ध अनेक तिष्ठती ॥  
॥ ६५ ॥ इतरस्थितीची कायसी गोष्टी ॥ निरपेक्ष भक्ति निवडे शेवटीं ॥ तयासींच पावे जगजे-  
ठी ॥ इतर गोष्टी दांभिक ॥ ६६ ॥ ऐशास्थितीचीं सकल लक्षणें ॥ तुक्याचे आंगीं बाणलीं चिन्हें ॥  
यास्तव नाना चमत्कार पूर्ण ॥ रुक्मिणीरमण दाखवी ॥ ६७ ॥ असो मागील गोष्ट ऐका ॥  
धान्य देतांचि न घे तुका ॥ संकट पडलें गांवींच्या लोकां ॥ विचार निका सुचेना ॥ ६८ ॥ तेथील  
पांडया भाविक पूर्ण ॥ महादाजीपंत नामाभिधान ॥ त्याणें आपुले घरीं जाण ॥ धान्य नेऊन  
सांठविलें ॥ ६९ ॥ ह्मणे देवाच्या इच्छेनें पिकलें जाण ॥ तें सत्कर्मिंच लावावें पूर्ण ॥ पुढिले अ-  
ध्यारीं निरूपण ॥ ऐकतां सज्जन संतोषती ॥ १७० ॥ अहो भक्तलीलामृतग्रंथ ॥ निश्चित हें  
जाणावें परमामृत ॥ वैष्णवजन जे भाग्यवंत ॥ तेचि सेविती निजप्रीति ॥ ७१ ॥ जे षड्वैरी जिं-  
कोनि निश्चित ॥ जनीं वर्तती द्वेषरहित ॥ त्यांसींच ती आवडी लागेल येथ ॥ अधिकार इतरातें अ-  
सेना ॥ ७२ ॥ जयासीं भगवत्प्राप्तीची चाड ॥ श्रवणभक्ति लागे गोड ॥ त्यासींच हें चरित्र आवडे ॥  
इतरांसीं गोड लागेना ॥ ७३ ॥ यास्तव तुह्यां संतासी जाण ॥ सलगी करून धीटपणें ॥ आर्ष नम्र  
बोलें वचन ॥ नेणतपणें उद्धट ॥ ७४ ॥ श्रीमंतानें आपुले बोटीं ॥ घातली पितळेची आंगुठी ॥  
तयासी लोक देखोनि दृष्टी ॥ कांचन ह्मणोन भावितील ॥ ७५ ॥ तैशाच परी तुह्यां संती ॥ अव-  
धान देतां मजप्रती ॥ तरी महिपतीची विशाल मती ॥ प्रख्यात ह्मणती जन लोक ॥ ७६ ॥  
स्वस्ति श्रीभक्तलीलामृतग्रंथ ॥ श्रवणेचि पुरती मनोरथ ॥ प्रेमळ परिसोत भाविक भक्त ॥  
षष्ठाध्याय गोडहा ॥ ॥ १७७ ॥ श्रीकृष्णार्पणमस्तु ॥ ॥ श्रीजगजीवनार्पणमस्तु ॥ ॥

अ०


६

॥ ७ ॥

५१



# अध्याय ७ वा.









श्रीगणेशाय नमः ॥ ॥ श्रीगोपालकृष्णाय नमः ॥ आजि अनंतजन्मींचें देव साचें ॥ उद-  
 यासि आलें श्रोतियांचें ॥ ह्मणोनि उद्धार येती वाचे ॥ चरित्र संतांचें वर्णविया ॥ १ ॥ प्रजे-  
 च्या भाग्यें करून निश्चिती ॥ अंबुधर अपार वर्षे क्षितीं ॥ कीं विबुधांच्या दैवयोगरीतीं ॥  
 रत्नें निघती सांगरांत ॥ २ ॥ कीं राजहंसाचें थोर कपाळ ॥ यास्तव निपजती मुक्ताफळ ॥ कीं  
 सुंदरासी व्हावया अलंकार तत्काळ ॥ निपजे सोज्वळ कांचन ॥ ३ ॥ कीं प्रकाशमान व्हाव-  
 या क्षिती ॥ नभमंडळीं प्रकटे गभस्ती ॥ कीं शोभायमान दिसावया राती ॥ रोहिणीपति अव-  
 तरला ॥ ४ ॥ ना तरी सगुणमूर्तिचें व्हावया पूजन ॥ विधीनें निर्मिलीं दिव्य सुमनें जाण ॥  
 तैसीं संतचरित्रें झालीं निर्माण ॥ श्रवणासी भूषण श्रोतियांच्या ॥ ५ ॥ श्रवण झालिया  
 मनन होय ॥ पुढें निज ध्यास लागताहे ॥ मग साधकांसी साक्षात्कार होय ॥ अनुभवे प्रत्यय  
 पहावा ॥ ६ ॥ मागील अध्यायी कथा निश्चित ॥ पक्षियांनीं खादलें शेत ॥ कौतुक केलें पंढरी-  
 नार्थें ॥ पीक अद्भुत आलें कीं ॥ ७ ॥ तें तुकयानें धान्य टाकूनि सकळ ॥ भजन करीत सर्वकाळ ॥  
 सांडूनि प्रपंचतळमळ ॥ करी निश्चळ हरिभजन ॥ ८ ॥ घरीं कांता हळहळ करीत ॥ ह्मणे  
 आलें धान्य न घेचि सत्य ॥ संसार घातला पाण्यांत ॥ स्वतेंही समस्त बुडविलीं ॥ ९ ॥ लोक  
 ह्मणती पीक आलें ॥ घरीं तों उपवासीं मरती मुलें ॥ दैवें दिधलें कर्मे नेलें ॥ तैसेंचि झालें  
 आह्मांसी ॥ १० ॥ असो कांता ऐशापरी ॥ नित्य हळहळ करीतसे घरीं ॥ परी तुका आनंद-  
 युक्त अंतरीं ॥ विचार करी तेधवां ॥ ११ ॥ पांडुरंगाचें देवालय जाण ॥ भंगलें होतें पुरातन ॥



तु०च०

॥ १ ॥

तें नीट करावें उकलोन ॥ होईल जागरण हरिकथा ॥ १२ ॥ श्रवण झालिया होय मनन ॥  
मनपाठीं निजध्यासन ॥ मग साक्षात्कारासी येऊनि आपण ॥ होय विज्ञान साधका ॥ १३ ॥  
ऐसा संकल्प करून मनीं ॥ देवालय उकलिलें तयेक्षणीं ॥ आपुल्या हातीं कुदळि घेउनी ॥  
चिखल पाणी करीतसे ॥ १४ ॥ एकला एकटा करील काय ॥ कैसें होईल देवालय ॥ ऐसें जा-  
णोनि पंढरीराय ॥ होतसे साह्य कवणे रीती ॥ १५ ॥ महादाजीपंतासी दाविलें स्वप्न ॥ धान्य  
ठेविलें त्वां सांठवून ॥ तें देवालयाच्या कामासी लावणें ॥ अवंचकपणें सर्वार्थीं ॥ १६ ॥ तेचि  
आज्ञा वंदोनि शिरीं ॥ मग ग्रामस्थाशीं विचार करी ॥ म्यां स्वप्न देखिलें ऐशापरी ॥ समाचार  
सत्वर घेउं आतां ॥ १७ ॥ आश्चर्य करून आपुले चित्तीं ॥ देवालयासी पहावया येती ॥ तों तुका  
उकरीतसे भिंती ॥ कुदळीं हातीं घेऊनियां ॥ १८ ॥ ह्मणती दृष्टांत झाला साच ॥ आतां साह्य  
करावें याचें ॥ मग मजूर माणसें ठेविली पांच ॥ कारेगर त्याचे आणविले ॥ १९ ॥ विटा दुदांड्या  
घेऊनि विकत ॥ विष्णुआलयासी काम लावित ॥ देऊळ सिद्ध झालें त्वरित ॥ धान्य समस्त  
वेचलें ॥ २० ॥ पुढें उद्यापन राहिलें पाहीं ॥ ब्राह्मणभोजनासी धान्य नाही ॥ यासी उपाय करावा  
काई ॥ तुका देही चिंतातुर ॥ २१ ॥ ऐसें जाणूनि रुक्मिणीपती ॥ कौतुक केलें कैशा रीती ॥ महा-  
दाजीपंतासी एकांतीं ॥ दृष्टांत रात्रीं दाखविला ॥ २२ ॥ ह्मणे तुह्मीं ग्रामवासी समस्त ॥ पंचम-  
हापातकी दिसत ॥ कैसी केली पंचाईत ॥ न्याय ध्यानांत न आणितां ॥ २३ ॥ शेतकऱ्यासी पीक  
भरून ॥ तुकयापासोनि देवविलें जाण ॥ आणि राखणावळीचा आदमण ॥ तो कां ठेवून घेतला ॥

अ०

७

॥ १ ॥

५२



॥२४॥ आतां तरी सावधपणें ॥ तयासी चावडिये बोलावणें ॥ वाढीसुद्धां धान्य वेणें ॥ तरीच कल्या  
 णसर्वासी ॥२५॥ ऐसा दृष्टांत होतांचि पाहें ॥ महादाजीपंत विस्मित होय ॥ सकाळीं चाव-  
 डीस जाऊनि पाहें ॥ स्वप्न लवलाहें सांगितलें ॥२६॥ ग्रामस्थ आश्चर्य करिती थोर ॥ ह्मण-  
 ती यथार्थचि पडलें अंतर ॥ वेहरण आलें आह्मांवर ॥ रुक्मिणीविर क्षोभविला ॥२७॥ मग  
 त्या कुणब्यासीं बोलावून ॥ ग्रामस्थ बोलती अवघेजण ॥ पीक घेतलें त्वां भरून ॥ दाणे  
 अदमण ठेविले कां ॥२८॥ मग तो बोले तयांप्रती ॥ म्यां दृष्टांत देखिला रातीं ॥ नेदीच तरी  
 पांडुरंगमूर्ती ॥ क्षोभेल मजप्रती निश्चित ॥२९॥ वाढीसुद्धां धान्य ते अवसरीं ॥ त्याणें आ-  
 णोनि दिधलें सत्तरी ॥ आणीकही साहित्य झालें बहुतां परी ॥ चमत्कार भारी देखोनियां ॥  
 ॥३०॥ कोणी कणीक कोणी तांदुळ ॥ कोणी घृत कोणी गूळ ॥ कोणी शाखा आणि डाळ ॥  
 साहित्य सकळ हें झालें ॥३१॥ सुदिन पाहूनि एके दिनीं ॥ मूर्ति स्थापिली सिंहासनीं ॥  
 मंत्रोक्त पंचामृते करूनी ॥ चक्रपाणि न्हाणीला ॥३२॥ ब्राह्मण वैदिक स्वहस्ते देख ॥ देवासीं  
 करिती अभिषेक ॥ वस्त्रें लेववोनियां सुरेख ॥ उपचार अनेक ते केले ॥३३॥ गंधाक्षता सु-  
 मनमाळा ॥ तुळसी बुका त्यावरी शोभला ॥ धूप दीप नैवेद्य अर्पिला ॥ नमस्कार घातला  
 साष्टांग ॥३४॥ सप्रेम भरित होऊनि साचें ॥ तुका सभामंडपीं नाचे ॥ अद्भुत प्रेम त्यास-  
 मयींचें ॥ नये वाचे वर्णितां ॥३५॥ ऐशा रीती उपचार जाणा ॥ देवासी केल्या प्रदक्षिणा ॥ मग  
 ब्राह्मण बैसले भोजना ॥ विडे दक्षिणा त्यांसीं दिली ॥३६॥ देउळ उद्यापन ऐशा रीती ॥ होतां



तु०च०

॥ २ ॥

तुकयासी संतोष चित्ती ॥ नित्य पूजी तो सगुणमूर्ती ॥ आवडती चित्ती नित्य नवी ॥ ३७ ॥  
निजांगेकरावें कीर्तन ॥ ऐसी इच्छा धरीली मनें ॥ संत बोलिले पुरातन ॥ त्यांची वचनें पाठ  
केलीं ॥ ३८ ॥ पहिला अभ्यास कांहींच नव्हता ॥ आवडी आतां उपजली चित्ता ॥ प्राकृत  
अभंग शतकोटिकर्ता ॥ नामदेव वार्ता बोलिले कीं ॥ ३९ ॥ त्या नामयाचे अभंग निश्चित ॥  
पाठ करुनि गात नाचत ॥ हरिदिनीसीं उपास करित ॥ संतांसमवेत जागरण ॥ ४० ॥ द्वाद-  
शी साधून करी पारणें ॥ यथाशक्ति ब्राह्मणासीं अन्न ॥ दिंडी पताका मिरवणें ॥ वैष्णवचिन्हें  
बाणलीं ॥ ४१ ॥ आणीक संताचें पाहिले ग्रंथ ॥ कबीरभक्त यवन विख्यात ॥ त्याचीं जें  
वचनामृत ॥ तें पठण करी प्रीतीनें ॥ ४२ ॥ आणीक अध्यात्मग्रंथ थोर ॥ स्वमुखें वदले ज्ञानेश्वर ॥  
त्याची शुद्ध प्रती साचार ॥ वैष्णववीरें मिळविली ॥ ४३ ॥ श्रीविष्णुअवतार एकनाथ देखा ॥  
त्यांणी भागवतावरी केली टीका ॥ त्याचा प्रयत्न करुन निका ॥ ग्रंथ नेटका मेळविला ॥ ४४ ॥  
त्या ग्रंथाचें करावया मनन ॥ एकांतस्थळ योजिलें कोण ॥ रमणीय भांडारपर्वत जाण ॥ ते स्थ-  
ळीं जाऊन बैसतसे ॥ ४५ ॥ ग्रंथाचें पारायण करुनी ॥ अर्थान्वय ध्यानासि आणी ॥ पूर्वाभ्या-  
सीं जो शिरोमणी ॥ कैवल्यदानी साह्य जया ॥ ४६ ॥ ग्रंथ व्हावया पाठांतर ॥ तुकयासीं श्रम न  
लागती फार ॥ मनन करितां अहोरात्र ॥ मुखीं अक्षरें बैसती ॥ ४७ ॥ प्रासादिक एकनाथाचीं व-  
चनें ॥ जें कां भावार्थरामायण ॥ त्याचेंही पाठांतर पूर्ण ॥ निजप्रीतीनें करीतसे ॥ ४८ ॥ श्रीभाग-  
वतींच्या कथा सुरस ॥ स्वमुखें वदले महापुरुष ॥ त्यांही पाहिल्या सायासें ॥ लीला विशेष

अ०

७

॥ २ ॥

५३



श्रीहरीची ॥४९॥ योगवासिष्ठ अमृतानुभव पूर्ण ॥ श्रीज्ञानेश्वर बोलिले वचन ॥ त्याही ग्रं-  
थांचें करूनि मनन ॥ अर्थ शोधून ठेविला ॥५०॥ आणीक पुराणें ऐकती फार ॥ परी मनन  
न करिती साचार ॥ तेणेंचि त्याचा पडे विसर ॥ संसार घोर वागविती ॥५१॥ चित्तशुद्धि न-  
सली जाणा ॥ आणि एकांती बैसला देवार्चना ॥ तरी पुढें आठवे मनकामना ॥ ते रानोरा-  
न हिंडवी ॥५२॥ तैसी तुकयाची नव्हे बुद्धी ॥ आधीं करूनि चित्तशुद्धी ॥ मग जाऊनि ए-  
कांतसंधीं ॥ अर्थ शोधी ग्रंथाचा ॥ ५३ ॥ भांडारपर्वतीं बैसे जाऊन ॥ परी तेथें सर्वथा नसे  
जीवन ॥ तेंही झालें असे निर्माण ॥ निमित्तकारण तें ऐका ॥ ५४ ॥ तुकयाची कांता होती  
कठिण ॥ ऐसें बोलती सर्वत्र जन ॥ परी तिचें स्वामिकाजीं असें मन ॥ त्याजविण अन्न न  
सेवी ॥ ५५ ॥ भाकर पाणी घेऊनि नित्य ॥ पर्वतावरी नेऊनि देत ॥ दीडयोजन येर झार  
नित्य ॥ करितां बहुत निर्बुजली ॥ ५६ ॥ पंचप्राण भ्रतारापासीं ॥ परी विरोध चालवी दे-  
वाशीं ॥ दर्शना न जाय देउळासी ॥ ह्मणे काळा दृष्टीसीं न पडावा ॥ ५७ ॥ ह्मणे आमचा  
पूर्वज विश्वंभर ॥ त्याणेंच आणिला दावेदार ॥ कुळीं समंध लागला थोर ॥ माझा भ्रतार वेडा  
केला ॥५८॥ मुलें लेंकुरें कुटुंब फार ॥ यांसी मिळेना अन्नवल्ल ॥ मजवरी टाकूनि संसार ॥  
पर्वतावरी बैसला ॥ ५९ ॥ चार घटिका लोटतां रात्र ॥ हळूच येतो देउळांत ॥ काळ्यापुढें  
नृत्य करित ॥ अगडधूत मिळवूनियां ॥ ६० ॥ प्रातःकाळीं करूनि स्नान ॥ त्या मेल्याचें क-  
रितो पूजन ॥ कोणते जन्मीं घेतलें ऋण ॥ तेंचि उसणें फेडितो ॥६१॥ जवळ गांवांत राहता



तु०च०

॥ ३ ॥

जरी ॥ तरी ओली कोरडी देतें भाकरी ॥ येरझारा करूं किती तरी ॥ हें निर्धारीं उमजेना ॥  
॥ ६२ ॥ ऐसी तुक्याची कांता ॥ आपुल्या घरीं करीतसे चिंता ॥ मग करुणा आली पंढरी-  
नाथा ॥ अनाथनाथा विठोबासी ॥ ६३ ॥ ह्मणे तुका जाऊनि बैसे डोंगरीं ॥ हे मज गांजिते  
नानापरी ॥ आतां इची येरझारा होईल दूरी ॥ तें चरित्र निर्धारीं दाखवूं ॥ ६४ ॥ ऐसें ह्मण-  
वूनि चक्रपाणी ॥ कौतुक केलें तयेदीनीं ॥ एक भाकर भोंपळाभर पाणी ॥ आवली घेऊन  
जात होती ॥ ६५ ॥ उष्ण तीव्र झालें थोर ॥ दिवस आला दोन प्रहर ॥ तों कौतुक करी शा-  
डूधर ॥ तें ऐका सादर भाविक हो ॥ ६६ ॥ पंथ क्रमितां साचार ॥ आवलीची दृष्टि डोंगराव-  
र ॥ ह्मणे आतां कितीक उरलें दूर ॥ उष्ण तीव्र लागतसे ॥ ६७ ॥ पायीं पायतण नसेचि पाहीं ॥  
खडे रुतती ते समयीं ॥ तेणें कासावीस होतसे हृदयीं ॥ तों विघ्न आणीकही ओढवलें ॥ ६८ ॥  
करवंदीचा कांटा थोर ॥ मध्येच होता वाटेवर ॥ पाय पडतांचि तयावर ॥ फुटोन साचार  
वरीं आला ॥ ६९ ॥ तेणें कासावीस होऊनि मनीं ॥ मूच्छा येऊन पडली धरणीं ॥ भोंपळाभ-  
र होतें पाणी ॥ तें उलंडोनी सांडलें ॥ ७० ॥ नेत्र उघडोनि पाहातसे पाय ॥ तों त्यांतून रुधिर  
वाहत आहे ॥ ह्मणे म्यां आतां करावें काय ॥ ह्मणोनि धाय मोकलित ॥ ७१ ॥ जन्मांतरीं-  
चें होतें वैर ॥ तेंचि साधिलें साचार ॥ पाठीं वैसला दावेदार ॥ झाली मरमर संसारीं ॥  
॥ ७२ ॥ माझ्या कंठीं बांधून मणी ॥ फुकटचि झाला असे धणी ॥ दूर बैसतो जाउनी ॥  
एकांतस्थानीं पर्वतीं ॥ ७३ ॥ ऐशा रीती करुनि रुदन ॥ कांटा पाहातसे उपटोन ॥ परी

अ०

७

॥ ३ ॥



तो सर्वथा न निवेचि जाण ॥ ह्मणे उपाय कोण करूं आता ॥ ७४ ॥ माझ्या प्राक्तना-  
ची विचित्रगती ॥ विधीनें लिहिलें संचितीं ॥ तें न चुकेचि कल्पांतीं ॥ ह्मणोनि विपत्ति  
भोगीतसें ॥ ७५ ॥ बहुत खर्च करूनियां धन ॥ पितयानें केले थोर लग्न ॥ पिशाचे पदरीं  
बांधिलें जाण ॥ शेवटीं प्राक्तन निवडिलें ॥ ७६ ॥ आणि कोणेरीती बंधूनें सहज ॥ महा-  
यात्रेसी नेलें मज ॥ तें पुण्य उभें न ठाके आज ॥ गेली लाज संसारीं ॥ ७७ ॥ बहुत द्रव्य खर्चोनि  
जाण ॥ माझी ही तुळा केली त्याणें ॥ येथें पोटभरी न मिळेचि अन्न ॥ गेलें पुण्य तें वायां  
॥ ७८ ॥ ऐशा रीती ते राणी ॥ आवली शोक करीतसे मनीं ॥ परी देवा ह्मणोनि न बोलवे व-  
दनीं ॥ ह्मणे वैरी धांवूनि येईल तो ॥ ७९ ॥ माझा द्वंद्वी रुक्मिणीवर ॥ त्यासी न कळो हा समाचा-  
र ॥ येथें अकस्मात आला जर ॥ तरी हांसेल साचार मजलागीं ॥ ८० ॥ ह्मणे शिव्या देतें  
रात्रंदिवस ॥ ह्मणोनि कांटा मोडला असे ॥ मग संतोष वाटेल त्यास ॥ तरी न हो ऐसें ये-  
काळीं ॥ ८१ ॥ विषमकाळें घेतली धांव ॥ तें दुःख सोसिजे आपुल्या जीवें ॥ परी वैरियासी  
तें न सांगावें ॥ तरीच जन्मावें संसारी ॥ ८२ ॥ जीवीं विषय वाटे गोमटा ॥ परी निंदा करि-  
ती लोक चोहटा ॥ तरी मायबापांचिया पोटा ॥ व्यर्थ करंटा तो आला ॥ ८३ ॥ वर्म सांप-  
डलें वैरियाहातीं ॥ त्यासी न यावें काकुळती ॥ प्राणांत ओडवल्या निश्चितीं ॥ शरण त्याप्र-  
ती न जावें ॥ ८४ ॥ ऐसा निश्चय करूनि मनें ॥ आवली हळूच करी रुदन ॥ कांटा न नि-  
वेचि प्रयत्नें ॥ उपाय कोण करावा ॥ ८५ ॥ हें जाणूनि वैकुंठविहारी ॥ ह्मणे तुका बैसला



तु०च०

॥ ४ ॥

उपवासीं डोंगरीं ॥ इचि तो ऐसी झाली परी ॥ यास्तव श्रीहरी पावला ॥ ८६ ॥ सांवळा  
सकुमार राजीवनयन ॥ दिव्य पीतांबर नेसला जाण ॥ मुकुटीं झळकती नाना रत्नें ॥ भा-  
स्करासी उणें आणिती ॥ ८७ ॥ दिव्य कुंडलें कानीं तळपती ॥ गळां कौस्तुभ वैजयंती ॥ पायीं  
नेपुरें वांक्या वाजती ॥ दृष्टीं अवचिती देखिला ॥ ८८ ॥ अवली ह्मणतसे ते वेळा ॥ हा कां येथें  
पातला मेला ॥ भ्रतार माझा वेडा केला ॥ संसारीं अवकळा याचेनी ॥ ८९ ॥ माझी अवस्था विप-  
रीत ॥ देखोनी हांसे येईल यातें ॥ ह्मणोनि मुखचंद्र पश्चिमेतें ॥ केला त्वरित तेसमयीं ॥ ९० ॥  
तो लीलानाटकी जगदीश ॥ तिकडेही तैसाचि सन्मुख दिसे ॥ अष्टदिशा भोवतें चुकवीतसे ॥  
परी न्यून नसे कोठेंही ॥ ९१ ॥ तों श्रोते आशंकित होऊनि चित्तीं ॥ वक्त्यालागीं प्रश्न क-  
रिती ॥ अवलीची नसतां प्रेमभक्ती ॥ द्वेषें निंदीती सर्वदा ॥ ९२ ॥ ऐसें असतां तिजकारणें ॥  
देव कां देतो बळेंचि दर्शन ॥ हाचि संशय वाटतो पूर्ण ॥ तरि तो निरसन करीं कां ॥ ९३ ॥  
ऐसा सज्जनीं प्रश्न करितां ॥ उल्हासें उत्तर देतसे वक्ता ॥ द्वेषें करून देव भेटला बहुतां ॥ हे  
तों वार्त्ता पुराणीं ॥ ९४ ॥ भक्तिभावे पाहतां साचार ॥ ध्यानासी न येचि रामचंद्र ॥ द्वेषभावे  
लंकानगर ॥ रावणाससी सर्वत्र राम भासे ॥ ९५ ॥ तैसाची कंस द्वेष करी ॥ ह्मणे कृष्ण केवळ  
माझा वैरी ॥ याच्या दृष्टीपासूनि दूरी ॥ न होय श्रीहरी सर्वथा ॥ ९६ ॥ तैसी तुक्याची  
कांता ॥ ह्मणे दृष्टीस काळा न पाहें आतां ॥ ह्मणोनि सायास न करितां ॥ तिच्या भोंवता  
फिरतसे ॥ ९७ ॥ जैसी भिंगाचिया सदनीं ॥ विष्णुमूर्ति स्थापिली कोणी ॥ जिकडे पाहे तिकडे

अ०

७

॥ ४ ॥

५५



नयनीं ॥ चक्रपाणि दिसतसे ॥ ९८ ॥ हाही दृष्टांत न सरेचि येथें ॥ आवलीचें कंटाळलें  
चित्त ॥ मग नेत्र झांकूनि निवांत राहत ॥ तों आंतही दिसत जगदात्मा ॥ ९९ ॥ ह्मणे कांहीं  
इच्छा न धरितां पोटी ॥ वैरी कां उगाचि पडतो दृष्टी ॥ कशास्तव घेतली माझी पाठी ॥  
यास्तव पोटीं जल्पतसे ॥ १०० ॥ ऐसी देखोनि तिची स्थिती ॥ काय ह्मणतसे वैकुंठपती ॥  
जेणें आह्मांसी लावील प्रीती ॥ तेचि युक्ति करूं आतां ॥ १ ॥ मग प्रगट होऊनि पंढरी-  
नाथ ॥ आवलीस निजकरें आश्वासित ॥ ह्मणे कन्या माझी तूं निश्चित ॥ चित्तीं द्वैत न  
धरावें ॥ २ ॥ तूं मज ह्मणसी दावेदार ॥ तरि म्यां कोणतें साधिलें वैर ॥ विदेही केला  
माझा भ्रतार ॥ हें व्यर्थचि उत्तर बोलसी ॥ ३ ॥ मुळींच फळ देंटीं सुटलें ॥ मग वारा  
लागतां खालीं पडिलें ॥ तेवीं तुक्याचें निमित्त भलें ॥ तैसेंचि आलें मजवरि ॥ ४ ॥ ना-  
वरूपीं लावूनि चित्त ॥ जाऊनि बैसतो अरण्यांत ॥ तुज ऐसें झालें मातें ॥ हिंडतसे नित्य  
मार्गे ॥ ५ ॥ तुह्मांसी खावया नाहीं अन्न ॥ यास्तव पीक आणिलें सघन ॥ परी तुका सर्वथा  
न घेचि धान्य ॥ अन्याय काय यांत माझा ॥ ६ ॥ ऐसें ह्मणवोनि पंढरीरायें ॥ मांडीवरी  
घेतला तिचा पाय ॥ कांटा काढूनि टाकिला पाहें ॥ दुःख नोहे अणुमात्र ॥ ७ ॥ कृपादृष्टी पा-  
हतांचि देव ॥ मागील क्लेश विसरली सर्व ॥ तो मायालाघवी देवाधिदेव ॥ न कळे माव  
ब्रह्मादिकां ॥ ८ ॥ आवली ह्मणतसे ते अवसरीं ॥ मजला उशीर लागला भारी ॥ पिसा  
बैसला असे डोंगरीं ॥ जावें सत्तरी त्या ठायां ॥ ९ ॥ ऐसें बोलूनियां उत्तर ॥ कुरकुली



तु०च०

॥ ५ ॥

घेतली डोईवर ॥ जिजाई चालिली सत्वर ॥ शार्ङ्गधर तिजमार्गे ॥ ११० ॥ पर्वतीं येतांचि  
लवलाहे ॥ तुका नेत्र उघडोनि पाहे ॥ परम चितीं विस्मित होय ॥ ह्मणे अपूर्व आहे हे  
गोष्टी ॥ १११ ॥ आजि रजनी आणि गभस्ती ॥ एके ठायीं धरिली वस्ती ॥ कीं समुद्र आणि  
अगस्ती ॥ ऐक्यासी येती नवल हें ॥ ११२ ॥ पंडित आणि अजापाळक ॥ सख्यपणें झाले  
एक ॥ विष अमृत मिळालें देख ॥ हेंचि कौतुक वाटतें ॥ ११३ ॥ कां ससाणा आणि राजहंस  
पाहीं ॥ सख्यत्वे मिळाले एके ठायीं ॥ तेवीं आवलीसहित शेषशायी ॥ हेचि नवाई अ-  
गाध ॥ ११४ ॥ ऐसें ह्मणोनि वैष्णववीर ॥ चितीं संतोष मानिला थोर ॥ ह्मणे उभयतांचें होतें  
वैर ॥ तें झालें दूर ये समयीं ॥ ११५ ॥ घरकलह वाईट जाणा ॥ विक्षेप वाटे क्षणक्षणां ॥ आ-  
वलीस भेटे वैकुंठराणा ॥ तरी आमुच्या मना संतोष ॥ ११६ ॥ ऐशा रीती भक्तप्रेमळ ॥ हर्ष  
ओसंडे तयेवेळ ॥ तों आवली आणि घननीळ ॥ आलीं जवळ उभयतां ॥ ११७ ॥ तुका  
उठोनि लवलाहे ॥ श्रीहरीचे धरिले पाय ॥ मग अष्टभावें करुनि पाहे ॥ सद्गदित होय ते-  
धवां ॥ ११८ ॥ तुका आवली जगजीवन ॥ स्वस्थ बैसलीं तिघेंजण ॥ मग प्रेमळ भक्त कांतेसि  
ह्मणे ॥ विठोबासी भोजन घालीं कां ॥ ११९ ॥ ऐसी ऐकतांचि मात ॥ आवली लज्जित चि-  
त्तांत ॥ ह्मणे एक भाकर आंत ॥ कैसी दोघांते पुरेल हे ॥ १२० ॥ मनांत परम होतसे कष्टी ॥  
ह्मणे येथें काळ्यानें घेतली पाठी ॥ धष्टपुष्ट दिसतो माझे दृष्टी ॥ कैसी गोष्ट करूं आतां ॥  
॥ १२१ ॥ ऐसें मनांत बोलोनी उत्तर ॥ देवाच्या पात्रीं वाढिली भाकर ॥ वेंचिलें नाहीं अणु-

अ०

७

॥ ५ ॥

५६



मात्र ॥ मग शार्ङ्गधर तुष्टला ॥ २२ ॥ अवंचकवृत्ति देखोनि हरी ॥ अत्रें निर्मिलीं नानापरी ॥  
कुरकुलें भरुनि आलें वरी ॥ वस्त्र त्यावरी झांकिलें ॥ २३ ॥ मांगें शुधित होतां श्रीकृष्ण ॥  
मग द्रौपदीनें दिधलें भाजीपान ॥ कांहींच वंचिलें नसतां जाण ॥ मग निर्मिलीं अत्रें नाना-  
परी ॥ २४ ॥ तैसा आवलीचा भक्तिभाव नाही ॥ परी विरोधेंचि तुष्टले शेषशायी ॥ मग  
आवलीसी ह्मणती तेसमयीं ॥ तुकयासी लवलाही वाढीं कां ॥ २५ ॥ ऐसें बोलतां रुक्मि-  
णीकांत ॥ जिजाई लज्जित मनांत ॥ वस्त्र काढोनी जंव पाहात ॥ तों भरलीं तयांत पक्वानें  
॥ २६ ॥ परम विस्मित झाली मनीं ॥ ह्मणे मज पावली कुळस्वामिणी ॥ भैरव खंडेराव  
कीं भवानी ॥ त्यांहीं येऊन रक्षिलें ॥ २७ ॥ कोणांचें कर्तृत्व हें नेणवे जाण ॥ ज्याणें रक्षिला  
माझा मान ॥ तयासी मी सर्वभावें शरण ॥ जीवें प्राणें असें कीं ॥ २८ ॥ जाणोनि आ-  
वलीचें मनोगत ॥ काय बोलत रुक्मिणीकांत ॥ तूं जयासीं शरण निश्चित ॥ तोच मी  
अनंत नोळखसी ॥ २९ ॥ अत्रें निर्मिलीं देखत देखत ॥ हें माझेंचि कर्तृत्व जाण सत्य ॥  
ऐसें सांगतां वैकुंठनाथ ॥ परी असत्य वाटत तिजलागीं ॥ १३० ॥ ह्मणे इतुकें सामर्थ्य  
असतें यया ॥ तरी विदुराच्या कण्या खातां कासया ॥ द्रौपदीसीं हात ओढवोनियां ॥ देट  
लवलाह्या भक्षितसे ॥ ३१ ॥ बहुत बराडी याचें लक्षण ॥ कीर्तनीं लोक ऐकती गाणें ॥  
भिल्लिणीचीं खाय उच्छिष्ट बोरें जाण ॥ चित्तीं अनमान न करितां ॥ ३२ ॥ इतुकें सामर्थ्य  
असतें यया ॥ तरी महाराचे घरीं निघता कासया ॥ चोख्याची ढोरें ओढोनियां ॥ तयासीं



तु०च०

॥ ६ ॥

खावया मागतसे ॥ ३३ ॥ ऐशा कल्पना नानारीती ॥ आवली आणीतसे चित्तीं ॥ अन्न  
घेऊनि आपुले हातीं ॥ दोघांप्रती वाढिलें ॥ ३४ ॥ जेव्हां कांटा मोडिला पायीं ॥ भोपळा  
लवंडला ते ठायीं ॥ पर्वतावरी जीवन पाही ॥ जवळ नाहीं सर्वथा ॥ ३५ ॥ आवलीस सं-  
कट झालें फार ॥ ह्मणे कैसा करावा विचार ॥ जाणोनि तिचें निज अंतर ॥ शार्ङ्गधर काय  
ह्मणे ॥ ३६ ॥ पैल ते खोंगळी माझी साचा ॥ जिव्हाळा दिसतसे पाण्याचा ॥ तेथें झरा  
लागेल उदकाचा ॥ सत्य त्रिवाचा हे माझी ॥ ३७ ॥ आवलीस सत्य न वाटेचि मात ॥  
मग चीप उचलूनि पाहे हातें ॥ तों निर्मळ झरा आंतूनि येत ॥ आश्चर्य वाटत तिजलागीं  
॥ ३८ ॥ ह्मणे निर्जळवनीं लाविलें पाणी ॥ हे तों अघटित याची करणी ॥ अन्नं निर्मिता  
ये ठिकाणीं ॥ याजवीण कोणी असेना ॥ ३९ ॥ नाना शाबरी मंत्र शिकून ॥ कपट विद्येंत  
झाला निपुण ॥ माझ्या भ्रतारासी घालूनि मोहन ॥ वेडा करून बैसविला ॥ ४० ॥ ऐशा  
कल्पना आणोनि फार ॥ भोंपळा भरूनि घेतलें नीर ॥ आपुल्या हातें वाढीत पात्रें ॥ मग  
रुक्मिणीवर जेवितसे ॥ ४१ ॥ विबुध बैसोनि विमानांत ॥ कौतुक पहावयासी आले तेथ ॥  
ह्मणती धन्य भक्तमाहिमा अद्भुत ॥ पुष्पें वर्षती ते वेळीं ॥ ४२ ॥ तुकयासी ह्मणे जग-  
जीवन ॥ माझा प्रसाद जेवीं तूं प्रीतीनें ॥ कांहीं उद्देग न करी मनें ॥ मी सिद्धि नेईन योग  
तुझा ॥ ४३ ॥ ऐसें ह्मणोनि भगवंतें ॥ ग्रास घालित आपुल्या हातें ॥ आवली सहित  
जेविले तेथें ॥ न धरित द्वैत जगदात्मा ॥ ४४ ॥ तो ब्रह्मरस सेवितां प्रीती ॥ तुकयासी झाली

अ०

७

॥ ६ ॥

५७



सुखप्राप्ती ॥ मग करशुद्धि देऊनि प्रीती ॥ बोले श्रीपती काय तेव्हां ॥ ४५ ॥ ह्मणेरे तुक-  
 या ऐक वचन ॥ मी जनी जनार्दन भरलों जाण ॥ चराचर मद्रूप पहाणें ॥ जैसें सुवर्ण अलं-  
 कारीं ॥ ४६ ॥ कीं पट पाहतां विचारून ॥ तरी काय त्यांत तंतूवांचून ॥ तेवीं विश्व नाही  
 मजवीण ॥ अनुभवे करून तूं पाहें ॥ ४७ ॥ तरी आजपासूनि या पर्वतीं ॥ नित्य न यावे  
 एकांतीं ॥ आवलीस कष्ट बहु होती ॥ ऐक वचनोक्ति हे माझी ॥ ४८ ॥ ऐसें सांगतां दीन-  
 दयाळ ॥ तुका चरणीं लोळे तत्काळ ॥ ह्मणे मी तुमचा लडिवाळ ॥ यास्तव कळवळा करी  
 तसां ॥ ४९ ॥ नेणें जप तप शास्त्रपठण ॥ नेणें अष्टांग योगसाधन ॥ न कळे अध्यात्मब्र-  
 ह्मज्ञान ॥ पतित संपूर्ण सर्वांगीं ॥ ५० ॥ तुह्मी दीनबंधु अनाथनाथ ॥ हे ब्रिदावळी जग  
 विख्यात ॥ कीर्तनीं गाती प्रेमळभक्त ॥ ते केली सत्य पांडुरंगा ॥ ५१ ॥ ऐकोनि तुकयाचें  
 सप्रेमवचन ॥ राहें ह्मणतसे कृपावन ॥ माता बाळकाचें करी रक्षण ॥ हा स्वाभाविक गुण  
 तीचा कीं ॥ ५२ ॥ तेविं तूं माझे निपटणें ॥ वृद्धपणाचें आहेसि तान्हे ॥ ऐसें बोलोनि मधु-  
 सूदन ॥ दिधलें आलिंगन तुकयासी ॥ ५३ ॥ आपुल्या हृदयींची सुखविश्रांती ॥ ज्ञानि-  
 यांसी न सांगतां गुप्त होती ॥ ते तुकयासी देतसे श्रीपती ॥ सप्रेमभक्ती देखोनियां ॥ ५४ ॥  
 तये अवस्थेमाजी देख ॥ देव भक्त झाले एक ॥ कोण कोणासी नाहीं आर्तिक ॥ मग  
 वैकुंठनायक उमजले ॥ ५५ ॥ ह्मणे तुका मिळाला ऐक्यासनीं ॥ द्वैत भावासी घातलें  
 पाणी ॥ जैसें दुग्धांत मिळे धारवणी ॥ तें न दिसे परतोनी सर्वथा ॥ ५६ ॥ शरीरांत सुरवा-



तु० च०

॥ ७ ॥

डला प्राण ॥ कीं आकाशीं संचला पवन ॥ कीं सुवर्ण कलिकेंत मकरंद पूर्ण ॥ राहे लपोन ज्या-  
रीती ॥ ५७ ॥ घंटेमाजी लोपला नाद ॥ कीं शर्करेमाजी जैसा स्वाद ॥ तैसा झालिया अभे-  
द ॥ मग सप्रेम बोध खुंटला ॥ ५८ ॥ आश्चर्य कांहीं वाटलें पोटीं ॥ ते कोणासी बोलूं गुज-  
गोष्टी ॥ कोणासी आलिंगूनि धरूं कंठीं ॥ ह्मणोनि जगजेठी चिंतावला ॥ ५९ ॥ तुका  
ऐक्यासीं आला जाण ॥ तरी माझा धांवा करील कोण ॥ मग मी करूं कोणाचें धांवणें ॥  
वर्णील कोण गुण माझे ॥ १६० ॥ ऐसें जाणूनि दीनदयाळ ॥ तुक्यासी ह्मणे ते वेळे ॥ तूं  
कीर्तनीं नाचतोसि जे वेळे ॥ तेथें मी घननीळ तिष्ठतसें ॥ ६१ ॥ ऐसें बोलतसे भक्तसखा ॥  
नेत्र उघडोनि पाहे तुका ॥ प्रश्नाचें मीस करूनि देखा ॥ देव भक्ति सुखा प्रतिपादी ॥ ६२ ॥  
ऐसीं देवभक्तांचीं उत्तरें ॥ विमानीं बैसोनि ऐकती सुर ॥ ह्मणती तुका वैष्णववीर ॥ करी उ-  
द्धार बहुतांचा ॥ ६३ ॥ इंद्रपद घेऊनी निश्चिती ॥ आह्मी ठकलों बहुतां रीती ॥ प्रेमसुख लु-  
टोनि भक्ति ॥ केला श्रीपती स्वाधीन ॥ ६४ ॥ धन्य धन्य हा मृत्युलोक ॥ याचा महिमा दिसतो  
अधिक ॥ येथेंचि सामग्री असतां देख ॥ स्वर्गपदीं सुख भोगिती ॥ ६५ ॥ धन्य हा भांडा-  
रपर्वत जाण ॥ यासीं पांडुरंगाचे लागले चरण ॥ धन्य देहू पुण्यक्षेत्र पूर्ण ॥ जेथें वैष्ण-  
वजन अवतरला ॥ ६६ ॥ धन्य पंचक्रोशी साचार ॥ धन्य हे पाषाण मृत्तिका सार ॥ या  
स्थळीं हिंडला इंदिरावर ॥ महिमा अपार न वदवे ॥ ६७ ॥ वासवें करूनि ऐसी स्तुती ॥  
स्वर्गासी तेव्हां विबुध जाती ॥ मग तुक्यासीं पुसोनि निजप्रीती ॥ अंतर्धान श्रपिती पावले

अ०

७

॥ ७ ॥



॥ ६८ ॥ मजला ऐसैं भासतसे जाण ॥ तुकयांचें हृदय कमळ पूर्ण ॥ त्यांत श्रीहरि मि-  
 लिंद होऊन ॥ निजप्रीतीनें राहिला ॥ ६९ ॥ कीं निजभक्ताचें हृदय सागर ॥ त्यांत मत्स्य  
 तळपे इंदिरावर ॥ अभाव हाचि शंखासुर ॥ निवटला साचार निजहस्तें ॥ ७० ॥ प्रासा-  
 दिक वाक्य निश्चिती ॥ तुका बोलिला सप्रेमभक्ती ॥ त्याच जाणाव्या निघाल्या श्रुती ॥  
 अन्यथा मति नव्हे ॥ ७१ ॥ तेचि विश्वासें गाती आदरें ॥ तेच महर्षि जाणावें थोर ॥  
 त्या वचनाचा धरून आधार ॥ सांप्रदाय थोर वाढविती ॥ ७२ ॥ असो त्याचा अपार  
 महिमा ॥ निरुपमासीं न सरेचि उपमा ॥ अद्भुत बोलोनी भक्तिप्रेमा ॥ पुरुषोत्तमा वश  
 केलें ॥ ७३ ॥ कलियुगीं बौद्धावतार जाण ॥ हें तों पुराण प्रसिद्ध वचन ॥ परी तुकयाचा  
 मनोरथ व्हावया पूर्ण ॥ देव सगुण होतसे ॥ ७४ ॥ जैसें कामधेनूचें तान्हे जाण ॥ सांज-  
 वेळ न होतां चोखी स्तन ॥ पान्हा घालीत निजप्रीतीनें ॥ काळवेळ न ह्मणे सर्वथा ॥ ७५ ॥  
 कां कल्पतरूखालीं साचार ॥ अघटीत कामना धरिली थोर ॥ तो न विचारीतांचि जन्मां-  
 तर ॥ मनोरथ साचार पुरवीतसे ॥ ७६ ॥ तैशाच रीती दीनदयाळा ॥ अवतार घ्यावयाची  
 नसतां वेळ ॥ सगुणरूप धरून निर्मळ ॥ भक्तांसी तात्काळ भेटत ॥ ७७ ॥ असो हे  
 दृष्टांत झाले फार ॥ उबग मानितील श्रोते चतुर ॥ तुकयासी भेटोनि शार्ङ्गधर ॥ वैकुण्ठपुर  
 पावले ॥ ७८ ॥ मग आवलीच्या समागमें देखा ॥ गांवांत आला वैष्णव तुका ॥ पुढीले  
 अध्यायीं रसाळ ऐका ॥ वदवील सखा प्रेमळाचा ॥ ७९ ॥ प्रभंजनाच्या योगें करून ॥



तु०च०

॥ ८ ॥

डोले तृणाचें बुजावणें ॥ परी लोकांसी भास पडतसे जाण ॥ बैसला राखण शेतकरी ॥ १८० ॥  
तेवीं ह्याच दृष्टीनें पाहतां सर्व ॥ तयासीं भासे कवीचें लाघव ॥ सुज्ञान ह्मणती तैसें नव्हे ॥  
पंढरीराव वदवीता ॥ ८१ ॥ किंगरी वाजे नाना लीळा ॥ ऐकूं येतसे लोकां सकळां ॥ परी  
वाजविणारा असे वेगळा ॥ सज्ञान त्याजला पाहती ॥ ८२ ॥ तैसा पांडुरंग मायालाघवी ॥  
तो भक्त चरित्रें स्वयें वदवी ॥ महीपति हें निमित्त दावी ॥ पोसणा कवी संतांचा ॥ ८३ ॥  
स्वस्ति श्रीभक्तलीलामृतग्रंथ ॥ श्रवणेंचि पुरवी मनोरथ ॥ प्रेमळ परिसोत भाविक भक्त ॥  
सप्तमोध्याय गोडहा ॥ ओंवी ॥ ॥ १८४ ॥ ॥ श्रीकृष्णार्पणमस्तु ॥ ॥ शुभंभवतु ॥ ॥

अ०

७

सप्तमोध्याय समाप्तः

॥ ८ ॥

५८



# अध्याय ८ वा.

तुकाराम ब्राह्मण स्त्रीस वस्त्र नेण्यास दाखविनो.

जिजाबाई भिंतीवर  
वस्त्र ठेवून स्नान करिने.



म्हातारी.

गांवकरी.

तुकाराम तेल आणावयास जातो.



तुकाराम.

काशीबाई.



जिजाबाई.

पितर जेवितात.

तुकाराम रूपी विठोबा.









श्रीगणेशायनमः ॥ ॥ श्रीकंसांतकाय नमः ॥ तुझ्या नामावांचून निश्चिती ॥ आणीक साधन  
 नेणें श्रीपती ॥ जप तप अनुष्ठान नाना रीती ॥ कांहींच मजप्रती कळेना ॥ १ ॥ व्रत करावें यथा-  
 विधीनें ॥ तरी अन्नावांचूनि व्याकुळ प्राण ॥ जरी हिंडावें तीर्थाटण ॥ तरी शक्तिहीन शरीरकीं ॥  
 ॥ २ ॥ तुझी प्राप्ती व्हावया श्रीहरी ॥ सत्पात्रीं दानें द्यावीं जरी ॥ तरी धन नाहीं बहुत पदरीं ॥  
 कैशापरी हें घडे ॥ ३ ॥ चराचर जें दिसतें कांहीं ॥ तेथें तुजचि पाहावें सर्वांठायीं ॥ तरी गुणदोष  
 दिसती सर्वही ॥ समता नाहीं चित्तांत ॥ ४ ॥ श्रुतीअभ्यास करावा तत्त्वतां ॥ तरी बाळबुद्धी  
 नसेचि आतां ॥ अध्यात्मग्रंथ पाहूं ह्मणतां ॥ तरी तेथें आस्था न बैसे ॥ ५ ॥ तुझ्या भक्तकथेची  
 सांगड मोठी ॥ सप्रेमभावें बांधिली पाठी ॥ आतां पाहूनि कृपादृष्टी ॥ पाववीं जगजेठी पैलती-  
 रा ॥ ६ ॥ मागिले अध्यायीं कथासार ॥ आवलीस कांटा मोडला थोर ॥ तो काढोनियां रुक्मि-  
 णीवर ॥ तुकयासी सत्वर भेटले ॥ ७ ॥ गांवांत येऊनि वैष्णवभक्त ॥ संतसेवेसी झाला रत ॥  
 तयांसी आदर करूनि बहुत ॥ चरण प्रक्षालित स्वहस्तें ॥ ८ ॥ तें तीर्थ घालितांचि वदनीं ॥  
 ब्रह्मरस त्याहूनि गौण मानी ॥ सकळ तीर्थें संतांच्या चरणीं ॥ निश्चय मनीं दृढ केला ॥ ९ ॥  
 तुळसीमाळा सुमनहार ॥ घालूनि पूजित वैष्णववीर ॥ तैसेच ब्राह्मण द्विजवर ॥ सद्भावें आदर  
 करी त्यांचा ॥ १० ॥ क्षुधित वैष्णव अथवा विप्र ॥ तुकयासी कळतां समाचार ॥ तयांसी प्रयत्न  
 करूनि फार ॥ भोजन आदरें घालीतसे ॥ ११ ॥ संतसेवेपरतें कांहीं ॥ आणीक साधन सर्वथा  
 नाहीं ॥ त्यांच्या वचनाचिया ठायीं ॥ विश्वास जीवीं धरियेला ॥ १२ ॥ संत गाती कीर्तनांत ॥  
 त्यांच्या मार्गे ध्रुपद धरित ॥ तेणें सहजचि श्रवण होत ॥ मग मनन करित एकांतीं ॥ १३ ॥



तु०च०

॥ १ ॥

तुकयासी भेटला रुक्मिणीवर ॥ तरी करितसे परोपकार ॥ खडे झाडितसे आपुल्या करें ॥ जेथें  
वैष्णववीर नाचती ॥ १४ ॥ प्रसंग पाहोनियां देखा ॥ कीर्तनांत धरितसे दिवटी तुका ॥ न धरू-  
नि लौकिकाची शंका ॥ हरिनामें देखा जागवितसे ॥ १५ ॥ कीर्तनीं बैसती संतजन ॥ त्यांचें  
पांयतण करितसे जतन ॥ जातेसमयीं पुढें ठेऊन ॥ करितसे नमन सद्भावें ॥ १६ ॥ कीर्तनीं  
ध्रुपद धरितसे जेथें ॥ अद्भुत रंग येतसे तेथें ॥ प्रेमें कंठ होय सद्गदित ॥ नेत्रीं अश्रुपात वाहाती ॥  
॥ १७ ॥ हरिनामें गर्जोनि देखा ॥ सप्रेमभावें सांगे लोकां ॥ माया मेली उरला तुका ॥ विठोबा  
सखा याचि नामें ॥ १८ ॥ उत्तमभक्ताचें लक्षण ॥ श्रीभागवतीं बोलिलें जाण ॥ तुकयाच्या  
आंगीचें चिन्ह ॥ एकही न्यून असेना ॥ १९ ॥ देखोनि लोक ह्मणती त्यास ॥ तुकयासीं  
लागलें प्रेमपिसें ॥ भलती बडबड करितसे ॥ उसंत नसे निशिदिनीं ॥ २० ॥ सत्यवादी परो-  
कारी ॥ भूतदया वसे अंतरीं ॥ काम सांगती नरनारी ॥ तें सत्वर करी निजांगें ॥ २१ ॥  
आर्तभूत पदार्थ इच्छी मानसीं ॥ जवळी असतां देतसे त्यासी ॥ काया वाचा आणि मनेंसीं ॥  
न वंची कोणासी सर्वथा ॥ २२ ॥ स्वमुखें लोकांसी सांगे ज्ञान ॥ अहंब्रह्मचि परिपूर्ण ॥ परी  
कवडीसाठीं देती प्राण ॥ तरी व्यर्थचि बोलणें तें गेलें ॥ २३ ॥ तैसी तुकयाची नव्हे करणी ॥  
बोलल्या सारिखें वर्ते जनीं ॥ आत्मवत अवघें विश्व मानी ॥ द्वैत स्वप्नीं दिसेना ॥ २४ ॥  
आपुलें आणि परावें तान्हे ॥ रडतां देखे निजदृष्टीनें ॥ दोहींची कळवळ तत्समान मानणें ॥  
हेंचि लक्षण संतांचें ॥ २५ ॥ आपुली धनसंपत्ती निश्चित ॥ तस्करिं हरिली ऐकोनि मात ॥  
चित्तीं खेद न आणी किंचित ॥ त्यांसींच संत ह्मणावें ॥ २६ ॥ रायें दिधले हिरे रत्न ॥ आणि

अ०

८

॥ १ ॥

६०



रंके आणिलें भाजीपान ॥ दोहींचे वांटे तत्समान ॥ हेंचि लक्षण संतांचें ॥ २७ ॥ कीं नाना-  
 प्रकारें केली स्तुती ॥ कोणी दुरुत्तरें बोलती ॥ पारि हर्षशोक नुपजे चित्तीं ॥ ऐसीच  
 स्थिती तुकयाची ॥ २८ ॥ तंव कोणेएके दिवसीं जाण ॥ तुकयाची कांता करित स्नान ॥  
 एकचि वस्त्र होतें आडजुनें ॥ तें ठेविलें चुणोनि भिंतीवरी ॥ २९ ॥ बाहेर बैसला वैष्णव-  
 वीर ॥ भजन करित प्रेमादरें ॥ विश्वीं भरला रुक्मिणीविर ॥ त्याजविण दुजें आन नाहीं ॥ ३० ॥  
 तों एक दुर्बळ ब्राह्मणी येऊन तेथें ॥ तुकयासी काकुळती येत ॥ एक वस्त्र देसील मातें ॥ तरी  
 पुण्य अगणित होईल कीं ॥ ३१ ॥ ब्राह्मण संसार कठिण फार ॥ दुसरें पडदणीसीं नाहीं वस्त्र ॥  
 जुनेंपानें असेल जर ॥ तरी द्यावें सत्वर मज आतां ॥ ३२ ॥ ऐसें बोलतां ते ब्राह्मणी ॥ दया उ-  
 पजली तुकयाचे मनीं ॥ खुणेनें दाखवी तिजलागुनी ॥ वस्त्र नेऊनि जा ह्मणे ॥ ३३ ॥ आवली  
 परसांत स्नान करी ॥ वस्त्र ठेविलें भिंतीवरी ॥ ब्राह्मणी येऊनि ते अवसरीं ॥ ओढोनि सत्वरी तें  
 नेलें ॥ ३४ ॥ ब्राह्मणी संतोषली चित्तीं ॥ ह्मणे सत्वशीळ याची वृत्ती ॥ आशीर्वाद देतसे प्रीतीं ॥  
 ह्मणे रुक्मिणीपति तुज पावो ॥ ३५ ॥ तुका खुणावित लवलाहें ॥ बोलूं नको सत्वर जाय ॥ ऐसी  
 सांगूनियां सोय ॥ आपणही जाय सत्वर ॥ ३६ ॥ मग बैसोनि इंद्रायणीचे तीरीं ॥ भजन करित  
 सप्रेमभरी ॥ इकडे मंदिरीं कैसी वर्तली परी ॥ ते सादर चतुरीं परिसिजे ॥ ३७ ॥ स्नान करून जि-  
 जाबाई ॥ वस्त्र पाहतसे ते समयीं ॥ तों ठेविल्या जागीं दिसत नाहीं ॥ विस्मित जीवीं ते होय  
 ॥ ३८ ॥ ह्मणे माझें कर्म विपरीत ॥ पुढें ओढवलें बळिवंत ॥ वस्त्र नेलें देखत देखत ॥ कल्पना  
 मनांत आणीतसे ॥ ३९ ॥ बुबाई दासी नाहीं घरीं ॥ शेणी आणावयासी गेली दूरी ॥ गंगा



तु०च०

॥ २ ॥

तान्ही खेळे बाहेरी ॥ विस्मित अंतरीं होतसे ॥ ४० ॥ महादेव स्नानासीं गेला जाण ॥ सर्वे वि-  
ठोबासी घेऊन ॥ वडिलांचें लक्षण धरिलें त्याणें ॥ वाढवेळ जाऊन बैसला ॥ ४१ ॥ कोढ्याचें  
कोढी न होय निश्चिती ॥ तरी पांच डाग आंगीं दिसती ॥ ह्मणोनि खाण तैसी माती ॥ आहणा  
बोलती जनांत ॥ ४२ ॥ काशी भागीरथी शाहण्या दोन्ही ॥ सासुच्यां गेल्या जैपासुनी ॥ घरीं  
रक्षण नसेचि कोणी ॥ देतसे उचलोनी भलत्यासी ॥ ४३ ॥ दादुला बैसला होता सदनीं ॥ वस्त्र  
मागत होती ब्राह्मणी ॥ तिचा आतांच शब्दध्वनी ॥ म्यांही श्रवणीं ऐकिला ॥ ४४ ॥ पिशानें च  
वसांडिली बरी ॥ धडचि घातलें काढ्यांवरी ॥ एकचि वस्त्र होतें घरीं ॥ तें देऊनि सत्वर प-  
ळाला ॥ ४५ ॥ मेला काळतोडा साजणी ॥ यास्तव गेला चुकवोनी ॥ जैसा वृश्चिक अन्याय  
करुनी ॥ बैसे लपोनी आड कोठें ॥ ४६ ॥ येन्हवीं बाहेर जातांचि देखा ॥ काळ्याच्या नावें  
मारितो हाका ॥ यास्तव आज राहिला मुका ॥ अन्याय निका आठवोनि ॥ ४७ ॥ चोरटा  
खानोरी साचार ॥ पाटीं बैसोनि साधिलें वैर ॥ पती नोहे दावेदार ॥ पूर्वील जन्मांतर साधिलें  
॥ ४८ ॥ कैची रांड आली ब्राह्मणी ॥ वस्त्र दिधलें तिजलागुनी ॥ मजसीं न बोलतां गेला  
रानीं ॥ चुकवोनी बैसला ॥ ४९ ॥ माझ्या पित्या आपाजीनै ॥ वस्त्र घेतलें होतें जाण ॥  
याच्या जोडीचें कधीं अन्न ॥ खादलेंचि नेणे सर्वथा ॥ ५० ॥ कंठीं बांधोनि काळे मणी ॥  
फुकटचि मेला झाला धणी ॥ ठाउकी आहे त्याची करणी ॥ दिवाळें काढोनी बैसला ॥  
॥ ५१ ॥ अन्न अन्न करितां देख ॥ दुष्काळीं बाईल मेली एक ॥ त्याची लाज न धरी वि-  
वेक ॥ जनासी मुख दाखवितो ॥ ५२ ॥ रखुमाबाईच्या सुकृत होतें पदरीं ॥ ह्मणूनि गे-

अ०

८

॥ २ ॥

६९



ली माझ्या अगोदरी ॥ माझी विपत्ती होणार भारी ॥ यास्तव संसारीं वांचल्यें ॥ ५३ ॥ आतां  
घरांत जावें जरीं देख ॥ तरी समोर वागती गांविंचे लोक ॥ उपाय कांहीं न सुचे आणिक ॥  
करीतसे शोक या साथीं ॥ ५४ ॥ तों शरीर संबंधी आणि व्याही ॥ मिळोनि लग्नासी जाती पा-  
हीं ॥ ते बोलवयासीं आले सर्वही ॥ ह्मणती जिजाई बाहेर या ॥ ५५ ॥ ऐसें बोलोनियां वचन ॥  
घरांत प्रवेशले अवघे जन ॥ आवली शिळेवरी बैसली नग्न ॥ लज्जित मन होऊनियां ॥ ५६ ॥  
ह्मणे आतां दावेदार असता घरीं ॥ तरी चडकणा मारित्यें उरावरी ॥ काय करावें ये अवसरीं ॥  
उपाय अंतरीं सुचेना ॥ ५७ ॥ पिशुन सन्निध पातले त्वरित ॥ तेणें भयाग्नी पेटत ॥ शोकस्नेह  
त्यावरी पडत ॥ धडकला बहुत त्याचेनी ॥ ५८ ॥ प्रीतीच्या इंधनें प्रदीप्त झाला ॥ मोहाच्या  
वातें खवळला ॥ लजेच्या आंगीं लागती ज्वाळा ॥ चित्तीं व्याकुळ होतसे ॥ ५९ ॥ त्रितापें  
अग्नि जाळीतसे पाहीं ॥ आवली ह्मणे मी करूं कायी ॥ तों सत्वर धांवूनि विठाबाई ॥ कौतुक  
काय पैं केलें ॥ ६० ॥ मार्गे प्रावरणाचा पितांबर ॥ सत्वर टाकिला तिजवर ॥ लज्जा रक्षी रुक्मि-  
णीवर ॥ करुणाकर दासांचा ॥ ६१ ॥ मजलाभासे ऐशा रीती ॥ त्रितापें आवली जळत होती ॥  
तिजवरी मेघ रुक्मिणीपती ॥ सत्वरगती ओळला ॥ ६२ ॥ दिव्य वस्त्र देखूनि नयनी ॥ वि-  
स्मित झाली आपुले मनीं ॥ ह्मणे हे काळ्याची दिसते करणी ॥ त्याजवीण कोणी करीना ॥  
॥ ६३ ॥ दाखवितो नाना चमत्कार ॥ तरी मज काय त्याचा उपकार ॥ वेडा केला निजभ्र-  
तार ॥ ह्मणोनि वारंवार सांभाळी ॥ ६४ ॥ दिव्य वस्त्र सत्वर नेसून ॥ घरांत गेली नलागतां क्षण ॥  
मंदिरीं प्रकाश पडे तेणें करून ॥ आश्चर्य पिशुन ते करिती ॥ ६५ ॥ ह्मणती महावस्त्रें देखिली



तु०च०

॥ ३ ॥

फार ॥ परी ऐसं पाहिलें नाहीं अंबर ॥ तुकयानं बुडवोनी कोणाचें घर ॥ कांतेसी पीतांबर  
वेतला ॥ ६६ ॥ घरांत घरकुल करून देखा ॥ बाहेर आबावें दाखवी लोकां ॥ आतां बक-  
ध्यान धरिलें देखा ॥ दिसतो तुका वैरागी ॥ ६७ ॥ पीतांबराची पाहतां दीप्ती ॥ तेणें आ-  
मुचे नेत्र झांकती ॥ परिमळ न समाये मंदिराप्रती ॥ विस्मित चित्तीं ते झाले ॥ ६८ ॥ एक  
ह्मणती पेटारींत ॥ हें वस्त्र आजवरी ठेविलें गुप्त ॥ आतां नेसावया काढिलें त्वरित ॥ न क-  
ळेचि अंत तुकयाचा ॥ ६९ ॥ ऐसें बोलूनि येरयेरां ॥ जिजाईस ह्मणती त्या अवसरा ॥  
तुमचा वृत्तांत आहे कीं बरा ॥ लग्नासी त्वरा चलावें ॥ ७० ॥ आवली ह्मणतसे ते समयीं ॥  
आमुचा वृत्तांत विदित नाहीं ॥ संसार आशा टाकूनि सर्वही ॥ भ्रतार विदेही झालाकीं ॥ ७१ ॥  
ऐसें सांगतां जिजाबाई ॥ पिशुन ह्मणती ते समयीं ॥ लग्नासी याल किंवा नाहीं ॥ हें लवलाहीं  
सांगावें ॥ ७२ ॥ जाणोनि दुर्बळ संसार ॥ ह्मणती हे कोठोनि आणील अहेर ॥ आशाबद्ध पिशुन  
सर्वत्र ॥ वरिवरी आदर करिताती ॥ ७३ ॥ जैसी अभ्रच्छाया अशाश्वत ॥ क्षण लोटतां नाहींच  
होत ॥ कीं उष्ण लागतां किंचीत ॥ पतंगी उडत रंग जैसा ॥ ७४ ॥ नातरी बकाचें ध्यान निश्चि-  
त ॥ एकनिष्ठ दुरोनि दिसत ॥ कीं नटाची जाया सुंदर होत ॥ तिजसीं एकांत करूं नये ॥ ७५ ॥ कीं  
पंगुळवेलीचें जैसें सुमन ॥ नेत्रासी साजिरें दुरून ॥ नाकासी लावितां दुर्गंधी घाण ॥ कंटाळे  
मन ज्या रीती ॥ ७६ ॥ ना तरी मुलाम्याची मोहर ॥ आंत अवघेंचि भरलें ताम्र ॥ तैसा पिशुनाचा  
आदर ॥ वरिच्यावर जाणावा ॥ ७७ ॥ परम अनास्था जाणोनि चित्तीं ॥ आवली तयांसी उत्तर  
देती ॥ अनुकूल पडिलें संसाराहातीं ॥ तरी मागून निश्चिती येईन मी ॥ ७८ ॥ टाकणें टाकून

अ०

८

॥ ३ ॥

६२



ऐशा परी ॥ पिशुन गेले ते अवसरीं ॥ पुढें चरित्र वर्तलें ते परी ॥ सादर चतुरीं परिसिजे ॥ ७९ ॥  
 ब्राह्मणीस चोरुनि दिधलें वस्त्र ॥ आवली बोले दुरुत्तर ॥ यास्तव तुका वैष्णववीर ॥ गेला स-  
 त्वर वनांत ॥ ८० ॥ बैसोनियां सहजस्थिती ॥ ध्यानांत आणूनि पांडुरंगमूर्ती ॥ ह्मणे देवाधिदेवा  
 रुक्मिणीपती ॥ माझी विनंती अवधारीं ॥ ८१ ॥ सकळदुरिताचा करुनि मेळा ॥ त्याचा निर्माण  
 झालों पुतळा ॥ पतीतपावन दीनदयाळा ॥ निवेदन तुजला असोंदे ॥ ८२ ॥ मी सकळ पातकांची  
 राशी ॥ परी सेवाचोर पायांपासीं ॥ परी मानखंडणा होईल जैसी ॥ तो दंड मजसीं करीं देवा ॥  
 ॥ ८३ ॥ मी तुमचा ह्मणवितों वरवर ॥ धूळ माती केला संसार ॥ परी तुका दोहींकडे चोर ॥ जा-  
 णसी अंतर विठोबा ॥ ८४ ॥ ऐसा अनुताप धरुन चित्तीं ॥ भजन करीत प्रेमगती ॥ मग चार  
 घटिका लोटतां राती ॥ देउळाप्रती येतसे ॥ ८५ ॥ हातीं दगडाचा घेऊनि टाळ ॥ सप्रेमें नाचे  
 तये वेळ ॥ सन्निध घर होतें जवळ ॥ आवलीस कळे ह्मणे आला ॥ ८६ ॥ देवें नेसविला पीतां-  
 बर ॥ यास्तव राग केला दूर ॥ मग लेंकीहातीं भाजी भाकर ॥ तुकयासी सत्वर पाठविली ॥ ८७ ॥  
 तो स्वल्प आहार सेवनि प्रीती ॥ कीर्तनीं उभा सप्रेमयुक्ती ॥ कोणी भाविक लोक येती ॥ गाती  
 ऐकती हरिकथा ॥ ८८ ॥ दोनप्रहरपर्यंत जाण ॥ तुकयानें देउळीं केलें कीर्तन ॥ तोंपर्यंत होते  
 जन ॥ मग गेले उठोन घरासीं ॥ ८९ ॥ परी तुका न निजे निश्चिती ॥ देउळीं बैसला एकांतीं ॥  
 संतवाक्य ह्मणतसे प्रीती ॥ पाठांतर असती अभंग जे ॥ ९० ॥ दिवसा सेवितसे वनांतर ॥ रात्रीं  
 कीर्तन दोनप्रहर ॥ डुकली येतसे वारंवार ॥ परी चोळोनि नेत्र उघडीतसे ॥ ९१ ॥ साधक टाकु-  
 नि अहंकार ॥ पावले आत्मसाक्षात्कार ॥ परी देहस्वभावासी पडे अंतर ॥ मागिल्या भरें चाल-



तु०च०

॥ ४ ॥

तसे ॥ ९२ ॥ जैसा कापुर जळालियावरीं ॥ मार्गे सुगंध राहे क्षणभरी ॥ तैसी देहअहंता  
गेल्यावरी ॥ इंद्रियें व्यापारीं राहटती ॥ ९३ ॥ नातरी चक्र भवंडित कुंभार ॥ तो दंड काढोनि  
वेतल्या सत्वर ॥ परी मागील अंगीं असतां वारें ॥ तें चक्र फिरे गरगरां ॥ ९४ ॥ कीं वाहुट-  
ळी राहिल्या साचार ॥ परी क्षणभरी डोलती तरुवर ॥ मेघ वोसरल्या दिवस चार ॥  
बोल थोर त्यामार्गे ॥ ९५ ॥ वासरमणी मावळल्या पाहें ॥ चार घटीका प्रकाश राहे ॥ तो एकाए-  
कींच जाईल काय ॥ देहस्वभाव त्याचा ॥ ९६ ॥ ह्मणोनि तुक्यासी साचार ॥ निद्रा येतसे वारं-  
वार ॥ तीस जिंकावया सत्वर ॥ वैष्णववीर काय करी ॥ ९७ ॥ शेंडीस बांधोनियां दोरी ॥ आपु-  
लेहातें टांगी वरी ॥ ह्मणे मानेंसीं आसडा बैसल्यावरी ॥ मग निद्रा दुरी पळेल हे ॥ ९८ ॥ चार  
दिवस करीतां ऐसें ॥ निद्रा जिंकिली निःशेषें ॥ सर्वथा चित्तीं नये आळस ॥ केलें त्यास देशध-  
डी ॥ ९९ ॥ न ऐकावें तें नायकती कान ॥ न पाहावें तें न देखती नयन ॥ न बोलावें तें जिव्हेसी  
ज्ञान ॥ स्वभावगुण तुक्याचे ॥ १०० ॥ शाश्वतीं स्थीर नव्हेचि मन ॥ हातासीं न मिळे विष्णू-  
अर्चन ॥ परोपकारीं धांवती चरण ॥ अगणित पुण्य ह्मणोनियां ॥ १ ॥ परोपकारीं जोकां नर ॥  
शुद्ध असेल जन्मांतर ॥ तरी पुढें आरोग्य होय शरीर ॥ ते नाना उपचार भोगिती ॥ २ ॥ तुक-  
्याची तों निष्कामवृत्ती ॥ प्राप्त व्हावया रुक्मिणीपती ॥ परोपकारीं वेंचितसे शक्ती ॥ कैशारीती  
तें एका ॥ ३ ॥ कोणी पांथस्थ वाटेवरी ॥ अकस्मात गांठ पडली जरी ॥ त्याचें ओझें घेऊन  
शिरीं ॥ विसावा क्षणभरी त्यास द्यावा ॥ ४ ॥ पर्जन्य मार्गीं लागतां सबळ ॥ पांथस्थ गावांत  
पाहती स्थळ ॥ त्यांसी दाखवी चावडी देऊळ ॥ ना तरी तत्काळ ने घरा ॥ ५ ॥ पंथ क्रमितांचि

अ०

८

॥ ४ ॥

६३



लवलाहें ॥ यात्रेकऱ्यांचे सुजले पाय ॥ मग उष्ण पाणी करुनि पाहें ॥ रगडित देह निजांगें ॥ ६ ॥  
गायी वृषभासी निर्बळपणीं ॥ मोकलोनि देती निर्दय धनी ॥ तयासी हातें कुरवाळोनि ॥ चारा-  
पाणी घालीतसे ॥ ७ ॥ मैदा साकर आणि घृत ॥ एके जागीं करुन ठेवित ॥ मुंगीयांच्या धांमीं  
घालीत ॥ ईश्वरप्रीत्यर्थ नित्यकाळीं ॥ ८ ॥ अणुरेणुपर्यंत जाणा ॥ भूतमात्रीं धरीतसे करुणा ॥  
हिंसा घडे तें कर्म जाणा ॥ सहसाही मना नावडे ॥ ९ ॥ परी चालतां हालतां दिसे जवळी ॥ तें  
रगडेल अवचित पायांतळीं ॥ यास्तव जीव कळवळी ॥ जैसी मासोळी उदकाविण ॥ १० ॥  
उष्णकाळीं झालिया उबारा ॥ कीर्तनामाजी घालीतसे वारा ॥ अन्न न मिळतां क्षुधातुरा ॥  
प्रयत्नें मेळवून दे त्यासी ॥ ११ ॥ उष्णकाळीं जीवन वाटेवर ॥ नसतां उपाय करीतसे थोर ॥  
घागर भरुनि सत्वर ॥ मार्गावर ने तेथें ॥ १२ ॥ वाचा तप हेंचि थोर ॥ असत्य न बोले सर्वथा  
उत्तर ॥ परोपकारीं वेंची शरीर ॥ आळस अणुमात्र असेना ॥ १३ ॥ पांथस्थासी व्याधी मार्गीं  
होत ॥ जवळी नसतां सुहृद आप्त ॥ तयासी राहवोनि देउळांत ॥ औषध पथ्य करवीतसे ॥ १४ ॥  
जडभरत वर्णिला भागवतीं ॥ तैसी तुकयाची झाली स्थिती ॥ संसारिक काबाड काम सांगती ॥  
तें सत्वरगती करीतसे ॥ १५ ॥ ममता लोभ सांडोनि त्वरित ॥ सांगितलें तेंचि सत्वर करित ॥  
एकदां इंद्रायणीच्या तटांत ॥ भजन करीत बैसला ॥ १६ ॥ तों नवलाख्याच्या उंबऱ्यांत ॥  
बाजारा व्यवसाई जात होते ॥ ते विनोदें ह्मणती तुकयातें ॥ आह्मां सांगातें चाल आतां ॥  
॥ १७ ॥ अवश्य ह्मणोनी भक्त वैष्णव ॥ सत्वर जातसे तयासवें ॥ भजन करीत सप्रेमभावें ॥  
उर्गे नसावें क्षणभरी ॥ १८ ॥ तों एक दुर्बळ ह्मातारी ब्राह्मणीण ॥ शरीर झालें शक्तिहीन ॥



तु०च०

॥ ५ ॥

बाजारासीं जातसे जाण ॥ काठी टेंकून हळुहळू ॥ १९ ॥ तें तुकयानें देखोनि दृष्टीसी ॥ दया  
उपजली चित्तासीं ॥ ह्मणे माते तूं बहु श्रमलीसी ॥ तरी माझे पाठीसीं बैस आतां ॥ १२० ॥  
एकोनि तुकयाची वाणी ॥ काय ह्मणतसे ब्राह्मणी ॥ माझें तेल देशील आणुनी ॥ तरी पर-  
तोनि मी जात्यें ॥ २१ ॥ अवश्य ह्मतणां प्रेमळ भक्त ॥ संतोषलें तिचें चित्त ॥ तुकयाच्या स्वा-  
धीन पैसे करीत ॥ पात्रही देत बरोबरी ॥ २२ ॥ ह्मातारी परतोनि गेली घरा ॥ सुख झालें ति-  
च्या अंतरा ॥ तुका जातसे बाजारा ॥ परोपकाराकारणें ॥ २३ ॥ तेथें व्यवसायी काम सांगती ॥  
तें करूं लागे तयांप्रती ॥ आणि भजन करीतसे प्रेमयुक्ती ॥ सात्विकवृत्ती बाणली ॥ २४ ॥  
तेल घेऊनि दुसरे दिवसीं ॥ आणोनि दिधलें ब्राह्मणीसी ॥ ते ह्मणे उपकार फेडावयासीं ॥  
कांहींच मजपासीं असेना ॥ २५ ॥ कांहीं दिवस लोटतां जाणा ॥ मग ते स्वमुखें सांगे जना ॥  
एक नवल वाटतें माझ्या मना ॥ सांगावें कोणा निजमुखें ॥ २६ ॥ आठ दिवसाचें तेल  
निश्चित ॥ तुकयाहातीं आणविलें होतें ॥ परी तें गेलें दिवस बहुत ॥ नवल वाटत मज-  
लागीं ॥ २७ ॥ ऐसें बोलतां ते ब्राह्मणी ॥ मात फांकली कानोकानीं ॥ ह्मणे तुका तेल देतो  
आणुनी ॥ तें बहुत दिवस जात असे ॥ २८ ॥ एक ह्मणती सदैव खरा ॥ घरीं खावयासी  
न मिळे पोरां ॥ अन्नावणि मेली दारा ॥ परी त्याच्या अंतरा लाज नाही ॥ २९ ॥ कोणी चम-  
त्कार पाहती ॥ तुकया हातीं तेल आणविती ॥ ते बहुत दिवस गेले ह्मणती ॥ आश्चर्य चित्ती  
वाटलें त्यां ॥ १३० ॥ आशाबद्ध जन त्या अवसरा ॥ ह्मणती तुकशेट जाऊनि बाजारा ॥ तेल  
आणोनि द्यावें घरा ॥ तुमच्या उपकारा न विसरों ॥ ३१ ॥ बरें मायबाप बोले उत्तर ॥ नकळे आ-

अ०

८

॥ ५ ॥

६४



गून दिधले फार ॥ गळ्यांत पिशवीसी बांधला दोर ॥ त्यांत पैसे सर्वत्र टाकित्ती ॥ ३२ ॥ मार्गा-  
 वरील गांव कोणी ॥ वृत्तांत कळतां त्यांजलागुनी ॥ पात्र पैसे देती आणुनी ॥ परी तुकयासी म-  
 नीं संतोष ॥ ३३ ॥ कांहीं नळे घेतले हातीं ॥ कोणी गळ्यांत अडकवित्ती ॥ परी तुकयासीं उबग  
 नये चित्तीं ॥ विदेहस्थिती जाहला ॥ ३४ ॥ मग बाजारीं सत्वर जाऊन ॥ तेलियाचें पाहिलें  
 दुकान ॥ नळे पैसे त्याच्या स्वाधीन ॥ करित संपूर्ण तेधवां ॥ ३५ ॥ तेली पुसे तुकयाप्रती ॥ को-  
 णते पात्रीं घालूं किती ॥ तुकाह्मणे हें नकळे मजप्रती ॥ कळेल युक्ती ते करीं ॥ ३६ ॥ ऐसें तयासी  
 वचन बोलत ॥ तों आणीक व्यवसाई हाक मारित ॥ तुकया पालें देऊं लाग त्वरित ॥ उशीर  
 बहुत जाहला ॥ ३७ ॥ परम हरिखें ते अवसरीं ॥ त्यांचीं ओझीं वाहातसे शिरीं ॥ हातीं खडे  
 झाडितसे सत्वरीं ॥ पालें बाजारीं देऊं लागे ॥ ३८ ॥ जो जें जैसें काम सांगत ॥ तितुकें करी वै-  
 ष्णवभक्त ॥ चारापाणी आणूनि देत ॥ पाठाळें बांधित निजांगें ॥ ३९ ॥ भूतमात्रीं पाहूनि देवा ॥  
 अश्वांचीही करी सेवा ॥ तुका आवडे सर्वत्र जीवा ॥ कोणासी न व्हावा हें नाहीं ॥ ४० ॥ रा-  
 त्रसमय होतांचि जाण ॥ देउळांत जाऊन करी कीर्तन ॥ भाविक सप्रेमें करित श्रवण ॥ अनुताप  
 मना होय त्यांच्या ॥ ४१ ॥ प्रातःकाळ होतांचि देखा ॥ तों व्यवसाई मारित्ती हाका ॥ तयांचा  
 शब्द ऐकोनि निका ॥ येतसे तुका धांवोनी ॥ ४२ ॥ सप्रेमें नामस्मरण करित ॥ ऐकं जातसे गां-  
 वांत ॥ ह्मणे हरिस्मरणावीण सत्य ॥ संसार व्यर्थ दवडूं नका ॥ ४३ ॥ ओझीं बांधोनि सत्वरग-  
 ती ॥ उचलूं लागे सकळांप्रती ॥ काम सांगतां नाना रीती ॥ उबग चित्तीं मानीना ॥ ४४ ॥ मग  
 तेलियापासीं जातां सत्वर ॥ तो ह्मणे स्नेह घातलें बरोबर ॥ अवश्य ह्मणे वैष्णववीर ॥ वेऊनि



तु०च०

॥ ६ ॥

सत्वर चालिला ॥ ४५ ॥ मार्गींचे लोक जपत बैसती ॥ आपुलाली पात्रें ओळखूनि नेती ॥ परी  
कौतुक करितसे रुक्मिणीपती ॥ तें सादर श्रोतीं परिसावें ॥ ४६ ॥ नळ्यांत तेल घातलें समान ॥  
हे तुका सर्वथा वांटुं नेणें ॥ परी जितुकें ज्याचें द्रव्य जाण ॥ त्याच्या धारणें त्यासि दिसे ॥ ४७ ॥  
जैसे अनंत प्राणी येथें मरती ॥ त्या देहांची एकवट होय माती ॥ परी पुढिले जन्मीं नाना रीती ॥  
संचितें निवडिती वेगळालीं ॥ ४८ ॥ त्या पृथ्वीऐसीच समता पाहीं ॥ बाणली तुकयाचे ठायीं ॥  
अधिक उणें न दिसेचि कांहीं ॥ परी शेषशायी निवडित ॥ ४९ ॥ संतांचा तो समानभाव ॥ सारखा  
तयांसी रंक राव ॥ परी प्रारब्ध नेमूनि देवाधिदेव ॥ दरिद्रवैभव भोगवी ॥ ५० ॥ आतां असो वै-  
ष्णवभक्त ॥ प्रवेशतां देहूगांवांत ॥ मग राउळासी जाऊनि त्वरित ॥ घाली दंडवत सद्भावें ॥ ५१ ॥  
सांवळा श्रीरंग पाहून नयनीं ॥ परमानंद वाटे मनीं ॥ जैसी तान्हयासी भेटतां जननी ॥ उल्हा-  
स मनीं तियेच्या ॥ ५२ ॥ मग लोक येऊनि सत्वरगती ॥ आपुलाले नळे ओळखोनि नेती ॥  
तें आवलीनें देखोनि निश्चिती ॥ अपशब्द बोलती काय तेव्हां ॥ ५३ ॥ ह्मणे हे मेले लोक दुर्म-  
ती ॥ वेडा झालासे माझा पती ॥ त्या पिशाच्या हातीं कोलित देती ॥ काम सांगती आपुलें ॥  
॥ ५४ ॥ एका वृषभाचे ओझें निश्चिती ॥ मनुष्याहातीं हे आणविती ॥ मरोनी गेलिया माझा  
पती ॥ संतोष पावती मग तेव्हां ॥ ५५ ॥ आवली भांडतां ऐशा रीती ॥ कोणी तिजला उत्तर  
देती ॥ लोकांचें न ऐकता तुझा पती ॥ तरी ते सांगती कासया ॥ ५६ ॥ ज्याचा कां सद्गुण विशेष ॥  
तेणेंचि बंधन होतसे त्यास ॥ वनगाईचें पुच्छ शुभ्र दिसे ॥ यास्तव तयासी तोडिती ॥ ५७ ॥  
रांवा शिकविलिया नायके मात ॥ तरी पिंजऱ्यांत बंधन कासया होत ॥ ज्याचा सद्गुण त्यास

अ०

८

॥ ६ ॥

६५



बाधित ॥ समज चित्तांत आपुल्या ॥ ५८ ॥ दर्वेशानें सागता साचार ॥ सलाम लोकांस करी वा-  
 नर ॥ यास्तव बंधन पावूनि थोर ॥ घरोघरीं हिंडविती ॥ ५९ ॥ ह्मणोनि ऐकें जिजाबाई ॥ तुझा  
 भ्रतार झाला विदेही ॥ सांगितलें ऐके लवलाहीं ॥ तरी लोकांसी बोल काय आतां ॥ १६० ॥  
 याच्या हातें पुरतें तेल साचार ॥ हा बहुतांसी आला चमत्कार ॥ ह्मणोन नळे देऊनि फार ॥  
 तेल वारंवार आणविती ॥ ६१ ॥ तुका विदेही दिसतो वेडा ॥ आणि आह्मांसी बोल कां एव-  
 ढा ॥ आपला असतां दाम कुडा ॥ मग पराव्यासी झगडा कासया ॥ ६२ ॥ ऐसी ऐकोनियां दृष्टां-  
 तमात ॥ आवली राहिली मग निवांत ॥ ह्मणे खोटें आहे माझें संचित ॥ झाली जनांत फजी-  
 ती ॥ ६३ ॥ तुक्याची तों ऐसी स्थिती ॥ स्त्रीजात मानी प्रकृती ॥ पुरुष ते पांडुरंग भासती ॥  
 करुणाभूती यास्तव ॥ ६४ ॥ प्रातःकाळीं उठोनि जाण ॥ ब्राह्मणाचे घरीं वाहे जीवन ॥ आंगण  
 ओसरी झाडून ॥ सडासंमार्जन घालितसे ॥ ६५ ॥ हिंसक पक्षी धरिती फार ॥ तुक्याचे दृष्टीस  
 पडेल जर ॥ तयासी बोलून नम्र उत्तर ॥ नानाप्रकारें सोडवी ॥ ६६ ॥ साधुसंतांचा विक्रीत दास ॥  
 पायवणी प्रीतीनें घेतअसे ॥ त्यांच्या उच्छिष्टापुढें दिसे ॥ ब्रह्मरस उणाचि ॥ ६७ ॥ श्रीभाग-  
 वतामाजी जाण ॥ बोलिलीं भक्तांचीं लक्षणें ॥ तुक्याचे अंगीं तितुकीं चिन्हें ॥ एकहि उणें अ-  
 सेना ॥ ६८ ॥ आवली तों अविद्या साचार ॥ तुका तिजपासून झाला दूर ॥ ह्मणवोनि भांडे दिव-  
 सरात्र ॥ कठिणोत्तरें बोलोनियां ॥ ६९ ॥ एके दिवसीं जिजाबाई निश्चित ॥ तुक्याप्रति काय  
 बोलत ॥ आजि तुझ्या वडिलांची पुण्यतीथ ॥ साहित किंचित असेना ॥ १७० ॥ ऐकोनि ह्मणे



तु०च०

॥ ७ ॥

वैष्णव वीर ॥ मी रानांत जाऊनि सत्वर ॥ भाजी आणोनि देतो फार ॥ ते शिजवोनि पितर  
जेववीं ॥ ७१ ॥ ऐसें ह्मणवोनि प्रेमळ तुका ॥ विठ्ठलनामें मारितसे हाका ॥ मग रानांत जाऊ-  
नियां देखा ॥ वैकुंठनायका आठवी ॥ ७२ ॥ ध्यानांत आणोनि पांडुरंगमूर्ती ॥ लाविलीं दोनीं  
नेत्रपातीं ॥ सप्रेमभरित होऊनि चित्तीं ॥ करुणा एकांतीं भाकीतसे ॥ ७३ ॥ ह्मणे जयजयार्जी  
रुक्मिणीविरा ॥ भक्तवत्सला कृपासागरा ॥ पतितपावना दीनोद्वारा ॥ करुणाकरा श्रीविठ्ठला ॥  
॥ ७४ ॥ काया वाचा मनें निश्चित ॥ मी तुझा जाहलों शरणांगत ॥ तूंचि माझा जिवलग आत्मा ॥  
नाना घात चुकविशी ॥ ७५ ॥ संसाराची भरोवरी ॥ मार्गे केली बहुतांपरी ॥ तों अधिक दुःखचि  
ये परी ॥ नाना प्रकारीं देखिली ॥ ७६ ॥ नाशिवंताची सांडोनि आस्था ॥ तुज शरण मी रुक्मि-  
णीकांता ॥ सर्वभार तुझिया माथा ॥ करिसील आतां तें करीं ॥ ७७ ॥ ऐसें ह्मणोनि ते वेळे ॥ पुढें  
चालिला भक्त प्रेमळ ॥ तों गहूं पिकला असे प्रबळ ॥ मजूर सकळ संवंगिती ॥ ७८ ॥ ते तुकया-  
सी विनोदें ह्मणती पाहीं ॥ गहूं उपडी कां लवलाहीं ॥ ऐसें ऐकोनि ते समयीं ॥ अवश्य विदेही  
ह्मणतसे ॥ ७९ ॥ मजुरांच्या बरोवरी ॥ आपण पांथ धरिली दूसरी ॥ सप्रेम नामाचिया गजरीं ॥  
तुकया करी संवंगणी ॥ ८० ॥ वरकड काम करिती कुचर ॥ परी त्यांजपुढें जात वैष्णववीर ॥  
तुकयाचें शुद्ध अंतर ॥ आंग अणुमात्र न राखी ॥ ८१ ॥ परी भाजी आणावयासी आलों वनीं ॥  
घरीं वाटपाहील राणी ॥ हा आठव तुकयालागोनी ॥ सर्वथा मनीं न होय ॥ ८२ ॥ नामरूपीं  
जडलें चित्त ॥ ह्मणोनि झाली विदेही स्थित ॥ प्रेमाचें भोजन नित्य करित ॥ धष्ट पुष्ट दिसतसे ॥

अ०

८

॥ ७ ॥

६६



॥८३॥ असो इकडे ते अवसरीं ॥ कांता शिव्या देतसे घरीं ॥ ह्मणे मेला चोरटा खानोरी ॥ गे-  
 ला बाहेरी उठोनियां ॥८४॥ मी कोणाची बाईल होऊन ॥ घरीं पुरवूं वस्त्र अन्न ॥ घरीं पितर  
 सांगितले जाण ॥ आपण तों वन हिंडतसे ॥८५॥ लोकांचे कष्ट करावयासी ॥ बहुत बळ येतसे  
 त्यासी ॥ परी ऋणानुबंध नाहीं मजसीं ॥ आतां संसारासी काय करूं ॥८६॥ ऐसी तुकयाची  
 कांता ॥ आपुले घरीं करीतसे चिंता ॥ करुणा आली पंढरीनाथा ॥ ह्मणे साहित्य आतां करावें ॥  
 ॥८७॥ निजभक्तांचे पडतां उणें ॥ तरितें आपुल्यासीं अश्लाघ्यवाणें ॥ दासांचे दास्यत्व लागे  
 करणें ॥ जे अनन्यभावे अनुसरले ॥८८॥ ऐसें ह्मणोनियां चित्तीं ॥ तुकयाचें रूप धरी श्रीपती ॥  
 सामग्रीची मोट मस्तकावरुती ॥ सदनाप्रती येतसे ॥८९॥ जें योगियांचें निजध्यान ॥ नीलग्री-  
 वाचें देवतार्चन ॥ तो निजभक्तांचें पडतां उणें ॥ नाठवी थोरपण सर्वथा ॥ १९० ॥ जोकां क्षीरसा-  
 गरविहारी ॥ लक्ष्मी ज्याचे चरण चुरी ॥ तो सामग्रीची मोट शिरावरी ॥ घेत श्रीहरी निजांगें ॥  
 ॥१९१॥ ब्रह्मादिक महर्षी थोर ॥ जयासी ध्याती दिवसरात्र ॥ तो भक्तकैवारी राजाविनेत्र ॥ थो-  
 रपण अणुमात्र धरीना ॥१९२॥ अष्टमासिद्धी सहित देख ॥ इंदिरा ज्याची आज्ञाधारक ॥ तो नि-  
 जांगें कष्ट करी अनेक ॥ वैकुंठनायक जगद्गुरू ॥१९३॥ मोट उतरून ते अवसरीं ॥ आवलीस  
 ह्मणतसे श्रीहरी ॥ सामग्री काढोनि घे सत्वर ॥ स्वयंपाक करी निजहस्तें ॥१९४॥ आह्मीं बाहे-  
 र जाऊनि सत्वर ॥ भांडीं मिळवून आणितों चार ॥ ऐसें ह्मणवृनि शार्ङ्गधर ॥ ऊठिले सत्वर ते ध-  
 वां ॥१९५॥ जिजाबाई बाहेर येत ॥ मोट सोडोनि जंव पाहात ॥ तों सर्व सामग्री आहे त्यांत ॥



तु०च०

॥ ८ ॥

नवल वाटत तिजलार्गी ॥ १६ ॥ कणीक दाळ घृत तांदुळ ॥ शर्करा शाका आणि गूळ ॥ जिरे सुं-  
ठ मिऱ्ये सकळ ॥ देखे तत्काळ दृष्टीने ॥ १७ ॥ साहित्य वेऊनि ते समयीं ॥ स्वयंपाकासी निवे  
जिजाबाई ॥ तों भांडीं मिळवून लवलाहीं ॥ शेषशाई पातले ॥ १८ ॥ मग गांवांत जाऊनि घरो-  
घर ॥ आमंत्रण देत शार्ङ्गधर ॥ आमुच्या घरीं आहेत पितर ॥ यावे सत्वर भोजना ॥ १९ ॥ ऐ-  
से बोलतां जगजीवन ॥ लोक आश्चर्य करिती जाण ॥ ह्मणती आज तुकयानें मन ॥ घातलें अ-  
से संसारीं ॥ २० ॥ एक ह्मणती शाश्वत काई ॥ घरीं साहित्य किंचित नाही ॥ तुका अविचारी  
विदेही ॥ गांव सर्वही सांगितला ॥ १ ॥ असो यापरी त्रिविध जन ॥ नानापरी बोलती वचन ॥  
ह्मणती लटक्याचें आमंत्रण ॥ जेविल्यावांचून साच नाही ॥ २ ॥ तों दिवस आला दोन प्रहर ॥  
पाकनिष्पत्ती झाली सत्वर ॥ देवें हिंडोनि घरोघर ॥ भोजनासी सर्वत्र पाचारिलें ॥ ३ ॥ इंद्रायणी  
तीरीं जाऊन ॥ सर्व आले करूनि स्नान ॥ देवें तयांसी देऊनि आसन ॥ निजांगें पूजन करीत-  
से ॥ ४ ॥ सर्व धर्म टाकोनि निश्चित ॥ जे भक्त अनन्य शरण येत ॥ त्यांचीं सत्कर्मे पूर्ण करित ॥  
रुक्मिणीकांत कृपाळू ॥ ५ ॥ पादपूजा बुका गंध तुळसी ॥ निजांगें करित हृषीकेशी ॥ जिजाई वा-  
ढी तयांसी ॥ उल्हास मानसीं धरूनियां ॥ ६ ॥ जे पदार्थ केले सर्वही ॥ ते ते पात्रीं वाढिले लव-  
लाहीं ॥ घृत वाढोन शेषशायी ॥ संकल्प पाहीं सोडित ॥ ७ ॥ साहित्य करितां लक्ष्मीवर ॥ तें  
अन्न लागे रुचिकर ॥ लोक जेविती पोटभर ॥ घ्यावया नीर ठाव नाही ॥ ८ ॥ लीलानाटकी  
जगदोद्धार ॥ प्रार्थना करीत वारंवार ॥ जें जया रुचे तें सत्वर ॥ अन्न ग्राह्य करावें ॥ ९ ॥

अ०

८

॥ ८ ॥

६६



करशुद्धि घेतांचि त्याणीं ॥ विडे दिधले त्रयोदशगुणीं ॥ लोक आश्चर्य करून मनीं ॥ आव-  
 लीलागुनी बोलती ॥ २१० ॥ ह्मणती जिजाबाई आजपासून ॥ संसारचिंता न करणें जाण ॥  
 तुक्यानै प्रपंचांत मन ॥ घातलें दिसोन येतसे ॥ ११ ॥ ऐसें ऐकूनि ते समयीं ॥ आवली  
 ह्मणे भरंवसा नाही ॥ लोक घरासीं गेले सर्वही ॥ संतोष जीवीं मानूनियां ॥ १२ ॥  
 आणीक अन्नार्थी याचक बहुत ॥ महार पोरें मागावयासी येत ॥ त्यांसी अन्न वाढिलीं  
 बहुत ॥ रुक्मिणीकांतें तेधवां ॥ १३ ॥ आवली ह्मणे चित्तांत ॥ अन्नासीं बरकत आली  
 बहुत ॥ मग भांडीं गोळा करूनि समस्त ॥ रुक्मिणीकांत काय ह्मणे ॥ १४ ॥ पात्रें आणिलीं  
 मागून ॥ तीं ज्यांचीं त्यांस देतों नेऊन ॥ मग निश्चितपणें करूं भोजन ॥ उतावेळ मन न  
 व्हावें ॥ २१५ ॥ इंद्रायणीच्या जळांत ॥ पात्रें प्रक्षाळूनि समस्त ॥ ज्यांचीं त्यांस नेऊन देत ॥  
 मग अदृश्य होत जगदात्मा ॥ १६ ॥ इकडे तुका वैष्णववीर ॥ निजांगें गहूं उपडिला फार ॥ शे-  
 तकरीयाणें कृतोपकार ॥ पेंढ्या चार दिधल्या ॥ १७ ॥ त्या घेऊनि मस्तकावरी ॥ परतोन मा-  
 घारां येतसे घरीं ॥ तों मोहळासी कुसळ लागतां वरी ॥ त्या माशासत्तरी उठल्या ॥ १८ ॥ शरीरीं  
 झोंबल्या समस्त ॥ परी तुका न उडवी कोणातें ॥ ह्मणे हा देह नाशिवंत ॥ परोपकारार्थ वेंचावा ॥  
 ॥ १९ ॥ कीं आजि वडिलांची पुण्यतिथ ॥ ते मक्षिकारूपें आले समस्त ॥ ह्मणोनियां वैष्णवभ-  
 क्त ॥ ब्रह्मार्पण सोडीत देहाचें ॥ २२० ॥ ऐसा देखोनि निश्चय अंतरीं ॥ तेथें गुप्तरूपें पातले श्री-  
 हरी ॥ माशा उडवूनि वरिच्यावरी ॥ सौख्य शरीरीं दीधलें ॥ २१ ॥ मग घरासी येऊन प्रेमळ-



तु०च०

॥ ९ ॥

भक्त ॥ कांतेप्रती काय बोलत ॥ यांचा सांजा भरडोनि त्वरित ॥ भोजन पितरांतें घालीं कां ॥  
॥ २२ ॥ आवली तुकयासी बोलताहे ॥ ह्मणे वेड लागलें काय ॥ तुह्मींच करविलें सकळ ठाय ॥  
मग स्वयंपाक लवलाहें दाखविला ॥ २३ ॥ सांगितलें आद्यंतवर्तमान ॥ ऐकोनि तुकया विस्मि-  
तमन ॥ अश्रुपातें भरले नयन ॥ ह्मणे जगजीवन कष्टविला ॥ २४ ॥ कंठ सद्गदित होऊन पा-  
हीं ॥ ह्मणे कृपावंत विठाबाई ॥ जरि तूं न येसील येसमयीं ॥ तरी मी न जेवीं सर्वथा ॥ २५ ॥  
तुकयाची करुणा ऐकोनि सत्वरि ॥ तत्काळ आले पीतांबरधारी ॥ दिव्य कुंडलें मकराकारी ॥  
शंखचक्रकरीं मंडित ॥ २६ ॥ ऐसें रूप देखोनि पाहे ॥ मग तुकयानें धरिले पाय ॥ जिजाई पात्रीं  
वाढोनि ठाय ॥ आणीत लवलाहें तेसमयीं ॥ २७ ॥ मग शब्दांच्या उपचारें निश्चिती ॥ तुक-  
यानें पूजिला रुक्मणीपती ॥ देव आणि भक्त निजप्रीती ॥ एके पंक्ती जेविले ॥ २८ ॥ भा-  
वाच्या उपचारें जाण ॥ तृप्त झाला रुक्मिणीरमण ॥ देव पावले अंतर्धान ॥ विस्मित मन जि-  
जाईचें ॥ २९ ॥ अहो भक्तलीलामृत ग्रंथ सुंदर ॥ हेंचि मानससरोवर ॥ नाना चरित्रें सा-  
चार ॥ ह्या कमळणी थोर विकासती ॥ ३० ॥ आर्तवंत श्रोते चतुर ॥ जे कां प्रेमामोद सेवणार ॥  
तेचि येथें जाणावे भ्रमर ॥ देती गुंजारव निजप्रीती ॥ ३१ ॥ पुढिले अध्यायीं रस अद्भुत ॥  
वदविता श्रीरुक्मिणीकांत ॥ महिपती त्याचा लडिवाळ आप्त ॥ बोल बोलत शिकविले ॥ ३२ ॥  
स्वस्ति श्रीभक्तलीलामृतग्रंथ ॥ श्रवणेंचि पुरती मनोरथ ॥ प्रेमळ परिसोत संत भक्त ॥ अष्ट-  
माऽध्याय गोडहा ॥ ओंव्या ॥ ३३ ॥ ॥ श्रीकृष्णार्पणमस्तु ॥ ॥ ॥

अ०

८

॥ ९ ॥

६८



# अध्याय ९ वा.









श्रीगणेशाय नमः ॥ ॥ श्रीकृष्णाय नमः ॥ अज्ञान बाळक लडिवाळ साचें ॥ बोबडे बोल बो-  
लतां वाचे ॥ मायबापासीं कौतुक त्याचें ॥ पुसती तेंच पडताळोनी ॥ १ ॥ श्रीमंताचे घरीं जाण ॥  
पक्वान्नांची कायसी बाण ॥ परि ते पालटासाठीं कंदन ॥ निजप्रीतीनें सेविती ॥ २ ॥ जेवीं क्षीराब्धि-  
पुढें साचार ॥ नैवेद्यासीं ठेविलें तक्र ॥ तैसीं माझीं आर्ष उत्तरें ॥ संतांसमोर दिसती पै ॥ ३ ॥ ना-  
तरी उजळोनी काडवाती ॥ अर्चनीं ओंवाळिजे गभस्ती ॥ कीं शितीळ व्हावया निशापती ॥  
विझणा हातीं पालवीजे ॥ ४ ॥ ना तरी कनकाद्रीसीं साचार ॥ केले बेगडेचे अलंकार ॥ तैसीं  
माझीं आर्ष उत्तरें ॥ संतां समोर दिसती पै ॥ ५ ॥ मागील अध्यायाचे शेवटील कथन ॥ तुकया-  
च्यारूपें जगजीवन ॥ सर्व साहित्य घरीं आणून ॥ पितर संपूर्ण जेवविले ॥ ६ ॥ मग घरासि-  
येतां वैष्णवभक्त ॥ कांतेनें सांगितला वृत्तांत ॥ ह्मणे आह्मानिमित्त रुक्मिणीकांत ॥ श्रमला बहुत  
निजांगें ॥ ७ ॥ मग प्रातःकाळ होतांचि जाण ॥ इंद्रायणीसीं केलें स्नान ॥ श्रीमूर्तीचें करूनि पू-  
जन ॥ सप्रेमें स्तवन करीतसे ॥ ८ ॥ ह्मणे कृपासागरा पंढरीनाथा ॥ तुवां मार्गे तारिलें शरणा-  
गता ॥ याती कुळ न विचारितां ॥ संकटीं अनंता रक्षिसी ॥ ९ ॥ नामयाचीं उपवासी मरतां पोरें ॥  
राजाई कष्टी होतसे थोर ॥ तूं केशवशेट होऊनि शार्ङ्गधर ॥ होन गोणीभर आणिले ॥ १० ॥  
चोखामेळा जातीचा महार ॥ त्याचीं निजांगें ओढिलीं ढोरें ॥ देखोनि त्याची प्रीती थोर ॥ त्या-  
च्या बरोबर जेविसी ॥ ११ ॥ ज्ञानदेवाचिये प्रीती ॥ तुवां निजांगें चालविली भिंती ॥ तुझे पवाडे  
रुक्मिणीपती ॥ वर्णिले संती बहुफार ॥ १२ ॥ दामाजीपंत भक्त उदार ॥ त्याणें लुटविलें धान्य



तु०च०

॥ १ ॥

अपार ॥ मग होऊन विठ्ठानाक महार ॥ रसद सत्वर भरली त्वां ॥ १३ ॥ मिराबाईसाठीं नि-  
श्चित ॥ तुवां विष घेतलें अनंतें ॥ तिची लज्जा रक्षोनि तेथें ॥ जर्गीं सत्कीर्तिं तें वाढविलें ॥ १४ ॥  
नरसीमेहता भक्त वैष्णव ॥ त्याची हुंडी भरिली देवें ॥ निजांगें होऊन सावळशाव ॥ अपूर्व  
लाघव दाखविलें ॥ १५ ॥ ऐसे तुझे भक्त श्रीपती ॥ वैष्णव गाती त्यांची कीर्ती ॥ माझी तों अल्प  
मूढमती ॥ सप्रेमचित्तीं इच्छितसें ॥ १६ ॥ ऐसी स्तुती ऐकोनि कानीं ॥ संतुष्ट झाले चक्रपाणी ॥  
ह्मणे तुका वदेल उचित वाणी ॥ तें उचित देऊनी गौरवूं ॥ १७ ॥ कायिक वाचिक मानसिक जा-  
ण ॥ तुकयासी तपें घडलीं तीन ॥ परोपकाराचें महापुण्य ॥ तेथें शक्ति संपूर्ण वेंचिली ॥ १८ ॥  
आणि आषाढी कार्तिकी निर्धारिं ॥ चालवीत पंढरीची वारी ॥ जैसी सामुरवासीण जात माहेरीं ॥  
उल्हास अंतरीं धरूनियां ॥ १९ ॥ अश्ववाहनीं न बैसेचि देखा ॥ अनवाणी पंढरीस जाय तु-  
का ॥ कीर्तनगजर ऐकोनि निका ॥ सप्रेमसुखा भोगीतसे ॥ २० ॥ संतसेवा परोपकार ॥ अन्ह-  
वाणी यात्रा केल्या फार ॥ हेंचि कायिक तप साचार ॥ वैष्णववीर करीतसे ॥ २१ ॥ आतां वाचिक  
तप केशरीती ॥ असत्य न बोले वचनोक्ती ॥ नामस्मरण अहोरातीं ॥ विसर चित्तीं पडेना ॥  
॥ २२ ॥ आतां मानसतपाचें लक्षण ॥ पांडुरंगचरणीं स्थिरावलें मन ॥ जैसें कां चातकपक्षी  
जीवन ॥ मेघावांचोनि न घेती ॥ २३ ॥ कीं तान्हें बाळक रडतां पाहे ॥ तें मातेवांचूनि समजेल  
काय ॥ तैसा तुकयाचा निश्चय ॥ पंढरीराय उपासिला ॥ २४ ॥ ऐकोनि आशंका वाटेल भाविकां ॥  
पांडुरंगावीण नेणेचि तुका ॥ तरी परोपकारीं कां भजतसे लोकां ॥ उत्तर ऐका येविषयीं ॥ २५ ॥

अ०

९

॥ १ ॥

६८



एक श्रीहरीच्या सत्तेने ॥ चराचर वर्ततसे जाण ॥ त्याचें मनोगत रक्षावया पूर्ण ॥ करितसे नमन  
 सर्वाभूती ॥ २६ ॥ जैसी सासुरवासिण पतिव्रता ॥ तिच्या चित्तीं आवडे भर्ता ॥ जाणोनि पती-  
 च्या मनोगता ॥ परिवारा समस्ता आर्जवी ॥ २७ ॥ सासू सासरा नणदा दीर ॥ हे बोलती नाना  
 दुरुत्तर ॥ तरी त्यांचे कष्ट करितसे फार ॥ जाणोनी अंतर पतीचें ॥ २८ ॥ तरी प्राणनाथावीण  
 साचार ॥ प्रीती नसेचि आणिकांवर ॥ तैसें तुक्याचें मन स्थिर ॥ पांडुरंगीं मुरे निजप्रतीति ॥ २९ ॥  
 एक न धरितां उपासना ॥ साधकें प्रयत्न केले नाना ॥ तरी साक्षात्कार नव्हेचि जाणा ॥ बहु-  
 तांचा पाहुणा उपवासी ॥ ३० ॥ तैसें तुक्याचें नव्हेचि मन ॥ कर्म उपासना आणि ज्ञान ॥ तीन्ही  
 कांडांत असे निपुण ॥ दाखवी वर्तून जनांसी ॥ ३१ ॥ कायिक तप तें कर्मकांड जाण ॥ वाचिक उ-  
 पासना वर्णावे गुण ॥ पांडुरंगावीण कांहींच नेणें ॥ पूर्ण आत्मज्ञान नव्हेचि कीं ॥ ३२ ॥ हे तीन्ही  
 तपाचे अलंकार जाण ॥ तुक्याच्या अंगीं बाणलें लेणें ॥ देव तुकासीं येईल जेणें ॥ तें सात्वि-  
 कपुण्य जोडलें ॥ ३३ ॥ ऐसें जाणोनि श्रीकृष्णमूर्ती ॥ विचार करित आपुले चित्तीं ॥ ह्मणे तुका  
 वढेल माझी कीर्ती ॥ ते कवित्वस्फूर्ती त्यासि द्यावी ॥ ३४ ॥ मग नामदेवाचा धरुनि हात ॥ दे-  
 हूसीं आले पंढरीनाथ ॥ तुका रात्री असतां निद्रित ॥ दृष्टांत दाखवित जगदात्मा ॥ ३५ ॥ निज-  
 करे थापटोनि पाठी ॥ सावध करितसे जगजेठी ॥ ह्मणे रे तुक्या वेगीं उठीं ॥ सांगतों गोष्टी ते  
 ऐक ॥ ३६ ॥ हा नामा माझा निजभक्त पूर्ण ॥ मार्गे संकल्प याणें केला जाण ॥ कीं शतकोटी ग्रंथ  
 प्राकृत करीन ॥ इतुका पण बोलिला ॥ ३७ ॥ मग मीं त्यासी दिधली स्फूर्ती ॥ कवित्व लिहिलें



पु० च०

॥ २ ॥

आपुल्या हातीं ॥ संख्या मोजितां झाले किती ॥ तेही तुजप्रती सांगतो ॥ ३८ ॥ चाळीस लक्ष च-  
वऱ्यांणव कोटी ॥ नवलक्ष लळित आलें शेवटीं ॥ बाकी प्रेमा राहिला पोटीं ॥ मग आला वैकुंठीं  
स्वइच्छें ॥ ३९ ॥ एकावन्न लक्ष पांच कोटी जाण ॥ शेष राहिलें याचें बोलणें ॥ तें तूं वदें प्रसाद-  
वचनें ॥ सप्रेमदान मी देतो ॥ ४० ॥ तुझेनियोगें करून साचा ॥ उद्धार होईल बहुतांचा ॥ आ-  
तां व्यर्थ वाउगी न वेंची वाचा ॥ प्रारंभ कवित्वाचा करी कां ॥ ४१ ॥ इतुका दृष्टांत दाखवोनि  
जाण ॥ देव पावले अंतर्धान ॥ जागृतीं येऊनि वैष्णवजन ॥ ह्मणे चमत्कार पूर्ण दाखविला ॥  
॥ ४२ ॥ देवभक्त देखिले स्वप्नीं ॥ तें ध्यान सर्व आठवे मनीं ॥ ह्मणे प्रेमाचें उचित चक्रपाणी ॥  
गेले देउनी मज आतां ॥ ४४ ॥ तुक्याचें अल्पसंतोषी मन ॥ पाठांतर इच्छित संतवचन ॥ मग  
आज्ञा केली जगजीवनें ॥ प्रसादादिक वचनें बोलावीं ॥ ४४ ॥ मग तुक्यासी आनंद चितीं ॥  
वाटला तेव्हां केशा रीती ॥ जैसा दिवटीचा प्रकाश इच्छितां राती ॥ तों तेथें गभस्ती उगवला ॥  
॥ ४५ ॥ कीं औषधवल्ली धुंडितां वनीं ॥ तों अमृतकुंड देखिलें नयनीं ॥ कां ध्रुवराज्य इच्छितां मनीं ॥  
तों अढळ पदीं नेऊनि बैसविला ॥ ४६ ॥ ना तरी उपमन्यु ब्राह्मण कुमर ॥ दुध मागतां वाटी-  
भर ॥ मग प्रसन्न होऊनि लक्ष्मीवर ॥ क्षीरसागरीं बैसविला ॥ ४७ ॥ तुक्यासीं उल्हास तैशाच  
रीती ॥ जिह्वाग्रीं बैसली सरस्वती ॥ कवित्वासी प्रारंभ केला प्रीतीं ॥ सप्रेममती आपुल्या ॥  
॥ ४८ ॥ बाळबोध अक्षरें लिहावीं पाहीं ॥ हा मार्गें अभ्यास नव्हता कांहीं ॥ कोऱ्या कागदांची  
करूनि वही ॥ स्वमती लिहि आपुल्या ॥ ४९ ॥ वेदशास्त्राचें निज मथित ॥ व्यासें काढिलें श्री-

अ०

९

॥ २ ॥

७०



भागवत ॥ त्यांतही दशम हरिलीलामृत ॥ गोकुळीं क्रीडत जगदात्मा ॥५०॥ ते बाळक्रीडा  
 तुकयानें आपले मती ॥ प्रथमारंभीं लिहिली ग्रंथी ॥ नऊशें ओव्या त्याच्या असती ॥ स्वानु-  
 भवें जाणती संत साक्षू ॥५१॥ कीर्तनामाजी साचार ॥ चरित्र नसलें पाठांतर ॥ त्याचा अभंग  
 वरच्यावर ॥ वैष्णववीर करितसे ॥५२॥ प्रसादिक कविता ऐकोनि कानीं ॥ श्रोते आश्चर्य करिती  
 मनीं ॥ कीर्तनीं रंग येतसे चौगुणी ॥ वरदवाणी ह्मणोनियां ॥५३॥ जैसा मेघ वर्षतां साचार ॥  
 अगणित उठती तृणांकुर ॥ कां सागरीं येती तरंग अपार ॥ संख्या न करवे तयांची ॥५४॥ तै-  
 शाचपरी तुकयाप्रती ॥ कीर्तनीं अनेकशब्द स्फूर्ती ॥ संशय न राहे कोणाप्रती ॥ खळ तेही होती  
 भाविक ॥५५॥ पांडुरंगाच्या देउळी नित्य ॥ दोनप्रहर कीर्तन होत ॥ जवळील गांवचे भाविक  
 भक्त ॥ श्रवणासी येती नित्यकाळी ॥५६॥ एकादशीस हरिजागर ॥ कीर्तन होय चारप्रहर ॥  
 कीर्ती प्रकटली दुरीच्यादूर ॥ प्रतिष्ठा थोर वाढली ॥५७॥ तों मंबाजीबावा ब्राह्मण पाहीं ॥ चिं-  
 चवडीं होता दिवस कांहीं ॥ मग तो महापुरुष होऊनि गोसावी ॥ देहूगांवीं राहिला ॥५८॥ मठ  
 बांधोनि तेठायीं ॥ कुटुंब आणिलें तेथें सर्वही ॥ शिष्यशाखा असती कांहीं ॥ योगक्षेम तेही  
 चालविती ॥५९॥ तुकयाची प्रतिष्ठा वाढतां तेथें ॥ त्याचे मनीं द्वेष उपजत ॥ ह्मणे एका मे-  
 णांत दोन सुच्या निश्चित ॥ सामावतील कैशापरी ॥६०॥ याणें आह्मां देखतां साचार ॥ वह्या  
 केल्या पाठांतर ॥ याची प्रतिष्ठा वाढली फार ॥ विप्र नमस्कार करिताती ॥६१॥ तुका तों शु-  
 द्ध जातीचा वाणी ॥ मी प्रतिष्ठित महंत ये ठिकाणीं ॥ याची कीर्ती प्रगटली जनीं ॥ मजला



तु०च०

॥ ३ ॥

कोणी न पुसती ॥ ६२ ॥ जैसी निरपेक्षाची सांगतां स्थिती ॥ आशाबद्ध ते मनीं जल्पती ॥ कां  
सहदेवमतासी हेळसिती ॥ ज्योतिषी जैसे निजद्वेषे ॥ ६३ ॥ केतु ह्मणे हा वासरमणी ॥ गांठ  
पडतां टाकीन वदनीं ॥ कीं संपूर्ण चंद्र देखोनि नयनीं ॥ राहू निजमनीं जल्पतसे ॥ ६४ ॥ तैशाच  
परी तुकयाचा ॥ मंबाजी द्वेष करीतसे साचा ॥ ह्मणे एकदां अपमान करूनि याचा ॥ सूड साचार  
घेईन मी ॥ ६५ ॥ इतका द्वेष वागवीत मनीं ॥ परी लौकिकार्थ बैसे कीर्तनीं ॥ तुकयासी तो शत्रु  
मित्र मनीं ॥ समान दोनी सारिखे ॥ ६६ ॥ देवालयामागे दक्षिणेस जाण ॥ झाडें लाविलीं अस-  
ती त्याणें ॥ त्याजपासीं सर्वदा मन ॥ कूडरक्षण सभोंवता ॥ ६७ ॥ तों आवली तुकयाची नि  
जकांता ॥ आपाजीगुळव्या तिचा पिता ॥ त्याणें लेंकीची धरून ममता ॥ ह्मैस तत्त्वता दी-  
धली पै ॥ ६८ ॥ ते पाण्यावर सोडितां निश्चित ॥ मंबाजीच्या बागांत शिरत ॥ कूड रेंटोनि  
गेली आंत ॥ झाडें बहुत भक्षिलीं ॥ ६९ ॥ हें दृष्टीसी देखोनि साचार ॥ चित्तीं विक्षेप वाटला  
थोर ॥ अपशब्द बोलोनी नानाप्रकार ॥ मग निवांत स्थिर राहिला ॥ ७० ॥ कांहीं दिवस लो-  
टतां यासी ॥ तों आली हरिदिनी एकादशी ॥ यात्रा आली देवदर्शनासीं ॥ अस्तमानासीं सूर्य  
जातां ॥ ७१ ॥ प्रदक्षिणेच्या वाटेवरी जाणा ॥ कांठ्या रोहिल्या मंबाजीनें ॥ त्या निजकरें उप-  
डिल्या तुकयानें ॥ मार्गाकारणें तेसमयीं ॥ ७२ ॥ हें वेषधारियानें देखोनि नयनीं ॥ क्रोधें पेटला  
जैसा वन्ही ॥ आधींच द्वेष होता मनीं ॥ त्यावरी पुरवणी ही झाली ॥ ७३ ॥ जैसा महासर्प ध-  
रिला डाव ॥ त्याच्या शेपटीवरी पडिला पाय ॥ तो धुधुःकार टाकित धांवे ॥ घ्यावया जीव त-

अ०

९

॥ ३ ॥

७९



याचा ॥७४॥ तैशापरी तो द्विजवर ॥ अपशब्द बोलत नानाप्रकार ॥ तुकयापासीं येऊन सत्वर ॥  
काठी निजकरें घेतली ॥७५॥ प्रेमळ तुकयाच्या आंगावरी ॥ निकरें मारीत ते अवसरी ॥ परी  
क्षमा शांति धरून अंतरीं ॥ प्रत्युत्तरीं न बोले ॥७६॥ निकरें मारितां सत्वर गती ॥ काठी पिंज  
होऊन जाती ॥ मग दुसरी उपटोनि घेतली हातीं ॥ परी दया चित्तीं उपजेना ॥७७॥ निकरें  
मारितां साचार ॥ दहा वीस काळ्या मोडल्या वर ॥ परी तेथोनि न ढळेचि वैष्णववीर ॥ सप्रेम  
गजरें नाम जपे ॥७८॥ तुकयाची क्षमा वर्णितां साचार ॥ तरी दुजा न दिसे पृथ्वीवर ॥ दुसरा  
दृष्टांत योजितां न सरे ॥ कुंठित अंतर कवीचें ॥७९॥ निर्दयासी नाहीं भूतदया ॥ मासखायिन्यासी  
केंची माया ॥ ब्राह्मणाची वर दिसतसे काया ॥ परी अनामिक तया ह्मणावें ॥८०॥ जैसा कुणबी  
विरवड झोडित ॥ तैसा मारिला वैष्णव भक्त ॥ त्याचे हात दुखतां निश्चित ॥ मग निवांत राहिला  
॥८१॥ दुर्जन मठासी गेला जेव्हां ॥ तुका देउळासी येत तेव्हां ॥ गाव्हाणें सांगे रुक्मिणीधवा ॥  
मार वरवादेवविला ॥८२॥ आणि शिष्यागाळ्यांसीं नाहीं मिती ॥ हें तुझेंचि कर्तृत्व लक्ष्मीपती ॥  
आतां नको दुर्जनाची संगती ॥ विक्षेप चित्तीं होय तेणें ॥८३॥ ऐशारीती अभंग देख ॥ नि-  
जमुखें तुका वदला एक ॥ कांटे मोडले जे सकळिक ॥ ते पाहती लोक दृष्टीसीं ॥८४॥ सत्य ह-  
दयीं ज्याच्या कळवळा ॥ दृष्टीसीं तुकयाची देखिली अवकळा ॥ आसुवें आलीं त्यांच्या डो-  
ळां ॥ ह्मणती भक्त प्रेमळा गांजिलें ॥८५॥ मग आवलीनें नाचकंड घेऊनि करीं ॥ कांटे उपडि-  
ले ते अवसरीं ॥ ह्मणे काळ्यानें पाठ घेतली पुरी ॥ केली संसारीं फजिती ॥८६॥ मग कृपादृष्टीं



तु०च०

॥ ४ ॥

पंढरीनार्थे ॥ तुकयाकडे पाहिलें त्वरित ॥ तों कांद्यांचीं क्षतें मिळालीं समस्त ॥ आराम वाटत  
शरीरासी ॥ ८७ ॥ एकादशीस हरिजागर ॥ यात्रा मिळाली असे फार ॥ कीर्तनीं बैसले लोक  
समग्र ॥ मग वैष्णववीर काय ह्मणे ॥ ८८ ॥ मंबाजीबावा महापुरुष ॥ अखंड येताती कीर्तना-  
स ॥ आजि कां उशीर लागला त्यांस ॥ मग बोलवावयासी पाठविलें ॥ ८९ ॥ त्याणें तुकयासीं  
धाडिलें उत्तर ॥ माझे अंगदुखतें फार ॥ ऐसें ऐकोनि वैष्णववीर ॥ जात सत्वर त्यापासीं ॥ ९० ॥  
साष्टांग दंडवत घालोनि जाण ॥ आंग रगडीत बैसे आपण ॥ ह्मणे निजांगें झोडितां कांटवण ॥  
आला शीण स्वामींसी ॥ ९१ ॥ म्या झाडासीं उपद्रव दिधला नसता ॥ तरी तुमचा विक्षेप  
कासया होता ॥ हा अपराध क्षमा करूनि तत्वता ॥ कीर्तनासीं आतां चलावें ॥ ९२ ॥ ऐसें ह्म-  
णूनि वैष्णववीर ॥ रगडित बैसे घटिका च्यार ॥ मंबाजीचें लज्जित अंतर ॥ मग कीर्तनासी स-  
त्वर चालिला ॥ ९३ ॥ जैसा समुद्रें झांकिला वडवानळ ॥ त्यातें वेष्टीत अवघेंचि जळ ॥ परी तो  
न विझेचि अळुमाळ ॥ शोषीन सकळ ह्मणतसे ॥ ९४ ॥ तैसाचि तुका शांतिसागर ॥ मंबाजी त-  
यासी वैश्वानर ॥ शीतळ दिसतो बाह्यात्कार ॥ परी द्वेषें झुरे निजअंतरीं ॥ ९५ ॥ संतीं चमत्कार  
दाखविले फार ॥ परी खळाचें शुद्ध नव्हेचि अंतर ॥ येविषयीं दृष्टांत साचार ॥ ऐका चतुर निज-  
कर्णी ॥ ९६ ॥ व्यावया पांडवांचा कैवार ॥ देवें चरित्र दाखविलें फार ॥ परी दुर्योधनाचें कपटी  
अंतर ॥ तें साचार पालटेना ॥ ९७ ॥ तैसा कुचर बैसला करीत श्रवण ॥ परी गुणदोषांवरी त्या-  
चें मन ॥ कीं बकाचें शुद्ध ध्यान ॥ कैचें पुण्य तेठायीं ॥ ९८ ॥ सर्प न खाय अन्नासी ॥ तरी

अ०

९

॥ ४ ॥

७२



त्यासीं काय घडली एकादशी ॥ जरी चित्तशुद्ध नसतां मानसीं ॥ तरी साधन तयासीं घडेना ॥  
 ॥ ९९ ॥ दगड बोलत नाहीं कोणा ॥ तरी तो काय योगी अबोलणा ॥ राखेंत गाढवें लोळती जा-  
 णा ॥ परी अनुताप मना न होय ॥ १०० ॥ उंदीर बिळांत बैसला परी ॥ तो सर्वदा आंत उकरी ॥  
 तैसा कुचर बैसला कीर्तनीं जरी ॥ परी द्रवेना अंतरीं सर्वथा ॥ १ ॥ परी तुकयाची समता जाण ॥  
 शत्रुमित्र तत्समान ॥ चित्तीं सर्वथा न धरीच कुडेपण ॥ सप्रेम कीर्तन करितसे ॥ २ ॥ नामरूपीं  
 जडलें चित्त ॥ ह्मणोनि झाला देहातीत ॥ कीर्तनामाजी बैसले श्रोते संत ॥ सप्रेमभरित ते झा-  
 ले ॥ ३ ॥ कृष्णा विष्णु हरि गोविंदा ॥ अच्युता माधवा आनंदकंदा ॥ परमपुरुषा सच्चिदानंदा ॥  
 सोडवी भवबंधापासुनी ॥ ४ ॥ अनाथरक्षका पांडुरंगा ॥ मदनताता रुक्मिणीरंगा ॥ कर्मकर्दम न  
 लिपे अंगा ॥ ऐसें श्रीरंगा करावें ॥ ५ ॥ काळचक्रामाजी निश्चिती ॥ जीव भ्रमतो निजकर्मगती ॥  
 येथोनि सोडवी सत्वरगती ॥ रुक्मिणीपती श्रीविठ्ठला ॥ ६ ॥ ऐसी करुणा भाकूनि फार ॥ कीर्त-  
 नी नाचे सप्रेमगजर ॥ टाळ विणें वाजती सुस्वर ॥ नादें अंबर कोंदलें ॥ ७ ॥ टाळया चुटक्यां-  
 ची घाई ॥ निद्रा आळस कोणास नाहीं ॥ कीर्तनीं श्रोते झाले विदेही ॥ हेचि नवाई अगाध ॥  
 ॥ ८ ॥ संतचरित्रें रसाळ पूर्ण ॥ हेंचि लाविलें अनुसंधान ॥ श्रवण करिती भाविकजन ॥ वेधलें  
 मन तयांचें ॥ ९ ॥ असो तुका कीर्तन करित ॥ कांता निद्रिस्थ मंदिरांत ॥ तों दोघे तस्कर येऊ-  
 नी तेथ ॥ काय करिती ते ऐका ॥ ११० ॥ दुभती ह्रौस बांधिली घरीं ॥ ती सोडूनि नेली ते अव-  
 सरीं ॥ पुढें एक मोहरकी धरी ॥ मागून सत्वर एक हांकी ॥ ११ ॥ गांवापासूनि पश्चिमेस ॥ बोड-



तु०च०

॥ ५ ॥

क्याची वाडी पावकोश ॥ तेथवरी जातां तस्करांस ॥ हें देवास श्रुत झालें ॥ १२ ॥ ह्मणे तुका तों  
रत झाला असे कीर्तनीं ॥ आवली निद्रित झाली सदनीं ॥ ह्मैस नेली तस्करांनीं ॥ ते सोडवूनी  
आणावी ॥ १३ ॥ आह्मीं न जातां ये अवसरीं ॥ तुकयासी गांजील नाना परी ॥ ऐसें ह्मणवूनि भ-  
क्तकैवारी ॥ कौतुक काय करित तेव्हां ॥ १४ ॥ महाविक्राळ पुरुष श्रीपती ॥ रूप नटला सहजस्थि-  
ती ॥ थोर टोणपा घेतला हातीं ॥ तस्करांप्रती मारावया ॥ १५ ॥ चोर पुढें जाती सत्वर ॥ तों वि-  
क्राळ पुरुष वाटेवर ॥ हातीं मुसळ घेतलें थोर ॥ मस्तकावरी हाणावया ॥ १६ ॥ एकमेकांसी बोल-  
ती उत्तर ॥ हा कोण पुरुष वाटेवर ॥ नेणों महद्भूत दिसे थोर ॥ कैसा विचार करावा ॥ १७ ॥ गाऊ-  
ल लागलें होतें हातीं ॥ परी हें नाहीं आपुले संचितीं ॥ प्रारब्धाची विचित्र गती ॥ नेणों संचितीं  
काय आहे ॥ १८ ॥ ऐसें ह्मणवूनि ते तस्कर ॥ दुसऱ्या पंथें चालिले सत्वर ॥ तों तिकडेही टोणपा  
घेऊनि थोर ॥ शार्ङ्गधर उभा असे ॥ १९ ॥ परम भय वाटलें चितीं ॥ ह्मणती आतां कैसी करावी  
गती ॥ अष्टदिशा विलोकून पाहाती ॥ तों दिसे श्रीपती चहूंकडे ॥ २० ॥ ह्मणती काळपुरुष हा  
घटिंगण ॥ आडवा येतो आह्मांकारणें ॥ ब्रह्मराक्षस कीं पिशाच जाण ॥ घ्यावया प्राण पातला ॥  
॥ २१ ॥ पहांट झाली उगवेल दिन ॥ मग भलताचि धरील आह्माकारणें ॥ आतां उपाय करा-  
वा कवण ॥ उद्दिग्ध मन यासाठीं ॥ २२ ॥ मग एकमेकांसीं विचार करित ॥ तुका विठोबाचा ह्मण  
वितो भक्त ॥ त्याची ह्मैस नेतों निश्चित ॥ यास्तव भूत पुढें आलें ॥ २३ ॥ नेणों देवाची माव अ-  
घटित ॥ आपणासीं अपराध घडला सत्य ॥ आतां ह्मैस बांधावी जेथील तेथ ॥ तरीच आघात

अ०

९

॥ ५ ॥

६३



चुकेल हा ॥ २४ ॥ ऐसें ह्मणवूनि ते तस्कर ॥ गांवाकडे धरिली मोहर ॥ मागूनि येतसे रुक्मिणी-  
 वर ॥ टोणपा निजकरें घेऊनियां ॥ २५ ॥ तस्करां भय वाटे चित्ता ॥ ह्मणती मागूनि हाणील का-  
 य अवचिता ॥ ऐशा रीती धाकें घालितां ॥ गांवांत तत्वतां प्रवेशले ॥ २६ ॥ मग जाऊनि तुक-  
 याच्या वाडियांत ॥ ह्मैस बांधली जेथिंच्या तेथ ॥ लगबगां गांवाबाहेर जात ॥ तों तेथें जगन्नाथ  
 उभा असे ॥ २७ ॥ विक्राळरूप भयानक ॥ हातीं मुसळ घेतलें देख ॥ तस्करां मार्ग धरिला  
 आणिक ॥ तों वैकुंठनायक उभा तेथें ॥ २८ ॥ गांवांत खिंडी ठायीं ठायीं ॥ निघों पाहती ल-  
 वलाहीं ॥ तों काळपुरुष सर्वांठायीं ॥ एकही नाही स्थळ रितें ॥ २९ ॥ तस्करांसी भय वाटलें फारा ॥  
 ह्मणती तुका करितो कीर्तनगजर ॥ तेथें जाऊनियां सत्वर ॥ त्यासीं हा विचार सांगावा ॥ ३० ॥  
 ऐसें ह्मणोनि ते अवसरीं ॥ कीर्तनामाजी आले सत्वरी ॥ लज्जा भय न धरूनि अंतरीं ॥ मधु-  
 रोत्तरीं बोलती ॥ ३१ ॥ हात जोडूनि ते चोर ॥ उभे राहाती तुकयासमोर ॥ ह्मणती आह्मी दोघे  
 तस्कर ॥ अपराध थोर आचरलों ॥ ३२ ॥ तुमची ह्मैस सोडोनि देख ॥ नेत होतो तात्काळिक ॥  
 तों वाटेस काळपुरुष एक ॥ आडवा सम्यक देखिला ॥ ३३ ॥ टोणपा घेतलासे निजकरीं ॥ जि-  
 कडे जातों तिकडे येतसे समोरी ॥ तेव्हां ह्मैस आणोनी सत्वरी ॥ तुमचे घरीं बांधिली ॥ ३४ ॥  
 मग सत्वर पळोनि जातां पाहे ॥ तों गांवद्वारीं बैसलाच आहे ॥ जिकडे जातों तिकडेचि होय ॥  
 यासीं उपाय कोणता ॥ ३५ ॥ तूं विष्णुभक्त अद्वेष्टा पूर्ण ॥ शत्रुमित्र तत्समान ॥ आतां आमची  
 सुटका होईल जेणें ॥ तो उपाय करणें समर्था ॥ ३६ ॥ ऐसी तस्करांची वाणी ॥ सकळ लोक ऐ-



तु०च०

॥ ६ ॥

कती श्रवणीं ॥ ते विस्मित झाले आपुले मनीं ॥ चरित्र ऐकोनि अद्भुत ॥ ३७ ॥ तुकयासी आश्चर्य  
वाटलें चित्तीं ॥ मग ध्यानांत आणी पांडुरंगमूर्ती ॥ तों कीर्तनांत नाहीं रुक्मिणीपती ॥ ह्मणे  
यथार्थ सांगती तस्कर ॥ ३८ ॥ नेत्र झांकोनियां तेव्हां ॥ पांडुरंगाचा मांडला धांवा ॥ ह्मणे पंढ-  
रीनाथा देवाधिदेवा ॥ गेलासी केव्हां येथोनी ॥ ३९ ॥ आह्मीं करितों हरिजागरण ॥ तूं तरी  
फिरतोसी रानोरान ॥ ढोरें राखावयाची सवय जाण ॥ पहिल्यापासोन लागली ॥ ४० ॥ आह्मीं  
सद्भावें वर्णितों गुण ॥ येथें न रंजेचि तुझें मन ॥ आणि वेडें वांकडें रूप धरून ॥ देसी दर्शन  
तस्करांसी ॥ ४१ ॥ आतां प्रभातसमय झाला पाहीं ॥ आरतीचे समयीं तरी येई ॥ कृपासागरा  
शेषशायी ॥ उचित नाहीं हें तुज ॥ ४२ ॥ आमच्या नावडती सप्रेमगोष्टी ॥ पळोनि गेलासी उ-  
ठाउठी ॥ हातीं घेऊनि थोर काठी ॥ धांवसी पाठी चोरांच्या ॥ ४३ ॥ तूं सखा नसतां प्रेमळाचा ॥  
कीर्तनीं रंग न भरे साचा ॥ ऐकोनि धांवा तुकयाचा ॥ आला देवांचा देव हरी ॥ ४४ ॥ तुका  
नाचतसे कीर्तनांत ॥ तों मागून आले पंढरीनाथ ॥ हातीं टोणपा घेतला निश्चित ॥ लोक पा-  
हात सभोंवतें ॥ ४५ ॥ तस्करांसीं विक्राळ दिसे मोठा ॥ इतरलोकां साधारण गाठा ॥ तुका  
तस्करांसीं ह्मणे उठा ॥ आपुल्या वाटा क्रमावें ॥ ४६ ॥ ह्मण लागेल तुझाकारणें ॥ तरी आतांचि  
सत्वर न्यावी सोडून ॥ तस्कर ह्मणती वांचला प्राण ॥ हेंचि तुझें देणें आह्मांसी ॥ ४७ ॥ ऐसें  
ह्मणूनियां ते चोर ॥ पळोनि गेले वरिच्यावर ॥ अद्भुत चरित्र देखोनि थोर ॥ करिती गजर नाम-  
घोषें ॥ ४८ ॥ चरित्र देखिलें ऐकिलें कानीं ॥ मंबाजी विस्मित झाला मनीं ॥ ह्मणे याची प्रतिष्ठा

अ०

९

॥ ६ ॥

७४



वाढेल जनीं ॥ ऐसी करणी दिसताहे ॥ ४९ ॥ ऐसैं ह्यणोनियां मानसीं ॥ आपुल्याजागीं उगाच  
मुसमुसी ॥ विष्णुभक्ताची महिमा कैसी ॥ द्वेषबुद्धीसी कळेना ॥ १५० ॥ असो या अभक्ताची  
कथा ॥ वारंवार येतसे दृष्टांता ॥ तेणें वाग्देवी श्रमतसे वृथा ॥ उबग श्रोतां न मानिजे ॥ ५१ ॥  
अभक्त निर्माण होतसे क्षिती ॥ यास्तव भक्तांची वाढली कीर्ती ॥ जरी खोटीं नाणीं निर्मिलीं  
नसतीं ॥ तरी खरें ह्यणती मग कोणा ॥ ५२ ॥ जरी निर्मिली नसती यमपुरी ॥ तरी स्वर्गाची  
आशा कोण धरी ॥ हिंडणें नसतें चवऱ्यांसीं फेरीं ॥ तरी मोक्षाची धरी कोण आस्था ॥ ५३ ॥  
साचपणेंचि देहासी मरण नसतें ॥ तरी मग अमृतासी कोण पुसतें ॥ तेंवी अभक्तांच्या योगें  
निश्चित ॥ भक्त प्रख्यात झाले कीं ॥ ५४ ॥ महाअंधकार नसतां रात्रीं ॥ तरी कैसी झळकती दी-  
पकज्योती ॥ रावणाच्या योगें निश्चिती ॥ श्रीराम सत्कीर्ती पावला ॥ ५५ ॥ असोत ही भाषणें  
बहुवस ॥ तस्करांनीं नेली नसती हौस ॥ मग कैसा दाखविता जगन्निवास ॥ चरित्र विशेष  
संतांचें ॥ ५६ ॥ मग वैष्णव तुका ते अवसरीं ॥ चरित्र गातसे नाना परी ॥ ह्यणे भक्तासीं पा-  
वला श्रीहरी ॥ कैशापरी तें ऐका ॥ ५७ ॥ विष्णूची कीर्ती नायके कानी ॥ ह्यणोनि हिरण्यक-  
शिपू जल्पतसे मनीं ॥ प्रन्हादाचा धांवा ऐकोनीं ॥ खांबांत चक्रपाणी प्रगटला ॥ ५८ ॥ अपाय  
करितां निजभक्तास ॥ अधिकचि वाढे कीर्तिघोष ॥ दुर्योधनें गांजितां द्रौपदीस ॥ तों चरित्र  
विशेष वाढलें ॥ ५९ ॥ निजभक्तांचें न साहे उणें ॥ यास्तव धांवला श्रीकृष्ण ॥ अनंतवस्त्रें  
नेसविलीं जाण ॥ मग सकळ दुर्जन लाजले ॥ १६० ॥ पवित्र साधूंचा प्रतिपाळ ॥ स्वधर्म-



तु०च०

॥ ७ ॥

स्थापावे निजांगें सकळ ॥ ह्मणोनि न पाहतां काळवेळ ॥ अवतरे घननीळ निजांगें  
॥ ६१ ॥ मजला भासे ऐशा रीती ॥ कलियुगाची तों अद्भुतरुखाती ॥ भक्तांसाठीं नाना-  
विपत्ती ॥ रुक्मिणीपती सोसीतसे ॥ ६२ ॥ सांवता माळी भक्त प्रेमळ ॥ त्याजपासीं जाय  
घननीळ ॥ लपावयासी मागतां स्थळ ॥ उदर तत्काळ चिरीयेलें ॥ ६३ ॥ ज्याच्या रोमरंध्रीं  
सकळ सृष्टी ॥ तो निजभक्ताच्या सामावे पोटीं ॥ सांवत्यापासी गुजगोष्टी ॥ बोले जगजेठी  
प्रीतीनें ॥ ६४ ॥ तों नामा आला विलापत ॥ तों सांवत्यानें गिळिला रुक्मिणीकांत ॥ पी-  
तांबराची दशी दिसत ॥ मग वोढोनि काढित निजहस्तें ॥ ६५ ॥ उदरांतूनि निवे घननीळ ॥  
तरी तो सांवत्याच्या पोटींचा बाळ ॥ ऐसें तुक्यानें ते वेळ ॥ चरित्र प्रेमळ गायिलें ॥ ६६ ॥  
श्रोतयांस ह्मणे वैष्णव भक्त ॥ संसार अवघा अशाश्वत ॥ जो श्रीहरीभजनीं होईल रत ॥  
तरी कलिकाळ अंकित होय त्याचा ॥ ६७ ॥ ऐसा उपदेश होतां कीर्तनीं ॥ तों उदय पावला  
वासरमणी ॥ जयजयकारें टाळ्या पिटोनी ॥ विठ्ठलस्मरणी गर्जती ॥ ६८ ॥ मग उजळोनि  
मंगळारती ॥ ओंवाळिला श्रीरुक्मिणीपती ॥ पुढिले अध्यायीं रसोत्पत्ती ॥ तरी सादर श्रो-  
तीं परिसिजे ॥ १६९ ॥ अहो भक्तलीलामृतग्रंथसार ॥ वदविता श्रीरुक्मिणीविर ॥ महिपती  
निमित्तासीं आधार ॥ हें सर्वज्ञ चतुर जाणती ॥ ७० ॥ स्वस्ति श्रीभक्तलीलामृतग्रंथ ॥  
श्रवणेंचि पुरती मनोरथ ॥ प्रेमळ परिसोत भाविक भक्त ॥ नवमोध्याय रसाळहा ॥ १७१ ॥  
॥ श्रीकृष्णार्पणमस्तु ॥ ॥ श्रीरुक्मिणीरमणप्रसन्नास्तु ॥ ॥

अ०


९

॥ ७ ॥

७५



अध्याय १० वा.









श्रीगणेशाय नमः ॥ ॥ श्रीपूतनाप्राणहरणाय नमः ॥ जय जय करुणासिंधु जगजेठी ॥ तूं  
भक्तांसी पाहासी कृपादृष्टी ॥ तें त्यां संसाराची पाडोनि तुटी ॥ तोडिसी फांसाटी भवबंधा  
॥ १ ॥ सगुण कांता देतां तयातें ॥ तेथें भक्ताची बैसेल प्रीति ॥ यास्तव कर्कशेची संगत ॥  
देशी निश्चित त्यालागीं ॥ २ ॥ सत्पुत्र भक्तांसी देतां ॥ तरी संसारीं गुंतेल त्याची आस्था ॥  
ह्मणोनि बापलेकांत उभयतां ॥ बिघड अवचिता पाडिसी तूं ॥ ३ ॥ धनधान्य भक्तांसी  
देतां फार ॥ तरी सुखें करितील ते संसार ॥ मग माझ्या भजनीं पडेल विसर ॥ ह्मणोनि  
थोडेंच अन्नवस्त्र दे त्यांसी ॥ ४ ॥ तुझी करणी पंढरीराया ॥ बरी चित्तीं बिंबली माझिया ॥  
कृपादृष्टीनें पाहसी जया ॥ त्याची माया निवारिसी ॥ ५ ॥ दुर्जनासी घालोनि अनिवार  
भ्रांती ॥ भक्तांसी छळविसी तयांहातीं ॥ मग आपुलें चरित्र नाना रीती ॥ श्रीरुक्मिणी-  
पती दाविसी तूं ॥ ६ ॥ विष्णुसस्त्रनामांत जाण ॥ तुझें नाम ठेविलें द्वैपायनें ॥ कीं तूं भ-  
यकृद्रयनाशन ॥ तें सत्यच दिसोन मज आलें ॥ ७ ॥ एवं तूंचि अवघा सत्ताधारी ॥ हाल-  
विसी प्राचीनाची दोरी ॥ निमित्त ठेवून मजवरी ॥ जड मूढ वैखरी वदविसी ॥ ८ ॥ मा-  
गिले अध्यायीं चरित्र सुरस ॥ तस्कर घेऊन जातां ह्यैस ॥ ती सोडवूनि हृषिकेशें ॥ कौतुक  
जनासी दाखविलें ॥ ९ ॥ काल हरिदिनीं व्रत थोर ॥ चारी प्रहर झाला जागर ॥ मग ओंवाळूनि  
रुक्मिणीविर ॥ वैष्णववीर काय करी ॥ १० ॥ इंद्रायणीतीरा जाऊन ॥ केलें तुकयानें प्रातः-  
स्नान ॥ मग पांडुरंगाचें करितां अर्चन ॥ निजप्रीतीनें आपुल्या ॥ ११ ॥ आवलीस सकळ



तु०च०

॥ १ ॥

लोक सांगती ॥ तुझी ह्रैस तस्करें नेली रातीं ॥ मग विठोबानें दाखवूनि प्रचीती ॥ आण-  
विली मागुती माघारीं ॥ १२ ॥ ऐसा चमत्कार ऐकोनि तेथें ॥ विस्मित झाली अपुल्या चित्ते ॥  
तुकयासी बैसविलें भोजनातें ॥ अतिहर्षातें मानूनियां ॥ १३ ॥ शिजविली होती भात भाकरी ॥  
तयासीं भाजी वाढिली तिसरी ॥ मग दूध आणिलें वाटीभरी ॥ तेव्हां आश्चर्य करी विष्णु-  
दास ॥ १४ ॥ मग आवलीसीं तुका बोले उत्तर ॥ आपुलें शुद्ध करून अंतर ॥ दूध देशील  
तांब्याभर ॥ तरी देवासीं सत्वर पाजीन मी ॥ १५ ॥ मग पितळेचें पात्र उठोनि हातें ॥ दूध  
भरुनि दिधलें त्यातें ॥ देउळीं जाऊन प्रेमळभक्ते ॥ मूर्तींसी पाजिलें तेधवां ॥ १६ ॥ आतां  
पाषाणमूर्तीं दिसते लोकां ॥ तिसीं दूध नित्य पाजीतसे तुका ॥ जो वश नव्हेचि ब्रह्मादिकां ॥  
तो होतसे भाविकां स्वाधीन ॥ १७ ॥ ऐसे लोटतांचि दिवस फार ॥ आवलीस विकल्प पातला  
थोर ॥ ह्मणे नित्य दूध नेतो तांब्याभर ॥ कैसा विचार कळेना ॥ १८ ॥ घरीं पोरवंडा खाव-  
यासी साजणी ॥ कैसें होईल ताकपाणी ॥ संसार चालेल कैसेनी ॥ निघतें लोणी किंचित  
॥ १९ ॥ मग तान्ही कन्या भागीरथी ॥ देउळीं नित्य जात सांगाती ॥ जिजाई पुसे तयेसी  
एकांतीं ॥ गोंजारुनि प्रीती निजलोभें ॥ २० ॥ ह्मणे दूध मागूनि मजला ॥ देउळीं नेतो तुझा  
व्याला ॥ तें सत्यचि पीत असतो काळा ॥ ऐसें मजला सांगावें ॥ २१ ॥ ऐकोनि ह्मणे भा-  
गीरथी ॥ सत्यचि दूध पीतसे मूर्ती ॥ उरलें शेष तें वडील घेती ॥ मजही देती किंचित ॥ २२ ॥  
ऐकोनि लेंकुराची वाणी ॥ आश्चर्य करीत आपुले मनीं ॥ मग तुकयासी ह्मणे एकदिनीं ॥ दूध

अ०

१०

॥ १ ॥

७६



पाजोनि मी येत्यें ॥ २३ ॥ अवश्य ह्मणतां प्रेमळ भक्त ॥ आवली जातसे देउळांत ॥ संकटीं  
 पडिले पंढरीनाथ ॥ ह्मणती कैसी मात करावी ॥ २४ ॥ दूध प्यावें जरी ये समयीं ॥ तरी सप्रेम  
 इचा भावार्थ नाही ॥ आणि चमत्कार न दाखवितां कांहीं ॥ तुकयासी गृहीं गांजील हे ॥ २५ ॥  
 ऐसें ह्मणोनि रुक्मिणीकांत ॥ उगेचि राहिले मग निवांत ॥ आवलीचें भय वाटलें बहुत ॥  
 विरोध चालवीत ह्मणोनि ॥ २६ ॥ दूध प्यावें कीं न प्यावें येथ ॥ ऐसें कल्पीत पंढरीनाथ ॥  
 भक्तांसाठीं सगुण होत ॥ एहवीं गुणातीत जगदात्मा ॥ २७ ॥ जो क्षीराब्धिवासी देवाधिदे-  
 व ॥ त्याचाही दुग्धांत पडिला जीव ॥ तरी नायके आकळिला शिव ॥ नवल अपूर्व मज वा-  
 टे ॥ २८ ॥ आंधारें कोंडिला वासरमणी ॥ कीं चंद्र कांपतो हिवें करूनी ॥ काळासी भय  
 वाटलें मनीं ॥ येतो ऐकूनी बागूल ॥ २९ ॥ प्रभंजन कोंडिला पिंजऱ्यांत ॥ आकाश आड-  
 कलें घागरींत ॥ नक्षत्रतेजें आदित्य लोपत ॥ हें तों अघटित दिसतसे ॥ ३० ॥ अविनाश  
 निश्चळ परब्रह्ममूर्ती ॥ ज्यासी योगी हृदयीं ध्याती ॥ तो चिंताक्रांत जाहला चित्तीं ॥ सप्रेम  
 भक्तीचे निजबळें ॥ ३१ ॥ मग दूध घेऊनि तांब्याभर ॥ आवली देउळासी आली सत्व-  
 र ॥ चित्तीं नसेचि प्रेमादर ॥ शुद्ध अंतर मग कैचें ॥ ३२ ॥ दूध उष्ण होतें फार ॥ बैसोनि  
 निववावें क्षणभर ॥ हा आवलीस न कळेचि विचार ॥ दावेदार ह्मणे देवा ॥ ३३ ॥  
 ह्मणे वेडा करूनि घरघणी ॥ याणें लाविला आपुले भजनीं ॥ यास्तव विरोध चालवी मनीं ॥  
 मग चक्रपाणी करी काय ॥ ३४ ॥ उष्णतांब्या लाविला होटीं ॥ तेणेंचि पोळला जगजे-



तु०च०

॥ २ ॥

ठी ॥ मान वांकडी करितां दिठी ॥ आवली पोटीं विस्मित ॥ ३५ ॥ ह्मणे काळा पाषाण  
दिसतो नयनीं ॥ परी जीव आहे यालागुनी ॥ दूध पाजितो नित्य घरधणी ॥ असत्य  
करणी हे नोहे ॥ ३६ ॥ आवली न्याहाळोनि पाहे कोडे ॥ उगीच विलोकी देवाकडे ॥ तों  
होटासी आला असे फोड ॥ ह्मणे नवल रोकडे हें दिसे ॥ ३७ ॥ ऐसा चमत्कार देखोनि  
पाहीं ॥ घरा आली जिजाबाई ॥ तों तुक्याचे ध्यानीं शेषशायी ॥ येऊन काय सांगत-  
से ॥ ३८ ॥ तुवां आळस धरुनि चित्तीं ॥ दूध पाठविलें आवलीहातीं ॥ तिणें उष्णतांब्या  
लाविला होटीं ॥ विचार पोटीं न केला ॥ ३९ ॥ तुवां टाकिला संसार ॥ यास्तव मजसीं  
चालवी वैर ॥ नांव ठेविलें दावेदार ॥ माया अणुमात्र असेना ॥ ४० ॥ ऐसें सांगतां हृषी-  
केश ॥ तुका झाला कासाविस ॥ कांतेसी ह्मणे उष्ण कैसें ॥ दूध देवास पाजिलें ॥ ४१ ॥ मग  
आवली बोले प्रतिवचन ॥ तूं नित्य देउळीं गातोसी गाणें ॥ कीं द्वादशगावीं गिळिला अन्न ॥  
तुझ्या श्रीकृष्णें गोकुळीं ॥ ४२ ॥ आणि माझें दूध किंचीत उष्ण ॥ यास्तव वांकुडी केली मान ॥  
होटासी फोड आला तरतरोन ॥ पाहें जाऊन देउळीं ॥ ४३ ॥ जरी मागील सत्य असतील ली-  
ळा ॥ तरी दूध पितां कैसा पोळला ॥ ऐकोनि आवलीच्या बोला ॥ तुका झाला सद्गदित ॥ ४४ ॥  
मग धांवत धांवत ॥ देउळीं जाऊनि मूर्ती पाहत ॥ तों मान आंखडिली पंढरीनाथें ॥ फोड  
दिसत होटासी ॥ ४५ ॥ मग तुक्याचें सप्रेम मन ॥ अश्रुपातें भरले लोचन ॥ जैसें बालक पोळतां  
देखोन ॥ कासाविस मन होय मातेचें ॥ ४६ ॥ तैशाचपरी प्रेमळ तुक्या ॥ गहिंवरे कंठ दाटो-

अ०

१०

॥ २ ॥

७७



नियां॥ह्मणे तूं पोळलासी पंढरीराया ॥ अनाथसखया जगद्गुरू ॥४७॥ स्तुति स्तोत्रें गातां पाहीं ॥  
फोड तो जिरला ते समयीं ॥ परी मान वांकुडी राहिली कांहीं ॥ ते पाहती सर्वही अद्यापी  
॥४८॥ पुढें पाहावया चमत्कार ॥ साक्ष ठेवीत रुक्मिणीवर ॥ आपुल्या दासाची कीर्ति  
थोर ॥ करुणाकर वाढवीतसे ॥४९॥ एकदां चाकणाच्या रानांत ॥ तुक्या एकटा जातसे  
पथें ॥ तों अकस्मात डांस येऊन अगणित ॥ झोंबले बहुत शरीरासीं ॥५०॥ हें देखो-  
नियां वैष्णवभक्त ॥ त्याचें दुःख न मानी किंचित ॥ ह्मणे परोपकारीं देह लागत ॥ ह्मण-  
उन निवांत बैसला ॥५१॥ आपण शरीर रक्षावें जाण ॥ तरी इतुक्या जीवांचें दुखवेल  
मन ॥ अशाश्वत देह जाईल जाण ॥ अनुतापें पूर्ण वोळखिलें ॥५२॥ डांस डसतां नाना  
रीती ॥ शरीरासी बहुत यातना होती ॥ परीं तो दुःख न मानोनि चित्तीं ॥ भजन प्रीतीनें  
करितसे ॥५३॥ तों वाटसऱ्याचे रूपें निश्चिती ॥ सत्वर पातले रुक्मिणीपती ॥ सिंदीचा  
फड घेतला हातीं ॥ डांस झोंबती ह्मणोनियां ॥५४॥ आणिकही पांथस्थ आले कोणी ॥  
त्याणीं तुक्यासी देखिलें नयनीं ॥ परी आपुल्या जीवाच्या भयें करुनी ॥ नुडविती कोणी  
सर्वथा ॥५५॥ तान्हयाचा कळवळा पाहे ॥ मातेवांचोनि कोणासी न ये ॥ तैसी कृपाळू  
विठ्ठलमाय ॥ येतसे लवलाहें तुक्याजवळी ॥५६॥ डांस उडवूनि आपुल्या करीं ॥ निज-  
करें कुरवाळीत श्रीहरी ॥ तेणें करून सुख झालें शरीरीं ॥ मग तुका सत्वरीं चालिला ॥  
॥५७॥ अस्तमानासी जातां दिनकर ॥ तुका पावला देहुक्षेत्र ॥ मग राउळासी येऊनि



तु०च०

॥ ३ ॥

सत्वर ॥ रुक्मिणीवर पाहिला ॥५८॥ जैसी दंडकाठी पडे खालती ॥ उठावें हें नेणें चि-  
त्तीं ॥ दंडवत घातलें तया रीती ॥ सप्रेमगती करूनी ॥५९॥ रात्रिसमय होतांचि सत्वरि ॥  
कीर्तन मांडिलें ते अवसरीं ॥ जय पतितपावना श्रीहरी ॥ भवसागरीं तारावें ॥ ६० ॥  
खावयासी न मिळो अन्न ॥ पुढें न वाढो संतान ॥ परी तुझी कृपा इच्छितसें जाण ॥  
विचार आन नसे कीं ॥६१॥ शरीर विटंबो नाना रीती ॥ संसारीं होवोत कां विपत्ती ॥  
परी तुझी कृपा इच्छितों चित्तीं ॥ नलगे श्रीपती आन कांहीं ॥ ६२ ॥ जैसी माझी वाचा  
मजसीं ॥ नित्य स्वमुखें उपदेशी ॥ आणीक कोणी पुसती त्यांसी ॥ याचि मार्गासी ला-  
वीन ॥ ६३ ॥ ऐसें ह्मणोनि वैष्णवभक्त ॥ सप्रेमभावें भजन करित ॥ रामकृष्णादि नाम  
गात ॥ ऐकवित जनांसीं ॥६४॥ तीन प्रहर लोटतां रात्री ॥ मग उजळिली मंगळारती ॥  
ओंवाळूनि श्रीरुक्मिणीपती ॥ दंडवत प्रीतीं घातलें ॥ ६५ ॥ घरासी गेले श्रोते सज्जन ॥  
मग तुक्यानें घातलें आसन ॥ नामरूपीं लावूनि मन ॥ सप्रेमभजन करितसे ॥६६॥ ऐसें  
लोटतां कांहीं दिवस ॥ तों चरित्र वर्तलें अतिसुरस ॥ दोवे पुत्र असती तुकयास ॥ नामें  
तयांस कोणतीं ॥६७॥ वडील कुमर तो महादेव जाण ॥ विठोबा धाकुट्यास नामाभिधान ॥  
तंव ज्येष्ठपुत्राकारणें ॥ व्यथा दारुण जाहली ॥६८॥ मूत्रखडा लागला असे ॥ तेणें हो-  
तसे कासाविस ॥ आवली उपाय बहुवस ॥ करीतसे तेधवां ॥६९॥ जें जें औषध सांगती  
कोणी ॥ तें तें मिळवून आणीत नाना प्रयत्नीं ॥ पथ्य करवीत तयाकडोनी ॥ झुरे निशि-

अ०

१०

॥ ३ ॥



दिनीं पुत्रलोभे ॥७०॥ वैद्य वाणी केले फार ॥ परी गुण नयेचि अणुमात्र ॥ कुलदैवतांचे  
 अंगारे ॥ आणोनि साचार लावितसे ॥७१॥ पंचाक्षरी काढिती समंद ॥ त्यांच्या घरास  
 जातसे सदा ॥ ते ह्मणती झाली भूतबाधा ॥ आमच्या शब्दा सत्य मानीं ॥७२॥ गंडे  
 भालदोच्या आपुले हातीं ॥ मुलाच्या गळ्यांत आणोनि बांधिती ॥ सांडणी टाकिली नाना  
 रीती ॥ ममता चितीं अनिवार ॥७३॥ ऐसे उपाय केले फार ॥ परी गुण नयेचि अणु-  
 मात्र ॥ यास्तव आवली चिंतातुर ॥ ह्मणे कैसा विचार करूं आतां ॥७४॥ रोगें मुलास  
 व्यापिलें फार ॥ अन्न न खाय अणुमात्र ॥ यास्तव आवली मनीं चिंतातुर ॥ ह्मणे बरवा  
 विचार दिसेना ॥७५॥ भ्रतार जाहला देवपिसा ॥ लेंकरांची तों ऐसी दशा ॥ भरंवसा  
 नाहीं वांचेल ऐसा ॥ ह्मणोनि उसासा टाकितसे ॥७६॥ मुलासीं लघवी करितां देखा ॥  
 सर्वांगासीं उठती तिडका ॥ तेणें उदास होऊनि तुका ॥ एकांत सुखा जातसे ॥७७॥  
 आवली तळमळीतसे मनीं ॥ पाणिवठा सांगतसे गाऱ्हाणीं ॥ लेंकरूं पीडिलें व्यथेंकरुनी ॥  
 काय साजणीं करूं आतां ॥७८॥ देव देव्हारे केले बहुत ॥ औषधासी तों नाहीं गणित ॥  
 अंगारे वाहतां दिवसरात्र ॥ जीव बहुत निर्वुजला ॥७९॥ मुलाच्या मुखाची करून मोरी ॥  
 औषधें दिधलीं नानापरी ॥ परी दिवसें दिवस अधिकोत्तरीं ॥ व्यथा शरीरीं थोरावे ॥८०॥  
 भ्रतार आधींच देवपिसा ॥ त्याणें टाकिली संसारआशा ॥ माझिया जीवाचा होतो व-  
 ळसा ॥ विचार कैसा सुचेना ॥८१॥ ऐसें ऐकोनि शेजारणी ॥ घरीं पाहावयासी आल्या



तु०च०

॥ ४ ॥

कोणी ॥ मुलाची अवस्था देखोनी ॥ अशुभवाणी वदती त्या ॥ ८२ ॥ मुलासीं दृष्टीनें जंव  
पाहत ॥ तों हातपाय झालें काष्ठवत ॥ ह्मणती औषधें देऊनियां नित्य ॥ कासया व्यर्थ  
शिणसी तूं ॥ ८३ ॥ तुझ्या भ्रतारानें निश्चिती ॥ हृदयीं धरिला श्रीरुक्मिणीपती ॥ यास्तव  
विघ्नें नाना रीती ॥ अवचित उद्भवती संसारीं ॥ ८४ ॥ श्रीहरीचें भजन करितां ॥ प्रथमचि  
मेलीं पुत्रकांता ॥ हृदयीं धरितां पंढरीनाथा ॥ तेंहुनी आटता काळ आला ॥ ८५ ॥ ऐकोनि  
शेजारणीचें वचन ॥ हृदयीं धडकला क्रोधाग्र ॥ मर्कटासीं पाजिलें मदिरापान ॥ वृश्चिकें  
ताडण मग केलें ॥ ८६ ॥ मग ते छंद नाना रीती ॥ करितां नाकळे कोणाप्रती ॥ आवली-  
स झाली तैसीच रीती ॥ दांत खातसे करकरां ॥ ८७ ॥ आधींच देवद्रोह होता मनीं ॥  
वरी साह्य झाल्या शेजारिणी ॥ दुर्योधनासी जैसा शकुनी ॥ कुबुद्धि कानीं सांगतसे ॥ ८८ ॥  
हिरण्याक्षासीं साह्य देखा ॥ हिरण्यकशिपु पाठिराखा ॥ प्रीती लावून एकमेकां ॥ वैकुंठ-  
नायका निंदिती ॥ ८९ ॥ ना तरी विष्णुद्रोही दशानन ॥ तयासी साह्य कुंभकर्ण ॥ बुद्धिभ्रंश  
होऊनि रावणें जाण ॥ सीताहरण पै केलें ॥ ९० ॥ ना तरी ताटिका राक्षसिणी ॥ श्रीरामद्वेष  
वागवीत मनीं ॥ तिसरी शूर्पनखा भेटली वनीं ॥ दुर्बुद्धी कानीं सांगावया ॥ ९१ ॥ तैशा रीती  
जिजाबाई ॥ देवद्रोह वागवीतसे जीवीं ॥ आणि शेजारिणी सांगती सर्वही ॥ विठोबा जीवीं न  
धरावा ॥ ९२ ॥ त्याच्या भजनीं लगतां निश्चित ॥ संसार झाला वाताहत ॥ मुलासी व्यथा  
झाली अद्भुत ॥ हें नाहीं वांचत सर्वथा ॥ ९३ ॥ ऐसें बोलोनि तयेक्षणीं ॥ घरासी गेल्या शे-

अ०

१०

॥ ४ ॥

८८



जारिणी ॥ आवली तळमळ करितसे मनीं ॥ दृष्टिं पाहून पुत्रातें ॥ ९४ ॥ तों सायंकाळ होतांचि  
 निश्चित ॥ मुलाचा निःशेष कोंडला मूत ॥ मृदंगा ऐसें पोट फुगत ॥ न हालवीत हातपाय  
 ॥ ९५ ॥ माता पुसतां न बोले उत्तर ॥ हातपाय तों पडिले गार ॥ आवली ह्मणे न दिसे बरें ॥ कैसा  
 विचार करूं आतां ॥ ९६ ॥ ह्मणे पोर तों मरतसे निर्धारीं ॥ हें सर्वथा न चुके ये अवसरीं ॥  
 तरी देउळांत जाऊन सत्तरी ॥ काळ्यावरी आपटावें ॥ ९७ ॥ ज्याणें मोडोनि संसार ॥  
 ध्यानीं लाविला निजभ्रतार ॥ तरी मरूं घातला आहे कुमर ॥ हा त्यावर आपटावा ॥  
 ॥ ९८ ॥ होणार तें न चुके निर्धारीं ॥ परी निमित्त घालावें तयावरी ॥ ऐसें ह्मणोनि ते-  
 अवसरीं ॥ महादेव करीं ओढिला ॥ ९९ ॥ फरफरां ओढीत साचा ॥ मार्ग धरी देउळा-  
 चा ॥ मग एके हातीं घेतला मोचा ॥ सूड देवाचा घेईन ह्मणे ॥ १०० ॥ ऐसें बोलोनि  
 जिजाबाई ॥ देउळासी आली ते समयीं ॥ हें जाणूनि शेषशाई ॥ विस्मित जीवीं होत-  
 से ॥ १ ॥ मनांत ह्मणतसे रुक्मिणीपती ॥ आतां कोणती करावी युक्ती ॥ आवली मारितां  
 मजप्रती ॥ होईल अपकीर्ति जनांत ॥ २ ॥ ऐसें ह्मणोनि परब्रह्मरूपडें ॥ पाहे रुक्मिणी-  
 च्या मुखाकडे ॥ आतां हें कैसें निरसेल सांकडें ॥ तेंच रोकडें विचारीं ॥ ३ ॥ ऐसें ऐकोनि  
 आदिमाया ॥ जी परब्रह्म आंगींची छाया ॥ ती ह्मणतसे जी पंढरीराया ॥ चिंता कासया  
 करितसा ॥ ४ ॥ तुमच्या इच्छामात्रें निश्चिती ॥ अनंतसृष्टी मोडती घडती ॥ प्रकाशमान  
 करावया क्षिती ॥ वृथा गभस्ती चिंतातुर ॥ ५ ॥ अवर्षण पडिलें कीं तत्त्वतां ॥ जीवन स-



तु०च०

॥ ५ ॥

वर्था न मिळे आतां ॥ हे उदधीसीं कासया पाहिजे चिंता ॥ अनाथनाथा श्रीविठ्ठला ॥  
॥ ६ ॥ उष्णकाळीं होतो उबारा ॥ यास्तव पाहिजे विझणवारा ॥ ही चिंता कासया रोहि-  
णीविरा ॥ ऐसें विचारा अंतरीं ॥ ७ ॥ तुझी कृपादृष्टी जयाकडे ॥ पाहतसां निजनिवाडें ॥ तरी  
पाषाण गोटे आणि खडे ॥ परीस रोकडे होतील कीं ॥ ८ ॥ तुझ्या दासाचें ऐसें सामर्थ्य ॥ कीं  
मृतप्रेत होईल जिवंत ॥ ऐसें रुक्मिणी बोलोनि मात ॥ मग निवांत राहिली ॥ ९ ॥ तों आव-  
लीनें वोढीत फरफर ॥ देउळीं शीघ्र आणिलें पोर ॥ ह्मणे यासीं आपटोनि काळ्यावर ॥ मग  
मोचा वर मारीन मी ॥ ११० ॥ ऐसा निकर धरून मानसीं ॥ सन्मुख आली देवापासीं ॥  
पोर उचलिलें आपटावयासी ॥ तों रुक्मिणी तिजसीं बोलत ॥ ११ ॥ दुसरें देउळी नसतांचि  
कोणी ॥ मूर्ती आडोनि उमटली ध्वनी ॥ आतां आरोग्य केलें याजलागोनी ॥ जाई तूं सदनीं  
आपुल्या ॥ १२ ॥ आवली चित्तीं विस्मित होय ॥ ह्मणे पाषाणमूर्ती बोलती काय ॥ सर्वेचि  
लेंकुराकडे पाहे ॥ तों मूत्र लवलाहें सूटलें ॥ १३ ॥ देउळांत चिखल होईल फार ॥ मग लेंक-  
रूं घेऊनि आली बाहेर ॥ घागरीस चोंचपडली थोर ॥ तैसा कुमर मुततसे ॥ १४ ॥ नाना  
कुपथ्य होतें उदरीं ॥ तें बाहेर पडिलें इंद्रियद्वारीं ॥ मातेसी ह्मणे ते अवसरीं ॥ क्षुधा उदरीं  
मज वाटे ॥ १५ ॥ मग विस्मित होऊन निजअंतरा ॥ ह्मणे भय वाटलें रुक्मिणीविरा ॥  
यास्तव आरोग्य केलें कुमरा ॥ मग निजमंदिरा ते गेली ॥ १६ ॥ मुलासीं क्षुधा लाग-  
ली बहुत ॥ मग जेवावया बैसविलें त्यातें ॥ हा तुकयासी कळतां वृत्तांत ॥ ह्मणे पंढरीनाथ

अ०

१०

॥ ५ ॥



शिणविला ॥ १७ ॥ प्राणांत व्यथा होती मुला ॥ एकाएकीच आरोग्य झाला ॥ न कळे ई-  
श्वराची लीळा ॥ त्याची कळा तो जाणे ॥ १८ ॥ मग भोजन करुनि वैष्णवभक्त ॥ स-  
त्वर जातसे देउळांत ॥ चार घटिका लोटतां रात ॥ प्रारंभ करित कीर्तनासी ॥ १९ ॥  
कीर्तन करितां वैष्णवजन ॥ तुकयासीं ध्रुपदी होते कोण ॥ त्यांचीं ऐका नामाभिधानें ॥  
प्रेम जयांचेनी दुणावे ॥ १२० ॥ गंगाधर मवाळ साचार ॥ कडुसांत होता द्विजवर ॥ तो तु-  
कयाचा लेखक निरंतर ॥ प्रसादिक उत्तर लिहितसे ॥ २१ ॥ दुसरा संताजी तेली जाण ॥ उ-  
पनांव जगनाडे याकारणें ॥ चाकणात होता बहुत दिन ॥ तुकयासीं शरण मग आला ॥ २२ ॥  
ऐसे दोघे उभयतां ॥ सद्भावें शरण वैष्णवभक्ता ॥ सोडोनि संसाराची आस्था ॥ लिहित  
कविता निजांगें ॥ २३ ॥ हरिकीर्तन करितां नित्य ॥ तुकयामागें ध्रुपद धरित ॥ तेणें रंग वो-  
ढवे अद्भुत ॥ सप्रेम नृत्य करिताती ॥ २४ ॥ दुराशा सांडूनि निश्चिती ॥ धरिली त्याणीं स-  
त्संगती ॥ कीर्तनामाजी ध्रुपद धरिति ॥ सप्रेमगती करुनियां ॥ २५ ॥ जैसी पांथस्थाची  
मनोवृत्ती ॥ जाणोनि रथ चालवीत सारथी ॥ कीं उपचार भोग इच्छितां पती ॥ तेथें अन-  
कूळ असती पतिव्रता ॥ २६ ॥ कां हाडपी विडा देतसे राया ॥ सेवेसीं झिजवी आपुली  
काया ॥ परी उपकार न दावीच तया ॥ स्वहिता आपुलिया लागुनी ॥ २७ ॥ तैशाचपरी ते  
दोघे जण ॥ गंगाजी मवाळ ब्राह्मण ॥ दुजा संताजी तेली जाण ॥ जीवें प्राणें अनुसरले  
॥ २८ ॥ टाळ विणा घेऊन हातीं ॥ कीर्तनामाजी ध्रुपद धरिती ॥ मंजूळ स्वर मागूनि



तु०च०

॥ ६ ॥

देती ॥ सप्रेमगती करुनियां ॥ २९ ॥ असो चारघटका लोटतां रात ॥ कीर्तन आरंभीत  
वैष्णवभक्त ॥ करुणारसें पंढरीनाथ ॥ गीतीं आळवित निजप्रीती ॥ ३० ॥ ध्यानांत आणूनि  
रुक्मिणीवर ॥ ह्मणे करिसी कीं न करिसी अंगीकार ॥ हाचि मज पडिला विचार ॥ दिव-  
सरात्र झुरतसे ॥ ३१ ॥ पायांचें दर्शन देशी कीं नाहीं ॥ यास्तव झुरतसें आपुले जीवीं ॥  
बोलसी कीं न बोलसी वचन कांहीं ॥ तळमळ देहीं वाटतसे ॥ ३२ ॥ होईल कीं न हो-  
ईल आठव माझा ॥ हाचि संदेह गरुडध्वजा ॥ तुजवांचूनि केशवराजा ॥ साह्य तों दुजा  
नसे कीं ॥ ३३ ॥ मी तरी कर्माचा हीन ॥ यास्तव जीवीं वाटतो शीण ॥ तूं अनाथबंधु  
करुणाघन ॥ तें साच वचन करी आतां ॥ ३४ ॥ तुह्यां पडेल भीड फार ॥ तरी मी  
नावाचा नसें थोर ॥ सर्वप्रकारें सेवाचोर ॥ साक्ष अंतर मज माझें ॥ ३५ ॥ नाहीं यातो  
शुद्ध कुळ कर्म ॥ तेणें ठायीं पडेल वर्म ॥ सर्वथा नेणें भक्तिप्रेम ॥ तूं पुरुषोत्तम जाणसी  
॥ ३६ ॥ तपोनिधी दान धर्मशीळ ॥ आंगीं नसे एकही बळ ॥ भूमिभार झालों मी केवळ ॥  
हे तूं कृपाळ जाणसी ॥ ३७ ॥ ऐसी करुणा भाकोनि प्रीती ॥ देहींच तुका विदेहस्थिती ॥  
हृदयीं आविर्भवली पांडुरंगमूर्ती ॥ सप्रेमभक्तीचेनि बळें ॥ ३८ ॥ कीर्तनीं नाचे प्रेमें करून ॥  
क्षणक्षणा घाली लोटांगण ॥ तुकयासी नाठवे भक्तपण ॥ विसरला देवपण विठोबा ॥  
॥ ३९ ॥ हें जाणोनि शार्ङ्गधर ॥ मनांत झाले चिंतातुर ॥ ह्मणे तुका समरसीं मिळाला  
जर ॥ तरी कोणासी उत्तर बोलावें ॥ १४० ॥ संकट पडतां आळवील कोण ॥ मग मी

अ०

१०

॥ ६ ॥

८१



कोणाचें करुं धावणें ॥ ब्रह्मरूप काया केली याणें ॥ नामसंकीर्तन करुनियां ॥ ४१ ॥  
 ऐसें ह्मणोनियां देखा ॥ आलिंगुनी हृदयीं धरिला तुका ॥ मग देहभावासी येतां निका ॥  
 करुणा अनेक भाकीतसे ॥ ४२ ॥ ह्मणे दीनदयाळा पंढरीनाथा ॥ तूचि माझी माता-  
 पिता ॥ बहीण बंधु इष्टमित्र चुलता ॥ नसे अनंता तुजविण ॥ ४३ ॥ विठोबा तूं माझा  
 सद्गुरु थोर ॥ निजांगें उतरी भवसागर ॥ नाम गाईन निरंतर ॥ ऐसा वर मज द्यावा ॥  
 ॥ ४४ ॥ कीर्तन करुनि ऐशा रीती ॥ मग उजळिली मंगळारती ॥ ओंवाळूनि श्रीरु-  
 किमणीपती ॥ दंडवत प्रीती घातलें ॥ ४५ ॥ यावरी ह्मणे शार्ङ्गधर ॥ तुका नामयाचा अव-  
 तार ॥ सगुणीं प्रेमा याचा थोर ॥ यास्तव साकार मी झालों ॥ ४६ ॥ अद्वैतशास्त्र नावडे  
 यांसी ॥ यास्तव शरण न जाय सद्गुरुसी ॥ पुढें वाट पडेल ऐसी ॥ गुरुभक्तीसी अव-  
 रोध ॥ ४७ ॥ एक श्रेष्ठ आचरला जैसें ॥ जन पाहून वर्तती तैसें ॥ तरी आपण धरून  
 विप्रवेष ॥ द्यावा तुकयासी अनुग्रह ॥ ४८ ॥ तंव रुकिमणी ह्मणे पंढरीनाथा ॥ माझी  
 विनंती परिसा आतां ॥ तुह्मी जयासी अनुग्रह देतां ॥ तरी अमर तत्वता तो होय ॥  
 ॥ ४९ ॥ याचविषयीं तुह्मांकारणें ॥ गोष्टी पुसतें पुरातन ॥ ब्रह्मशापें यादव निमाले संपूर्ण ॥  
 तेथें उद्धव आपण रक्षिला ॥ १५० ॥ तुह्मी अनुग्रह करितांचि पाहीं ॥ ब्रह्मशापाचें न चले  
 कांहीं ॥ उद्धव वांचविला ते समयीं ॥ भागवत सर्वही सांगोनी ॥ ५१ ॥ रामावतारीं विभी-  
 षण भक्त ॥ दुसरा अंजनीसुत हनुमंत ॥ ज्याच्या मस्तकीं ठेवितां हस्त ॥ अमर होत



तु०च०

॥ ७ ॥

देह त्याचा ॥५२॥ आतां तुक्याचे मस्तकीं ठेवितां कर ॥ तरी याचें शरीर होईल अमर ॥  
एकोनि रुक्मीणीचें उत्तर ॥ शार्ङ्गधर हांसले ॥५३॥ ह्मणे यथार्थ बोलसी वाचा ॥ तुका  
जिवलग प्राण आमचा ॥ यासीं घात नलगे काळाचा ॥ तो मंत्र साचा देयीन मी ॥  
॥५४॥ ऐसें ह्मणोनि करुणाघन ॥ शुभ मूहुर्त पाहिला सुदिन ॥ माघशुद्ध दशमी जाण ॥  
गुरुवार पूर्ण ते दिवसीं ॥ ५५ ॥ ध्यानांत आणोनि पांडुरंगमूर्ती ॥ तुका निद्रिस्त असतां  
राती ॥ स्वप्न देखिलें केशा रीती ॥ तें सादर संतीं परिसिजे ॥५६॥ इंद्रायणीस करून स्ना-  
न ॥ देउळासी जात वैष्णवजन ॥ हातीं असती तुळसी पानें ॥ तों मार्गीं ब्राह्मण देखि-  
ला ॥५७॥ तुक्याची ऐसी असे रीती ॥ ब्राह्मण देखिला अथवा संत ॥ तयासी साष्टांग  
दंडवत ॥ सर्वथा घालीत निजप्रेमें ॥ ५८ ॥ जैसा कां जागृतीचा मोळा ॥ तरी स्वप्नही  
तैसेंचि दिसे डोळां ॥ हा तों अनुभव असे सकळां ॥ वैष्णवी लीळा मायेची ॥५९॥ अ-  
सोत आतां हीं भाषणें ॥ तुक्यानें मार्गीं देखतां ब्राह्मण ॥ तयासी वाहूनि तुळसीपान ॥  
साष्टांग नमन पै केलें ॥ १६० ॥ मग संतुष्ट होऊनि द्विजवर ॥ तुक्याचे मस्तकीं ठेविला  
कर ॥ रामकृष्णनाम सांगितला मंत्र ॥ जगदुद्धार होतसे जेणें ॥६१॥ गुरुपरंपरा ते अव-  
सरीं ॥ निजमुखें सांगे तेव्हां श्रीहरी ॥ ते सादर होऊनि श्रवणद्वारीं ॥ श्रोतीं चतुरीं परि-  
सिजे ॥६२॥ राघवचैतन्य भक्त वैष्णव ॥ तयासी शरण चैतन्य केशव ॥ बाबाचैतन्य माझें  
नांव ॥ तुक्यासी देव बोलिले ॥६३॥ श्रीपांडुरंगाचें उपासन ॥ नको सोडुं तयाचे चर-

अ०

१०

॥ ७ ॥

८२



ण ॥ मग तुका संतुष्ट होऊनि मनें ॥ सद्गुरुकारणें विनवित ॥ ६४ ॥ स्वामी घरासी येऊन  
 सत्वर ॥ माझा आश्रम करावा पवित्र ॥ स्वयंपाक करूनि आपुल्या करें ॥ जेवा पोटभर  
 त्याठायीं ॥ ६५ ॥ ऐकोनि तयाची वचनोक्ती ॥ काय ह्मणतसे रुक्मिणीपती ॥ पावशेर तूप  
 देशील प्रीती ॥ तरी सदनाप्रती मी येतों ॥ ६६ ॥ ऐकूनि द्विजवराची मात ॥ अवश्य ह्मणे  
 वैष्णव भक्त ॥ मग ब्राह्मणाचा धरून हात ॥ तुका येत निजमंदिरीं ॥ ६७ ॥ मग कांतेसी  
 ह्मणे भक्त वैष्णव ॥ आपुल्या मंदिरासी आले देव ॥ यांसीं साहित्य देऊनि सर्व ॥ घृत  
 द्यावें मागती तें ॥ ६८ ॥ ऐसें तुका बोलतां वचन ॥ कांता झाली क्रोधायमान ॥ ह्मणे को-  
 ठोनि आला मेला ब्राह्मण ॥ पावशेर तूप कोठूनि देऊं ॥ ६९ ॥ कोणे जातीचा द्विजवर ॥  
 घरीं आणितो निरंतर ॥ भांडीं जाळोनि केलीं खापर ॥ करूं संसार कैशापरी ॥ ७० ॥  
 ऐसा कलह वाढतां थोर ॥ तों सद्गुरु तेथूनि गेले सत्वर ॥ ऐसें स्वप्न वैष्णववीर ॥ देखत  
 साचार ते दिवसीं ॥ ७१ ॥ जागृतावस्थे येऊन देखा ॥ चित्तीं पस्तावे वैष्णव तुका ॥ ह्मणे  
 मज भेटोनि सद्गुरुसखा ॥ भवसागर देखा उतरिला ॥ ७२ ॥ भोजनासी तूप पावशेर ॥  
 निजमुखें मागती साचार ॥ घरीं कलह वाढला थोर ॥ यास्तव सत्वर देव गेले ॥ ७३ ॥  
 केशवचैतन्य राघव चैतन्य ॥ बाबाजी आपुलें सांगितलें नामाभिधान ॥ रामकृष्ण हरि मंत्र  
 जाण ॥ मजकारणें सांगितला ॥ ७४ ॥ माघशुद्ध दशमी साचार ॥ सुदिन पाहूनि गुरुवार ॥  
 माझा करून अंगीकार ॥ गेले सत्वर सद्गुरु ॥ ७५ ॥ ऐसे तीन अभंग सप्रेम ॥ निजमुखें



तु०च०

॥ ८ ॥

वदले तुकाराम ॥ ते सर्वदा गाईल जरी प्रेमें ॥ त्यासी भवश्रम बाधीना ॥ ७६ ॥ सद्गुरुकृपा  
ऐशा रीती ॥ तुक्यासी स्वप्नीं झाली निश्चिती ॥ भाविक प्रेमळ अनुभवे जाणती ॥ चरित्र  
ऐकती हरिकीर्तनीं ॥ ७७ ॥ पुढें परंपरा ऐसी चालत ॥ जयासी तुक्याची अत्यंत प्रीत ॥  
तयासी स्वप्नीं अनुग्रह देत ॥ अद्यापि चालत चमत्कार ॥ ७८ ॥ पुढील अध्यायीं रस  
अद्भुत ॥ वदविता श्रीरुक्मिणीकांत ॥ तें सादर ऐका प्रेमळभक्त ॥ एकाग्र चित्त करूनि-  
यां ॥ ७९ ॥ आपुल्या दासाची सत्कीर्त ॥ प्रकट व्हावया जनांत ॥ यास्तव भक्तलीलामृ-  
त ॥ पंढरीनाथ वदवितो ॥ १८० ॥ लीलाविग्रही रुक्मिणीवर ॥ त्याचे हातीं असे सूत्र ॥  
निमित्त दिधलें मजवर ॥ हाही विचार तो जाणे ॥ ८१ ॥ दोनी कर ठेवूनि जघनीं ॥ विटे-  
वरी उभा चक्रपाणी ॥ महिपती त्याचा वरदानी ॥ सद्गुण कीर्तनीं गातसे ॥ ८२ ॥ स्व-  
स्ति श्रीभक्तलीलामृतग्रंथ ॥ श्रवणेंचि पुरती मनोरथ ॥ प्रेमळ परिसोत भाविक भक्त ॥ द-  
शमोध्याय गोडहा ॥ १८३ ॥ श्रीकृष्णार्पणमस्तु ॥



अ०



१०

॥ ८ ॥

८३



अध्याय ११ वा.









श्रीगणेशाय नमः ॥ श्रीगोपीजनवल्लभाय नमः ॥ ॥ मी अनाथ निराश्रय संसारी ॥ पंगूहि  
 असें सर्वापरी ॥ परी तुझा ह्मणवितों श्रीहरी ॥ अभिमान अंतरीं तुज असे ॥ १ ॥ भक्ति-  
 हीन ज्ञानहीन ॥ शक्तिहीन वैराग्य नेणे जाण ॥ ऐसा जड मी अज्ञान ॥ कोण तुजविण  
 आपंगिता ॥ २ ॥ जैसें अमंगळ मोरींतील नीर ॥ तें कूपामाजी संचरलें जर ॥ तरी आडाचें  
 नासेलही साचार ॥ त्यासीं पवित्र न सेविती ॥ ३ ॥ ना तेंच जरी अमंगळ पाणी ॥ गंगेसी  
 मिळे जये दिनीं ॥ तरी पवित्र होय तेचक्षणीं ॥ वंदिती मुनी सिद्ध ऋषी ॥ ४ ॥ तैसा सर्वा-  
 विषयीं पतित ॥ आणि तुजला भलत्या भावें शरण येत ॥ त्यासीं आपंगी वैकुंठनाथ ॥  
 गुणदोष किंचित न पाहतां ॥ ५ ॥ वेदीं निंदिले अंत्यजयाती ॥ ते जरी सद्भावें तुज भज-  
 ती ॥ तरी तेही उंचासी वंद्य होती ॥ नाम श्रीपती जपतां तुझें ॥ ६ ॥ ऐसा तूं पतित-  
 पावन खरा ॥ जगद्गुरू होसील चराचरा ॥ ऐसें जाणोनि निजअंतरा ॥ रुक्मिणीविरा तुज  
 शरण ॥ ७ ॥ आतां तूं आपुल्या निजउचितें ॥ करी घात अथवा हित ॥ ब्रिदावळी जगवि-  
 ख्यात ॥ ते नव्हे असत्य सर्वथा ॥ ८ ॥ अनंतभक्त तारिले श्रीपती ॥ पुराणप्रसिद्ध त्यांची  
 कीर्ती ॥ त्यांमाजी एक मी मूढमती ॥ आपंगीं महिपती आपुला ॥ ९ ॥ मागिले अध्यायीं कथा  
 ऐसी ॥ स्वप्नीं अनुग्रह तुक्यासी ॥ मग येऊन जागृतीसी ॥ आश्चर्य मानसीं करितसे ॥  
 ॥ १० ॥ एकेदिवसीं प्रेमळ भक्त ॥ जाऊनि बैसे अरण्यांत ॥ ह्मणे कर्कशेची पडली संग-  
 त ॥ झाली जनांत फजिती ॥ ११ ॥ गृहस्थाश्रम यास्तव राखावा ॥ कीं अतीताभ्यागताची



तु०च०

॥ १ ॥

घडावी सेवा ॥ हेंतों न आवडे तिच्या जीवा ॥ चालवी दावा परमार्थी ॥ १२ ॥ स्वप्नी-  
तेंही मधुर वचन ॥ सर्वथा न बोले मजकारणें ॥ बरें देवें तोडिलें बंधन ॥ न गुंतेचि मन  
कोठेंही ॥ १३ ॥ ऐसें ह्मणोनि वैष्णवभक्त ॥ भजन करित सप्रेमयुक्त ॥ चार घटिका लो-  
टतां रात ॥ मग देउळीं येत कीर्तनासी ॥ १४ ॥ नानापरीचे करुणारस ॥ आळवूनि करित  
कीर्तनघोष ॥ श्रवणासी येती श्रोते बहुवस ॥ प्रेमळ उदास भाविक जे ॥ १५ ॥ चारी प्रहर  
करुनि कीर्तन ॥ मग इंद्रायणीसी करितसे स्नान ॥ पांडुरंगाचें करुनि पूजन ॥ अरण्यां-  
त जाऊन बैसावें ॥ १६ ॥ कोणी भाकर आणूनि देत ॥ तरी स्वल्प आहार सेवितसे ते-  
थ ॥ परी घरासी न जाय वैष्णवभक्त ॥ कर्कशासंगत ह्मणोनि ॥ १७ ॥ ऐसे दोन मास गेले  
लोटीनि ॥ तुका सर्वथा न जाय सदनीं ॥ कांता देतसे गाऱ्हाणीं ॥ शेजारिणी मिळवू-  
नियां १८ ॥ ह्मणे पिसा गांवीं असोनि जाण ॥ मजकडे न पाहेचि परतोन ॥ माझी वाट  
केली कोण ॥ त्याजकारणें पुसा वो ॥ १९ ॥ भजन करित बैसतो रानीं ॥ खावयासी  
आणुनि न देती कोणी ॥ रातीं देउळासी येउनी ॥ टाळ कुटोनी नाचतसे ॥ २० ॥  
तंव एके दिवसीं वैष्णवभक्त ॥ स्नान करुन देउळासी जात ॥ आवली उदक घेऊनि येत ॥  
तों गांठ अवचित पडियेली ॥ २१ ॥ मग धरुनि तुकयाचा पदर ॥ उभा केला वाटेवर ॥  
मग काय बोले कठिणोत्तर ॥ चावोनि अधर तेधवां ॥ २२ ॥ तुकयासी ह्मणे त्या अवसरा ॥  
तूं दोन महिने न येसी घरा ॥ तरी मी कोणाची होऊं दारा ॥ या संसारा चालवूं ॥ २३ ॥

अ०

११

॥ १ ॥



यावरी तुका बोलतसे काय ॥ विठोबा खुमाई बाप माय ॥ यांचे पाय आठवीत जाय ॥ तरी  
 आपदा न होय संसारीं ॥ २४ ॥ आवली ह्मणतसे त्या अवसरा ॥ तुह्मीं आतां चलावें व-  
 रा ॥ येरू ह्मणे ऐकसी विचारा ॥ तरी भाक सत्वरा मज देई ॥ २५ ॥ कांतेनें वचन देऊनि  
 त्यासीं ॥ मग घरासी नेलें तुकयासी ॥ दारीं वृंदावनीं होती तुळसी ॥ तया स्थळासीं बैसले  
 ॥ २६ ॥ ते दिवसीं होती हरिदिनी ॥ श्रवण करावयासी येती कोणी ॥ आवली तयांसी दे-  
 खोनि नयनीं ॥ वसवसोनी पाठीं लागे ॥ २७ ॥ तुका ह्मणतसे त्या अवसरा ॥ कोण येतसे  
 कोणाच्या घरा ॥ भूषण नावडे तुझिया अंतरा ॥ दांत करकरां कां खासी ॥ २८ ॥ देवासा-  
 ठीं जाण साचार ॥ ब्रह्मांड झालें आमुचें सोडरें ॥ त्यांसी कोवळें बोलतां उत्तर ॥ जातो प-  
 दर काय तुझा ॥ २९ ॥ आपुला धंदा टाकोनि जाण ॥ माझ्या घरासीं येती जन ॥ हेंचि  
 माननि न घेसी भूषण ॥ आणि वसवसोनी धांवसी ॥ ३० ॥ ऐसें बोलतां वैष्णवभक्त ॥ आ-  
 वली राहिली मग निवांत ॥ परी लोक न येती वाडियांत ॥ भय बहुत वागविती ॥ ३१ ॥  
 तुका बैसोनि वृंदावनीं ॥ कांतेसी ह्मणे तयेक्षणीं ॥ आतां एकाग्र होऊनि मनीं ॥ कीर्तन श्र-  
 वर्णीं बैसावें ॥ ३२ ॥ आवली ह्मणे नायकावें जरी ॥ तरी वचन देऊनि आणिला घरीं ॥  
 यास्तव बैसोनि शेजारीं ॥ श्रवण करी तेधवां ॥ ३३ ॥ एकांत देखोनि वैष्णवभक्त ॥ निजकां-  
 तेसी उपदेश करित ॥ ह्मणे देहुक्षेत्र जाण येथ ॥ धरिलें उक्त पै आह्मीं ॥ ३४ ॥ ऐसीं टक्के  
 दिवाण धारा ॥ देणें लागतो याचा सारा ॥ ना तरी काळोजी हुलदारा ॥ दाखवी दरारा व-



तु०च०

॥ २ ॥

हुसाल ॥ ३५ ॥ ऐसीं टक्के ह्मणसील काय ॥ हा चितीं वाटेल संदेह ॥ तरी ऐसीं तत्त्वे क-  
रुनि देह ॥ वेष्टित होय उभारा ॥ ३६ ॥ इंद्रियें दमितां दिवसरात ॥ दहा टक्के झाडले यांत ॥  
पंचवीस याची नाहीं आर्त ॥ संतोषचित्त सर्वदा ॥ ३७ ॥ आणीक कर्मेन्द्रियें पांच ह्मणती  
जनीं ॥ तींहीं लाविलीं देवाकारणीं ॥ मी कर्ता नाठवे मनीं ॥ तरी गेलीं झडोनी सहजचि  
॥ ३८ ॥ दहा टक्के तों ऐशा रीती ॥ झडोनि गेले सहज स्थिती ॥ सत्तर तत्त्वे देहीं असती ॥  
त्यांची न देववे ॥ ३९ ॥ पांडुरंग चौधरी जाण तेथींचा ॥ ह्मणे झाडा करीं सकळ बा-  
कीचा ॥ हांडा भांडीं गुरें साचा ॥ ऐवज घरचा मागतसे ॥ ४० ॥ म्या पूर्वींच कुळवाडी केली  
नसती ॥ तरी कां सांपडतों याचे हातीं ॥ तरि तूं उदास होऊन चितीं ॥ सोडवीं मजप्रती  
निजकांते ॥ ४१ ॥ उदयीक द्वादशी सोमवार ॥ स्नान करून येईं सत्वर ॥ मग पाचारून  
द्विजवर ॥ लुटवी घर त्याहातीं ॥ ४२ ॥ अन्नवस्त्र याची चिंता ॥ मनांत नको करूं स-  
र्वथा ॥ पांडुरंग बाप शिरीं असतां ॥ तो उणें तत्वतां पडों नेदी ॥ ४३ ॥ माझे ऐकसील  
जरी उत्तर ॥ तरी जर्गी कीर्ती वाढेल थोर ॥ ह्मणावीं भांडीं नेलीं चोरें ॥ मेलीं गुरें चा-  
च्याविण ॥ ४४ ॥ आशे निरसोनियां जाण ॥ वज्राऐसें करावें मन ॥ लेंकुरें झालीं ना-  
हींत ह्मणोन ॥ करी सोडवण आपुली ॥ ४५ ॥ बळकट घालूनियां कांस ॥ सांडीं नाशिवं-  
ताची आस ॥ देव द्विज अतीत यांस ॥ पूजीं मंदिरास आणोनी ॥ ४६ ॥ वैष्णवांची  
दासी होऊनि भावें ॥ संतांसी अनन्य शरण जावें ॥ विठोबाचें नाम ध्यावें ॥ प्रेमभा-

अ०

११

॥ २ ॥



वें करूनियां ॥ ४७ ॥ अकरा अभंग ऐशा रीती ॥ कांतेसी उपदेश केला प्रीती ॥ पूर्णबोध  
 ग्रंथ त्यासी ह्मणती ॥ ऐकतां विरक्ती होय जीवा ॥ ४८ ॥ तीं तुक्याचीं अनुपम्य वचनें ॥  
 साधकीं करितां नित्य पठण ॥ भक्ति ज्ञान वैराग्य पूर्ण ॥ होईल तेणें निश्चयेसी ॥ ४९ ॥ तीं  
 येथें संकळित बोलिलों उत्तरे ॥ नाहीं वाढविला विस्तार ॥ मग तुका करीत हरिजागर ॥  
 नाना चरित्रें गाऊनियां ॥ ५० ॥ उदयासी येतांचि गभस्ती ॥ मग उजळिली मंगळारती ॥  
 कांतेसी क्षणभर बाणली विरक्ती ॥ बैसतां संगतीं तुक्याच्या ॥ ५१ ॥ मग प्रातःकाळीं करून  
 स्नान ॥ जिजाबाई पाचारीत ब्राह्मण ॥ तेव्हां गुरें वासरें धन धान्य ॥ भांडीं संपूर्ण लुटविलीं  
 ॥ ५२ ॥ तों चुलींत राख होती निश्चिती ॥ तेही संन्यासी घेऊन जाती ॥ ह्मणती आंगासी  
 लावूं विभूती ॥ उदासवृत्ती बैसोनी ॥ ५३ ॥ कणगी उखळ मुसळ जातें ॥ रितीं मडकीही  
 नेली समस्तें ॥ जीर्णवस्त्र कांतेसी होतें ॥ तें वाळूं परसांत घातलें ॥ ५४ ॥ तों महारणीच्या  
 रूपें तत्वता ॥ तुक्यासी ह्मणे रुक्मिणी माता ॥ कांहीं वस्त्र असेल आतां ॥ तरी द्यावें स-  
 मर्था मजलागीं ॥ ५५ ॥ तुका विचारी मनांत ॥ ह्मणे हे महारिण विन्मुख जात ॥ मग वा-  
 ड्यामागें होऊनि त्वरित ॥ वस्त्र हातें ओढितसे ॥ ५६ ॥ महारिणीस वस्त्र देऊनि जाण ॥  
 खुणावूनि सांगे तिजकारणें ॥ ह्मणे सत्वर जाई येथोन ॥ कोणासी वचन न बोलतां ॥ ५७ ॥  
 हें गांवींचीं मुलें देखोनि नयनीं ॥ आवलीस सांगती तये क्षणीं ॥ ह्मणती वस्त्र मागतां महा-  
 रिणी ॥ दिधलें ओढोनी तिजलागीं ॥ ५८ ॥ ऐकोनि तयांची वचनोक्ती ॥ प्रपंचाकडे मुरडली



तु०च०

॥ ३ ॥

वृत्ती ॥ ह्मणे घरासी समजावूनि आणितां पती ॥ ह्मणोनि विपत्ती हे झाली ॥ ५९ ॥ म्या  
दळा कांडा करूनि घरीं ॥ संसार केला आजिवरी ॥ त्याचें तों बाहेर परिवारी ॥ भिकेवरी  
चालतें ॥ ६० ॥ ऐशा प्रकारें चालतां योग ॥ मज तों कोठें आठवला भोग ॥ वचन देऊनि  
आणितां मग ॥ सर्वत्याग करविला ॥ ६१ ॥ काळ्याचे पाय आठवीत जाय ॥ तोचि अन्न-  
वस्त्र पुरवील पाहे ॥ त्याचा विश्वास धरूनि माय ॥ घर लवलाहें लुटविलें ॥ ६२ ॥ एके  
रात्रीतूनि निश्चिती ॥ दोन वेळां आठविले पाय चितीं ॥ त्याची तों तत्काळ आली प्रचीती ॥  
होती संपत्ती ते गेली ॥ ६३ ॥ मग पाषाण घेऊन मस्तकावर ॥ आवली देऊळासी चालिली  
सत्वर ॥ ह्मणे काळ्याचे पाय करीन चूर ॥ केलासे निकर मानसीं ॥ ६४ ॥ ऐसा निश्चय  
करूनि चितीं ॥ देऊळासीं चालिली सत्वरगती ॥ तों थरथरां कांपे पांडुरंगमूर्ती ॥ ह्मणे कैसी  
गती करावी ॥ ६५ ॥ देऊळामाजी येतां पाहे ॥ तों रुक्मिणी ह्मणे करितीस काय ॥ येरी ह्मणे  
फोडित्यें पाय ॥ घातकी आहे वर तुझा ॥ ६६ ॥ माझ्या भ्रतारानें रातीं ॥ उपदेश केला नाना-  
रीती ॥ एकदां पाय आठविले चितीं ॥ तों दरिद्र मजप्रती आले कीं ॥ ६७ ॥ धन धान्य गुरें  
समग्र ॥ तें घेऊनि गेले द्विजवर ॥ एक आड जुनें होतें वस्त्र ॥ ओढूनि सत्वर तें दिधलें ॥  
॥ ६८ ॥ वस्त्र अन्न नसेचि कांही ॥ भ्रतार तो केला विदेही ॥ यास्तव संताप वाटतो जीवी ॥  
ऐकूनि रुक्मिणी बोलतसे ॥ ६९ ॥ योगक्षेमाची चिंता पाहीं ॥ सर्वथा न करीं आपुले देहीं ॥  
मग मुष्टी भर होन ते समयीं ॥ देत लवलाहीं आदिमाया ॥ ७० ॥ आणि साडी चोळी एक

अ०

११

॥ ३ ॥

८६



पाहीं ॥ स्वहस्ते देतसे रखुमाबाई ॥ ती नेसोनि लवलाहीं ॥ बाहेर जिजाई येतसे ॥ ७१ ॥  
 ते तुक्यानें देखोनि निश्चित ॥ ह्मणे उतावेळ केलें इणें चित्त ॥ देवें होन दिधले होते ॥ तो  
 बोलावूनि द्विजांतें वांटिलें ॥ ७२ ॥ निराश होऊन प्रेमळ भक्त ॥ भजन करित सप्रेमयुक्त ॥  
 देशोदेशीं प्रकटली कीर्त ॥ दर्शनासी येत लोक तेव्हां ॥ ७३ ॥ चमत्कार देखोनि नाना रीती ॥  
 लोक परस्परें बोलती ॥ कीं साक्षात येऊनि पांडुरंग मूर्ती ॥ नित्य जेवित तुक्या सवें ॥ ७४ ॥  
 हें चिंचवडीं देवांसीं झालें श्रुत ॥ ऐकोनि विस्मित तयांचें चित्त ॥ ह्मणती तुक्यासीं पाचारूनि  
 येथ ॥ कांहीं प्रचीत पाहावी ॥ ७५ ॥ मग चिंतामणी देवांनीं ते समयीं ॥ तुक्यासी निरोप पाठ-  
 विला पाहीं ॥ कीं येथवर येऊन येसमयीं ॥ भेटोनि लवलाहीं मग जावें ॥ ७६ ॥ जाणोनि  
 तयाचें मनोगत ॥ चिंतीं विचारी प्रेमळ भक्त ॥ ह्मणे देवांनीं केला आपुला हेत ॥ तरीं जावें  
 त्वरित भेटावया ॥ ७७ ॥ ऐसें ह्मणोनि ते अवसरीं ॥ तेथूनि गमन केलें सत्वरि ॥ तों मार्गीं  
 चालतां वाटेवरी ॥ भजन करित निजप्रेमें ॥ ७८ ॥ अर्धपंथ क्रमितां त्वरित ॥ तों मनुष्य  
 वाटेसी निरोप सांगत ॥ कीं देवांनीं धरूनि तुमचा हेत ॥ भेटीस निश्चित पाचरिलें ॥ ७९ ॥  
 अवश्य ह्मणे वैष्णवभक्त ॥ आमचेंही हेंचि मनोगत ॥ मग चिंचवडासी येऊन त्वरित ॥  
 गजवदनातें नमस्कारी ॥ ८० ॥ चिंतामणी देव तेसमयीं ॥ स्नानसंध्येसी बैसेले पाहीं ॥ परी  
 तुकाराम पातले गृहीं ॥ हें विदित नाही तयासीं ॥ ८१ ॥ देवगृहीं एकांतीं बैसून ॥ मानस-  
 पूजा करिती जाण ॥ तों नावरेची चंचळ मन ॥ कैशारीती तें ऐका ॥ ८२ ॥ उपवनामाजी



तु०च०

॥ ४ ॥

देखा ॥ लाविली होती पुष्पवटिका ॥ त्याचा आठव उपासका ॥ झाला निका ते समयीं ॥  
॥ ८३ ॥ ह्मणे झाडांची अबाळ झाली बहुत ॥ केरकचरा पडला आंत ॥ तरी बनकरासी  
बोलावूनि येथ ॥ शिक्षा निश्चित करावी ॥ ८४ ॥ ऐसी कल्पना येतांचि जाण ॥ सर्वेचि एकाग्र  
केलें मन ॥ गजवदनाचें करूनि ध्यान ॥ सर्वोपचारें पूजितसे ॥ ८५ ॥ मानसपूजा करून त्व-  
रित ॥ चिंतामणी देव बाहेर येत ॥ त्यांसी देखोनि वैष्णवभक्त ॥ घातलें दंडवत साष्टांगें ॥  
॥ ८६ ॥ चित्तीं विकल्प वाटला देवा ॥ ह्मणे शूद्रासीं नमस्कार न करावा ॥ मग स्वमुखें ह्मणे  
लाभ हा बरवा ॥ आलेत केव्हां हें सांगा ॥ ८७ ॥ ऐकोनि ह्मणे प्रेमळ भक्त ॥ तुह्मीं मानस-  
पूजा करितां निश्चित ॥ मग गेलांत पुष्पवाटिकेंत ॥ मी आलों त्वरित तेसमयीं ॥ ८८ ॥ ऐकोनि  
तयाची वचनोक्ती ॥ देवासी आश्चर्य वाटलें चित्तीं ॥ ह्मणे परचित्तपरीक्षक निश्चिती ॥ हें स-  
त्यचि बोलती जनवार्ता ॥ ८९ ॥ आतां एक संशय वाटतो जीवें ॥ कीं विष्णुमूर्ती जेविती या-  
च्या सर्वे ॥ ऐसें जन बोलती सर्व ॥ तरि तें पुसावें भोजनांतीं ॥ ९० ॥ याची प्रशंसा वाढली  
फार ॥ ब्राह्मणही करिताती नमस्कार ॥ कांहीं चमत्कार दाखविला जर ॥ तरी सन्मान आ-  
दर आह्मीं करूं ॥ ९१ ॥ मायिक असेल वरच्यावर ॥ तरी शिक्षा करावयासी नाहीं उशीर ॥  
तरी भोजनझालिया सत्वर ॥ मग तुकयासी विचार करावा ॥ ९२ ॥ आतां वैश्वदेवसमयीं  
आला अतीत ॥ तरी विष्णुसमान मानिजे त्यातें ॥ पात्र वाढविलें तुकयातें ॥ विप्रपंक्तीत ते-  
समयीं ॥ ९३ ॥ ब्राह्मणांपासोनि हात चार ॥ पात्र मांडविलें इतुक्या अंतरें ॥ तुकयानें आ-

अ०

११

॥ ४ ॥



णीक दोन पात्रें ॥ वाढविलीं साचार त्या हातीं ॥१४॥ देव पुसती तयेक्षणीं ॥ पात्रें वाढ-  
 विलीं कोणालागुनी ॥ आणीक जेवणार असती कोणी ॥ त्यांजलागोनि पाचारा ॥१५॥ ऐ-  
 कूनी ह्मणे वैष्णवभक्त ॥ एके पात्रीं रुक्मिणीकांत ॥ दुसरें वाढिलें गजवदनातें ॥ बोलावा  
 तयातें स्वामियां ॥१६॥ गायत्री मंत्रें प्रोक्षोनि पात्रें ॥ ध्यानांत आणिला लंबोदर ॥ नैवेद्य  
 दाखवी झांकोनि नेत्र ॥ मग तुका उत्तर काय बोले ॥१७॥ समुद्रामाजी करितां स्नान ॥ एक  
 भक्त बुडतां जाण ॥ त्याणें गजवदनाचें केलें चिंतन ॥ करी धांवणें ह्मणोनी ॥१८॥ तयासीं  
 काढावया निश्चित ॥ समुद्रांत गेला गौरीसुत ॥ हा वृत्तांत झाला मातें श्रुत ॥ तुह्मीं नैवेद्य  
 कोणातें दाखवितां ॥१९॥ याचा संशय वाटेल चित्तीं ॥ तरी क्षण एक बैसोनि पाहावी प्रची-  
 ती ॥ ऐकोनि देव आश्चर्य करिती ॥ ह्मणती याची स्थिती अनुपम्य ॥ १०० ॥ एक अर्धघ-  
 टिका लोटतां जाण ॥ तों तत्काळ आले गजवदन ॥ पीतांबर पिळून पाहतां जाण ॥ तों क्षार-  
 जीवन लागतसे ॥ १ ॥ मग तुका विनंती करितसे त्यांसीं ॥ आतां बोलावा गणपतीसीं ॥  
 साक्षात जेववावें त्यासी ॥ चित्त संतोषी तें होय ॥२॥ ऐकोनि देव ह्मणती त्यासीं ॥ प्रत्यक्ष  
 मूर्ती जेवील कैसी ॥ नैवेद्य दाखवितां देवासीं ॥ सुवास तयासीं जातसे ॥ ३ ॥ यावरी ह्मणे  
 वैष्णवभक्त ॥ प्रत्यक्ष गणपती जेववावा येथ ॥ तेणेंचि समाधान पाविजे चित्त ॥ नाहीं तरी  
 व्यर्थ उपासना ॥ ४ ॥ जैसें क्षेत्र पेरिलें गोमटें ॥ त्यासीं कणसें आलीं घणदाट ॥ परी त्या  
 वरी कण न फुटे ॥ तरी व्यर्थचि कष्ट गेले कीं ॥५॥ कां गगनीं अभ्र दाटलें फार ॥ परी व-



तु०च०

॥ ५ ॥

र्षाव न होय अणुमात्र ॥ तेवीं दैवत न देतां साक्षात्कार ॥ उपासनामंत्र ते वायां ॥ ६ ॥ फ-  
ळावांचून वृक्षलता ॥ कीं जळावांचून भ्यासुर सरिता ॥ संतानावीण सुंदरकांता ॥ शोभा-  
हीन तत्त्वता ते दिसे ॥ ७ ॥ भ्रतारावीण अळंकार ॥ कां प्राणावांचूनि जैसें शरीर ॥ नातरी  
दृष्टीवांचूनि विशाळनेत्र ॥ व्यर्थचि साचार दिसती पै ॥ ८ ॥ तरी साक्षात्कार न देतांची  
दैवत ॥ भजन पूजन तें गेलें व्यर्थ ॥ ऐकूनि तुकयाचा वचनार्थ ॥ आश्चर्य करित चिंताम-  
णी ॥ ९ ॥ मग काय ह्मणतसे तयाप्रती ॥ आह्मीं उपासिला श्रीगणपती ॥ परी साक्षात  
येऊन जेवील मूर्ती ॥ हें सामर्थ्य निश्चिती असेना ॥ ११० ॥ तुह्मी ह्मणवितां वैष्णववीर ॥  
स्वाधीन केला रुक्मिणीवर ॥ तैसाचि आणोनि लंबोदर ॥ जेववा सत्वर ये समयीं ॥ १११ ॥  
साक्षात न येतां गजवदन ॥ तरी आह्मीं सर्वथा न करूं भोजन ॥ देखोनि देवाचें निर्वाण ॥  
काय ह्मणे विष्णुदास ॥ १२ ॥ मी तुमच्या कृपेनें निश्चिती ॥ प्रत्यक्ष जेववीन गणपती ॥ मग दोन  
अभंग केली स्तुती ॥ सप्रेमगती करूनियां ॥ १३ ॥ जयजयाजी लंबोदरा ॥ चवदाविद्या गुण-  
सागरा ॥ सकळसिद्धिच्या दातारा ॥ फरशधरा गजवदना ॥ १४ ॥ तूं घागऱ्या बांधोनी  
पार्यीं ॥ नृत्य करिसी जे समयीं ॥ नारद तुंबर तटस्थ सर्वही ॥ तुझी नवाई देखोनी ॥ १५ ॥  
तूं जया पाहासी कृपादृष्टी ॥ विघ्नें पळती बारा वाटीं ॥ भक्तांसी रक्षिसी महासंकटीं ॥ भवबंध  
फांसाटी तोडूनियां ॥ १६ ॥ ऐशाप्रकारें केली स्तुती ॥ परी सर्वथा न येचि तेथें गणपती ॥  
तुका विनवीतसे मागुती ॥ संकोच चित्तीं न धरावा ॥ १७ ॥ तुवां चिंतामणीच्या भक्तीस्तव-

अ०

११

॥ ५ ॥



पाहीं ॥ येथें दोहविल्या वाङ्मया गायी ॥ ऐसें मी तों मागत नाहीं ॥ आईतोंचि जेवी अन्न  
 आतां ॥ १८ ॥ ऐकूनि तुकयाचें करुणा उत्तर ॥ संतुष्ट झाले गौरीकुमर ॥ मग सगुणरूपें  
 लंबोदर ॥ पात्रावरी बैसले ॥ १९ ॥ चिंतामणीदेव आराध्यमूर्ती ॥ देखोनि संतुष्ट झाले  
 चित्ती ॥ साष्टांग नमस्कार घालोनि प्रीती ॥ सप्रेम गती करूनियां ॥ २० ॥ मग तुकया-  
 प्रती ह्मणतसे तेव्हां ॥ आतां विठोबासीं बोलावा ॥ तेणेंचि आनंद आमुच्या जीवा ॥ येथें  
 जेववा साक्षात ॥ २१ ॥ तुकयानें झांकूनि नेत्रपातीं ॥ हृदयीं चिंतली पाडुरंग मूर्ती ॥ देखो-  
 नियां सप्रेमभक्ती ॥ रुक्मिणीपती पातले ॥ २२ ॥ सांवळा सकुमार श्रीपती ॥ शंख चक्र आयुधें  
 हातीं ॥ मुकुटीं रत्नकिळा फांकती ॥ तेणें गभस्ती लोपला ॥ २३ ॥ दिव्य कुंडलें मकरा-  
 कार ॥ कांसेसी झळकतसे पीतांबर ॥ श्रीमुख साजिरें मनोहर ॥ चरणीं तोडर मिरवतसे ॥  
 ॥ २४ ॥ ऐसी मूर्ती भव्यवाणी ॥ देखतसे देव चिंतामणी ॥ साष्टांग नमस्कार घातला धरणी ॥  
 आनंद मनीं न समाय ॥ २५ ॥ एके पात्रीं लंबोदर ॥ चतुर्भुज मूर्ती सुंदर ॥ एक दंत दिसे  
 शुभ्र ॥ सर्वांगीं शेंदुर चर्चिला ॥ २६ ॥ निजभक्त तुका वैष्णव जाण ॥ आणिक देव चिंता-  
 मण ॥ उभयतांसीं साक्षातदर्शन ॥ मग इतरा कारणें न दिसती ॥ २७ ॥ पात्रीं अन्नं वाढिलीं  
 प्रीती ॥ तीं निजकरें जेविती दोनी मूर्ती ॥ सरतां अन्न ते ब्राह्मण देखती ॥ विस्मित चित्तीं  
 मग झाले ॥ २८ ॥ देवभक्तांचिये पंक्ती ॥ ब्राह्मण जेविती यथानिगुती ॥ जें जयासी रुचे तें  
 सेविती ॥ झाली तृप्ती सकळांची ॥ २९ ॥ श्रीपाडुरंगमूर्ती आणि मोरया ॥ तयांसी करशुद्धी



तु०च०

॥ ६ ॥

घालीत तुकया ॥ मग मुखशुद्धी विडे देऊनियां ॥ लागतसे पायां निज प्रेमें ॥ ३० ॥ मग नि-  
जभक्तासीं पुसोनि निश्चिती ॥ अंतर्धान पावल्या दोनी मूर्ती ॥ देवें तुकयासी आलिंगून प्रीती ॥  
दंडवत घालिती तेधवां ॥ ३१ ॥ तुकयानें देखोनि लवलाहें ॥ निजकरें उठवी धरूनि बाहे ॥  
ह्मणे आह्मांसीं पूज्य तुमचे पाय ॥ अनुचित काय हें स्वामी ॥ ३२ ॥ माझा स्वामी पंढरी-  
नाथ ॥ भृगूची हृदयीं वागवितो लाथ ॥ तीर्थेही तुमच्या चरणीं समस्त ॥ तेथें मी हीन-  
यात काय आहे ॥ ३३ ॥ ऐकूनि तुकयाची वचनोक्ती ॥ चिंतामणीदेव उत्तर देती ॥ विष्णुभक्त  
ह्मणोंनये हीनयाती ॥ ऐसें भागवतीं बोलिलें ॥ ३४ ॥ पर्वतामाजी कनकाद्री थोर ॥ कीं  
धनुर्द्धरांत श्रीजानकीवर ॥ कीं योगियांमाजी श्रेष्ठ शंकर ॥ वैष्णववीर तूं तैसा ॥ ३५ ॥  
भागीरथी श्रेष्ठ तीर्थांत ॥ कीं नामधारकांत नारद भक्त ॥ कीं सिद्धांमाजी अनसूयासुत ॥  
तैसाचि भागवत तुकया तूं ॥ ३६ ॥ श्रीहरिकीर्तन करूनियां ॥ पुढें ब्रह्मरूप करिसील का-  
या ॥ ऐसेंचि येतसे माझ्या प्रत्यया ॥ तुझी सक्रिया देखोनी ॥ ३७ ॥ देवें स्वमुखें ऐशा रीती ॥  
स्तविलें तेव्हां तुकयाप्रती ॥ ह्मणे तुमच्या प्रसादें निश्चिती ॥ आजि देखिले श्रीपती साक्षात  
॥ ३८ ॥ यावरी ह्मणे प्रेमळ भक्त ॥ हा आपुल्या कृपेचा महिमा निश्चित ॥ मग आज्ञा  
मागुनि तयातें ॥ देहुग्रामातें पातले ॥ ३९ ॥ तुकयाची निरपेक्ष स्थिती ॥ द्रव्य देतां न वेचि  
हातीं ॥ ऐकोनि श्रोते आशंकित होती ॥ वक्तयासी पुसती तेधवां ॥ ४० ॥ गृहस्थाश्रमी  
वैष्णव भक्त ॥ मुलें लेकुरें होतीं निश्चित ॥ तरी उजविलीं कोणत्या पंथें ॥ हें आह्मातें परि-

अ०

११

॥ ६ ॥



सर्वां ॥४१॥ ऐसा प्रश्न करितां श्रोतयां ॥ वक्ता उत्तर देतसे तयां ॥ तिथी कन्या होत्या  
 तुकया ॥ उजविल्या तयांतें कोणे रीती ॥४२॥ वडिलीचें नांव काशीबाई ॥ दुसरी भागी-  
 रथी पाहीं ॥ धाकुटीचें नांव गंगाबाई ॥ सत्कुळाठायीं जन्मल्या ॥४३॥ उपवर होत्या तिथी-  
 जणी ॥ आवली चिंताक्रांत मनीं ॥ ह्मणे मुली उजवाव्या कैसेनी ॥ तुकयालागुनी पुसतसे ॥  
 ॥४४॥ ऐकूनि कांतेची वचनोक्ती ॥ बाहेर जातसे सत्वरगती ॥ स्वयातीचीं मुलें खेळत  
 होतीं ॥ तीं घराप्रती आणिली ॥४५॥ ते दिवसीं होती लग्न तिथ ॥ मग विप्र बोलावूनि  
 वैष्णवभक्त ॥ हळदी लावूनि वधूवरातें ॥ लग्न त्वरित लाविलें ॥४६॥ दूधभात करूनि घरां-  
 त ॥ जेऊं घातलें पंचामृत ॥ दुसरेदिवसीं वरबापातें ॥ वर्तमान श्रुत झालें कीं ॥४७॥ मग व-  
 ऱ्हाड घेऊनि तिघे सोइरे भले ॥ देहूगांवास मागून आले ॥ तेव्हां भाविकानी साहित्य केलें ॥  
 सोहळे झाले चार दिवस ॥४८॥ ज्याणें सखा केला श्रीहरी ॥ तरी विश्व त्यावरी कृपा  
 करी ॥ निजदासांसी वैकुंठविहारी ॥ भवसागरीं बुडों नेदी ॥४९॥ मोसे गाडे जांबुळकर ॥  
 हे सोइरे करी वैष्णववीर ॥ परी प्रपंचीं न गुंते अणुमात्र ॥ पाडिला विसर देहाचा ॥५०॥  
 विश्व तारावयासीं देखा ॥ कलीमाजी अवतरला तुका ॥ महिमा न कळे अज्ञानलोकां ॥  
 परि तो विश्वसखा जगद्गुरु ॥५१॥ ज्याणें कीर्तन करूनि वैकुंठीं सहज ॥ देहासहित  
 लाविला ध्वज ॥ तो वैष्णवभक्त महाराज ॥ उपदेशी मज निजकृपें ॥५२॥ तुकयाची  
 सप्रेम कळा ॥ आळंदीस जाय वेळोवेळां ॥ पंढरीची वाट पाहात डोळां ॥ सद्गदित गळा



तु०च०

॥ ७ ॥

होतसे ॥ ५३ ॥ आणीक चरित्र वर्तलें गहन ॥ तें सादर ऐका भाविकजन ॥ बीड परग-  
ण्याचा देशपांड्या ब्राह्मण ॥ पंढरीस धरणें बैसला ॥ ५४ ॥ तामस अनुष्ठान मांडिलें त्याणें ॥  
उपवासीं राहात न सेवी अन्न ॥ पुराणव्युत्पत्ती मजकारणें ॥ व्हावी ह्मणून इच्छितसे ॥  
॥ ५५ ॥ दहा दिवस बैसतां तेथ ॥ स्वप्नीं सांगती पंढरीनाथ ॥ तुवां सत्वर जाऊनि आ-  
ळंदीतें ॥ ज्ञानेश्वरातें आराधी ॥ ५६ ॥ ते सांगतील जैसी युक्ती ॥ ऐकतां मनोरथ पूर्ण  
होती ॥ ऐसें सांगतां रुक्मिणीपती ॥ आला जागृती ब्राह्मण ॥ ५७ ॥ स्वप्नींचा दृष्टांत आ-  
ठवूनि चित्तीं ॥ मग तो पातला अलंकावती ॥ ह्मणे मज व्हावी भुक्तिमुक्ती ॥ आणि पु-  
राणव्युत्पत्ती तत्काळ ॥ ५८ ॥ ऐसी कामना धरूनि मनें ॥ ज्ञानदेवीं बैसला धरणें ॥ सर्वथा  
न सेवींच अन्न ॥ तेणें शरीर क्षीण जाहलें ॥ ५९ ॥ बारा दिवस लोटतां सत्वर ॥ संकटीं  
पडिला ज्ञानेश्वर ॥ ह्मणती प्राक्तनहीन हा द्विजवर ॥ वायांचि शरीर दंडितसे ॥ १६० ॥  
मग ह्मणे तूं देहूगांवीं जाई त्वरित ॥ तेथें तुकाराम वैष्णवभक्त ॥ जो नामयाचा अवतार  
साक्षात ॥ जगदोद्धारार्थ अवतरला ॥ ६१ ॥ ते जे अनुग्रह करितील तुज ॥ तेथें विश्वास  
धरितां होईल काज ॥ ऐसें सांगतां ज्ञानराज ॥ तों आला द्विज जागृतीसीं ॥ ६२ ॥ स्व-  
प्नींचा वृत्तांत आठवितां मनीं ॥ तों विकल्प पातला अंतःकर्णीं ॥ ह्मणे तुका तों शूद्रजाती-  
चा वाणी ॥ ऐकतों कानीं परस्परें ॥ ६३ ॥ त्याजपासीं जातां पाहे ॥ कैसेनि मनोरथ पूर्ण  
होय ॥ ऐसा विकल्प आणोनि पाहे ॥ देहूसीं लवलाहें चालिला ॥ ६४ ॥ मग येऊनि तु-

अ०

११

॥ ७ ॥



कयाजवळ ॥ वृत्तांत सांगितला सकळ ॥ ऐकूनि विस्मित भक्त प्रेमळ ॥ भविष्य कळलें  
 सर्वही ॥ ६५ ॥ ह्मणे ज्याच्या वरदहस्ते निश्चिती ॥ रेडा स्वमुखें वदला श्रुति ॥ चांगदेव प्र-  
 चीत पाहावयासी येती ॥ मग चालविली भिंती प्रतापें ॥ ६६ ॥ भुक्तिमुक्ती त्याचे द्वारी ॥ स-  
 दा तिष्ठती कामारी ॥ सोन्याचा पिंपळ असे द्वारी ॥ तो काय एक न करी स्वामी माझा ॥  
 ॥ ६७ ॥ ऐसें असतां ज्ञानेश्वरी ॥ येथें पाठविला धरणेकरी ॥ काय उणें त्याचे घरी ॥ तुका अं-  
 तरी विस्मित ॥ ६८ ॥ मी तरी दास नव्हे खरा ॥ परी जनांत गेला डांगोरा ॥ कां हे उपाधी  
 पाठविली घरा ॥ ज्ञानेश्वरा दीनबंधू ॥ ६९ ॥ मी तुमचा लडिवाळ जनीं ॥ अक्षरें जोडूनि सां-  
 गतां कानीं ॥ जैसी माता बाळकालागुनी ॥ मंथोनि लोणी चारितसे ॥ ७० ॥ तैसें तुम्हीं दि-  
 धलें उचित ॥ तीं आयतीं वचनें बोलें जनांत ॥ समर्थापासीं उणें होतें ॥ ह्मणूनि धरणें येथें  
 पाठविलें ॥ ७१ ॥ यापरी विस्मित होऊनि मनें ॥ मग अकरा अभंग लिहिले जाण ॥ त्या ग्रं-  
 थासीं उत्तम ज्ञान ॥ ह्मणती सज्ञान अनुभवी ॥ ७२ ॥ धरणे करी बैसला जवळ ॥ त्यापासीं  
 देत भक्त प्रेमळ ॥ आणि प्रसाद दिधलें महाफळ ॥ तें ब्राह्मणें तत्काळ टाकिलें ॥ ७३ ॥ ह्मणे मी  
 पुराणव्युत्पत्ती इच्छितों मनीं ॥ आणि प्राकृत जत्या दिधल्या लिहूनी ॥ तरी व्यर्थचि आलों ये  
 ठिकाणीं ॥ ऐसें ह्मणोनि चालिला ॥ ७४ ॥ मग अलकावतीस जाऊन ॥ ज्ञानदेवी बैसला धर-  
 णें ॥ ह्मणे माझे मनोरथ करीं पूर्ण ॥ यास्तव निर्वाण करीतसे ॥ ७५ ॥ मग तेरा अभंग सत्वर ॥  
 ज्ञानेश्वरासी लिहिलें पत्र ॥ तुम्हीं जाणूनि त्याचें जन्मांतर ॥ मग येथें द्विजवर पाठविला ॥ ७६ ॥



तु०च०

॥ ८ ॥

इच्छिली वस्तु नाही संचितीं ॥ ऐसें जाणुनि आपुले चितीं ॥ अपेश दिधलें मजप्रती ॥  
केली युक्ति हे कळली ॥ ७७ ॥ जैसी लटकीयाची ग्वाही ॥ ते निवडिजे दुसरे ठायीं ॥ मी  
तों सेवा समर्पूनि पायीं ॥ झालों उतराई ज्ञानदेवा ॥ ७८ ॥ तुमची आज्ञा नुल्लंघवे मजसीं ॥  
मग एकादश अभंग दिधले त्यासीं ॥ एक महाफळ प्रसादासीं ॥ देऊनि तयांसी गौरवि-  
लें ॥ ७९ ॥ परी त्याचे दैवींच नसे निश्चित ॥ त्यागोनि गेला येथील तेथें ॥ यापरी तुका ज्ञा-  
नदेवातें ॥ पत्र त्वरित पाठवीलें ॥ १८० ॥ मग ज्ञानराजें ते अवसरीं ॥ पिटोनि लाविला  
धरणेकरी ॥ निजकर्माची ऐशी परी ॥ विकल्प अंतरीं उद्धवला ॥ ८१ ॥ जेवीं कल्पतरूच्या  
तळवटीं ॥ बैसोनि झोळीसीं देताती गांठी ॥ परी भोगणें लागे तेंच सृष्टीं ॥ होतें अदृष्टीं  
तें झालें ॥ ८२ ॥ सुधारसाचा घट जाण ॥ अकस्मात लावला आयुष्यहीन ॥ तें तया  
भासलें क्षार जीवन ॥ यास्तव लवंडोनी सांडिलें ॥ ८३ ॥ निधान सिद्धि देखिली डोळां ॥  
दैवहीन गेला त्याजवळा ॥ तयासी भासती अग्निज्वाळा ॥ काय कपाळा करावें ॥ ८४ ॥ ना  
तरी दैवहीन करंटा ॥ तयासीं परिस लावला गोमटा ॥ चितीं भासला पाषाण गोटा ॥  
भिरकावूनि चोहटा देतसे ॥ ८५ ॥ तेवीं तुक्याने अभंग दिधले उचित ॥ जे कां श्रुति-  
शास्त्रांचें मथित ॥ परी धरणेकरीयासी भासलें प्राकृत ॥ कर्म विपरीत ह्मणोनी ॥ ८६ ॥  
आणि महाफळाचा त्याग करूनी ॥ आळंदीस गेला परतोनी ॥ मग ज्ञानदेवें लाविला  
पिटोनी ॥ हे कथा सज्जनीं परिसिली ॥ ८७ ॥ इकडे देहूसीं तुका वैष्णवजन ॥ अभंग

अ०

११

॥ ८ ॥

२९



पत्रावरील पाहून ॥ ह्मणे हे निर्मिले कोणाकारणें ॥ हें मी नेणेंचि सर्वथा ॥८८॥ तों एक  
 कोंडोबा नामाभिधान ॥ घष्टपुष्ट टोणपा हो ब्राह्मण ॥ सहज मार्गी चालतां त्याणें ॥ घेतलें  
 दर्शन तुक्याचें ॥ ८९ ॥ अक्षर पडला नव्हता कांहीं ॥ यास्तव अभिमान नसेचि जीवीं ॥  
 सद्भावें नमस्कार तेसमयीं ॥ घालीत लवलाहीं तुक्यासी ॥ ९० ॥ देखोनि तयाचा भावा-  
 र्थ ॥ प्रसन्न झाला वैष्णव भक्त ॥ अकरा अभंग लिहिले होते ॥ ते कोंडोबांतें दिधले ॥  
 ॥ ९१ ॥ आणि धरणेकरी याणें टाकिलें फळ ॥ तोही दिधला नारळ ॥ त्याणें फोडिला  
 तत्काळ ॥ तों आंत सुढाळ मुक्ताफळें ॥ ९२ ॥ अमदाबादेत सावकार ॥ त्याणें नवसिला  
 होता ज्ञानेश्वर ॥ कीं लक्ष रुपयांचें जवाहिर ॥ समाधीवर वाहीन मी ॥ ९३ ॥ नवस पुरतांची  
 सत्वर ॥ दर्शनासी आला सावकार ॥ मग दृष्टांतीं सांगे ज्ञानेश्वर ॥ तुक्यासमोर हे ठेवीं  
 ॥ ९४ ॥ मग नारळ कोरुनि ते अवसरीं ॥ ठेविले तुक्याचे समोरी ॥ तेदिनींच आला धरणे  
 करी ॥ तयासीं सत्वर दिधलें ॥ ९५ ॥ मग दैवीं नसतां टाकिले त्याणें ॥ तें कोंडोबासी  
 दिधलें धन ॥ आणि अभंग वाचितां निजप्रीतीनें ॥ भाषा गीर्वाण कळों येत ॥ ९६ ॥ शि-  
 वाजीराजापासीं पंडित जाण ॥ नित्य सांगतसे पुराण ॥ कोंडोबा तयाचा ब्राह्मणजन ॥ तो  
 आला शरण तुक्यासी ॥ ९७ ॥ सहज कृपा केली संती ॥ यास्तव लाधला भुक्तीमुक्ती ॥  
 तत्काळ झाली पुराण व्युत्पत्ती ॥ अर्थ भागवतीं प्रवीण ॥ ९८ ॥ रायासीं कळतां वर्तमान ॥  
 कोंडोबासीं दिधली वस्त्रे भूषणें ॥ मग चित्तीं विचारीत नृपनंदन ॥ घ्यावें दर्शन तुक्याचें



तु०च०

॥ ९ ॥

॥ ९९ ॥ दिवसें दिवस अधिकोत्तर ॥ जगीं प्रशंसा वाढली फार ॥ भाविक करिती सन्मान  
आदर ॥ कीर्तनगजर ऐकोनी ॥ २०० ॥ एकदा आळंदिसी वैष्णवभक्त ॥ महाद्वारीं कीर्तन  
करित ॥ तेथें लोहगांवकर आले समस्त ॥ सज्ञान विरक्त भाविकजे ॥ १ ॥ ह्मणती तुक-  
यासी विनीत होऊनि पायीं ॥ एकवेळ यावें आपुले गांवीं ॥ ऐसा निश्चय करून जीवीं ॥  
सद्गावें पायीं लागले ॥ २ ॥ ह्मणती स्वामी येऊनि तेथवर ॥ आश्रम करावा पवित्र ॥  
देखोनि त्यांचा भावार्थ थोर ॥ वैष्णववीर अवश्य ह्मणे ॥ ३ ॥ मग लोहगांवास दुसरे  
दीनीं ॥ तुकोबास नेलें बहुतां प्रयत्नीं ॥ दिव्य पक्वान्नें स्वयंपाक करूनीं ॥ ब्राह्मण भो-  
जनीं तृप्त केले ॥ ४ ॥ मंडप कनाता देऊनि फार ॥ स्थळ विस्तीर्ण केलें थोर ॥ रात्रीं तुका  
वैष्णववीर ॥ कीर्तनगजर करितसे ॥ ५ ॥ टाळ विणे मृदंग घोष ॥ नाद ब्रह्मचि आलें  
मुसे ॥ कीर्तनीं ओळला ब्रह्मरस ॥ ब्रह्मांदिकांस दुर्लभ जो ॥ ६ ॥ प्रसादिक तुकयाची  
वाणी ॥ भाविक लोक ऐकती श्रवणीं ॥ प्रेमाश्रु वाहती लोचनीं ॥ तटस्थ होऊन राहिले  
॥ ७ ॥ सप्रेमं सेवितां कथारस ॥ कोणासी निद्रा नये आळस ॥ मग भास्कर येतां उद-  
यास ॥ पंढरीनाथ ओंवाळिला ॥ ८ ॥ पुढिले अध्यायीं कथा अद्भुत ॥ वदविता श्रीरुक्मणी-  
कांत ॥ महिपती त्याचा मुद्रांकित ॥ पवाडे वर्णित संतांचे ॥ ९ ॥ स्वस्ति श्रीभक्तलीलामृत-  
ग्रंथ ॥ श्रवणेंचि पुरती मनोरथ ॥ प्रेमळ परिसोत वैष्णवभक्त ॥ एकादशोध्याय गोडहा  
॥ १० ॥ ओंव्या ॥ २१० ॥ ॥ श्रीकृष्णार्पणमस्तु ॥ ॥ श्रीमज्जगदीश्वरार्पणमस्तु ॥ ॥

अ०

११

॥ ९ ॥

९२



# अध्याय १२ वा.









श्रीगणेशाय नमः ॥ ॥ श्रीगोपालकृष्णाय नमः ॥ अनाथबंधु नाम तुझे श्रीहरी ॥ हे  
 सत्यचिवाटे मज अंतरीं ॥ पाय जोडूनि विटेवरी ॥ भीमातीरीं उभा अससी ॥ १ ॥ ठाण  
 साजिरे सकुमार ॥ जंघनीं ठेविले दोनी कर ॥ ऐसें ध्यान दिगंबर ॥ पाहातांचि विरे देह-  
 भाव ॥ २ ॥ मूर्ती सकुमार साजिरी ॥ बुका उधळिलाअसे वरी ॥ दृष्टी ठेविली नासाग्रीं ॥  
 टोपी शिरीं विराजित ॥ ३ ॥ भाविक भक्त येती भेटी ॥ ते तुज सप्रेमें धरिती पोटीं ॥ तुळ-  
 सीहार घालिती कंठी ॥ इतुकेन संतुष्ट तूं देवा ॥ ४ ॥ नानापातकी चोर जार ॥ ब्रह्मद्वेषी  
 गोहृत्यार ॥ त्यांचा दर्शनंच होय उद्धार ॥ दिधला वर पुंडरीका ॥ ५ ॥ वैकुंठासीं जावया  
 निर्धारी ॥ साधकां सायास पडती भारी ॥ ह्मणोनि मृत्युलोकावरी ॥ क्षेत्र पंढरी वस-  
 विली ॥ ६ ॥ तीनलोकींचीं नानातीर्थें ॥ माध्यान्हीं चंद्रभागेसीं येत ॥ यास्तव विमानिं  
 बैसोनि नित्य ॥ विबुध येती स्नानासी ॥ ७ ॥ ऐसा अनुपम क्षेत्रमहिमा ॥ आणीक द्याव-  
 यासी नाहीं उपमा ॥ मज ग्रंथ निरोपणीं देयीं प्रेमा ॥ आत्मारामा जगद्गुरू ॥ ८ ॥ आय-  
 तीच घडोनिघां ओंवी ॥ माझ्या हृदयीं ठेविसी बरवी ॥ ती मीं पत्रीं लिहितों आघवी ॥  
 अटक कांहीं पडेना ॥ ९ ॥ तूं आपुल्या दासांचीं चरित्रें ॥ स्वयें वदविसी राजीवनेत्रें ॥  
 निमित्तासी मज केलें पात्र ॥ परी अवघें सूत्र तुझ्या हातीं ॥ १० ॥ मागील अध्यायीं कथा  
 कायी ॥ तुकाराम गेले लोहगांवीं ॥ कीर्तन करूनि तेठायीं ॥ लोक सर्वही वेधले ॥  
 ॥ ११ ॥ बहुत प्रयत्नें एक मास ॥ राहविले त्याणी विष्णुदास ॥ रात्रंदिवस कीर्तनघोष ॥



तु०च०

॥ १ ॥

परी उबग कोणास न वाटे ॥ १२ ॥ तुका तों सर्वदा निराश चित्ती ॥ सारिखी जयासी सोने  
आणि माती ॥ परी ब्राह्मणसंतर्पण लोक करिती ॥ यथाशक्ती आपुलीया ॥ १३ ॥ धर्म-  
स्थापना राखावया जर्गी ॥ संत अवतरले कलियुर्गी ॥ पाप पुण्य नलगेचि अंगी ॥ सप्रे-  
मरंगी रंगले ॥ १४ ॥ तेथें एक विधवा ह्यातारी ब्राह्मणीण ॥ तुकोबासीं विनवी करजो-  
डून ॥ माझे घरीं करून भोजन ॥ करावें कीर्तन ये ठायीं ॥ १५ ॥ देखोनि तीचा सप्रेम  
भाव ॥ अवश्य ह्मणे भक्तवैष्णव ॥ ती ह्मणे साहित्य करीन बरवें ॥ मग ते दिनीं यावें  
निश्चित ॥ १६ ॥ मग तिणें करून मोलमजुरी ॥ दाहा ब्राह्मणांचें साहित्य करी ॥ तों विघ्न  
वोढवलें तेअवसरीं ॥ तें सादर चतुरीं परिसावें ॥ १७ ॥ शेजारीयाचा वाडा निश्चित ॥ तेथें  
बाहेर भिंतीसीं खोपट होतें ॥ पर्जन्य पडतांचि बहुत ॥ झाली भित पडावया ॥ १८ ॥ मग  
तुकयापासीं येऊन ब्राह्मणी ॥ रुदनकरित तयेक्षणीं ॥ ह्मणे भित पडेल आजचेदिनीं ॥  
कैसी करणी करूं आतां ॥ १९ ॥ तुमच्या भोजनानिमित्त ॥ घरीं केलें सर्व साहित्य ॥  
तुका तिजला अभय देत ॥ ह्मणे चित्त स्वस्थ असोंदे ॥ २० ॥ आह्मी जेविल्यावांचून पाहीं ॥  
भित सर्वथा पडत नाहीं ॥ विघ्न निरसील विठाबाई ॥ संदेह नाहीं सर्वथा ॥ २१ ॥ गांवीं-  
चे लोक पाहावयासी येत ॥ भित लवंडली परी न पडेचि सत्य ॥ देखोनियां तें आश्चर्य-  
करित ॥ नवल अद्भुत देखोनी ॥ २२ ॥ च्यार दिवस लोटलीयावरी ॥ ब्राह्मणी स्वहस्ते  
स्वयंपाक करी ॥ मग तुकयासी आणून मंदिरीं ॥ सर्वोपचारीं पूजिलें ॥ २३ ॥ ब्राह्म-

अ०

१२

॥ १ ॥

८३



णांसमवेत वैष्णवभक्त ॥ सद्भावें जेवूनि झाले तृप्त ॥ मग ब्राह्मणीसीं तुका ह्मणत ॥ जेऊ-  
नित्वरित वेई कां ॥ २४ ॥ तीचें भोजन झालियावरी ॥ वस्तभाव काढविली सर्व बाहेरी ॥  
मंदिरींहून निघतां सत्तरी ॥ तों भित माघारी रिचवत ॥ २५ ॥ मग गांवकरीयांस सांगू-  
न ॥ तीस दुसरें घर देवविलें जाण ॥ तेठायीं रात्रीं केलें कीर्तन ॥ प्रेमेंकरून तेधवां ॥  
॥ २६ ॥ संत जाती ज्याचे घरीं ॥ त्याचीं विघ्नें पळती दूरी ॥ सुदर्शन घेऊनि श्रीहरी ॥  
नानापरी रक्षितसे ॥ २७ ॥ एकमास लोटतांचि तेथें ॥ सत्वर निघे वैष्णवभक्त ॥ जेथें  
मान्यता वाढली बहुत ॥ तरी तेथें विरक्त न राहाती ॥ २८ ॥ तुक्याची सत्कीर्ती थोर ॥  
दिवसेंदिवस वाढली फार ॥ जैसा शुक्लपक्षीचा चंद्र ॥ होतसे थोर तेजस्वी ॥ २९ ॥  
चांदणें देखोनि प्रकाशमान ॥ संतुष्ट होती इतर जन ॥ परी तस्कराचें संतापे मन ॥ त्या-  
जकारणें असाह्य ॥ ३० ॥ तैसी तुक्याची सत्कीर्ती ॥ ऐकोनि भाविकांसी विश्रांती ॥  
निंदक कुटिल जे दुर्मती ॥ ते संतापती मनांत ॥ ३१ ॥ विद्या वय रूप जाण ॥ याती कुळाचा  
अभिमान ॥ त्यासीं नावडे संतवचन ॥ जैसें पयःपान ज्वरितासीं ॥ ३२ ॥ एक रामेश्वरभट  
ब्राह्मण ॥ वाघोलींत असतसे जाण ॥ त्यासीं चार शास्त्राचें अध्ययन ॥ राजमान्य असे  
तो ॥ ३३ ॥ त्याणें तुक्याची सत्कीर्ती पूर्ण ॥ परस्परें केली श्रवण ॥ ऐकोनि द्वेष उपजला  
मनें ॥ ह्मणे पाखंड पूर्ण माजविलें ॥ ३४ ॥ यासीं उपाय योजावा निका ॥ देशघडी करावा  
तुका ॥ त्याचा अपमान होईल देखा ॥ तैसें करूं कां येसमयीं ॥ ३५ ॥ ऐसें ह्मणोनियां



तु०च०

॥ २ ॥

मनांत ॥ भीड खर्चिली दिवाणांत ॥ ह्मणे तुका शूद्रजातीचा निश्चित ॥ आणि श्रुतिमथितार्थ  
बोलतो ॥ ३६ ॥ हरिकीर्तन करून तेणें ॥ भाविकलोकांसी घातलें मोहन ॥ त्यासी नम-  
स्कार करिती ब्राह्मण ॥ हें आह्मांकारणें अश्लाघ्य ॥ ३७ ॥ सकळ धर्म उडवूनि निश्चित ॥  
नाममहिमा बोले अद्भुत ॥ जनांत स्थापिला भक्तिपंथ ॥ पाखांडमत हें दिसे ॥ ३८ ॥  
ऐसें सांगतां रामेश्वरी ॥ चित्तीं क्षोभला ग्रामाधिकारी ॥ मग देहूच्या पाटिलासीं ताकीद  
करी ॥ कीं तुक्यासीं बाहेरी दवडावा ॥ ३९ ॥ चिटी देखोनि ग्रामवासी ॥ दाखवितेझाले  
तुक्यासी ॥ मग एक अभंग त्या समयासी ॥ करुणारसीं बोलिले ॥ ४० ॥ आतां आह्मीं  
काय करावें ॥ कवणा देशांतरा जावें ॥ गावांत वस्तीसी राहावें ॥ आश्रय देवें न दिलहा ॥  
॥ ४१ ॥ कोपले पाटील गांवचे लोक ॥ आतां कोण आह्मासीं वालील भीक ॥ यांच्या  
संगतीचें कायसें सुख ॥ वैकुंठनायक शोधावा ॥ ४२ ॥ ऐसें ह्मणोनि वैष्णववीर ॥ विठ्ठ-  
लनामाचा करून गजर ॥ ह्मणे वाघोलीसी जाऊन सत्वर ॥ रामेश्वरभट पाहावा ॥ ४३ ॥  
ऐसें ह्मणऊनि प्रेमळभक्त ॥ तैसाचि निघे अतित्वरित ॥ रामेश्वरभट बैसले स्नानसंध्येंत ॥  
तयांसीं दंडवत घातलें ॥ ४४ ॥ सप्रेम नामाच्या गजरें जाण ॥ ते स्थळीं मांडिलें हरि-  
कीर्तन ॥ कवित्व बोले प्रसादवचन ॥ संकोच मनीं न धरितां ॥ ४५ ॥ यावरी रामेश्वर काय  
बोलत ॥ तूं तरी यातीचा शूद्र निश्चित ॥ कवित्व बोलसी कीर्तनांत ॥ त्यांत अर्थ उमटत  
श्रुतीचे ॥ ४६ ॥ अधिकार नसतां बोलसी कैसें ॥ शास्त्रविरुद्ध आह्मासीं दिसे ॥ तरी वक्त्या

अ०

१२

॥ २ ॥



आणि श्रोतयांस ॥ रौरव असे यातना ॥ ४७ ॥ तरी आजपासूनि हे कविता ॥ तुवां न बोलावी  
 सर्वथा ॥ ऐसी ऐकोनियां वार्ता ॥ वैष्णवभक्ता संतोष ॥ ४८ ॥ मनांत ह्मणे वैष्णवभक्त ॥  
 मज आज्ञा केली पंढरीनाथें ॥ ह्मणोनि वल्गना केली बहुत ॥ खर्चिली व्यर्थ हे वाणी ॥  
 ॥ ४९ ॥ मग रामेश्वरासीं बोले पुढती ॥ तुम्ही ब्राह्मण ईश्वरमूर्ती ॥ आज्ञा केली जे मज-  
 प्रती ॥ तरी न बोलें पुढती सर्वथा ॥ ५० ॥ तुम्ही आज्ञा केली जाणा ॥ तरी आतां कवित्व  
 न करी लेखन ॥ परीं मागें झालें जें निर्माण ॥ तरी वाट कोण त्याची ॥ ५१ ॥ ऐसें पुसतां  
 वैष्णव भक्त ॥ मग रामेश्वर उत्तर देत ॥ लिहिलें कवित्व आपुल्याहातें ॥ बुडवीं उदकांत  
 नेवूनी ॥ ५२ ॥ अवश्य ह्मणे ते अवसरीं ॥ तुमची आज्ञा वंदिली शिरीं ॥ मग देहूसी येऊनि  
 सत्वरिं ॥ देउळाभीतिरीं प्रवेशे ॥ ५३ ॥ पांडुरंगमूर्तीसी देखोन ॥ अश्रुपातें भरले लोचन ॥  
 साष्टांग घातलें लोटांगण ॥ प्रेमेंकरून ते धवां ॥ ५४ ॥ मग जोडोनियां दोनीकर ॥ उभा  
 श्रीमूर्ती समोर ॥ ह्मणे सर्व कर्ता रुक्मिणीवर ॥ मी तरी पामर मूढमती ॥ ५५ ॥ तुझ्या  
 आज्ञेनें विठावाई ॥ अबद्ध वांकुडें वदलों कांहीं ॥ आतां उदकांत बुडवावें तेंही ॥ शेषशायी  
 तुझी इच्छा ॥ ५६ ॥ ऐसें ह्मणऊनि प्रेमळभक्त ॥ लिहिल्यावह्या घेतल्या समस्त ॥ मग  
 इंद्रायणीच्या डोहांत ॥ नेऊन बुडवित स्वहस्तें ॥ ५७ ॥ वस्त्रांत गांठोडें बांधोनि जाण ॥  
 त्यामाजी घातले पाषाण ॥ विठ्ठलनामें करुनि गर्जन ॥ देतसे सोडुनि उदकांत ॥ ५८ ॥  
 भाविक प्रेमळ जे निश्चिती ॥ ते परम हळहळ करिती चितीं ॥ कुटिल मान तुकाविती ॥



तु०च०

॥ ३ ॥

संतोष मानिती चित्तांत ॥ ५९ ॥ ह्मणती कविता करून जर्गी ॥ महंती आणिली आपुले  
अंगी ॥ परि तें सर्वथा न टिकेचि जर्गी ॥ रंग पतंगी उडाला ॥ ६० ॥ विद्वान् ब्राह्मण  
रामेश्वर खरा ॥ जैसा अपसूर्यचि दुसरा ॥ त्यानें असत्याचा मोडिला थारा ॥ आमुच्या  
अंतरा सुखवाटे ॥ ६१ ॥ जैसें जैमिनीनें भारत केलें ॥ तें द्वैपायनें संपूर्ण बुडविलें ॥ कीं  
जैनमत उदकांत सोडिलें ॥ शंकराचार्ये जैशारीती ॥ ६२ ॥ जैमिनीच्या कवित्वांत निश्चित ॥  
एक अश्वमेध राखिला ग्रंथ ॥ आणि अमरकोश जैनमत ॥ आचार्य ठेवित प्रीतीनें ॥  
॥ ६३ ॥ आणि तुक्याचें कांहींच राखिलें नाहीं ॥ अवध्याच वह्या बुडविल्या डोहीं ॥  
ऐसें कुटिल बोलती सर्वही ॥ विष्णुमहिमा जीवीं न कळतां ॥ ६४ ॥ तुक्याचें तों संतोष  
चित्त ॥ असे हर्ष शोक विरहित ॥ ह्मणे भगवत्सत्ता प्रमाण येथ ॥ मी अतिशय व्यर्थ कां  
करूं ॥ ६५ ॥ ऐसें ह्मणऊन चित्तास ॥ सप्रेम भजन करितसे ॥ उदकांत वह्या बुडविल्या  
त्यांस ॥ पांच दिवस लोटले ॥ ६६ ॥ तंव कुटिल ब्राह्मण आणिक याती ॥ मिळोनि  
तुक्यापासीं येती ॥ नाना दुरुत्तरे तयासीं बोलती ॥ तीं ऐका निजभक्त भाविकहो ॥ ६७ ॥  
तुक्यासीं ह्मणती ते समयीं ॥ तुवां मार्गे खतें घातलीं डोहीं ॥ तेव्हां प्रपंच बुडविला सर्वही ॥  
अनुताप जीवीं धरूनियां ॥ ६८ ॥ मग कवित्व केलें परमार्थलेखन ॥ तेंही उदकीं बुडविलें  
जाण ॥ आणिक असता तरी प्राण ॥ न ठेविता जाण सर्वथा ॥ ६९ ॥ प्रपंच परमार्थ बुडविले  
दोनी ॥ आणि मुख दाखविसी लोकां लागुनी ॥ ऐसीं दुरुत्तरे बोलोनी ॥ कुटिल सदनी

अ०

१२

॥ ३ ॥

२५



ते गेले ॥ ७० ॥ ते तीक्ष्ण शब्दबाण लागतां पाहे ॥ तुक्याचें दुखंड झालें हृदय ॥ ह्मणे  
 प्राण द्यावा जरी लवलाहें ॥ तरी आत्महत्या होय संसारीं ॥ ७१ ॥ येहवीं अपसुखेंतों  
 न जाय प्राण ॥ यासीं उपाय करावा कवण ॥ तरी आतां अन्नउदक वर्जोनि जाण ॥ बैसावें  
 धरणें देवद्वारीं ॥ ७२ ॥ देवाल्याच्या द्वारा समोर ॥ वृंदावनीं होती पाथर ॥ वैष्णव तुका  
 तिजवर ॥ बैसे सत्वर जाऊनियां ॥ ७३ ॥ पस्तावा झाला चित्तास ॥ ते अभंग असती  
 एकुणिस ॥ ह्मणे माझे भक्तीचा झाला कळस ॥ वस्तीसीं दोष आलाकीं ॥ ७४ ॥ हरि-  
 कीर्तन एकादशी ॥ जागरण केलें जें सायासीं ॥ शेवटीं फळ आलें त्यासीं ॥ तळमळ  
 चित्तासीं लागली ॥ ७५ ॥ अहा सेवा केली सहज ॥ त्याची साक्ष आली मज ॥ लोकांत  
 मुख दाखवितां लाज ॥ वाटती मज ऐसें झालें पै ॥ ७६ ॥ जीवाचा त्याग केलाच नाहीं ॥  
 तोंचरी देवा बोल कायी ॥ आतां तुझी जोड विठाबाई ॥ किंवा नाहींच करीन जीवा ॥  
 ॥ ७७ ॥ मार्गे मनांत आलें ऐसें ॥ एकांतीं जाऊनि वनांत बैसें ॥ तें घडोनि आलें अ-  
 नायासें ॥ वर्जाविया नसे कोणी ॥ ७८ ॥ माझें खरें झालियावर ॥ मग मी पुढें बोलेन  
 उत्तर ॥ आतां कवित्व करावें जर ॥ तरी लज्जा साचार मज नाहीं ॥ ७९ ॥ निवाड्याचा  
 दिवस शेवटला ॥ तोचि अनायासें आतां आला ॥ अनुभवावीण परिपाक भला ॥ रित्या  
 शब्दाला कोण पुसे ॥ ८० ॥ आतां मज न धरवे धीर ॥ कैसेंनि जीव होईल स्थीर ॥  
 तुझी ऐकिले नाहींत बोल तर ॥ व्यर्थचि भुसपोल उपणिलें ॥ ८१ ॥ सकळ उपाय त्वां



तु०च०

॥ ४ ॥

विठ्ठलें ॥ अवघे करावे ते केले ॥ आतां वास पाहावया भलें ॥ नाहीं उरलें सर्वथा ॥  
॥ ८२ ॥ आतां भक्तिमार्गासीं आला शेवट ॥ पायांकडे मी झालों नीट ॥ शब्दासीं रुची  
नये स्पष्ट ॥ विश्वीं बोभाट जाहला ॥ ८३ ॥ जांत्यावरील लटक्या ओंव्या ॥ परी त्या  
खऱ्या मापें घ्याव्या ॥ तैसी गती पंढरीराया ॥ वाटे माझिया जीवासीं ॥ ८४ ॥ आतां नेम  
झाला हाचि कळस ॥ कासया व्यर्थ उपणूं भूस ॥ लेखणी न धरी अनायासें ॥ निश्चय  
मानसीं हा केला ॥ ८५ ॥ मी बोलतों करुणा उत्तरे ॥ तुह्मी झालां पाठमोरे ॥ अवघे फंद  
तुमचे खरे ॥ निश्चय निर्धार हा केला ॥ ८६ ॥ अनंत भक्त पांडुरंगे ॥ तुवां रक्षिले अ-  
सती मार्गे ॥ आतां एके जीवाचा आला उबग ॥ न करीसी भवभंग कां माझा ॥ ८७ ॥ तुह्मी  
चित्तापासूनि श्रीहरी ॥ निकर धरिलासे मजवरी ॥ आतां भक्तीचें दुकान न करीं ॥ निश्चय  
अंतरीं हा केला ॥ ८८ ॥ करुणा भाकितां श्रीपांडुरंगा ॥ तयावरी येतसां रागा ॥ कठिणोत्तरे  
लागतसां मागां ॥ ऐसा स्वभाव पैंगा तुमचा असे ॥ ८९ ॥ तुमचा दास मी नव्हे कैसा ॥ हे  
सांगावें पंढरीशा ॥ कोणासाठीं प्रपंच आशा ॥ सांडोनि दुर्दशा हे केली ॥ ९० ॥ माता न पुर-  
वितां आळ ॥ देशधडी झालें बाळ ॥ कीर्ति सांगावी कोणाजवळ ॥ प्रेमळ सकळ विसरले ॥  
॥ ९१ ॥ कैसी आतां करावी स्तुती ॥ कैसी वाखाणूं सत्कीर्ती ॥ मुख दाखवावें जनाप्रती ॥  
उरली रीती हे नाहीं ॥ ९२ ॥ अवघ्याच माझ्या वेचल्या शक्ती ॥ बळबुद्धि कांहीं न चले यु-  
क्ती ॥ आतां करिशील तें होईल निश्चिती ॥ रुक्मिणीपति श्रीविठ्ठला ॥ ९३ ॥ ऐशारीती करून

अ०

१२

॥ ४ ॥

८६



स्तवन ॥ नेत्र झांकिले तुकयानें ॥ सगुणरूपीं गोंविले लोचन ॥ चरणीं मन स्थिर केलें ॥ १४ ॥  
 देउळासमोर वृंदावन ॥ तेथें शिळेवरी केलें शयन ॥ नघे फलमूल अथवा जीवन ॥ समूळ  
 देहभान सांडिलें ॥ १५ ॥ लोकीं अपमान बहुत होता ॥ समाचार सर्वथा न घेचि कांता ॥  
 आधींच परमार्थीं द्वेष होता ॥ त्यावरी कथा हे झाली ॥ १६ ॥ वरकड भावार्थीं जे जन ॥  
 ऐकत होते हरिकीर्तन ॥ विकल्पें विटाळे त्यांचें मन ॥ विघ्न दारुण देखोनी ॥ १७ ॥ जैसें  
 पक्कदशेसी येतां फळ ॥ त्यासी देंठ सोडी तत्काळ ॥ तैसें स्नेह होतसे खुळ ॥ कृपा कळोळें  
 श्रीहरीच्या ॥ १८ ॥ तुकयासीं आग्रह वरिच्यावर ॥ येऊनि करिती भाविक नर ॥ परी  
 कोणासी न बोले प्रत्युत्तर ॥ निश्चय नढळे सर्वथा ॥ १९ ॥ उपवास करितां जावा प्राण ॥  
 यास्तव देवद्वारीं घेतलें धरणें ॥ मेला कीं जिवंत कोणाकारणें ॥ निश्चय न बाणें सर्वथा ॥  
 ॥ १०० ॥ असो इकडे श्रोते चतुर ॥ वाघोलींत ब्राह्मण रामेश्वर ॥ त्यासीं भक्तद्रोह घड-  
 ला थोर ॥ ह्मणऊनि ईश्वर क्षोभला ॥ १ ॥ रावण कुंभकर्ण रामद्वेषी ॥ तेही नेले मोक्षप-  
 दासी ॥ परी मुक्ति नाहीं भक्तद्वेषीयांसी ॥ ते रौरवासीं अधिकारी ॥ २ ॥ भक्तासीं रक्षावया  
 श्रीहरी ॥ गदा चक्रे वागवीत करीं ॥ बुद्धीचा प्रेरक होऊनि अंतरीं ॥ अपाय करी अभक्ता  
 ॥ ३ ॥ भक्तांचा द्वेष करितां पाहे ॥ तेणें निजपुण्याचा होतसे क्षय ॥ तेथें सकळ दुरितांचा  
 मेळा होय ॥ वस्तीसीं ठाय लक्षुनी ॥ ४ ॥ रामेश्वर तपस्वी ब्राह्मण ॥ जैसा कां सूर्यनारा-  
 यण ॥ चहुंशास्त्रीं अध्ययन ॥ राजमान्य सर्वांपरी ॥ ५ ॥ परी विष्णुभक्ताचा करितां द्वेष ॥



बु०च०

॥ ५ ॥

तेणेंचि निजपुण्याचा झाला नाश ॥ एकेदिवसीं पुण्यास ॥ आला दर्शनास शिवाच्या ॥ ६ ॥  
नागनाथ ह्यणऊनि दैवत पाहीं ॥ जागृत असे तयेठायीं ॥ रामेश्वराची आस्था सर्वही ॥  
त्याच्या पायीं जडली असे ॥ ७ ॥ द्वादशी प्रदोष सोमवार ॥ पर्वकाळ पाहूनि थोर ॥  
पुण्यासी आले रामेश्वर ॥ तों काय चरित्र वर्तलें ॥ ८ ॥ तेथें अनगडशासिद्धह्यणऊनि थोर ॥  
अनुष्ठानी होता फकीर ॥ त्याच्या बागेंत रामेश्वर ॥ नेणतां सत्वर प्रवेशले ॥ ९ ॥ दोघे  
विद्यार्थी असती जवळ ॥ प्रातःस्नानाची झाली वेळ ॥ स्वच्छ निर्मळ देखोनि जळ ॥  
आंत तत्काळ प्रवेशले ॥ ११० ॥ स्नान करितां रामेश्वर ॥ अनगडशासिद्ध होता दूर ॥  
त्याणें कानीं ऐकतां प्रयोग मंत्र ॥ मग शापोत्तर बोलतसे ॥ ११ ॥ ह्यणे माझे निमाज क-  
रावयाचें जीवन ॥ तें ढवळोनि टाकिलें ज्याणे ॥ त्याच्या देहाचा होईल अग्र ॥ जळा-  
वांचून सर्वदा ॥ १२ ॥ ऐसा शाप वदतां फकीर ॥ उदकावांचूनि पोळे रामेश्वर ॥ मग वि-  
द्यार्थीयांसी बोले उत्तर ॥ ह्यणे कैसा विचार करूं आतां ॥ १३ ॥ उदकांतूनि निघतांचि  
पाहे ॥ अधिकचि देहाचा अग्र होय ॥ यासीं उपाय करावा काय ॥ ह्यणोनि धाय मोक-  
लित ॥ १४ ॥ मग विद्यार्थी बोलती पाहीं ॥ फकीरानें प्रयोग केला कांहीं ॥ तयासीं शरण  
लवलाहीं ॥ येच समयीं चलावें ॥ १५ ॥ मग ह्यणतसे रामेश्वर ॥ मी तों उत्तमयाती द्विज-  
वर ॥ आणि यवन हीनजातीचा फकीर ॥ मी न जाय साचार त्यापासीं ॥ १६ ॥ अहंता  
धरूनि निजमनें ॥ ऐसा निश्चय केला त्याणें ॥ परी उदकांतूनि निघतांचि जाण ॥ होतसे

अ०

१२

॥ ५ ॥

८७



अग्न देहाचा ॥ १७ ॥ च्यार वटिका लोटिलियावरी ॥ मग तैसाचि निघतसे बाहेरी ॥ वोलींघोत्रें  
 आंगावरी ॥ निथळत त्यावरी ठेवितसे ॥ १८ ॥ विद्यार्थी हातीं घेऊनि झारी ॥ पाणी घालिती  
 वरच्यावरी ॥ ह्मणे आतां परतोन जावें घरीं ॥ व्यथा शरीरीं दारुण ॥ १९ ॥ याजपासून वांचेन  
 आतां ॥ ऐसें तंव न दिसे सर्वथा ॥ विपत्तीचें मरण आलें तत्वता ॥ ह्मणऊनि चिंताक्रांत  
 मानसीं ॥ २० ॥ निजतां उठतां चालतां पाहे ॥ सर्वदा अग्न जाळिताहे ॥ केलें अनुष्ठान  
 कामा नये ॥ झालें काय तें कळेना ॥ २१ ॥ देखोनि रामेश्वराची विपत्ती ॥ त्रिविध जन काय  
 बोलती ॥ फकीरें प्रयोग केला ह्मणती ॥ अन्यथा मती हें नव्हे ॥ २२ ॥ सज्ञान बोलती  
 प्रतिवचन ॥ तुकयाचे अभाग बुडविले याणें ॥ यास्तव क्षोभला रुक्मिणीरमण ॥ निमि-  
 त्तासी कारण अनगडशा ॥ २३ ॥ अंबरीषराजा विष्णुभक्त पूर्ण ॥ दुर्वासें शापितां त्याज-  
 कारणें ॥ मग पाठीसीं लागे सुदर्शन ॥ तैसेंच कारण हें झालें ॥ २४ ॥ ऐशारीती बोलती  
 सर्व ॥ परी कोणासी न सुचे उपाव ॥ ह्मणती रामेश्वरा ऐसा भूदेव ॥ पीडिला पाहाहो  
 व्यथेनें ॥ २५ ॥ शरीरीं रोग होतां दारुण ॥ नावडे पुत्र घरदार धन ॥ मग आळंदिसी  
 येऊनि त्याणे ॥ घेतलें धरणें ज्ञानदेवीं ॥ २६ ॥ अजानवृक्षासी बांधोनि गळती ॥ त्या-  
 जखालीं बैसे दिवसराती ॥ ह्मणे देहासीं आली महा विपत्ती ॥ नकळे संचितीं काय आहे ॥  
 ॥ २७ ॥ भक्तद्वेषीयासी झालें ऐसें ॥ इकडे चरित्र वर्तलें कैसें ॥ अन्नउदक त्यजितां तुकयासा ॥  
 मग पंढरीनिवास कायकरी ॥ २८ ॥ बाळरूप धरूनी श्रीहरी ॥ तुका आश्वासित निजकरीं ॥



तु०च०

॥ ६ ॥

ह्मणे मी पाठिराखा कैवारी ॥ असतां शिरीं कायचिंता ॥ २९ ॥ माझें नाम जपतां निरंतरिं ॥  
ह्मणऊनि प्रल्हाद गांजिला नानापरी ॥ हिरण्यकशिपु आमुचा वैरी ॥ तो द्वेष निर्धारी करी  
त्याचा ॥ १३० ॥ पर्वतीं लोटतां त्याजकारणें ॥ म्या अनंत हस्तें उचलिला जाण ॥  
बुडुं न शके समुद्रजीवन ॥ म्यां कांसव होऊनि उचलिला ॥ ३१ ॥ हिरण्यकशिपु महा  
खळ ॥ अग्नींत टाकिला प्रल्हाद बाळ ॥ परी कृशान वाटे तथा शीतळ ॥ कृपाकळोळें  
माझिया ॥ ३२ ॥ महावारण जे उन्मत्त ॥ दैत्यें सोडिले त्यावरुतें ॥ त्यासीं प्रल्हाद सिंह  
दिसत ॥ मग ते होत रानभरी ॥ ३३ ॥ मग सर्प डसवितां निश्चिती ॥ त्यासीं प्रल्हाद  
दिसे खगपती ॥ पोटीं पाय त्यांसी निघती ॥ मग सत्वर शिरती वारुळीं ॥ ३४ ॥  
माझ्या भक्तासीं यावया मरण ॥ महाविष पाजिलें त्याणें ॥ प्रल्हाद करितां नामस्मरण ॥  
अमृतासमान तें होय ॥ ३५ ॥ त्याणें हाक मारितांचि सत्वरी ॥ मी खांबांत प्रगटलों  
नरहरी ॥ दैत्य विदारून नखावरी ॥ दासासीं सत्वरी रक्षिलें ॥ ३६ ॥ ऐसीं माझीं चरित्रें  
अद्भुत ॥ गाइलीं ऐकिलीं तुवा बहुत ॥ ते असत्य सर्वथा नव्हेचि मात ॥ पुराणीं गर्जत  
पवाडे ॥ ३७ ॥ तुझ्या वह्या धरुनि पोटीं ॥ मी उदकांत बैसलों जगजेठी ॥ तेही चरित्र  
देखसी दृष्टी ॥ मग तुकयासीं पोटीं धरियेला ॥ ३८ ॥ ऐसें ह्मणऊनि ते अवसरी ॥ देव  
अंतर्धान पावले सत्वरी ॥ किं तुकयाच्या हृदयकमळा भीतरीं ॥ तो मिलिंद श्रीहरी गुंतला ॥  
॥ ३९ ॥ भाविक कोणी कुटिल नर ॥ तुकयासी पाहती वारंवार ॥ तों श्वासोश्वास नयेचि फारा ॥

अ०

१२

॥ ६ ॥

८८



काष्ठवत शरीर पडियेलें ॥ १४० ॥ ज्या आंगावरी केलें शयन ॥ तेथोन अंग हालवूंचि  
 नेणें ॥ खितपणीचें आलें मरण ॥ निंदकजन बोलती ॥ ४१ ॥ एक ह्मणती याची कांता ॥  
 दुष्कळीं मेली अन्नअन्न करितां ॥ तैसेंचि तुकयासी झालें आतां ॥ क्षुधेनें मरतां प्राण जाती ॥  
 ॥ ४२ ॥ भाविक ह्मणती तेअवसरीं ॥ तुकयासीं रक्षीत आहे श्रीहरी ॥ अन्न उदकावीण  
 शरीरीं ॥ तेज निर्धारीं दिसतसे ॥ ४३ ॥ जरी साह्य नसतां जगजीवन ॥ तरी मार्गेच  
 गेले असती प्राण ॥ नामस्मरणाची उमटे ध्वनी जाण ॥ ऐक जाऊन संनिध ॥ ४४ ॥  
 ऐशारीती बोलती जन ॥ परी तुका तों आनंदयुक्त मनें ॥ बाहेर दिसे लोकांकारणें ॥  
 घेतलें धरणें देवद्वारीं ॥ ४५ ॥ ऐसे लोटतां तेरा दिवस ॥ काय करीत जगन्निवास ॥ रात्रीं  
 दृष्टांत बहुतांस ॥ दाखवीतसे जगदात्मा ॥ ४६ ॥ ह्मणे तुकयाचे अभंग निश्चित ॥ म्या  
 कोरडेचि रक्षिले जळांत ॥ आतां वह्या तरंगोनि वरत्या येत ॥ तरी काढाव्या त्वरित  
 जाउनी ॥ ४७ ॥ ऐसा दृष्टांत देखतां रातीं ॥ प्रभातसमयीं लोक येती ॥ तों उदकावरी वह्या  
 दिसती ॥ जेवीं तुंबे तरती जळांत ॥ ४८ ॥ मग नामघोषें पिटोनि टाळी ॥ आनंदली  
 भक्तमंडळी ॥ ह्मणती तुकयासीं पावला वनमाळी ॥ अनुपम्य नव्हाळी दीसत ॥ ४९ ॥  
 त्यामाजी कोणी पोहणार होते ॥ त्यांणी उड्या टाकिल्या डोहांत ॥ वह्या काढिल्या हातो-  
 हात ॥ ह्मणती पंढरीनाथ पावला ॥ १५० ॥ नेत्र उघडोनि प्रेमळभक्त ॥ पाहे तंव यथार्थ  
 दिसत ॥ मग सात अभंग केली स्तुत ॥ करुणा बहुत त्यांमाजी ॥ ५१ ॥ मग देउळासी



तु०च०

॥ ७ ॥

येऊन सकळ जन ॥ तुक्यासीं सांगती वर्तमान ॥ तुझा भक्तिभावार्थ पूर्ण ॥ रुक्मिणीर-  
मण पावला ॥ ५२ ॥ मग ह्मणे रुक्मिणीकांता श्रीविठ्ठला ॥ म्यातरी थोर अन्याय केला ॥  
लागोनि जनाचिया बोला ॥ श्रमविलें तुला निश्चित ॥ ५३ ॥ तुझें तों चित्त दों ठायीं ॥  
वाटलें असे विठाबाई ॥ माझा सांभाळ केला देहीं ॥ आणि कागद डोहीं रक्षिले ॥ ५४ ॥  
शरीर अन्नउदकाविण ॥ तेरा दिवस वांचविले प्राण ॥ आणि कोरे कागद उदकीं राहाणें ॥  
हें अघटित विद्वान दाविलें ॥ ५५ ॥ अनाथनाथा विश्वंभरा ॥ मीतरी पतितचि आहे खरा ॥  
महा अन्याय केला दुसरा ॥ धरणें दारां बैसलों ॥ ५६ ॥ होणार तें होऊन गेलें पाहें ॥  
ते गोष्टी सर्वथा परतोन नये ॥ आतां तुजवरी विठ्ठलमाये ॥ भार न वाहे सर्वथा ॥ ५७ ॥  
अवघे मिळोनि हे दुर्जन ॥ कापितील जरी माझी मान ॥ परी तुज होईल शिण ॥ तें न  
करीं कारण सर्वथा ॥ ५८ ॥ चूक पडली एकवेळां ॥ म्या तुज कष्टविलें घनसांवळा ॥  
अन्याय आठवोनि वेळोवेळां ॥ सद्गदित गळा होतसे ॥ ५९ ॥ जळांत उभा राहूनि श्रीपती ॥  
कोरड्या वह्या राखिल्या प्रीती ॥ ब्रिदावळी संत वर्णिती ॥ सत्य प्रतीती त्वां केली ॥ ६० ॥  
तुज संकट घालावयासीं पाहीं ॥ मज सर्वथा अधिकार नाही ॥ परीं लौकिक रक्षावया देहीं ॥  
विचार जीवीं न केला ॥ ६१ ॥ किंचित अन्याय करितां पाहे ॥ माळूं पाहती बाप माय ॥  
त्यांची उपमा देतांचि नये ॥ सदय हृदय तूं एक ॥ ६२ ॥ पुरेपुरे हा संसार आतां ॥ दुस्त-  
रकर्म नावरे सर्वथा ॥ करी चित्ताची स्थिरता ॥ रुक्मिणीकांता जगद्गुरू ॥ ६३ ॥ अनंतबुद्धीचे

अ०

१२

॥ ७ ॥

६६



तरंग फार ॥ चित्तीं उठती वारंवार ॥ याचा संग धरितां साचार ॥ बद्ध अंतर होतसे ॥ ६४ ॥  
आतांचि निवारुनि चिंताआस ॥ माझे हृदयीं करी वास ॥ सदा सेवीन सप्रेमरस ॥ आणीक  
उद्देश कांहीं नको ॥ ६५ ॥ कोरड्या बह्या निघतां निश्चित ॥ तेव्हां सात अभंग केली  
स्तुत ॥ तो सप्रेमरस अतिअद्भुत ॥ सेविती संत धणीवरी ॥ ६६ ॥ तेरा दिवस बुडवितां  
सेखीं ॥ कोरड्या बह्या निघाल्या उदकीं ॥ त्यातरी लुटोनि नेल्या भाविकीं ॥ प्रख्यात  
लोकीं व्हावया ॥ ६७ ॥ कोरडे कागद उदकांत ॥ स्वयें रक्षिले रुक्मिणीकांतें ॥ हे देशो-  
देशीं प्रगटली मात ॥ प्रतिनिं प्रत उतरिती ॥ ६८ ॥ जैसीं पुष्पें असती एकेस्थळीं ॥ परी  
सुवास धांवे नभमंडळीं ॥ तैसी तुक्याची कीर्ति भूमंडळीं ॥ होय तेवेळीं प्रख्यात ॥ ६९ ॥  
असो इकडे अनुसंधान ॥ अलंकारपुत्र क्षेत्र पावन ॥ तेथें रामेश्वरभटजी बैसले धरणे ॥  
होतसे अग्र देहाचा ॥ ७० ॥ अजानवृक्षासी लाऊन गळती ॥ त्याखालीं बैसे दिवसराती ॥  
वोलींच वस्त्रें आंगावरुतीं ॥ सर्वदा असती तयाच्या ॥ ७१ ॥ चित्तीं कामना धरुनि थोर ॥ आरा-  
धिला श्रीज्ञानेश्वर ॥ ह्मणे सिद्धाचा शाप होय दूर ॥ ते कृपा सत्वर मजकरी ॥ ७२ ॥ या  
दुःखें करुन निश्चित ॥ मीतरी पीडा पावलों बहुत ॥ तूं विष्णुअवतार साक्षांत ॥ विश्वो-  
द्धारार्थ कलियुगीं ॥ ७३ ॥ रामेश्वरभट्ट ऐशा रीती ॥ ज्ञानेश्वराची करितसे स्तुती ॥ तों त्यासी  
दृष्टांत दाखविला राती ॥ तो सादर संतीं परिसिजे ॥ ७४ ॥ सकळ भक्तांत श्रेष्ठ थोर ॥  
प्रेमळ नामा वैष्णववीर ॥ तुका तयाचा अवतार ॥ आला जगदोद्धार करावया ॥ ७५ ॥



तु०च०

॥ ८ ॥

त्याची निंदा घडतां द्वेष ॥ तेणे सुकृताचा झाला नाश ॥ पदरीं सांचले अविनाश दोष ॥  
देह दुःखास कारण हें ॥ ७६ ॥ आतां सद्भाव धरून अंतरीं ॥ तयासी शरण जासील  
जरी ॥ तरी महारोग होऊनि दूरी ॥ भवसागरीं तरसील ॥ ७७ ॥ विष्णुभक्ताचा द्वेष  
करितां ॥ तें पाप न जाय तीर्थीं न्हातां ॥ तरी तुकयासी शरण जाय आतां ॥ तरीच हे  
व्यथा निरसेल ॥ ७८ ॥ ज्ञानदेवें स्वप्न निश्चिती ॥ दाखविलें रामेश्वराप्रती ॥ मग सत्वर  
येऊनि जागृती ॥ अनुताप चित्तीं धरियेला ॥ ७९ ॥ कांहीं न बैसतां आंच संसार-  
ताप ॥ प्राणीयासी नव्हेचि अनुताप ॥ अनुतापें वीण न जाय पाप ॥ सत्य संकल्प हे  
वाणी ॥ ८० ॥ शंकरें घेतलें हळाहळ ॥ तेणेंचि त्याचें सर्वांग जळें ॥ मंग श्रीरामभजन  
करितां निश्चळ ॥ झाला शीतळ धूर्जटी ॥ ८१ ॥ असो आतां भाषण बहुत ॥ दृष्टांत  
योजितां वाढेल ग्रंथ ॥ रामेश्वरासीं पश्चात्ताप सतत ॥ झाला दृष्टांत देखोनी ॥ ८२ ॥ मग  
एक पत्र दे लिहून ॥ विद्यार्थीयापासीं दिधलें त्याणें ॥ ह्मणे तुह्मीं देहूस जाऊन ॥ वृत्तांत  
सांगणें तुकयासीं ॥ ८३ ॥ मनांत ह्मणे रामेश्वर ॥ आतांचि दर्शना गेलों जर ॥ तरी दुसरा  
अपाय करील ईश्वर ॥ अन्याय थोर म्यां केला ॥ ८४ ॥ कोरडे कागद उदकांतुनी ॥ नि-  
घाले ही कीर्ती ऐकिली श्रवणीं ॥ त्यावरी ज्ञानदेवें येउनी ॥ दृष्टांत स्वप्नां सांगितला ॥ ८५ ॥  
हा चमत्कार देखोनि बहुत ॥ पत्र लिहिलें भीत भीत ॥ तुकयाची करुनि बहूत स्तुत ॥ देह-  
सीं त्वरित पाठविलें ॥ ८६ ॥ रामेश्वराचे विद्यार्थी ॥ साकल्य वृत्तांत तुकयासी सांगती ॥

अ०

१२

॥ ८ ॥

१००



अनगडशासिद्धें शापिलें ह्मणती ॥ उपाय पुसती यास काय ॥ ८७ ॥ रामेश्वराचा वृत्तांत ॥  
 ऐकोनि तुकयासी करुणा येत ॥ ह्मणे सुशील ब्राह्मण पंडित ॥ त्यासी हें विपरित कां  
 झालें ॥ ८८ ॥ शत्रुमित्र समान तुकया ॥ मागिल विसेध नाठवेचि तया ॥ विश्वीं पाहे पंढ-  
 रीराया ॥ ब्रह्मरूप काया करीलकीं ॥ ८९ ॥ रामेश्वराच्या करुणावचनें ॥ दयेनें द्रवला  
 वैष्णवजन ॥ मग एक अभंग दिधला लिहून ॥ निजकृपेनें आपुल्या ॥ ९० ॥ तो विद्यार्थी-  
 याणीं घेऊनि हातीं ॥ आळंदिसी आले सत्वरगती ॥ मग सद्गुरुपासीं पत्र देती ॥ वृत्तांत  
 सांगती निजमुखें ॥ ९१ ॥ तुकयाने लिहिलें पत्र ॥ तें वांचुनि पाहे रामेश्वर ॥ त्याचा अर्थ  
 संकळित सार ॥ तो ऐका चतुर भाविकहो ॥ ९२ ॥ आपुलें चित्त असतां शुद्ध निश्चिती ॥  
 तरी शत्रु ते मित्र होती ॥ व्याघ्र सर्प जवळ येती ॥ परि ते न खाती सर्वथा ॥ ९३ ॥ विष  
 घेतां होय अमृत ॥ घात करितां होय हित ॥ अपशब्द हेळणा कोणी बोलत ॥ ते शब्द वि-  
 नीत वाटती ॥ ९४ ॥ दुःख प्रयोग करितां सबळ ॥ तें सर्व सुखाचें देयील फळ ॥ अग्निज्वाळा  
 होतील शीतळ ॥ दीनदयाळ तुष्टतां ॥ ९५ ॥ एकभाव सकळां अंतरीं ॥ प्राणीयासी आवडे  
 जीवाचियेपरी ॥ तरी कृपाकटाक्षें लक्षील हरी ॥ अनुभव अंतरीं होय तेणें ॥ ९६ ॥ ऐशारीती  
 अभंग एक ॥ रामेश्वरें वाचितां देख ॥ तों अद्भुत वर्तलें कौतुक ॥ तें ऐका भाविक निजकर्णीं  
 ॥ ९७ ॥ शीतळ होतील अग्निज्वाळा ॥ हे ओवी वाचितांचि त्याजला ॥ अनगडशासिद्धें  
 शाप दिधला ॥ तो अग्नि शमला तत्काळ ॥ ९८ ॥ सिद्धाच्या शापें रामेश्वर ॥ पोळत होता



तु०च०

॥ ९ ॥

निरंतर ॥ तो दाह राहिला समग्र ॥ प्रत्यय थोर हा आला ॥ १९ ॥ मग अनुताप धरूनियां मनें ॥  
तुक्यासी घाली लोटांगणें ॥ अश्रुपातें भरले लोचन ॥ ह्मणे धन्य महिमान संताचें ॥ २० ॥  
उपनिषद आणि वेदांत ॥ आह्मीं पढलों समस्त ॥ परी कोरडे कागद उदकांत ॥ राखावया सा-  
मर्थ्य मज नाही ॥ १ ॥ ऐसा जो सद्गुरु देखा ॥ तोचि भवसागर तारिल तुका ॥ ऐसा भावार्थ  
धरुनि निका ॥ सप्रेमसुखा भोगीतसे ॥ २ ॥ रामेश्वर येती दर्शनासी ॥ हें अंतरीं कळलें तुक-  
यासी ॥ ह्मणे आपण सामोरें जाऊन त्यासी ॥ द्विजवरासी भेटावें ॥ ३ ॥ ऐसें ह्मणऊनि ते  
अवसरीं ॥ मग तेथोनि निघाले सत्त्वरी ॥ मार्गीं अर्धवाटेवरी ॥ परस्परें भेटती ॥ ४ ॥ तुक्यासी  
ह्मणे रामेश्वर ॥ तुह्मी परमभक्त वैष्णववीर ॥ हें मी नेणतां पामर ॥ वह्या साचार बुडविल्या  
॥ ५ ॥ जगदोद्धाराकारणें ॥ मृत्युलोकीं अवतार घेणें ॥ ऐसें नेणोनि महिमान ॥ केलें छळण  
व्यर्थ आह्मीं ॥ ६ ॥ ऐसें बोलतां रामेश्वर ॥ काय ह्मणे वैष्णववीर ॥ मीतरी हीनयाती पामर ॥  
कृपा निरंतर इच्छितसें ॥ ७ ॥ ऐसें ऐकोनियां उत्तर ॥ काय ह्मणती रामेश्वर ॥ तुह्मीं अभंग  
लिहिला निजकरें ॥ तो अनुग्रह साचार मज आला ॥ ८ ॥ आतां हा समागम सोडोनि  
पाहीं ॥ परतोनि गृहासी जाणेंचि नाही ॥ ऐसा निश्चय करून जीवीं ॥ पुढती पायीं लाग-  
तसे ॥ ९ ॥ पुढिले अध्यायीं रस अद्भुत ॥ वदविता श्रीरुक्मिणीकांत ॥ महिपतीसी देऊन  
अभयहस्त ॥ स्वयें ग्रंथार्थ आपण वदे ॥ २१० ॥ ॥ स्वस्ति श्रीभक्तलीलामृतग्रंथ ॥  
श्रवणेंचि पुरती मनोरथ ॥ प्रेमळ परिसोत भाविक भक्त ॥ द्वादशोध्याय गोडहा ॥ १२ ॥

अ०


१२

॥ ९ ॥

१०१



# अध्याय १३ वा.









श्रीगणेशाय नमः ॥ श्रीगोपालकृष्णाय नमः ॥ भवाब्धी तरावयाकारणें ॥ साधक करिती  
अनुष्ठान ॥ मी निजभक्तांचे गुण वर्णन ॥ कांहींच नेणें यापरतें ॥ १ ॥ एकीं देह आशा  
सोडोनि स्पष्ट ॥ हिमाचळाची धरीली वाट ॥ मी तरी संतांचा होऊनि भाट ॥ पवाडे  
स्पष्ट गातसें ॥ २ ॥ कोणी बैसले योगसाधनीं ॥ कोणी भ्रमती तीर्थाटणीं ॥ मज संताच्या  
चरित्रावांचोनी ॥ कांहींच मनीं नावडे ॥ ३ ॥ कोणी आर्जवें मेळवूनियां धन ॥ योग याग  
करिती नाना प्रयत्न ॥ म्यां हेचि इच्छा धरिली मनें ॥ करावें स्तवन भक्तांचें ॥ ४ ॥ कोणी  
सत्कर्मीं धरून प्रीती ॥ पंचमहायज्ञ नित्य करिती ॥ कोणी अध्यात्मग्रंथ पहाती ॥ मग  
अर्थ आणिती ध्यानांत ॥ ५ ॥ कोणी करूनि प्राणायाम ॥ सर्वाभूतीं पाहती सम ॥ कोणी  
मानसपूजेचा धरूनि नेम ॥ लाविलें प्रेम तेठायीं ॥ ६ ॥ कोणी देहींच विदेहस्थित ॥ कोणी  
बैसले अरण्यांत ॥ कोणी पढोनि अध्यात्मग्रंथ ॥ ज्ञान सांगती जनांसी ॥ ७ ॥ कोणी  
करून सद्गुरुभक्ती ॥ मग इच्छिती सायुज्यमुक्ती ॥ म्यां हेचि कामना धरिली चितीं ॥ कीं  
वर्णावी कीर्ति संतांची ॥ ८ ॥ याजविण कांहीं असेल हेवा ॥ तरी अंतरसाक्ष तूं जाणसी  
देवा ॥ केला पण तो सिद्धीस न्यावा ॥ आश्रय जीवा आमुच्या तूं ॥ ९ ॥ मार्गील अ-  
ध्यायीं कथा सुंदर ॥ तुक्यासी छळिलें रामेश्वरें ॥ उदकांत वह्या बुडविल्या समग्र ॥ त्या  
करुणाकरें रक्षिल्या ॥ १० ॥ सिद्धाच्या शापें रामेश्वर ॥ देहदुःख पावले फार ॥ धरणें घेतांचि  
ज्ञानेश्वरें ॥ स्वप्नीं सविस्तर सांगितलें ॥ ११ ॥ मग परम अनुताप धरून पोटीं ॥ देहूसी



तु०च०

॥ १ ॥

चालिले उठाउठी ॥ अर्धमार्गावरी येतांच शेवटीं ॥ झाल्या भेटी परस्परें ॥ १२ ॥ पुढें आ-  
ळंदीसी येऊन तुका ॥ दृष्टीसीं ज्ञानदेव पाहिला सखा ॥ सत्कीर्ती कळतांचि सकळ लोकां ॥  
दर्शनासी देखा ते येती ॥ १३ ॥ कोरल्या वह्या उदकांत ॥ देशोदेशीं प्रगटली मात ॥ भाविक  
लोक दुरूनि येत ॥ दर्शन घेती तुक्याचें ॥ १४ ॥ मग ज्ञानदेवासी पुसोनि सत्वर ॥ देहूसी  
येतसे वैष्णववीर ॥ सर्वे षट्शास्त्री रामेश्वर ॥ तो नव्हेचि दूर सर्वथा ॥ १५ ॥ विद्यारूप-  
कुलाभिमान ॥ पुत्र कांता संपत्ति धन ॥ मान्यता प्रतिष्ठा सांडून ॥ धरिले चरण सद्गुरुचे ॥  
॥ १६ ॥ हें अनगडशा बोवासीं वर्तमान ॥ परस्परें कळलें जाण ॥ कीं रामेश्वराचें शाप-  
मोचन ॥ केलें तुक्यानें निश्चित ॥ १७ ॥ ह्मणे आह्मासीन येतांचि शरण ॥ आरोग्य केलें  
तुक्यानें जाण ॥ तरी आतां जाऊन घ्यावें दर्शन ॥ चमत्कार पाहणें तो कैसा ॥ १८ ॥ ऐसें  
ह्मणवोनि तो महंत ॥ पुण्यांतूनि निघाला त्वरित ॥ मार्गीं चिंचवड ग्राम लागत ॥ तेथें  
असती भक्त गणपतीचे ॥ १९ ॥ देवाचे द्वारीं जाऊन सत्वर ॥ भिक्षा आणा ह्मणतसे फ-  
कीर ॥ साहनक घेतली निजकरें थोर ॥ ह्मणे भरुनि सत्वर हे द्यावी ॥ २० ॥ त्याचे का-  
रभारी कोठीवर होते ॥ ते शिधा आणोनि घालिती बहुत ॥ परी साहनक न भरेचि किंचि-  
त ॥ मग विस्मित चित्त सकळांचें ॥ २१ ॥ देवघरांत बैसे चिंतामणी ॥ त्याजवळ सांगती  
जाउनी ॥ एक फकीर आला असे अंगणीं ॥ साहनक घेऊनि हातांत ॥ २२ ॥ उदंड शिधा  
घातला त्यांत ॥ परि ते न भरेचि किंचित ॥ चिंतामणी तयांसीं आज्ञा करित ॥ विन्मुख अतीत

अ०

१३

॥ १ ॥

१०२



दवडूं नका ॥ २३ ॥ जितुकें धान्य असेल घरीं ॥ तितुकें घाला त्याचे पात्रीं ॥ परी साहनक  
 न भरे ते अवसरीं ॥ मग पेवें सत्तरी काढिती ॥ २४ ॥ ऐसी आज्ञा होतांचि सत्तरी ॥ जितुकें  
 साहित्य होतें घरीं ॥ तितुकें घातलें त्याचे पात्रीं ॥ मग काय कारभारी करिताती ॥ २५ ॥  
 खंड्याच्याखंड्या ओतिल्या त्यांत ॥ परी तितुक्या फकीराचे पात्रीं मावत ॥ चिंतामणी-  
 देव बाहेर येत ॥ मग सिद्धी करित उभ्या तेथें ॥ २६ ॥ त्याणी निजकरें भरिलें पात्र ॥ मग  
 तेथोनि निघतसे फकीर ॥ देहूग्रामासी येऊन सत्वर ॥ प्रवेशे मंदिरीं तुक्याचे ॥ २७ ॥  
 आवली स्वयंपाक करी मंदिरीं ॥ तों फकीर बाहेर हाकामारी ॥ माझें पात्र भरुनि सत्तरी ॥  
 पीठ लवकरी आण माते ॥ २८ ॥ आवली ह्मणे ते अवसरीं ॥ कोण मेला आला भिका-  
 री ॥ मागत्यांनीं पाठ घेतली बरी ॥ धान्य तों घरीं असेना ॥ २९ ॥ गंगा तान्ही कन्या  
 जाण ॥ तिणें पीठ घेतलें मूठ भरुन ॥ आवली हातासीं झोंबतसे जाण ॥ पाडिलें पीठ  
 त्यांतून कांहीं ॥ ३० ॥ आधींच लेंकुराचा लहान हात ॥ मातेनें हिळुन घेतलें त्यांत ॥ फकीर  
 बाहेर उभा राहात ॥ कौतुक पाहात दृष्टीसीं ॥ ३१ ॥ गंगाकन्या बाहेर येत ॥ किंचित पीठ  
 तयासी घालित ॥ पात्र भरुनि आलें वरुतें ॥ अनगडशा विस्मित मानसीं ॥ ३२ ॥ आ-  
 पली करामत दाखवीत पाहीं ॥ परि ते न चले तयेठायीं ॥ मग परम आश्चर्य करुन  
 जीवीं ॥ मुलीस लवलाहीं पुसतसे ॥ ३३ ॥ तुकोबा नांव तुझेंचि काई ॥ ऐकूनि ह्मणे गंगाबा-  
 ई ॥ वेडियासारिखें बोलसी पाहीं ॥ विदित नाहीं तुजलागीं ॥ ३४ ॥ प्रातःस्नान करुनि



तु०च०

॥ २ ॥

तत्त्वता ॥ देउळीं बैसला माझा पिता ॥ अनगडें ऐकोनि हे वार्ता ॥ ह्मणे दर्शन आतां घेऊं  
त्याचें ॥ ३५ ॥ मग देउळीं येऊनि सत्वर गती ॥ त्याणें पाहिली तुकयाची स्थिती ॥ तों  
पूर्ण ब्रह्म सनातनमूर्ती ॥ निष्काम चित्तीं सर्वदा ॥ ३६ ॥ अनगड होऊनि प्रेमभरित ॥  
घातलें साष्टांग दंडवत ॥ दोन दिवस राहूनि तेथ ॥ श्रवण करित हरिकथा ॥ ३७ ॥ कीर्तन  
होतां च्यार प्रहर ॥ तोंवरि उभा तिष्ठे समोर ॥ अनगडाचा सन्मान आदर ॥ वैष्णववीर करि-  
तसे ॥ ३८ ॥ तुकयाच्या ऐकोनि गोष्टी ॥ फकीर संतोष पावला पोटी ॥ तुकयासी पुसोनि  
आपुले मठीं ॥ उठाउठी तो गेला ॥ ३९ ॥ नित्य देहूंत कीर्तनगजर ॥ श्रवणासी यात्रा येत  
फार ॥ तों एक परस्त्री सुंदर सकुमार ॥ कामातुर अंतरीं ॥ ४० ॥ कीर्तन होतांच निश्चिती ॥  
तुकयासी सांपडविलें एकांतीं ॥ ह्मणे माझा हेत उपजला चित्तीं ॥ कीं तुह्यासी रती क-  
रावी ॥ ४१ ॥ बहुतदिवस जपतां निश्चित ॥ तों आजि फावला एकांत ॥ ऐसें ऐकोनि  
विष्णुभक्त ॥ थरथर कांपत तेधवां ॥ ४२ ॥ जैसी रंभा देखोनि नयनीं ॥ शुकयोगींद्र त्रासला  
मनीं ॥ तैसेंच झालें तुकयालागुनी ॥ बैसे उठोन सत्वर ॥ ४३ ॥ मग दोन अंभग बोलो-  
नि जाण ॥ उपदेशिलें तिजलागुन ॥ परस्त्री मज मातेसमान ॥ अन्यथा वचन हें नव्हे ॥ ४४ ॥  
षड्वैरी जे कां असती देहीं ॥ ते ठेविले विठोबाचे पायीं ॥ महासिद्धी त्यजिल्या सर्वही ॥  
तेथें पाड काई प्रकृतीचा ॥ ४५ ॥ आतां सत्वर जाई वो माते ॥ उगेचि सायास करिसी-  
ल व्यर्थ ॥ ऐसें बोलूनि वैष्णवभक्त ॥ जाऊनि बैसत एकांतीं ॥ ४६ ॥ सप्रेम भावें

अ०

१३

॥ २ ॥

२०३



भजनकरी ॥ तों उदयास पातला तमारी ॥ यात्रा मिळाली विष्णुमंदिरीं ॥ जयजयकारी  
नामघोष ॥ ४७ ॥ तों लोहगांवकरी एके दिवसीं ॥ तुकयासी आले न्यावयासी ॥ बहुत  
प्रयत्नें प्रेमळासी ॥ घेऊनि ग्रामासी ते गेले ॥ ४८ ॥ तुकयाच्या सर्वे वैष्णवजन ॥ श्रेष्ठ  
निधडे असती कोण कोण ॥ रामेश्वर पंडित थोर ब्राह्मण ॥ जो न जाय परतोन गृहासी ॥  
॥ ४९ ॥ तुकया धाकुटा सहोदर जाण ॥ कान्होबा त्याचें नामाभिधान ॥ गंगाजी मवाळ  
तिसरा ब्राह्मण ॥ कीर्तन गायन करूं लागे ॥ ५० ॥ आणि संताजी तेली बहुत प्रेमळ ॥  
अभंग लिहित बैसे जवळ ॥ धन्य त्याचें भाग्य सबळ ॥ संग सर्वकाळ तुकयाचा ॥ ५१ ॥  
हे प्रथम मुख्य चवघे असती ॥ आणीकही पुढें बहुत मिळती ॥ कीर्तनामाजी ध्रुपद धरिती ॥  
सप्रेमगती करूनियां ॥ ५२ ॥ असो आतां प्रेमळ भक्त ॥ लोहगांवासमीप जात ॥ नगर-  
वासी सामोरे येत ॥ घालिती दंडवत सद्भावें ॥ ५३ ॥ तुकयाचें कीर्तन ज्याचे घरीं ॥ परम  
उल्हास त्याचे अंतरीं ॥ दिव्यान्नें करूनि नाना परी ॥ ब्राह्मण मंदिरीं जेवविती ॥ ५४ ॥  
ज्याची जैसी शक्ती जाणा ॥ तैसी घालिती समाराधना ॥ धनवंत घालोनि सहस्रभोजना ॥  
मग तुकयाच्या कीर्तनातें करिती ॥ ५५ ॥ गांवांत भाविक झाले सकळ ॥ परी एक शिवजी  
कांसार महाखळ ॥ तो निंदक कुटिल कृपण खळ ॥ याहीवरी दुर्बळ संसारीं ॥ ५६ ॥ तुका  
सांगतसे सकळ जना ॥ शिवजीस कीर्तनीं बोलावूनि आणा ॥ परि तो सर्वथा न येचि  
जाणा ॥ अपशब्द हेळणा करीतसे ॥ ५७ ॥ तंव एक ब्रह्मस्वासाठीं ब्राह्मण ॥ अलंकापुरीं



तु०च०

॥ ३ ॥

बैसला धरणें ॥ दहासहस्र कर्ज त्याकारणें ॥ त्यजिलें अन्न यासाठीं ॥ ५८ ॥ षण्मास  
लोटतां साचार ॥ दृष्टांतीं सांगे ज्ञानेश्वर ॥ तूं तुकयापासीं जाई सत्वर ॥ तो ब्रह्मस्व  
सत्वर वारील तुझें ॥ ५९ ॥ मग तो धुंडीत द्विजवर ॥ लोहगांवासी आला सत्वर ॥ तुकयासीं  
बोले उत्तर ॥ मज ज्ञानेश्वरें पाठविलें ॥ ६० ॥ त्याचे मनींचा गुह्यार्थ ॥ न सांगतां जाणे  
प्रेमळ भक्त ॥ मग गांवींच्या लोकांसी सांगत ॥ देशावर यातें करून द्या ॥ ६१ ॥ शिवाजी  
कांसारापासोनि जाणा ॥ भीड खर्चोनि कांहीं आणा ॥ न मोडवे तुकयाच्या वचना ॥ गेले  
सदना त्याच्या ॥ ६२ ॥ परमबलात्कारें त्याणें ॥ ढबु पैसे दिधले दोन ॥ मग खडा उच-  
लोनि जाण ॥ तुकयाने त्यांकारणें घांसिला ॥ ६३ ॥ तंव तें सुवर्ण तत्काळ झालें ॥ धरणे-  
करीयाचे हातीं दिधलें ॥ तो ह्मणे इतुकेन वहिलें ॥ कर्ज फिटलें न जाय ॥ ६४ ॥ कांहीं  
तांबें असेल दे कां ॥ ऐसें बोलतो वैष्णव तुका ॥ आश्चर्य वाटलें गांवींच्या लोकां ॥ संसार-  
सुखा भुलले जे ॥ ६५ ॥ मग गवाळ्यांतील उपकरण ॥ तुकयासीं दाखवीत ब्राह्मण ॥ सत्वर  
खडा लावोनि जाण ॥ केलें कांचन त्याचें ॥ ६६ ॥ मग संतोष पावून अंतरीं ॥ आळंदीस  
गेला धरणेकरी ॥ तुकयानें खडा उचलोनि सत्वरी ॥ बारवेमाझारी टाकिला ॥ ६७ ॥  
शिवाजी कांसार अभक्त खळ ॥ आश्चर्य करी तये वेळ ॥ ह्मणे परीस आहे तुकयाजवळ ॥  
ह्मणोनि भक्तीसीं तत्काळ लागला ॥ ६८ ॥ ह्मणे याचे सेवेसीं लागोनि तत्वता ॥ दरिद्र-  
विच्छिन्न करावें आतां ॥ यास्तव ऐके कथावार्ता ॥ परी चित्तीं आस्था आणिकचि ॥ ६९ ॥

अ०

१३

॥ ३ ॥

१०४



जैसे वृंदावन कडुवट अंतरी ॥ परी मोहोर वालुक दिसतें वरी ॥ तैसा कामनिक अनुष्ठान  
तीव्र करी ॥ परी फळाशेवरी चित्त त्याचें ॥ ७० ॥ एक संवत्सरपर्यंत जाण ॥ त्याणें ऐकिलें  
हरिकीर्तन ॥ तों प्रसन्न झाला रुक्मिणीरमण ॥ तें ही कारण अवधारा ॥ ७१ ॥ कथील  
आणावया मुंबईतें ॥ छत्तीस बैल पाठविले होते ॥ गुमास्ते खेप भरून येत ॥ तों रुपें समस्त  
तें झालें ॥ ७२ ॥ जयापासीं खरीद केलें होतें ॥ परतोनि बैल पाठविले तेथें ॥ सावकार  
आपला हिशेब पाहत ॥ ह्मणे आमचें निश्चित हें नोहे ॥ ७३ ॥ तैसेच बैल भरिले पाहीं ॥  
परतोनि आणिले लोहगांवीं ॥ शिवजीस आश्चर्य वाटलें जीवीं ॥ मग तुकयासी लवलाहीं  
पुसतसे ॥ ७४ ॥ सद्गुरु ह्मणती तये क्षणीं ॥ तुझ्या दैवें आलें घडोनी ॥ तुज पावले चक्र-  
पाणी ॥ तरी सत्कारणीं लावीं कां ॥ ७५ ॥ बारव त्याणें बांधिली थोर ॥ तिजला ह्मणती  
कांसार विहीर ॥ अन्नदानें केलीं फार ॥ दानें द्विजवर तोषविले ॥ ७६ ॥ तेंपासोनि तो  
कांसार ॥ चित्तीं विरक्त झाला फार ॥ त्यजिलें घरदार आणि संसार ॥ निरंतर तुकयापासीं ॥  
॥ ७७ ॥ तयाची पत्नी साचार ॥ तुकयाचा द्वेष करितसे फार ॥ ह्मणे वेडा करून माझा  
भ्रतार ॥ निरंतर बैसविला ॥ ७८ ॥ अहोरात्र कीर्तन करी ॥ निजावयासी येऊं नेदी घरीं ॥  
तुकयासी मारावया निर्धारिं ॥ उपाय अंतरीं योजिला ॥ ७९ ॥ च्यार हांडे कढत पाणीं ॥  
तावोनि तिणें ठेविलें सदनीं ॥ घरीं तुकयासीं आली घेउनी ॥ कपटखाणी कळेना ॥ ८० ॥  
जोत्याखालीं वैष्णववीर ॥ तिणें बैसविला पाटावर ॥ वरूनि रिचविलें कढत नीर ॥



तु०च०

॥ ४ ॥

पोळले अंतर तुक्याचें ॥ ८१ ॥ मग ह्मणे धांव देवाधिदेवा ॥ माझ्या कायेसी लागला  
वणवा ॥ एक अभंग बोलिले तेव्हां ॥ तों आला विसांवा भक्तांचा ॥ ८२ ॥ कढत पाणी  
होतें जळत ॥ तेंचि तुक्यासीं शीतळ लागत ॥ स्नान झालिया फराळ घालित ॥ परी  
सोमल आंत मेळविला ॥ ८३ ॥ निज भक्तासी सुखदुःखें होती ॥ तीं निजांगें सोसीत  
रुक्मिणीपती ॥ तुक्याची तों विदेहस्थिती ॥ विष त्याजप्रती बाधीना ॥ ८४ ॥ तेथोनि  
जातां प्रेमळ भक्त ॥ तिजवर क्षोभला पंढरीनाथ ॥ गलितकुष्ठ झाली त्वरित ॥ प्राण होत  
कासाविस ॥ ८५ ॥ शिवजी कांसार घरासी येतां ॥ तों व्याकुळ पडली असे कांता ॥  
पुष्पहार मांडवासीं घातला होता ॥ ओळखे तेव्हां दृष्टीसी ॥ ८६ ॥ ह्मणे रात्रीं होतां कीर्तन-  
गजर ॥ तुक्याच्या गळां होता हार ॥ इणे आणुनि वैष्णववीर ॥ केला प्रकार छळणेचा ॥  
॥ ८७ ॥ मग रामेश्वरभटजीनें सांगितलें जाण ॥ जेथें तुक्यासी घातलें स्नान ॥ तेथिंचा  
चिखल आंगांसीं लावणें ॥ आरोग्य तेणेंचि होईल हें ॥ ८८ ॥ सांगितलें करिती धरुनि भाव ॥  
मग तीस पावला सत्वर देव ॥ गलितकुष्ठ गेला सर्व ॥ तेव्हां आराम जीव पावला ॥ ८९ ॥  
त्यादिवसापासूनी पाहीं ॥ तिचीही भक्ती जडली पायीं ॥ कीर्तन ऐके सर्वदाही ॥ द्वेष सर्वही  
टाकिला ॥ ९० ॥ असो तुक्याचीं चरित्रें फार ॥ बहुतांसीं आले साक्षात्कार ॥ वह्या बुड-  
विल्या रामेश्वरें ॥ त्या रुक्मिणीवरें रक्षिल्या ॥ ९१ ॥ ऐसी सत्कीर्ती ऐकूनि श्रवणीं ॥  
शिवाजी राजा विस्मित मनीं ॥ ह्मणे तुक्यासीं येथें बोलावूनी ॥ कीर्तन कानीं ऐकावें ॥ ९२ ॥

अ०

१३

॥ ४ ॥

१०५



मग छत्री घोडा कारकून पाहीं ॥ बोलावूं पाठवित लोहगांवीं ॥ वैष्णवभक्तासी ते समयीं ॥  
निरोप सर्वही सांगितला ॥ ९३ ॥ कीं तुमचे भेटीचा धरून हेत ॥ राजा बहुत आर्तभूत ॥  
तेथवरी येऊनि निश्चित ॥ करावें सनाथ त्यालागीं ॥ ९४ ॥ ऐसा निरोप ऐकोनियां ॥ परम  
अनुताप झाला तुक्या ॥ ह्मणे देवाधिदेवा पंढरीराया ॥ गोविसी कासया मज येथें ॥ ९५ ॥  
दंभ मान चेष्टा पूर्ण ॥ हें तों सुकरविष्टेसमान ॥ तूं दयासागर चैतन्यघन ॥ माझे सोड-  
ण्या धांव आतां ॥ ९६ ॥ ऐशा रीती वैष्णवभक्त ॥ चार अभंग लिहून देत ॥ कारकून  
परतोनियां जात ॥ तुका बोलत काय त्यासीं ॥ ९७ ॥ घोडा पाठविला आह्मातें ॥ याजवरी  
तुह्मी बैसा त्वरित ॥ तो ह्मणे हा जलाल बहुत ॥ बैसों न देत कोणासी ॥ ९८ ॥ ऐसी गोष्टी  
ऐकोनि त्याची ॥ पाठ थापटिली अश्वाची ॥ घोडा सौम्य झाला तेव्हांची ॥ लीला संतांची  
अद्भुत ॥ ९९ ॥ कारकून सांगतां वर्तमान ॥ राजा आश्चर्य करित मनें ॥ चार अभंग  
दिधले लिहून ॥ तेही वाचून पाहिले ॥ १०० ॥ निरपेक्ष देखोनि स्थिती ॥ काय ह्मणतसे  
भूपती ॥ आपण तेथवरी जाऊन प्रीती ॥ तुकोवासी निश्चिती भेटावें ॥ १ ॥ वस्त्रें भूषणें  
अलंकार ॥ आणीक पूजा उपचार ॥ मोहोरा होन बरोबर ॥ घेऊनि नृपवर निघाला ॥ २ ॥  
सर्वे प्रधान थोरथोर लोक ॥ लोहगांवांत आले देख ॥ तों तेथिंचे जन अवघे भाविक ॥  
सप्रेमसुख भोगिती ॥ ३ ॥ मथुरेसी कृष्ण जन्मला पाहीं ॥ परी गोकुळींच्या सुखासी  
पार नाही ॥ तैसा तुक्याचा प्रेमा सर्वही ॥ लोहगांवीं लूटिला ॥ ४ ॥ रात्री ऐकती



तु०च०

॥ ५ ॥

श्रीहरिलीला ॥ दिवस उगवतां गोपाळकाला ॥ पार नसेचि त्या सुखाला ॥ सप्रेम कळ-  
वळा जेठायीं ॥ ५ ॥ असो शिवाजी नृपनाथ ॥ तुकयाच्या भेटीस आला त्वरित ॥  
साष्टांग वातलें दंडवत ॥ प्रधानासमवेत तेधवां ॥ ६ ॥ बुका तुळसी सुमनहार ॥ राजा  
वाहतसे आपुल्या करें ॥ सुवर्णमुद्रा तबकभर ॥ पुढें नृपवर ठेवितसे ॥ ७ ॥ तें राजद्रव्य  
देखोनि नयनीं ॥ तुका कंटाळे तयेक्षणीं ॥ मग काय बोले प्रसादवाणी ॥ तें सादर कर्णीं  
ऐकिजे ॥ ८ ॥ कासया पाहिजे द्रव्यठेवा ॥ एक विठ्ठलचि आह्मां व्हावा ॥ त्याजवांचूनि  
आमच्या जीवा ॥ आणीक हेवा नसेची ॥ ९ ॥ तुमची बहुत ऐकिली कीर्ती ॥ आजी उदा-  
रत्व कळलें नृपती ॥ आह्मा वैष्णवां नावडे चित्तीं ॥ तें देसील प्रीती कासया ॥ १० ॥  
जरी भास्कराच्या जावें भेटी ॥ तेथें कासया पाहिजे दिवटी ॥ सागरावरी मेघ करितां वृष्टी ॥  
परी आर्त पोटीं त्या नाहीं ॥ ११ ॥ हिमाचळासी विंझणवारा ॥ कासया पाहिजे नृपवरा ॥  
चंदन चर्चिजे रोहिणीवरा ॥ तरी त्याच्या अंतरा आर्त नाहीं ॥ १२ ॥ क्षीरसागरासी दुधाळू  
गाय ॥ देतां संतोष वाटेल काय ॥ कनकाद्रीसी कांचन वाहिलें पाहें ॥ तरी संतुष्ट काय  
होईल तो ॥ १३ ॥ तुवां भेटी आणिलें धन ॥ हें आह्मां गोमांससमान ॥ आतां तुमचें  
जेणें समाधान ॥ तरी तेंही कारण सांगतों ॥ १४ ॥ तुह्मीं कंठीं मिरवा तुळसी ॥ व्रत करावें  
एकादशी ॥ याविरहित धन वित्त देसी ॥ तें मृत्तिका ऐसें मजवाटे ॥ १५ ॥ तुमचे चित्तीं  
इतुकीच आस ॥ ह्मणावें विठोबाचे दास ॥ ऐकोनि तुकयाच्या वचनास ॥ राजा संतोष

अ०

१३

॥ ५ ॥

१०६



पावला ॥ १६ ॥ तुकयासीं द्यावया आणिलें धन ॥ तें ब्राह्मणासी वांटी नृपनंदन ॥ रात्रीं  
 ऐकिलें हरीकीर्तन ॥ प्रसादिक वचन तुकयाचें ॥ १७ ॥ प्रथमारंभीं मंगलाचरणीं ॥ हरि-  
 स्मरणें गर्जवी वाणी ॥ टाळ विणे मृदंगध्वनी ॥ नाद गगनीं कोंदला ॥ १८ ॥ आवडी-  
 चेनि सुखें निश्चित ॥ परमानंदें गात नाचत ॥ टाळ्या चुटक्या वाजती बहुत ॥ रंग अद्भुत  
 ओढवला ॥ १९ ॥ कीर्तनरंगीं हेचि वार्ता ॥ विठ्ठल आमुची मातापिता ॥ विठ्ठल बंधु  
 सखा चुलता ॥ त्याजविण ममता मज नाहीं ॥ २० ॥ विठ्ठल मित्र सखा सज्जन ॥ विठ्ठल  
 माझें संपत्ति धन ॥ विठ्ठल माझें गुप्त ठेवणें ॥ जिवलग प्राण विसावा ॥ २१ ॥ विठ्ठल  
 माझा एकांत जाण ॥ विठ्ठल माझा लोकांत पूर्ण ॥ विठ्ठलावांचून देखें आन ॥ तरी जातील  
 फुटोन नेत्र माझे ॥ २२ ॥ विठ्ठलावांचोनि आणिकाच्या स्तवना ॥ करितां तत्काळ झडेल  
 रसना ॥ त्याजवीण आणीक आवडे मना ॥ तरी मानखंडना हो माझी ॥ २३ ॥ पंढरीच्या  
 मार्गीं न चालता पाहे ॥ तरी तत्काळ पांगुळ होतील पाय ॥ विठ्ठलपायीं अर्पिला देह ॥  
 संसार सोय सांडिली ॥ २४ ॥ विठ्ठलावांचूनि ब्रह्मज्ञानी ॥ वायांच शब्द वेंचिती वाणी ॥  
 तरि ते बोल संतसज्जनीं ॥ न एकावे कानीं सर्वथा ॥ २५ ॥ श्रोतयांसी ह्मणे ते अवसरा ॥  
 नाशिवंत संसार जाईल खरा ॥ तुह्मीं विठोबाचें भजन करा ॥ तरीच भव तराल बापानों ॥  
 ॥ २६ ॥ ऐसें ह्मणोनि ते अवसरीं ॥ नामघोषें गर्जना करी ॥ गुप्तरूपें सुरवर अंबरी ॥  
 कौतुक नेत्रीं पाहताती ॥ २७ ॥ विठ्ठल श्रोता वक्ता निश्चिती ॥ ह्मणऊन सर्वत्र गाती ऐकती ॥



तु०च०

॥ ६ ॥

ऐसें कीर्तन ऐकोनि भूपती ॥ चित्ती विरक्ती बाणली त्या ॥ २८ ॥ ह्मणे राज्य टाकोनि  
येचक्षणीं ॥ वनांत बैसावें श्रीहरिभजनीं ॥ मग नृपवर शिरस्त्राणकाढोनी ॥ ठेवित धरणीं  
तत्काळ ॥ २९ ॥ अरुणोदय होतांचि निश्चिती ॥ मग उजळिली मंगलारती ॥ तुकयासी  
नमस्कार करुनि भूपती ॥ अरण्यांत एकांती बैसला ॥ १३० ॥ मग सांगत प्रधानादिकां ॥  
मज जवळ सर्वथा येऊं नका ॥ राजा विरक्त होऊनि देखा ॥ सप्रेमसुखा तो भोगी ॥  
॥ ३१ ॥ दिवसा बैसोनि अरण्यांत ॥ रात्रीं कीर्तनासी गांवांत येत ॥ मग प्रधान साकल्य  
वृत्तांत ॥ लिहून पाठवित मातेसी ॥ ३२ ॥ जिजाबाई ऐकूनि तत्त्वता ॥ धाय मोकली सर्वा-  
देखतां ॥ तुकयानें राज्य बुडविलें आतां ॥ उत्तम वार्ता हे नव्हे ॥ ३३ ॥ मग शिबिकेंत बैसोन  
तेअवसरीं ॥ लोहगांवासी येत सत्वरी ॥ तुकयासीं देखोनि धरणीवरी ॥ नमस्कार करी  
साष्टांग ॥ ३४ ॥ मग पदर पसरोनियां जाण ॥ अश्रुपातें भरले लोचन ॥ ह्मणे एक पुत्र तों  
तुझ्याकीर्तनें ॥ विदेही होऊनि बैसला ॥ ३५ ॥ त्याच्याही पोटीं नाहीं पुत्र ॥ कोण चाल-  
वील राज्यभार ॥ ऐकोनि जिजाईचें उत्तर ॥ वैष्णववीर काय ह्मणे ॥ ३६ ॥ शिवाजी येईल  
कीर्तनासी ॥ मग चारगोष्टी सांगूं त्यासी ॥ तुह्मीं स्वस्थ राहावें मानसीं ॥ विठोबासी भ-  
जावें ॥ ३७ ॥ ऐकोनि तुकयाचें वचन ॥ जिजाबाई करी पुढती नमन ॥ ह्मणे मज देसील पुत्र-  
दान ॥ तरी होऊं उत्तीर्ण कैसेनी ॥ ३८ ॥ रात्रीं मांडिता हरिकीर्तन ॥ श्रवणासी आला नृप-  
नंदन ॥ मग कर्मकांडीचें निरूपण ॥ प्रसंग पाहून लावितसे ॥ ३९ ॥ ह्मणे भवांब्धि तरावया

अ०

१३

॥ ६ ॥

१००



कारणे ॥ एक सत्कर्मचि प्राधान्य असणें ॥ ज्याचा स्वधर्म आचरावा त्याणें ॥ उपाय आन  
असेना ॥ १४० ॥ दुसऱ्याचा धर्म उत्तम होय ॥ ह्मणोनि आचरे लवलाहें ॥ तरी तेणें न  
होयचि तरणोपाय ॥ धर्मशास्त्रीं आहे निर्णय हा ॥ ४१ ॥ पाणी सांडोनियां मासा ॥ तुपांत  
निघतां वांचेल कैसा ॥ पक्षीयांनीं सोडोनि आकाशा ॥ बिळांत सहसा रिघों नये ॥ ४२ ॥  
घुसी उंदीर धांवा आंत ॥ बाहेर निघतां न वांचती सत्य ॥ सर्प भक्षितां अन्नांतें ॥ तरी  
प्राणांत त्यातें तोचि कीं ॥ ४३ ॥ तरुवरासी तों चालतां नये ॥ उगवल्याठायीं वाढताहे ॥  
तैसाचि मान राहील काय ॥ चंचळ देह त्याचा ॥ ४४ ॥ आरबी घोडा असला जर ॥  
तरी तयासी ओढितां नये नांगर ॥ शिपाई बैसला बैलावर ॥ तरी युद्ध साचार नोहे कीं ॥  
॥ ४५ ॥ नानापरीचीं दृष्टांतवचनें ॥ बोलावयासी काय कारण ॥ कीं आपुला स्वधर्म टा-  
किला ज्याणें ॥ दुस्तर मरण तेंच कीं ॥ ४६ ॥ ईश्वरें सृष्टी निर्मूनियां ॥ ज्याचें कर्म सांगी-  
तलें तया ॥ उत्पत्ती सांगितली ब्रह्मया ॥ पालन आपल्याकडे लावी ॥ ४७ ॥ शेषानें उच-  
लोनि धरावी धरणी ॥ वासुकीनें हालूं न द्यावी मेदिनी ॥ समुद्रें पृथ्वीसीं वेढा घालूनी ॥  
मर्यादा धरून असावें ॥ ४८ ॥ भास्करें तीव्र तापोनि थोर ॥ प्रकाश पाडावा जनांवर ॥ शी-  
तलत्वासीं नेमिला चंद्र ॥ वर्ते साचार त्या रीती ॥ ४९ ॥ शीत उष्ण पर्जन्यकाळ ॥ आपु-  
लाल्यासमयीं होती प्रबळ ॥ आयुष्य सरतांचि तत्काळ ॥ दंडितसे काळ देहासी ॥ १५० ॥  
हे ईश्वराची आज्ञा निश्चिती ॥ नेमिल्याऐसेंच अवघे वर्तती ॥ श्रुतिवचन जे उल्लंघिती ॥



तु०च०

॥ ७ ॥

ते तत्काळ जाती अधःपाता ॥ ५१ ॥ विप्राचें हें कर्म साचार ॥ ब्रह्मचर्यें घोकावें अक्षर ॥  
गृहस्थाश्रम केलियावर ॥ षट्कर्मविचार तयासी ॥ ५२ ॥ वानप्रस्थ तो जाणा साचार ॥  
विषय जिंकावे अहो रात्र ॥ संकल्पत्यागें संन्यास थोर ॥ शास्त्रीं विचार बोलिला ॥ ५३ ॥  
कुलधर्म याती नाठवे निःशेष ॥ तोचि जाणावा परमहंस ॥ हें श्रुतिवाक्य ब्राह्मणास ॥  
आज्ञा असे श्रीहरीची ॥ ५४ ॥ आतां क्षत्रियाचें आचरण ॥ तेंही सांगतों करा श्रवण ॥  
शत्रूसीं सन्मुख जिंकोन ॥ स्वधर्मपालन प्रजेचें ॥ ५५ ॥ जैसे आपुले अवयव पोसितां  
पाहे ॥ विलासी परम सुखी होय ॥ कां कुटुंबवत्सल घरासीं जाय ॥ मग परिवार पाहे  
प्रीतीनें ॥ ५६ ॥ तैशाचपरी प्रजांच्या सुखें देख ॥ राजा चित्तीं मानी हरिख ॥ त्याहूनि  
पुण्य नसेचि अधिक ॥ सद्विवेक ज्या अंतरीं ॥ ५७ ॥ ईश्वरप्राप्तीस्तव जाण ॥ क्षत्रियांनीं  
करावीं दानें ॥ काया वाचा आणि मनें ॥ न वंचणेंची सर्वथा ॥ ५८ ॥ मुख्य आदि करून  
द्विजवर ॥ क्षत्रिय वैश्य चवथा शूद्र ॥ आणीक नाना याती इतर ॥ त्यांहीं स्वधर्मीं तत्पर  
असावें ॥ ५९ ॥ समता धरूनि चित्तांत ॥ भूतीं पाहिजे भगवंत ॥ न करावा कोणाचा  
घात ॥ आणि भजनीं प्रीति असावी ॥ ६० ॥ आपुलाला करितां व्यापार ॥ परी असत्य  
बोलूं नये उत्तर ॥ असत्यापरीस पाप थोर ॥ नसती साचार दुसरी पै ॥ ६१ ॥ सर्वाभूतीं  
दया असावी पूर्ण ॥ क्षुधार्थियासी द्यावें अन्न ॥ असत्य न बोलावें वचन ॥ आणि हरिस्म-  
रण सर्वदा ॥ ६२ ॥ ऐसी स्थिती धरूनी बरी ॥ मग सुखें असावें संसारीं ॥ कासया जावें

अ०

१३

॥ ७ ॥

१०८



वनांतरीं ॥ घरींच श्रीहरी भेटे तया ॥ ६३ ॥ ऐसी तुक्याची उपदेशवाणी ॥ सकळ श्रोते  
 ऐकती श्रवणीं ॥ राजा तटस्थ झाला मनीं ॥ अश्रुपात नयनीं वाहात ॥ ६४ ॥ मग हरि-  
 नामें गर्जोनि प्रीती ॥ उजळिली मंगळारती ॥ ओंवाळूनि रुक्मिणीपती ॥ दंडवत प्रीती  
 घातलें ॥ ६५ ॥ सकळ श्रोतयांसी निश्चिती ॥ प्रसाद वांटला खिरापती ॥ जाणूनि तुक-  
 याची मनोवृत्ती ॥ वस्त्रें भूपती घेत तेव्हां ॥ ६६ ॥ मग शिवाजी राजा याची आई ॥ तुको-  
 वाच्या लागतसे पायीं ॥ ह्मणे तुमचें उतराई व्हावें कायी ॥ तो पदार्थ कांहीं दिसेना ॥  
 ॥ ६७ ॥ आणीक च्यार दिवसपर्यंत जाण ॥ तेथें राहिला नृपनंदन ॥ तों आणीक चरित्र  
 वर्तलें गहन ॥ तें ऐका सज्जन भाविकहो ॥ ६८ ॥ एक नावजी माळी तये ठायीं ॥ परम  
 भाविक होता पाहीं ॥ कीर्तन होतां एके ममयीं ॥ तुक्यासी काय बोलतसे ॥ ६९ ॥ क्षण एक  
 उभे राहतों आहीं ॥ तुह्मी विसांवा घ्यावा जी स्वामी ॥ मग सप्रेमभरित होऊनि नामीं ॥  
 मनोधर्मीं नाचतसे ॥ ७० ॥ विठ्ठलनामाचे निज छंदें ॥ नाचत तेव्हां परमानंदें ॥ टाळ्या  
 वाजवीतसे आनंदें ॥ वेधलें गोविंदें मन तेव्हां ॥ ७१ ॥ च्यारघटिकापर्यंत पूर्ण ॥ कीर्तनीं  
 नृत्य केलें त्याणें ॥ स्वेद निघत आंगांतून ॥ मग निःशक्त होऊनि बैसला ॥ ७२ ॥ मग  
 तुकाराम उठती कीर्तनीं ॥ रंग ओढावे अनंतगुणी ॥ नावजी माळी तैपासूनी ॥ दिवसा  
 जाऊनि काय करी ॥ ७३ ॥ सूतकांतूनि गोंवरीवर ॥ पुष्पाच्या माळा करितसे फार ॥ कीर्तनीं  
 बैसती द्विजवर ॥ तयांसीं हार ते घाली ॥ ७४ ॥ नावजी कीर्तनासी येतसे जेव्हां ॥ ह्मणे



तु०च०

॥ ८ ॥

आला आमुचा प्राणविसावा ॥ ऐसें बोलतां भक्त वैष्णवा ॥ आश्चर्य तेव्हां लोक करिती  
॥ ७५ ॥ सेलकानें चवाळें करून सत्वर ॥ तुकयाचे हांतीं देतसे पदर ॥ पंचंग घालोनियां  
सत्वर ॥ वैष्णवांसमोर नाचतसे ॥ ७६ ॥ द्वारकेचें केणें निश्चित ॥ पंढरीस आलें चोज-  
वित ॥ ऐसें अवघड नयेचि त्यातें ॥ मग चोदवित ह्मणत तेधवां ॥ ७७ ॥ ऐकोनि नांवजीचें  
वचन ॥ गदगदां हांसती सर्वत्र जन ॥ नावजी अधिक संतुष्टमन ॥ प्रेमेंकरून नाचतसे ॥  
॥ ७८ ॥ तंव तेथील सुज्ञ होता ब्राह्मण ॥ तो मळ्यांत गेला करावया स्नान ॥ नांव-  
जीस फजित केलें त्याणें ॥ ह्मणे अबद्ध वचन बोलसी तूं ॥ ७९ ॥ द्वारकेचें केणें चोदवित ॥  
पंढरीस आलें ह्मणसी नित्य ॥ येणें दोष अधोगत ॥ होईल निश्चित तुजलागीं ॥ ८० ॥  
ऐसें ऐकोनि ते अवसरीं ॥ नावजी काढितसे नाक दूरी ॥ ह्मणे आजपासूनि हें न करीं ॥ दिधली  
बरी शिकवण ॥ ८१ ॥ ऐसा विकल्प घालोनि अंतरां ॥ ब्राह्मण गेला आपुले घरीं ॥ तों  
त्याची वाचा खुंटली सत्वरी ॥ कांहींच वैखरी न बोलवे ॥ ८२ ॥ झालें वर्तमान ते  
अवसरी ॥ लिहून दिधलें पाटीवरी ॥ आश्चर्य करूनि रामेश्वरीं ॥ तुकयासी सत्वरी सांगितलें  
॥ ८३ ॥ तों इतुक्यांत एका कुणवियानें ॥ कोंवळें वाळूक आणिलें जाण ॥ मनांत इच्छा  
घरिली त्याणें ॥ कीं हें तुकयानें भक्षावें ॥ ८४ ॥ जाणूनि त्याचें अंतर ॥ निजांगें चिरीत  
वैष्णववीर ॥ चार फांका करून सत्वर ॥ तीन आपण भक्षिल्या ॥ ८५ ॥ एक खालीं  
राहिली जाण ॥ मग रामेश्वरभट बोलती वचन ॥ सर्वत्रांसी प्रसाद कांहीं देणें ॥ मग

अ०

१३

॥ ८ ॥

१०८



काय ह्मणे विष्णुदास ॥ ८६ ॥ हें तुह्मांयोग्य नसेचि देख ॥ यास्तव भक्षिलें सकळिक ॥  
वाचा गेली त्यासीं अर्ध फांक ॥ देतांचि कौतुक काय झालें ॥ ८७ ॥ तुकयाचा प्रसाद भक्षितां  
वदनीं ॥ बोलों लागला तये क्षणीं ॥ राहिले फांकेचे भाग करूनी ॥ सर्वा लागोनी दीवले ॥  
॥ ८८ ॥ मुखांसी लावितां निश्चित ॥ कुसमुसिती आंतच्या आंत ॥ आड लपोनि थुंकोनी  
टाकित ॥ कडू बहूत ह्मणोनी ॥ ८९ ॥ असो रात्रीं कीर्तन मांडत ॥ तों नावजी माळी आला  
तेथ ॥ तुकयापासीं सांगितली मात ॥ कीर्तन निश्चित न करिसी ॥ ९० ॥ तुका तयासीं  
बोले वचन ॥ हें आह्मींच चुकलों होतों जाण ॥ तुझें शुद्ध प्रेमाचें बोलणें ॥ देवाकारणें आ-  
वडे ॥ ९१ ॥ ऐकोनि तुकयाची वाणी ॥ नावजी हर्षला बहुत मनीं ॥ मग चार घटिका  
ठाकोनि कीर्तनीं ॥ प्रेमेंकरून नाचला ॥ ९२ ॥ असो चार दिवसपर्यंत ॥ शिवाजी राजा  
राहिला तेथ ॥ कीर्तनघोष श्रवण करित ॥ सप्रेमयुक्त नित्यकाळीं ॥ ९३ ॥ स्वस्थाना जावया  
निश्चिती ॥ आज्ञा मागावया येतसे भूपती ॥ मनकामना धरूनि चित्तीं ॥ प्रसाद इच्छिती  
काय तेव्हां ॥ ९४ ॥ आमचें राज्य सुटेल जर ॥ तरी स्वामी देतील आजी भाकर ॥  
पोटीं संतान असेल होणार ॥ तरी देतील नारळ मजलागीं ॥ ९५ ॥ जाणोनि तयाचें मनो-  
गत ॥ भाकर नारळही तयासीं देत ॥ घालूनि साष्टांग दंडवत ॥ निवे नृपनाथ तेसमयीं ॥  
॥ ९६ ॥ कोंडभट पुराणीक सर्वकाळ ॥ राहे तेव्हां तुकयाजवळ ॥ आणि रामेश्वर होते  
पहिले खळ ॥ भक्तप्रेमळ ते झाले ॥ ९७ ॥ हे उभयतां दोघे ब्राह्मण ॥ वेदांतवक्ते असती



तु०च०

॥ ९ ॥

पूर्ण ॥ आणिक चवदा वैष्णवजन ॥ संसार त्यजूनि राहिले ॥ १८ ॥ कोणासी न पुसतां  
निश्चिती ॥ तुकाराम ज्या गांवासी जाती ॥ तिकडे अवघे धुंडित येती ॥ श्रवणें निजप्रीती  
लावूनियां ॥ १९ ॥ श्रीभक्तलीलामृत ग्रंथ सुंदर ॥ हाचि क्षीराब्धि पूर्ण सागर ॥ शेषशयनीं  
लक्ष्मीवर ॥ ये स्थळीं निरंतर पडुडला ॥ २०० ॥ सभाग्य श्रोते प्रेमळ निश्चिती ॥ तेचि  
विवुध दर्शनासी येती ॥ संतचरित्रें सुधारस प्रीती ॥ नित्य सेविती प्रीतीनें ॥ १ ॥ त्यांच्या  
योगें करुनि निश्चिती ॥ जन्ममरणापासून मुक्ती ॥ सर्वथा नाहीं पुनरावृत्ती ॥ सायुज्य  
भोगिती पद जे कां ॥ २ ॥ जो अनाथबंधु करुणाकर ॥ भक्तवत्सल कृपासागर ॥ तो महि-  
पतीसीं देऊनि अभयवर ॥ वदवीत अक्षरें ग्रंथार्थी ॥ ३ ॥ स्वस्ति श्रीभक्तलीलामृतग्रं-  
थ ॥ श्रवणेंचि पुरती मनोरथ ॥ प्रेमळ परिसोत भाविक भक्त ॥ त्रयोदशोध्याय गोडहा ॥  
॥ २०४ ॥ ॥ श्रीकृष्णार्पणमस्तु ॥ श्रीमज्जगदीश्वरार्पणमस्तु ॥ श्रीविश्वेश्वरार्पणमस्तु ॥



अ०


१३

॥ ९ ॥

११०



अध्याय १४ वा.









श्रीगणेशाय नमः ॥ ॥ श्रीगोवर्द्धनोद्धारणाय नमः ॥ ॥ नभीं नीळिमा दिसती जयारीती ॥  
 तैसी श्रीहरी तुझी सुंदरकांती ॥ मुक्तरत्नें मुकुटीं झळकती ॥ जैसे बाळगभस्ती उगवले ॥  
 ॥ १ ॥ शोधीं वसुधारसाचे कवळ ॥ ओतिलें मंडित मुखकमळ ॥ अजनीपत्राऐसे निर्मळ ॥  
 नेत्र विशाळ तळपती ॥ २ ॥ माणिकें बैसऊनी हेमकोंदणीं ॥ त्याचीं कुंडलें वळिलीं दोनीं ॥  
 मकराकार तळपती कर्णी ॥ स्थिरगमनीं डोलदेती ॥ ३ ॥ जैसीं महारत्नें बैसविलीं पंक्ती ॥  
 तैसे दंत वदनीं झळकती ॥ कौस्तुभाची सतेज दीप्ती ॥ जेंवि कां निशापती उगवला ॥ ४ ॥  
 श्यामतनु घनाकृती ॥ चंदन पातळ चर्चिला निगुती ॥ विद्युल्लता चमके जैशारीती ॥ पीतां-  
 बरदीप्ती तेविं दिसे ॥ ५ ॥ मनगटीं वीरकंकणें घातलीं ॥ उदरीं सुंदर शोभे त्रिवळी ॥  
 भ्रमरपडळा रोमावळी ॥ श्रीवत्सनव्हाळी तेच पै ॥ ६ ॥ ठाण साजिरे सकुमार ॥ कंठीं  
 कोमळ तुळसीचे हार ॥ जंघनीं ठेविले दोनी कर ॥ आणि पाउलें सकुमार विटेवरी ॥ ७ ॥  
 जें योगियांचें निजध्यान ॥ नीलग्रीवाचें देवतार्चन ॥ तो तूं निजभक्तांचा रक्षावया मान ॥  
 साकार सगुण पै होसी ॥ ८ ॥ हृदयीं रूप आठवलें सुंदर ॥ तींच पत्रीं लिहिलीं अक्षरें ॥  
 आतां मज देऊनि अभयवर ॥ वदवी चरित्रें संतांचीं ॥ ९ ॥ मागिले अध्ययीं कथा गोमटी ॥  
 तुकयाची सत्कीर्ती ऐकोनि मोठी ॥ शिवाजीराजा घेऊनि भेटी ॥ संतोष पोटीं पावला ॥  
 ॥ १० ॥ च्यार मास लोटतां तये ठायीं ॥ मागुती आले देहूगांवीं ॥ चरित्र वर्तलें तेथें  
 कांहीं ॥ तेचि नवाई अवधारा ॥ ११ ॥ भीमाशंकरासी जावें पाहीं ॥ पुण्याची यात्रा घेऊन



तु०च०

॥ १ ॥

कांहीं ॥ चिंतामणी देव देहू गांवीं ॥ एके समयीं पातले ॥ १२ ॥ तयासीं देखोनि वैष्णव-  
भक्त ॥ सद्भावें घालित दंडवत ॥ परस्परें भेटतां निश्चित ॥ संतोष होत मानसीं ॥ १३ ॥  
यात्रेकरी बाहेर आले ॥ यास्तव वाणीयाणें दिधलीं पालें ॥ सर्व साहित्य घेऊनि बैसले ॥  
तेव्हां तुकयासी बोलें चिंतामणी ॥ १४ ॥ तूं प्रेमळ वैष्णव भक्त ॥ कांहीं प्रसाद द्यावा  
येथ ॥ जरी साहित्य द्याल आह्मां पुरतें ॥ तरी मनोरथ पूर्ण होती ॥ १५ ॥ ऐसी ऐकोनियां  
वाणी ॥ तुकयासीं संतोष झाला मनीं ॥ मग सत्वर जाऊन आपुले सदनीं ॥ साहित्य घेऊनि  
पातले ॥ १६ ॥ कणीक दाळ तांदुळ घृत ॥ तुकयानें आणिलें एकापुरतें ॥ तों सकळ यात्रा  
येऊनि तेथें ॥ ह्मणे प्रसाद आह्मांसी कांहीं द्या ॥ १७ ॥ ऐसी देखोनि त्यांची आस्था ॥  
संकट पडिलें प्रेमळ भक्ता ॥ ह्मणे देवाधिदेवा रुक्मिणीकांता ॥ साहित्य समस्तां पुरवावें  
॥ १८ ॥ ऐसें चिंतितां वैष्णव भक्त ॥ गुप्तरूपें येत पंढरीनाथ ॥ एकाचें साहित्य पदरीं  
होतें ॥ तें वांटितां पुरे सकळांसी ॥ १९ ॥ ऐसी देखोनि अघटित करणी ॥ चिंतामणी  
देव विस्मित मनीं ॥ ह्मणे सिद्धी न येतां ये ठिकाणीं ॥ कैसी पुरवणी हे झाली ॥ २० ॥  
ऐसें ह्मणोनि आपुले चित्तीं ॥ तुकयासी आलिंगन दिधलें प्रीती ॥ मग स्वयंपाक करुनि यथा-  
स्थिती ॥ तुकयासी पंक्तीं बैसविलें ॥ २१ ॥ एकरात्र राहूनि जाण ॥ तुकयाचें कीर्तन  
करी श्रवण ॥ अरुणोदय होतांचि पूर्ण ॥ यात्रा तेथोनि चालिली ॥ २२ ॥ तों आणीक  
दुसरा ब्राह्मण ॥ ज्ञानदेवीं जाऊन घेतलें धरणें ॥ देखोनि तयाचें निर्वाण ॥ दाखवी स्वप्न

अ०

१४

॥ १ ॥

१११



सद्गुरु ॥ २३ ॥ तुकयाजवळ जाऊन पाहीं ॥ जें देयील तें घेऊनि येई ॥ दृष्टांत होतांचि  
तेसमयीं ॥ मग देहूगांवीं तो आला ॥ २४ ॥ स्वप्नींचा सांगतांचि वृत्तांत ॥ तुकायाचें कंटा-  
ळलें चित्त ॥ ह्मणे हे उपाधि पंढरीनाथें ॥ कासया जनांत वाढविली ॥ २५ ॥ मी तरी  
अनाथ दुबळा ॥ नेणे सिद्धीची दाखवूं कळा ॥ धरणें येतसे वेळोवेळां ॥ त्यांची लीळा  
जाणती ते ॥ २६ ॥ मग धरणेकरीयासी ह्मणती पाहीं ॥ तूं लोहगांवासी सत्वर जाई ॥  
शिवजी कांसार तयेठायीं ॥ तो देईल तें घेयीं उगाची ॥ २७ ॥ अवश्य ह्मणोनि तो द्विज-  
वर ॥ लोहगांवांसी गेला सत्वर ॥ वृत्तांत ऐकोनि तो कांसार ॥ विस्मित अंतर त्याचें ॥  
॥ २८ ॥ शिवजी कांसाराचे सदनीं ॥ समाराधना तयेदिनीं ॥ विडे दक्षिणा देऊनी ॥  
सकळां लागुनी तृप्त केले ॥ २९ ॥ भोजन झालिया सत्वर ॥ घरांत नेला तो द्विजवर ॥  
मग लोहाच्या पासा उचलोनी चार ॥ डोईवर दे त्याच्या ॥ ३० ॥ ह्मणे देहूसीं जाऊन  
लवलाहीं ॥ तुकयाच्या दृष्टीसीं दाखवी ॥ ब्राह्मण चिंतातुर जीवीं ॥ ह्मणे काय करावें या-  
जला ॥ ३१ ॥ दरिद्र विच्छिन्न व्हावया पाहीं ॥ अनुष्ठान केलें ज्ञानदेवीं ॥ परी संपत्ति  
माझे प्राक्तनीं नाहीं ॥ करितील कायी त्याजला ॥ ३२ ॥ मस्तकीं ओझें घेतलें जाण ॥  
यास्तव दुखोनि आली मान ॥ मग कन्हे रेके पर्वत दोन ॥ तेथें पासा तीन टाकिल्या ॥ ३३ ॥  
एक घेऊनि मस्तकावर ॥ देहूसीं आला तो द्विजवर ॥ एकांतीं तुका वैष्णववीर ॥ त्यास-  
मोर उभा ठाके ॥ ३४ ॥ प्रेमळ भक्त पुसतसे पाहीं ॥ तुह्मासी दिधली दक्षिणा कांहीं ॥



तु०च०

॥ २ ॥

पास दाखवितां लवलाहीं ॥ तों कांचन सर्वही तें झालें ॥ ३५ ॥ मग तुकाराम बोलती वाचे ॥  
हे तुज देणें ज्ञानदेवाचें ॥ कोणासी न सांगतां साचें ॥ संसाराचें कार्य साधीं ॥ ३६ ॥  
ऐसें बोलतां वैष्णववीर ॥ घेऊनि चालिला तो द्विजवर ॥ तीन पासा टाकिल्या मार्गावर ॥  
जाऊनि सत्वर पाहे तेथें ॥ ३७ ॥ जेथें मनुष्याचें आगमन नाही ॥ ठेविल्या होत्या तये  
ठायीं ॥ पाहूं जातां कांहींच नाही ॥ मग विस्मित जीवी होय तो ॥ ३८ ॥ मग ह्मणे  
आपुले प्राक्तनी ॥ होतें तेंचि आलें घडोनी ॥ ऐसें समजोनि आपुले मनी ॥ गेला सदनी  
ब्राह्मण तो ॥ ३९ ॥ आणीक चरित्र रसाळ गहन ॥ मुळा भिवरा संगमी जाण ॥ तये तीर्थी  
करावया स्नान ॥ देहूग्रामीहून चालिले ॥ ४० ॥ तों मार्गीं ओसाड अरण्य पाहीं ॥ मेंढ्याचें  
खिल्लार होतें तये ठाई ॥ एक श्वान माजला नावरे कोणाही ॥ मारील लवलाहीं मनुष्यासी ॥  
॥ ४१ ॥ वाटेस मनुष्य आलें जर ॥ नरडी फोडोनी पीतसे रुधिर ॥ त्याचा बोभाट जाहला  
फार ॥ परी श्वान नावरे कोणातें ॥ ४२ ॥ तुक्यासी लागतां तेचि वाट ॥ तों श्वान धांवून  
आला नीट ॥ परी चिंता भय कांहीं न वाटे ॥ तंव कुतरा निकट पातला ॥ ४३ ॥ नरडी  
धरितां लवलाहीं ॥ तों प्रेमळ भक्त बोले ते समयीं ॥ आह्मांपासीं गुरगुर नाही ॥ तूं आपुले  
देहीं धरिसी कां ॥ ४४ ॥ ऐसें बोलतां तुका त्याप्रती ॥ श्वानासी तात्काळ आली शांती ॥  
उगाचि निश्चित पडिला क्षितीं ॥ तों मेंढेही येती तयेठायीं ॥ ४५ ॥ पाहती तों कुतरा धर-  
णीवर ॥ दिसे जैसा पाळीं व मांजर ॥ सर्वथा न भुंके कोणावर ॥ नवल थोर वाटलें त्यां ॥

ज०

१४

॥ २ ॥

११२



॥ ४६ ॥ मग तुकाराम ते अवसरी ॥ भजन करित सप्रेमगजरी ॥ मार्ग क्रमोनियां सत्वरी ॥  
 भीमातीरीं स्नान केलें ॥ ४७ ॥ शिवालयां बेटावर ॥ एकांतीं बैसले वैष्णववीर ॥ ध्यानांत  
 आणुनि रुक्मिणीवर ॥ सगुण चरित्र गातसे ॥ ४८ ॥ माध्यान्हसमय होतांचि पाहीं ॥  
 भिक्षेसी गेले रांजणगांवीं ॥ तों एका ब्राह्मणाचे गृहीं ॥ वैश्वदेवसमयीं पातले ॥ ४९ ॥  
 विष्णुभक्तासी देखोनि नयनीं ॥ चित्तीं संतोषे घरधनी ॥ तुकयासीं भोजन घालूनी ॥  
 विनीतवचनीं काय बोले ॥ ५० ॥ ह्मणे हा पुत्र आठवर्षाचा ॥ परी मुका अजून न  
 बोले वाचा ॥ ह्मणोनि व्रतबंध राहिला याचा ॥ गायत्रीमंत्राचा शब्द न ये ॥ ५१ ॥ मग  
 समीप मूल आणोनि त्याचा ॥ ह्मणे विठ्ठल विठ्ठल बोलकीं वाचा ॥ अनुग्रह होतांचि सं-  
 तांचा ॥ पुत्र ब्राह्मणाचा बोलतसे ॥ ५२ ॥ मग तुकयासीं राहावूनि त्याणी ॥ व्रतबंध केला  
 दुसरे दिनीं ॥ ह्मणती अघटित संतांची करणी ॥ मुकयासी वदनीं बोलवीतसे ॥ ५३ ॥ परतूनि  
 मार्गीं येतां जाण ॥ तों मेंडके बोलती तुकयाकारणें ॥ कुतरा गेला कामांतून ॥ यासी घेऊनि  
 जा वेगीं ॥ ५४ ॥ पुढें चालतां वैष्णवजन ॥ त्याज मार्गे लागला श्वान ॥ एकादशीस न  
 खाय अन्न ॥ ऐके कीर्तन सर्वदा ॥ ५५ ॥ यावरी येलवडकरजांवई ॥ तुकयासी पुसे एके  
 समयीं ॥ मज नित्यनेम सांगा कांहीं ॥ ह्मणोनि पायीं लागला ॥ ५६ ॥ भावार्थ देखोनी  
 तत्वता ॥ मग वाचावयासी दिवली गीता ॥ नित्यनेम पारायण करितां ॥ तें पंढरिनाथा  
 आवडलें ॥ ५७ ॥ त्याचे घरीं खेडकर जोशी ॥ अकस्मात आला एके दिवसीं ॥ ह्मणे तूं



तु०च०

॥ ३ ॥

अशुद्ध गीता वाचितोसी ॥ परी नरकासीं जाशील निश्चिती ॥ ५८ ॥ मालजी गाड्यास  
मानलें वचन ॥ ह्मणे मी न वाचीं आजपासोन ॥ ऐसा विकल्प घालोनी पूर्ण ॥ मग गेला  
ब्राह्मण तो घरा ॥ ५९ ॥ तंव स्वप्नीं येऊन पंढरीनाथ ॥ जोशीयासी शिक्षा काय करित ॥  
आमचें चित्त रंजत होतें तेथ ॥ आणि विकल्प व्यर्थ त्वां घातला ॥ ६० ॥ तरी आतां  
जाऊनि त्याच्या घरासीं ॥ लावीं गीता वाचावयासी ॥ तरीच कल्याण होईल तुजसी ॥  
मग शब्द आह्मांसीं असेना ॥ ६१ ॥ ऐसा दृष्टांत देखोन ॥ परम भय पावला तो ब्राह्मण ॥  
सकाळीं येलवडीस जाऊन ॥ ह्मणे पारायण करित जा ॥ ६२ ॥ मालजी तयासी उत्तर  
देत ॥ मग अबद्ध न वाचीं मी निश्चित ॥ मग चार महिने राहूनि तेथ ॥ घोक्ूं सांगत  
तयांसीं ॥ ६३ ॥ भावाचा भुकेला रुक्मिणीपती ॥ शहाणपणें शिणल्या श्रुती ॥ भाविक  
अबद्ध वांकुडें ह्मणती ॥ त्याची प्रीती बहु देवा ॥ ६४ ॥ यावरी बाळक्रीडेंत शब्दरत्नें जाण ॥  
श्रीकृष्णाचें मुख मलीन ॥ कडिये घेतला यशोदेनें ॥ ऐसें वचन तुक्याचें ॥ ६५ ॥ हें देखोनि  
रामेश्वरभटीं ॥ आपुल्या हातें अक्षरें पालटी ॥ मुख म्लान जगजेठी ॥ गीर्वाण गोष्टी मो-  
डिली ॥ ६६ ॥ मग स्वप्नीं येऊन पंढरीनाथ ॥ रामेश्वरभटासीं काय बोलत ॥ तुवां तुक्याचें  
वचन मोडूनि निश्चित ॥ आपलें मत स्थापिलें ॥ ६७ ॥ तरी म्लानमुख व्हावयासी तत्वतां ॥  
आह्मा कायसी होती चिंता ॥ बाळपणीं माती खादली असतां ॥ यास्तव मलिनता  
सहजचि ॥ ६८ ॥ अवतारा अवतारींचा निश्चिती ॥ तुका जिवलग सांगाती ॥ जैसें

अ०

१४

॥ ३ ॥

११४



पाहिलें आह्मांप्रती ॥ तैशाचरीती वदला तो ॥ ६९ ॥ इतुका चमत्कार दाखवून ॥ मग  
 पावले अंतर्धान ॥ रामेश्वर जागृतीस येऊन ॥ विस्मित मन होय तेव्हां ॥ ७० ॥ जैसी तुक-  
 याची वचनोक्ती ॥ तैसेंच स्वहस्ते करीत पुढती ॥ कीर्तनीं बैसल्या संतमूर्ती ॥ साकल्य त्यांप्रती  
 सांगितलें ॥ ७१ ॥ यावरी एकदां चैत्रमासी ॥ तुकाराम चालिले यात्रेसी ॥ शंभूचें शिखर  
 पाहावयासी ॥ हेत मानसीं धरियेला ॥ ७२ ॥ सर्वे सोबती दोघे जण ॥ गंगाजी मवाळ  
 ब्राह्मण ॥ दुसरा संताजी तेली जाण ॥ वैष्णवजन घेतले ॥ ७३ ॥ पंथ क्रमितां भजन  
 करित ॥ रात्रीं मुक्कामीं कीर्तन होत ॥ सातवे मजलीस शिखर दिसत ॥ मग सद्भावें दंडवत  
 घालीतसे ॥ ७४ ॥ कोथळेश्वर पर्वत थोर ॥ त्यावरी वसे पार्वतीवर ॥ तळवटीं क्षेत्र सिंग-  
 णापुर ॥ तेथें सरोवर एक असे ॥ ७५ ॥ पर्वतीं उदक नसेचि जाण ॥ यास्तव तळ्यांत के-  
 लीं स्नानें ॥ सोबती ह्मणती तुकयाकारणें ॥ आतां घ्यावें दर्शन शंभूचें ॥ ७६ ॥ यावरी ह्मणे  
 वैष्णवजन ॥ आधीं शंभूसीं घालोनी भोजन ॥ मग घाल्या पोटीं वेऊं दर्शन ॥ गुंता उर-  
 कणे येठायीं ॥ ७७ ॥ जाणुन तुकयाचें मनोगत ॥ चवघांचा स्वयंपाक केला तेथ ॥ तों नग्न  
 दिगंबराच्या रूपें अकस्मात ॥ कैलासनाथ पातले ॥ ७८ ॥ जटामुकुट मस्तकीं शोभत ॥  
 सर्वांगासीं चर्चिली विभूत ॥ आंगावरी तेज नसे मावत ॥ तुंबा हातांत एक असे ॥ ७९ ॥  
 तुकयाप्रती बोले वचन ॥ आह्मासीं येथें घालीं भोजन ॥ बहुत दिवस क्षुधित जाण ॥ तुजें  
 दर्शन इच्छितसें ॥ ८० ॥ ऐसें बोलतां तो अतीत ॥ अवश्य ह्मणे वैष्णव भक्त ॥ बैसावया-



तु०च०

॥ ४ ॥

सी देऊन त्वरित ॥ सद्भावें दंडवत घातलें ॥ ८१ ॥ पाकसिद्ध होतांचि जाण ॥ च्यार पात्रें  
मांडिली गंगाजीनें ॥ आधीं अतीताचें होऊं द्या भोजन ॥ जेऊं आपण मागून तिघे ॥ ८२ ॥  
एकोनि तुकयाची वचनोक्ती ॥ मग एकेच पात्रीं अन्न वाढिती ॥ देखोनि तुकयाची सप्रेम  
भक्ती ॥ कैलासपती जेवितसे ॥ ८३ ॥ चवघांचें रांधलें होतें अन्न ॥ तितुकेंही भक्षिलें अ-  
तीतानें ॥ मग ढेंकर दिधला जाण ॥ आशीर्वचन बोलतसे ॥ ८४ ॥ भांपळाभर पीऊन  
जीवन ॥ करशुद्धी घेतली त्याणें ॥ मुखशुद्धी विडा भक्षून ॥ ह्मणे होईल कल्याण तुकया  
तुझें ॥ ८५ ॥ ऐसें वचन बोलोनी निश्चित ॥ कोथळपर्वतीं गेला अतीत ॥ गंगाजी  
मवाळ विस्मित होत ॥ तुकयासीं बोलत काय तेव्हां ॥ ८६ ॥ तुह्मीं बरी सांगितली यु-  
क्ती ॥ नाहीं तरी क्षुधित राहता अतिथी ॥ सामग्री आणावयासी सत्वरगती ॥ संताजीस  
घाडिती गांवा ॥ ८७ ॥ माशा घोंगती भांड्यावर ॥ ह्मणोनि वस्त्र झांकिलें तयावर ॥  
गांवांतून साहित्य आणिलें सत्वर ॥ तों अद्भुत चरित्र वर्तलें ॥ ८८ ॥ स्वयंपाक करावा  
लवलाहें ॥ गंगाजी भांडीं घेऊनि उबडिताहे ॥ तों अन्न तयांत भरिलें आहे ॥ अवघेचि  
ठाय परिपूर्ण ॥ ८९ ॥ मग उभयतांसी खुण बाणली निश्चिती ॥ कीं अतीतरूपें जेविला  
कैलासपती ॥ साक्षांत दर्शन झालें निश्चिती ॥ धरितां संगती संतांची ॥ ९० ॥ मग तो  
प्रसाद पात्रीं वाढोन ॥ तिघे जेविले निजप्रीतीने ॥ तेव्हां पर्वतावरी सत्वर जाऊन ॥  
घेतलें दर्शन शंभूचें ॥ ९१ ॥ सप्रेमभरित ते अवसरीं ॥ कीर्तन केलें महादारीं ॥

अ०

१४

॥ ४ ॥

११४



कावडीचे अभंग सप्रेमभरी ॥ नानापरी बोलिले ॥ ९२ ॥ पंचरात्री क्रमोनि पाहीं ॥ परतोनि  
 गेले देहूगांवीं ॥ देहींच तुका झाला विदेही ॥ हेचि नवाई अगाध ॥ ९३ ॥ एके दिवसीं  
 वैष्णवभक्त ॥ अभंग बोलिले कीर्तनांत ॥ कीं नामस्मरणें क्रमितां पंथ ॥ त्यासीं यज्ञ  
 घडत पदोपदीं ॥ ९४ ॥ तों कीर्तनामाजी भाविक पूर्ण ॥ लोहगांवकर होता ब्राह्मण ॥  
 त्याणें चित्तीं विश्वास धरून ॥ ह्मणे अन्यथा वचन हें नव्हे ॥ ९५ ॥ मग एक पाऊल टाकितां  
 निश्चित ॥ सुतळीस स्वहस्तें गांठी देत ॥ एक संवत्सर लोटतां यातें ॥ तों चरित्र अद्भुत वर्तलें ॥  
 ॥ ९६ ॥ एक गृहस्थ नामांकित असे ॥ परी ब्राह्मणसमंध लागला त्यास ॥ मग जाऊन हरिह-  
 रेश्वरास ॥ सेवा विशेष पै केली ॥ ९७ ॥ मग समंध आंगास येऊन ॥ ह्मणे एका यज्ञाचें  
 देसील पुण्य ॥ तेंव्हां सोडिन तुजकारणें जाण ॥ मुक्त होईन तत्काळ ॥ ९८ ॥ ऐसा निवाडा  
 ऐकोनि कांणीं ॥ ब्राह्मण चिंताक्रांत मनीं ॥ ह्मणे यज्ञ करावयालागुनी ॥ सामर्थ्य येक्षणीं  
 असेना ॥ ९९ ॥ मग देशोदेशीं फिरे द्विजवर ॥ स्वमुखें लोकांसीं बोले उत्तर ॥ यज्ञ घडला  
 असेल जर ॥ तें सुकृत सत्वर मज द्यावें ॥ १०० ॥ थोरथोर क्षेत्रें पाहिलीं बहुत ॥ परी  
 कोठें न साधे कार्यार्थ ॥ तों लोहगांवास अकस्मात ॥ फिरत फिरत पातला ॥ १ ॥ एका  
 यज्ञाचें सुकृत ॥ घडलें असेल जरी कोणातें ॥ तरि तें सत्वर द्यावें मातें ॥ परोपकारार्थ ये  
 समयीं ॥ २ ॥ नाम घेऊनि क्रमितां पंथ ॥ पाउलापाउलीं यज्ञ होत ॥ गांठी दिधल्या असती  
 बहुत ॥ त्याणे हे मात ऐकिली ॥ ३ ॥ मग समंध्यासीं घरीं बोलावून ॥ एक गांठ कापिली



तु०च०

॥ ५ ॥

त्याणें ॥ ती पाणीयांत धुवोनि जाण ॥ त्याजकारणें पाजित ॥ ४ ॥ नामप्रताप अद्भुत  
भला ॥ समंधें सोडोनि दिधलें त्याला ॥ मग ब्राह्मण अचेतन पडिला ॥ प्रेतवत झाला एक-  
प्रहर ॥ ५ ॥ सकळ ग्रामवासी जन ॥ कौतुक पाहती निजदृष्टी करून ॥ ह्मणती तुकयाचें  
यथार्थ वचन ॥ प्रत्यक्ष दृष्टीनें देखिलें ॥ ६ ॥ समंधें पीडिलें ज्यासी थोर ॥ तो सुख पावला  
द्विजवर ॥ बहुतानी देखिला चमत्कार ॥ द्रवलें अंतर त्याचें ॥ ७ ॥ तुकयाची तों  
ऐसी स्थिती ॥ ज्ञान वैराग्य सात्विकवृत्ती ॥ त्याहीवरी सप्रेम भक्ती ॥ भजन एकांतीं करितसे  
॥ ८ ॥ आषाढी कार्तिकी पंढरीसी ॥ नेम न टळेचि यात्रेसी ॥ तों अकस्मात एके-  
दिवशीं ॥ व्यथा शरीराशीं उद्भवली ॥ ९ ॥ शीतज्वरें करून जाण ॥ देह परम झाला  
क्षीण ॥ ह्मणे यात्रेशी आलें महाविघ्न ॥ उपाय कोण करावा ॥ १० ॥ गाय देखतां  
वत्स हुंबरे ॥ कीं चंद्रावीण तळमळी चकोर ॥ चातक न देखतां जळधर ॥ तेवी चित्तीं झुरे  
सर्वदा ॥ ११ ॥ मत्स्य तळमळी जळावीण ॥ कीं माते वांचोनि आक्रंदे तान्हे ॥ किंवां  
कृपणाचें हारपतां धन ॥ न पडे चैन त्यासी ॥ १२ ॥ तैसी पंढरीची अंतरतां वारी ॥ तुकयाशी  
खेद वाटे अंतरीं ॥ मार्गीं न चालवे पाऊलभरी ॥ यास्तव अंतरीं झुरतसे ॥ १३ ॥ तुकयाचें  
सप्रेम कीर्तन ॥ ऐकोनि भक्तीसीं लागले जन ॥ ते चवदाशें पताका घेऊन ॥ पंढरीस जाण  
चालिले ॥ १४ ॥ तुकयासमागमें जावया पाहीं ॥ वारकरी आले देहूगांवीं ॥ मग चोवीस  
अभंग लवलाही ॥ पत्र तेसमयीं पाठविलें ॥ १५ ॥ यात्रेकन्यांसीं बोळवावया देखा ॥

अ०

१४

॥ ५ ॥

११५



बाहेर येतसे प्रेमळ तुका ॥ मग कंठ सद्गदित होऊन देखा ॥ लिहितसे पत्रिका ते समयी ॥  
 ॥ १६ ॥ तुज विनवावे विठाबाई ॥ ऐसें सामर्थ्य नसेचि देहीं ॥ परी धीट होऊनि लवला-  
 हीं ॥ सलगी पाई करितसें ॥ १७ ॥ वेदशास्त्रांशीं न कळे पार ॥ पुराणें वदले महर्षी थोर ॥  
 परी तुझ्या चरित्राचा नेणती निर्धार ॥ तेथें मी पामर काय वाणूं ॥ १८ ॥ जैसीं तैसीं आर्ष  
 उत्तरे ॥ अंगीकारावीं रुक्मिणीवरें ॥ विटेवरी पाउलें सकुमार ॥ मस्तक त्याजवर ठेविला ॥  
 ॥ १९ ॥ अनंत जडजीव शक्तिहीन ॥ पांडुरंगा तूं तयांचें जीवन ॥ आणि माझा विसर तु-  
 जकारणें ॥ कवण्या गुणें पडियेला ॥ १२० ॥ कशास्तव पाठविसी मूळ ॥ ह्मणोनि वाटतसे  
 तळमळ ॥ चित्तीं झुरतो सर्व काळ ॥ दीन दयाळ विठाबाई ॥ २१ ॥ एव्हडें संकोच तुझें  
 अंतर ॥ तरी मग कशासी व्यालासी पोर ॥ ज्याचा जार त्यासींच भार ॥ आणिकासीं जो-  
 जार तान्हयाचा ॥ २२ ॥ हरणी दृष्टीस न पडे पाडसा ॥ तें टुकटुकां पाही दाही दीशा ॥  
 मजही तैसीच झाली दशा ॥ पंढरीशा तुज ठावें ॥ २३ ॥ चातकासीं मेघ वोळतां देख ॥  
 तृषेनें न पुरे त्याचा शोक ॥ मजही तैसें वाटे दुःख ॥ प्रकार अनेक काय सांगूं ॥ २४ ॥ कां  
 मातेनें टाकून दिधलें तान्हें ॥ तें जनांत दिसे किलवाणें ॥ तैसीच दशा मजकारणें ॥ रु-  
 क्मिणीरमणा जाणसी तूं ॥ २५ ॥ कां कृपणाचें धन हारपतां सकळ ॥ त्यासीं रात्रदिवस  
 लागतो चळ ॥ तैसा तळमळी सर्वकाळ ॥ हें तूं घननीळ जाणसी ॥ २६ ॥ मत्स्य तळमळी  
 तुटतां जीवन ॥ प्राणांत ओडवे त्याजलागुन ॥ तैसी दशा मजकारणें ॥ संत सज्जन सांगती



तु०च०

॥ ६ ॥

तुज ॥ २७ पायांखालील पायरी ॥ उठूं नेणें चिता तरीं ॥ तैसें दंडवत श्रीहरी ॥ ये अव-  
सरीं तुज पावो ॥ २८ ॥ नातरी दंडकाठी देतां सोडोनी ॥ निचेष्टितपणें पडतसे धरणीं ॥  
तैसें दंडवत चक्रपाणी ॥ तुझिये चरणीं करीतसें ॥ २९ ॥ कां माता न पुरवितां आळ ॥ बाळ  
गडबडां धरणी लोळे ॥ तैसें दंडवत तुझिया जवळ ॥ सांगती सकळ वारकरी ॥ ३० ॥  
संतांसीं सांगे लवलाह्या ॥ तुह्मीं विनवा पंढरीराया ॥ काय अन्याय आचरला तुकया ॥  
ह्मणोन पायां अंतरला ॥ ३१ ॥ कृपा करील रुक्मिणीरमण ॥ तरी मी येईन धांवून ॥ भेटतील  
संतसज्जन ॥ हर्षे नाचेन कीर्तनीं ॥ ३२ ॥ ऐशा रीती लिहून ग्लांत ॥ संतांसी घातलें दंड-  
वत ॥ कंठ झाला सद्गदित ॥ नेत्रीं अश्रुपात वाहती ॥ ३३ ॥ एकमेकांसी नमस्कार ॥ घालिती  
तेव्हां वैष्णववीर ॥ विठ्ठलनामें करुनि गजर ॥ यात्रा सत्वर चालिली ॥ ३४ ॥ चवदाशें प-  
ताका घेऊनि करीं ॥ पंढरीस चालिले वारकरी ॥ परी तुकयाचा वियोग अंतरीं ॥ ह्मणोनि  
सत्वरीं न चालवे ॥ ३५ ॥ तुका प्रेमळ अंतरंग ॥ हळूहळू येत मार्गे मार्गे ॥ ह्मणे माझाचि  
कां आला उबगा ॥ श्रीपांडुरंगा तुजलागीं ॥ ३६ ॥ ऐसें बोलतां ते अवसरीं ॥ सद्गदित  
झाले वारकरी ॥ मग तुकयासीं पुसोनि सत्वरीं ॥ क्षेत्र पंढरी पावले ॥ ३७ ॥ टाळ विणें मृदंग  
घोष ॥ नादब्रह्मचि आलें मुसें ॥ कीर्तनीं नाचती विष्णुदास ॥ सप्रेमरसें करुनियां ॥  
॥ ३८ ॥ दृष्टीसी देखतां पंढरपुर ॥ चितीं संतोष झाला फार ॥ एकमेकांसी नमस्कार ॥  
वैष्णववीर करिताती ॥ ३९ ॥ एकमेकांसी आलिंगुन ॥ मग ओंवाळिला रुक्मिणीरमण ॥

अ०

१४

॥ ६ ॥

११६



करून चंद्रभागेसीं स्नान ॥ पुंडरीकदर्शन मग घेती ॥ ४० ॥ सप्रेमभरित नाचत ॥ क्षेत्र-  
 प्रदक्षिणा केली समस्त ॥ मग महाद्वारीं जाऊन त्वरित ॥ सद्भावें दंडवत घालिती ॥ ४१ ॥  
 चोवीस अभंग तुकयानें ॥ पत्र दिधले होतें लिहून ॥ तें गरुडपारीं करितां कीर्तन ॥ देवासीं  
 वाचून दाखविती ॥ ४२ ॥ आधींच तुकयाचीं सप्रेम उत्तरे ॥ आदरें गाताती वैष्णववीर ॥  
 भाविक ऐकोनि श्रवणद्वारे ॥ नेत्रीं नीर वाहे त्यांच्या ॥ ४३ ॥ कीर्तन करून ऐशा रीती ॥  
 मग ओंवाळिला रुक्मिणीपती ॥ लोटांगणें घालोनि प्रीती ॥ दर्शना जाती विठोबाच्या ॥  
 ॥ ४४ ॥ पत्र घेऊनि आले कोण ॥ परिसा त्यांचीं नामाभिधानें ॥ रामेश्वरभट थोर  
 ब्राह्मण ॥ जो अनन्य शरण तुकयासी ॥ ४५ ॥ गंगाधर मवाळ कडुसकर ॥ आणि  
 संताजी तेली वैष्णववीर ॥ आणीक वारकरी असती फार ॥ ते ग्रंथीं कोठवर लिहावे ॥  
 ॥ ४६ ॥ तुकयाचें पत्र घेऊनिहातीं ॥ अंतर्गाभारांत प्रवेशती ॥ तों विटेवरी देखिला  
 रुक्मिणीपती ॥ जघनीं शोभती करकमळें ॥ ४७ ॥ जे कां परब्रह्ममूर्तीं सगुण ॥ पाहतांचि  
 देती आलिंगन ॥ चरणावरी मस्तक ठेवून ॥ मागुती वदन विलोकिती ॥ ४८ ॥ पुढें  
 पत्र ठेवूनि सत्वरि ॥ निरोप सांगती ते अवसरीं ॥ तुकयासी समाधान नाही शरीरीं ॥  
 ह्मणोनि येथवरी न चालवे ॥ ४९ ॥ भक्तवत्सला करुणामूर्ती ॥ पत्र लिहिलें तुजप्रती ॥  
 अंतरसाक्ष तूं चैतन्यमूर्ती ॥ सांगणें तुजप्रती नलगेचि ॥ ५० ॥ ऐसा निरोप ऐकोनि कानीं ॥  
 सद्गदित झाले चक्रपाणी ॥ जवळ बोलावून रुक्मिणी ॥ कैवल्यदानी काय ह्मणे ॥



तु०च०

॥ ७ ॥

॥ ५१ ॥ तुका माझा निजभक्त जाण ॥ सावकाश नाही त्याज कारणें ॥ यास्तव पंढरीस  
न होय येणें ॥ पत्र लिहून पाठविलें ॥ ५२ ॥ आतां आपण निजांगें तेथवर ॥ जाऊनि  
ध्यावा समाचार ॥ ऐसें पुसतां शार्ङ्गधर ॥ रुक्मिणी उत्तर काय बोले ॥ ५३ ॥ तुह्यासी  
पाहावया जगजेठी ॥ भाविक भक्त पातले भेटी ॥ सगुणरूप न पडतां दृष्टी ॥ होतील कष्टी  
भक्तराज ॥ ५४ ॥ तरी गरुडासी पाठवूनियां ये अवसरीं ॥ तुका आणावा येथवरी ॥  
ऐसें ऐकोनि श्रीहरी ॥ मग आज्ञा करी खगेंद्रा ॥ ५५ ॥ विनतासुतासीं शार्ङ्गधर ॥ ह्मणे  
आतां देहूसीं जाय सत्वर ॥ तुकयासी बैसवूनि पाठीवर ॥ आणीं येथवर भेटावया ॥  
॥ ५६ ॥ ऐसें सांगतांचि श्रीहरी ॥ गरुडें आज्ञा वंदिली शिरीं ॥ नमस्कार करून सत्वरी ॥  
मग फडत्कारीं चालिला ॥ ५७ ॥ निमिष न लोटतांचि सत्वर ॥ खगेंद्र पातला देहूक्षेत्र ॥  
तों तुका प्रेमळ वैष्णववीर ॥ गांवांवाहेर उभा असे ॥ ५८ ॥ वारकरीयांसी बोळविलें जेथें ॥  
तेथेंचि उभा वैष्णवभक्त ॥ देहभान तों नाही किंचित ॥ वाट पाहात पंढरीची ॥ ५९ ॥ सप्रेम  
आठवितां पंढरीराया ॥ ब्रह्मरूपचि झाली काया ॥ तरी अद्वैतबोध नावडेचि तया ॥ प्रेमळ  
तुकया भक्तराज ॥ ६० ॥ जैसा वृक्षाचा खुंट साचार ॥ न चाले न हाले अणुमात्र ॥ तैसें  
तुकयाचें शरीर ॥ मार्गावर दिसतसे ॥ ६१ ॥ हें खगपतीनें देखोन नयनीं ॥ मग विस्मित  
होय अंतःकर्णीं ॥ मग हळूच उतरूनि मेदिनीं ॥ मधुरवचनीं बोलतसे ॥ ६२ ॥ सावध  
करून तुकयाप्रती ॥ देवाचें पत्र दिधलें हातीं ॥ ह्मणे तुझ्या वियोगें रुक्मिणीपती ॥ करितसे

अ०

१४

॥ ७ ॥

११५



खंती मनांत ॥ ६३ ॥ तुझें शरीर शक्तिहीन ॥ ह्मणोनि पंढरीस न झालें येणें ॥ मग आज्ञा  
केली रुक्मिणीरमणें ॥ तुजकारणें आणावया ॥ ६४ ॥ ऐसें बोलतां विनतासुत ॥ तों तुका  
झाला सद्गदित ॥ देवाचें पत्र वाचोनी पाहत ॥ तें ऐका निजभक्त भाविक हो ॥ ६५ ॥ वैकुंठ  
केलास आहे जोंवरी ॥ चिरंजीव तुका असे तोंवरी ॥ आणि माझें ऐश्वर्य चराचरीं ॥ तूंचि  
अधिकारी तयाचा ॥ ६६ ॥ माझा वियोग न साहे तुज ॥ तैसेंचि येथें झालें मज ॥ ह्मणोनि  
येथें आणावया तुज ॥ गरुडासीं आज पाठविलें ॥ ६७ ॥ तरी बैसोनि याच्या पाठीवर ॥  
दृष्टीसी पाहें क्षेत्र पंढरी ॥ तेणें संतोष होय अंतरीं ॥ अनमान न करिं सर्वथा ॥ ६८ ॥ पत्र  
वाचून वैष्णवभक्त ॥ नेत्रीं वाहती अश्रुपात ॥ मग गरुडासीं काय बोलत ॥ हें मी अनुचित  
केविं करूं ॥ ६९ ॥ तूं तरी स्वामीचें वाहन थोर ॥ मी तरी सेवक पादुकाधर ॥ सोन्याचा  
पोल्हारा झाला जर ॥ तो मस्तकावर घेऊं नये ॥ ७० ॥ माझी अवस्था सांगोनि तया ॥  
येथें आणावें पंढरीराया ॥ ह्मणोनि गरुडाचिये पायां ॥ प्रेमळ तुक्या लागतसे ॥ ७१ ॥  
निजभक्ताचें जाणोनि अंतर ॥ तेथोनि निवाला खगेश्वर ॥ मग पंढरीस येऊनि सत्वर ॥  
केला नमस्कार देवासीं ॥ ७२ ॥ सकळ वृत्तांत सांगितला हरी ॥ ह्मणे तुका न बैसे मजवरी ॥  
परी तुमची वाट पाहातसे बरी ॥ उभा बाहेर तिष्ठत ॥ ७३ ॥ ऐसें ऐकोनि जगजेठी ॥  
मग सद्गदित झाले कंठीं ॥ तेव्हां रुक्मिणीसीं बोलती गोष्टी ॥ आतां जावें भेटी तुक-  
याच्या ॥ ७४ ॥ असो चार दिवस लोटल्यावरी ॥ वैष्णव गेले गोपाळपुरीं ॥ काला



तु०च०

॥ ८ ॥

करुनि प्रेमगजरीं ॥ स्वानंदभरीं डुल्लती ॥ ७५ ॥ ऐसा महोत्साह झालिया पाहे ॥ फुटला  
यात्रेचा समुदाय ॥ देवासी पुसोनि लवलाहें ॥ बोलती काय वारकरी ॥ ७६ ॥ देवाधि-  
देवा रुक्मिणीविरा ॥ जावें तुक्याच्या समाचारा ॥ ऐसें ह्मणोनि त्या अवसरा ॥ आपु-  
लाल्या घरा चालिले ॥ ७७ ॥ पंथ क्रमितां नित्यानित्य ॥ देहूसी वारकरी आले समस्त ॥  
तों तुका बोळवीत आला पंथ ॥ उभा तेथेंचि असे कीं ॥ ७८ ॥ निढळावरी ठेवूनि  
कर ॥ वाट पाहत निरंतर ॥ देखोनि विस्मित वैष्णववीर ॥ ह्मणती ऐसा निर्धार नव्हे  
कोणा ॥ ७९ ॥ श्रीहरीकीर्तन करितां स्वयमेव ॥ काया ब्रह्मचि झाली सर्व ॥ तरी न सोडीच  
सप्रेमभाव ॥ ऐसा वैष्णव कोण असे ॥ ८० ॥ राजा घाली लोटांगण ॥ गांवमोकासे घ्या  
जी ह्मणे ॥ परी घेतलें नाहीं तुक्यानें ॥ निष्काम मन सर्वदा ॥ ८१ ॥ लोहपासा पाहतां  
नयनीं ॥ कांचन झालें तत्क्षणीं ॥ परी कांतेवरी नाहीं फुटका मणी ॥ विटाळ मानी सोन्या-  
चा ॥ ८२ ॥ चालतां पाऊल पडे जेथें ॥ अष्टमा सिद्धी वोळंगती तेथें ॥ परी एका दिवसाचें  
धान्य किंचित ॥ घरीं निश्चिती न ठेवी ॥ ८३ ॥ असो आतां पंढरीहून ॥ वारकरी आले  
परतोन ॥ ते तुक्याने दृष्टीसी देखोन ॥ लोटांगण घाली तयां ॥ ८४ ॥ रामेश्वराऐसा ब्राह्मण  
पाहीं ॥ ह्मणवी तुक्याचा सांप्रदायी ॥ त्यासीं लोटांगण घालितसे विदेही ॥ महंती नाहीं  
किंचित ॥ ८५ ॥ आपुला शिष्य देखोनी ॥ तयासीं देवासमान मानी ॥ तोचि जगद्गुरु  
पूर्ण ज्ञानी ॥ अद्वैतभजनीं निवाला ॥ ८६ ॥ जैसें अमंगळ मिळतां पाणी ॥ तें समुद्र

अ०

१४

॥ ८ ॥

११८



आपल्या समान मानी ॥ कां हिंण चंदन काष्ठें दोनी ॥ पडतां कृशानीं सारखीं त्या ॥ ८७ ॥  
तैसा तुक्याचा सप्रेम भाव ॥ अपूज्य पूज्य नाठवे सर्व ॥ सेवक ह्मणती जीवें भावें ॥  
तेही देवचि भासती ॥ ८८ ॥ असो त्याचा भक्तिप्रेमा ॥ निरुपमासीं कैची उपमा ॥ ज्याणे  
वाढवोनी भक्तिमहिमा ॥ पुरुषोत्तमा वश केलें ॥ ८९ ॥ वारकरी आलिया परतोन ॥  
त्यांसीं घालित लोटांगण ॥ परस्परें देती आलिंगन ॥ निजप्रीतीनें तेधवां ॥ ९० ॥  
प्रसाद देती वारकरी ॥ तो आवडीनें सेवित ते अवसरीं ॥ ह्मणे सुखी आहेत कीं श्रीह-  
री ॥ टाकिलें दुरी मज येथें ॥ ९१ ॥ उत्साह झाला कैशा रीती ॥ तो साकल्य वृत्तांत  
भक्त सांगती ॥ तुह्यासी भेटावया रुक्मिणीपती ॥ सत्वरचि येती आज येथें ॥ ९२ ॥  
इतुका निरोप कर्ण संपुटीं ॥ ऐकतां बांधिली शकुनगांठी ॥ भेटीचें आर्त बहुत पोटीं ॥  
ह्मणे चाल जगजेठी सत्वर ॥ ९३ ॥ ऐसें ह्मणवूनि वैष्णववीर ॥ निढळावरी ठेविला कर ॥  
वाट पाहे धरूनि धीर ॥ करुणास्वरें आळवोनी ॥ ९४ ॥ तुक्याचा निश्चय देखोनि अंतरीं ॥  
मग गांवांत प्रवेशले यात्रेकरी ॥ जाऊनियां आपुल्या घरीं ॥ प्रपंच व्यापारीं गुंतले ॥  
॥ ९५ ॥ पत्र पाठवितां पंढरीस ॥ तुका तेथेंचि उभा असे ॥ मार्गे अभंग एकुणवीस ॥  
वैष्णवदास बोलिला ॥ ९६ ॥ त्याचा प्रयत्न करून समस्ती ॥ वचन ध्यानासी आणिजे  
संती ॥ पुढेंही वाट पाहतसे प्रीतीं ॥ ह्मणे रुक्मिणीपती कां नये ॥ ९७ ॥ कोणत्या निजभ-  
क्ताची पूजा ॥ घेत बैसलासी गरुडध्वजा ॥ तेथेंचि प्रेमा गुंतला तुझा ॥ आणि विसर माझा



तु०च०

॥ ९ ॥

पडिला कीं ॥ ९८ ॥ कां आणिक संकट घातलें कोणी ॥ तेथें गुंतलासी चक्रपाणी ॥ आणि  
माझा विसर पडिला मनीं ॥ टाकिलें वनीं एकटें ॥ ९९ ॥ ऐशा रीती प्रेमळ तुका ॥ चित्तीं  
आठवी वैकुंठ नायका ॥ तों गगनीं झळके गरुडहटका ॥ निजभक्तसखा येतसे ॥ २०० ॥  
खगवाहनी वैकुंठपती ॥ अकस्मात उतरले क्षितीं ॥ पीतांबराची झळके दीप्ती ॥ तेणें गभ-  
स्ती लोपला ॥ १ ॥ ठाण साजिरें सकुमार ॥ जघनीं शोभती दोनीकर ॥ दिव्य कुंडलें मकरा-  
कार ॥ श्रीमुख मनोहर हरीचें ॥ २ ॥ दिव्य कौस्तुभ वैजयंती ॥ मयूरपिच्छें शिरीं असती ॥  
तुलसीहार गळां मिरविती ॥ देखतां विश्रांति होय जीवा ॥ रुक्मिणीसहित शार्ङ्गधर ॥  
उभा तुकयाचे समोर ॥ चहूँभुजीं करुणाकर ॥ आलिंगन सत्वर दे तया ॥ ४ ॥ मग सावध  
होऊनि उठाउठी ॥ उघडोनि पाहे जों दृष्टी ॥ तों सगुणस्वरूप पाहिलें जगजेठी ॥ चरणीं  
मिठी घातली ॥ ५ ॥ जैसी माता तान्हयाकारणें ॥ हृदयीं धरित निजप्रीतीनें ॥ तैशाच  
रीती जगजीवन ॥ तुकयाकारणें संबोखी ॥ ६ ॥ पुढिले अध्यायीं रसोत्पत्ती ॥ वदविता  
श्रीरुक्मिणीपती ॥ श्रोतयांसी विनवी महिपती ॥ श्रवणीं सद्भक्ती असों द्या ॥ ७ ॥ स्वस्ति  
श्रीभक्तलीलामृतग्रंथ ॥ श्रवणेंचि पुरती मनोरथ ॥ प्रेमळ परिसोत भाविकभक्त ॥  
चतुर्दशोध्याय गोडहा ॥ २०८ ॥ ॥ श्रीकृष्णार्पणमस्तु ॥ श्रीकाशीविश्वेरार्पणमस्तु ॥ ॥



अ०

१४

॥ ९ ॥

११८



# अध्याय १५ वा.









श्रीगणेशाय नमः ॥ श्रीद्वारकाधीशाय नमः ॥ जय भीमातीरवासी रुक्मिणीपती ॥ सच्चिदा-  
 नंदा करुणामूर्ती ॥ जगविख्यात तुझी कीर्ती ॥ पवाडे गर्जती पुराणी ॥ १ ॥ श्रुतिशास्त्रें वर्णित  
 गुण ॥ त्यांसीं न कळेचि तुझें महिमान ॥ तेथें मी मूढमती अज्ञान ॥ प्राकृत मतीनें काय  
 वाणूं ॥ २ ॥ नाहीं अंगीं चातुर्यकुशळता ॥ नव्हे बहुश्रुत व्युत्पन्नता ॥ वायांच उपजला धि-  
 वसा चित्ता ॥ तरी शेवटासीं ग्रंथा पाववीं ॥ ३ ॥ तुझ्या आधारे चक्रपाणी ॥ म्यां हातीं धरिली  
 असे लेखणी ॥ तरी सर्वदा हृदयस्थ राहुनी ॥ आठव मनीं देयीजे ॥ ४ ॥ संतचरित्रें वदतां  
 आतां ॥ तरी सर्वथा हा भार तुझिया माथां ॥ न्यून वचन पडिलें अवचिता ॥ तरी संपूर्ण  
 अनंता तूं करीं ॥ ५ ॥ त्रितापाचे आवर्त पूर्ण ॥ पुढें आलिया अनंत विघ्नें ॥ त्यांवरी धाडून  
 सुदर्शन ॥ ग्रंथ निर्विघ्न सिद्धी न्यावा ॥ ६ ॥ हे अघटित आळ निश्चिती ॥ घेतली असे म्यां  
 रुक्मिणीपती ॥ परी शेवट करणें तुझ्याहातीं ॥ ह्मणोनि महिपती विनवीतसे ॥ ७ ॥ मागिले  
 अध्यायीं कथा सुरस ॥ तुकयासीं नव्हतें सावकाश ॥ मग लिखित पाठवितां देवास ॥ पंढ-  
 रीनिवास पातले ॥ ८ ॥ सगुण स्वरूपें देऊनि भेटी ॥ तुकयासीं आलिंगूनि धरिलें पोटीं ॥  
 येरें चरणीं घातली मिठी ॥ आनंद सृष्टीं नसमाये ॥ ९ ॥ मग तुकयाचा धरूनि कर ॥ घरासीं  
 आले शार्ङ्गधर ॥ मोडकें खोपट असे जर्जर ॥ प्रभंजन भरे दशदिशा ॥ १० ॥ तुकयासीं  
 ह्मणे वैकुंठविहारि ॥ मी क्षुधातुर झालों अंतरीं ॥ भोजन इच्छितों पोटभरी ॥ तरी साहित्य  
 लवकरी करावें ॥ ११ ॥ आवलीसीं विचारी तेअवसरीं ॥ देवाधिदेव आले घरीं ॥ यांसीं भो-



तु०च०

॥ १ ॥

जन घालीं सत्वरिं ॥ शुद्ध अंतर करूनियां ॥ १२ ॥ मग कण्या रांधोनी सत्वरि ॥ आणीक  
कांहीं भाजी भाकरी ॥ वाढोनियां पात्रावरी ॥ बैसले श्रीहरी जेवावया ॥ १३ ॥ महर्षी याग  
करीतां जाण ॥ तेथें न घे जो अवदान ॥ तो निजभक्ताचे वरींचें कदान्न ॥ अतिआदरें जेवि-  
तसे ॥ १४ ॥ यज्ञामुखीं काढीतसे खोडी ॥ तो भिल्लणीची देखोनी आवडी ॥ उच्छिष्ट बोरें  
अतितांतडी ॥ लवडसवडी भक्षितसे ॥ १५ ॥ दुर्योधनें पक्वान्नें निर्मिलीं फार ॥ तेथें न जाय-  
चि शार्ङ्गधर ॥ धुंडोनी विदुराचें घर ॥ कण्या सत्वर भक्षितसे ॥ १६ ॥ ऐसा भक्तीचा बांध-  
ला देव ॥ जाणती सर्वज्ञ भक्त वैष्णव ॥ तो तुकयाचा देखोनि निष्काम भाव ॥ कदान्नें पहा-  
हो जेवितसे ॥ १७ ॥ भावाच्या उपचारें करून ॥ तृप्त झाला जगजीवन ॥ मग मुखशुद्धी तुळ-  
सीपान ॥ निजप्रीतीनें अर्पिलें ॥ १८ ॥ यापरी तुकयासीं तोषवुन ॥ देव पावले अंतर्धान ॥ कीं  
भक्तहृदयकमळ पूर्ण ॥ तेथें मिलिंद होऊन बैसले ॥ १९ ॥ आणिक कथा ऐका रसिक ॥ एक  
ब्राह्मण होता अध्यात्मिक ॥ तेणे विवेकसिंधु लिहून पुस्तक ॥ वाचितसे देख निजप्रीती ॥ २० ॥  
त्याणें तुकयाची कीर्ती ऐकोनि कानीं ॥ धिक्कारुं लागे आपुले मनीं ॥ मग ह्मणे हृदयस्थ देव  
असोनी ॥ रानोरानीं कां जावें ॥ २१ ॥ ऐसें ह्मणोनि तो द्विजवर ॥ चित्तीं करितसे विचार ॥  
ह्मणे विवेकसिंधु ऐकिलियावर ॥ समजेल अंतर तुकयाचें ॥ २२ ॥ मग देहुग्रामीं येऊन ॥ तुकयासीं  
पाहे तो ब्राह्मण ॥ तों इंद्रायणीचे तीरीं वैष्णवजन ॥ नामस्मरण करितसे ॥ २३ ॥ होतां तुक-  
याचें दर्शन ॥ मग परस्परें केलें नमन ॥ ब्राह्मण बोले विनीतवचन ॥ निजप्रीतीनें तेधवां ॥ २४ ॥

अ०

१५

॥ १ ॥

१२०



श्रीमुकुंदराजविरचित ॥ विवेकसिंधू अध्यात्मग्रंथ ॥ मी पारायण करितों येथें ॥ करा श्रवणार्थ  
 निजप्रीती ॥ २५ ॥ त्याचा रक्षावया मान ॥ प्रेमळ भक्त अवश्ये ह्मणे ॥ मग गोवडी आंगावर घे  
 ऊन ॥ सर्वांग तेणें झांकिलें ॥ २६ ॥ ब्राह्मणाप्रती बोले वचन ॥ चराचर पाहतां फांके मन ॥ यास्त  
 व आह्मीं झांकिले नयन ॥ तुह्मीं पारायण करावें ॥ २७ ॥ ऐकूनि तुकयाचें उत्तर ॥ ग्रंथासी आरंभ  
 करी तो द्विजवर ॥ अर्थही सांगे नानाप्रकार ॥ परी कांहींच उत्तर न बोलती ॥ २८ ॥ एक प्रहर  
 लोटतां निश्चित ॥ तोंपर्यंत वाचिला ग्रंथ ॥ परी तुका न हाले न बोले मात ॥ मग ब्राह्मण करित  
 काय तेव्हां ॥ २९ ॥ गोवडी उचलोनि पाहे नयनीं ॥ तों तुकयानें विपरीत केली करणी ॥ दोनी  
 बोटें घातलीं कानीं ॥ नामस्मरणीं डुल्लत ॥ ३० ॥ ब्राह्मण विरस चित्तांत ॥ ह्मणे दूरी आलों  
 क्रमोनि पंथ ॥ एक प्रहर वाचिला ग्रंथ ॥ श्रम व्यर्थ मी केले ॥ ३१ ॥ तुमची संगती करून  
 पाहीं ॥ अर्थ अन्वय कळेल कांहीं ॥ तों कांन बुजोनि झाला विदेही ॥ आर्त नाही श्रवणार्थी ॥  
 ॥ ३२ ॥ ऐसें ऐकोनि वैष्णववीर ॥ स्वमुखें बोले अभंग सत्वर ॥ यासाठीं त्यजूनि घर ॥ व-  
 नांतर सेवितों ॥ ३३ ॥ नामरूपीं धरिला नेम ॥ माझें दिठावेल प्रेम ॥ बुद्धी होईल कीं निष्काम ॥  
 अहंब्रह्म सम तोची ॥ ३४ ॥ याजकारणें अद्वैतवार्ता ॥ कानीं न ऐकें मी सर्वथा ॥ विक्षेप हो-  
 ईल देवभक्तां ॥ तो श्रम वृथा करूं नये ॥ ३५ ॥ मुखें सांगती आत्मज्ञान ॥ कीं ब्रह्मरूप  
 अवघे जन ॥ आणि कवडी साठीं देती प्राण ॥ करिती भांडण बाजारीं ॥ ३६ ॥ अवघें ब्रह्म-  
 रूप भासलें आहे ॥ तरी गेल्या आल्याची हळहळ काय ॥ निर्गुणीं कांहींच बोल नये ॥ शब्द



तु०च०

॥ २ ॥

ठाय खुंटला ॥ ३७ ॥ यालागीं देवभक्तपण ॥ खंडितां होय अधःपतन ॥ देवें मर्यादा लाविली  
जाण ॥ त्याप्रमाणें चालिजे ॥ ३८ ॥ उदंड ब्रह्मनिष्ठ झाला नर ॥ तरी ईश्वरी सत्ता अनिवार ॥  
सृष्टी उत्पत्ती आणि संहार ॥ याचेनी साचार नव्हे कीं ॥ ३९ ॥ तिन्हीं देव आपुलाल्या गुणें ॥  
जोंवरी असती कां सगुण ॥ तोंवरी असावें मर्यादेनें जाण ॥ अद्वैतवचन बोलूं नये ॥ ४० ॥ ऐसें  
सांगतां वैष्णवभक्त ॥ ब्राह्मणा अनुभवे आली प्रचीत ॥ सगुणभजनीं त्याचें चित्त ॥ जडलें  
निश्चित तेसमयीं ॥ ४१ ॥ करुणापर जें कां भाषण ॥ संत बोलिले पुरातन ॥ तें गात ऐकत  
आवडी करून ॥ मग सर्वांगीं पूर्ण निवाला ॥ ४२ ॥ एके दिवसीं लोहगांवकर ॥ गृहस्थ येऊनि  
थोर थोर ॥ तुकयासीं घेऊन गेले सत्वर ॥ कीर्तनगजर एकावया ॥ ४३ ॥ पक्वान्नें निर्मूनियां  
नाना ॥ घालिती विप्रांच्या समाराधना ॥ रात्रीं प्रारंभ करीती कीर्तना ॥ भवाब्धितारणा ला-  
गुनी ॥ ४४ ॥ हुताशनीची लोटतां राती ॥ तों उदयास पावला गभस्ती ॥ तेथें क्षार उदकाची  
वापिका होती ॥ जीवन न घेती कोणही तीचें ॥ ४५ ॥ त्यामाजी येऊन तुकयानें ॥ अकस्मात  
केलें सचैल स्नान ॥ तत्काळ गोड झालें जीवन ॥ चमत्कार दारुण अद्यापी हा ॥ ४६ ॥ कांसार-  
विहीर नाम तीस ॥ लोहगांवीं अद्यापी असे ॥ निजभक्तांचा कीर्तिघोष ॥ पंढरीनिवास वाढ-  
वी ॥ ४७ ॥ तेथें एक ब्राह्मण भक्त वैष्णव ॥ तुकयाचे ठायीं त्याचा भाव ॥ कीर्तनघोष ऐकतां  
अपूर्व ॥ प्रपंच सर्व टाकूं पाहे ॥ ४८ ॥ स्वरूपें सुंदर त्याची कांता ॥ द्वेष उपजला तिच्या  
चित्ता ॥ ह्मणे वेडा केला माझा भर्ता ॥ कसूनि आतां यासी पाहूं ॥ ४९ ॥ भ्रतार गांवांस

अ०

१५

॥ २ ॥

२२१



गेलियां जाण ॥ कडु भोंपळे रांधिले तिणें ॥ मग तुकयासी मंदिरीं आणून ॥ ह्मणे करावें भो-  
 जन येठार्यां ॥ ५० ॥ रसना जितोनि वैष्णव भक्त ॥ इंद्रियां नेम केला निश्चित ॥ कडू गोड न  
 कळेचि त्यातें ॥ विदेहस्थिती ह्मणूनी ॥ ५१ ॥ बहुत गोड जाहली शाख ॥ ऐसें ह्मणतां  
 वाढी अनेक ॥ तुकयास जेऊनि जातां देख ॥ तों वैकुंठनायक क्षोभला ॥ ५२ ॥ तीच्या  
 सर्वांगासी भली ॥ आंवळ्याऐसीं गुल्में आलीं ॥ तीं न जातीच औषधें केलीं ॥ गती फळली  
 कर्माची ॥ ५३ ॥ देवाचा द्वेष करितां सदा ॥ तेणें पावले मोक्षपदा ॥ परी भक्तद्वेषीयासीं  
 रौरव सदा ॥ न चुके आपदा त्यांची ॥ ५४ ॥ लोहगांवीं एक ब्राह्मण ॥ परम भाविक असे  
 पूर्ण ॥ सोमवार व्रत त्याजकारणें ॥ तुकयासीं आमंत्रण दिधलें ॥ ५५ ॥ स्त्रीपुरुष दोघें उभ-  
 यतां ॥ तिसरें साहित्य नसेचि देता ॥ तों दिव्यांतील तेल सरलें जेवितां ॥ ह्मणोनि चिंताक्रांत  
 मनीं ॥ ५६ ॥ कोरडी पडिली असे वात ॥ आतां कोण जाईल बाजारांत ॥ देखोनि तुका प्रेमळ  
 भक्त ॥ काय बोलत त्यासीं ॥ ५७ ॥ रिता बुधला घरांत ॥ ह्मणे तेल असेल पाहा त्यांत ॥  
 मग वरस्वामीण विलोकित ॥ तों स्नेह आंत बहु दिसे ॥ ५८ ॥ तें दिव्यांत आणून तत्काळ  
 घालितां ॥ हर्ष आनंदली उभयतां ॥ जेथें देव भक्ताची आस्था ॥ तरी सिद्धि समस्ता आंदण्या  
 ॥ ५९ ॥ तीं उभयतां होतीं जोंवर ॥ स्नेह सरलें नाही तोंवर ॥ आणीक एक चमत्कार ॥ एका  
 सादर भाविक हो ॥ ६० ॥ शिळा होती पाटलाचे द्वारीं ॥ तुकाराम बैसती तिजवरी ॥ तों तुंबडी  
 वाला घालितसे फेरी ॥ तों नृत्य करी त्याजपुढें ॥ ६१ ॥ एकमासपर्यंत जाण ॥ गावांत फेरी घा-



तु०च०

॥ ३ ॥

तली त्याणें ॥ खात्याचींघरें फिरून ॥ लोखंड घेऊन तो आला ॥ ६२ ॥ मग येऊन तुक्या  
समोर ॥ ह्मणतसे माझी तुंबडी भर ॥ त्यासी ह्मणे वैष्णववीर ॥ मिळालें साचार काय आजी  
॥ ६३ ॥ लोहाचे तुकडे होते जाण ॥ ते शिळेवरी रिचविले त्याणें ॥ त्यांचें तत्काळ झालें कां-  
चन ॥ ह्मणती नेई भरूनि सत्वर ॥ ६४ ॥ याचक पावोनि संतोष चित्तीं ॥ कनक नेलें सत्वरगती  
कामनिक लोक आश्चर्य करिती ॥ लोखंड घांसती शिळेवरी ॥ ६५ ॥ परी तें सर्वथा न पालटे जा-  
ण ॥ ह्मणती परीस नव्हे हा पाषाण ॥ तुंबडीवाला सभाग्य पूर्ण ॥ लाधलें धन त्यालागीं ॥ ६६ ॥  
तुक्याचे जेथें लागले पाय ॥ ते शिळा अद्यापी तेथेंचि आहे ॥ आणीक चरित्र वर्तलें काय ॥  
ऐकतां तन्मय संत साधु ॥ ६७ ॥ एके दिवसीं वैष्णवभक्त ॥ लोहगांवांत कीर्तन करित ॥ मंडप  
उभारिले असती बहुत ॥ पताका फडकत सभोंवत्या ॥ ६८ ॥ तुक्याची सत्कीर्ती ऐकोनि थोर ॥  
यात्रा मिळाली दोन सहस्र ॥ गांवींचे सकळ लाहान थोर ॥ श्रवणासीं सादर बैसले ॥ ६९ ॥  
तेथील जोशी भाविक पूर्ण ॥ नित्य एके हरिकीर्तन ॥ त्याच्या पुत्रासीं व्यथा दारुण ॥ हो-  
ताती प्राण कासाविस ॥ ७० ॥ घरीं टाकूनि त्याज कारणें ॥ श्रवणासी आला तो ब्राह्मण ॥  
ह्मणे होणार तें न चुके जाण ॥ उदास होऊन बैसला ॥ ७१ ॥ एक प्रहर लोटतां रात्र ॥  
मुलासी नेती यमदूत ॥ कांतेनें उचलोन तें प्रेत ॥ हरिकीर्तनांत आणिलें ॥ ७२ ॥ तुक्यासी  
ह्मणे ते अवसरीं ॥ यासीं सत्वर उठविसील जरी ॥ तरींच विष्णुभक्त निर्धारी ॥ नाही-  
तरी दांभिक ॥ ७३ ॥ भ्रतार लागला तुझे ध्यानीं ॥ तेंपासोनि होतसे हानी ॥ आपुल्या

अ०

१५

॥ ३ ॥

१२२



संसारसी घातलें पाणी ॥ तैशाचवाणी आह्मां केलें ॥ ७४ ॥ हें कीर्तनामाजी येतांचि विघ्न ॥  
विक्षेप पावलें सकळांचें मन ॥ जैसीं पात्रीं जेवितां पकानें ॥ त्यांत विष आणून काल-  
विलें ॥ ७५ ॥ ऐसें संकट देखोनि जाण ॥ नेत्र झांकिले तुकयानें ॥ मांडिलें पांडुरंगाचें ध्यान ॥  
एकाग्र मन करूनियां ॥ ७६ ॥ ह्मणे जयजयाजी पुराणपुरुषा ॥ भक्तवत्सला वैकुंठाधीशा ॥  
विश्वव्यापका सर्वसाक्षा ॥ पंढरी निवासा श्रीविठ्ठला ॥ ७७ ॥ तुवां मार्गे पवाडे केले बहुत ॥ ते  
सत्कीर्ती गाती वैष्णवभक्त ॥ ते सत्य करूनि दाखवीं येथें ॥ अनुभवे प्रचीत दाखवूनि ॥ ७८ ॥  
भजनांत विक्षेप झाला पूर्ण ॥ याहुनि आह्मांसी कोणतें मरण ॥ हातीं घेऊनि आतां सुदर्शन ॥  
निवारीं विघ्न विठोबा ॥ ७९ ॥ जरि तूं न येसील येथें ॥ तरी प्राण मी न ठेवींच सत्य ॥ ऐसें  
ह्मणोनि प्रेमळभक्त ॥ अश्रु वाहात नेत्रांतुनी ॥ ८० ॥ ऐसा धांवा करीतांच तेथें ॥ तत्काळ  
आले पंढरीनाथ ॥ तुकयासी सावध करूनि ह्मणत ॥ तूं चिंताक्रांत कासया ॥ ८१ ॥ तुजपासीं  
भक्तशिरोमणी ॥ असे अमृतसंजीवनी ॥ ते उच्चारितां हरिकीर्तनीं ॥ प्राण परतोनी येतील ॥  
॥ ८२ ॥ ऐसें आश्वासन देतां श्रीहरी ॥ तुकयासी संतोष झाला अंतरीं ॥ मग नेत्र उघडोनि  
ते अवसरीं ॥ सावध करी श्रोतयां ॥ ८३ ॥ ह्मणे टाळ्या चुटक्या वाजवोनि हातें ॥ विठ्ठलनामें  
गर्जा समस्त ॥ तेणें महाविघ्नें निवारत ॥ संशय चित्तांत न धरावा ॥ ८४ ॥ आज्ञापितांचि वै-  
ष्णव भक्त ॥ सकळ श्रोते भजन करित ॥ नादब्रह्मचि मूर्तिमंत ॥ अवतरलें निश्चित ते समयीं  
॥ ८५ ॥ टाळ विणे मृदंग सुस्वर ॥ विठ्ठलनामें होतसे गजर ॥ टाळ्या चुटक्या वाजती थोर ॥



तु०च०

॥ ४ ॥

रंग अपार ओढवला ॥८६॥ एकप्रहर ऐशारीती ॥ सकळ श्रोते भजन करिती ॥ तेणेंचि वि-  
सरुनि देहभ्रांती ॥ विदेहस्थिती तुकयाची ॥८७॥ तों कौतुक करी पंढरीनाथ ॥ श्रोते परिसा  
सभाग्यवंत ॥ कीर्तनामाजी टाकिलें प्रेत ॥ परतले निश्चित प्राण त्याचे ॥८८॥ उठोनि बैसे  
हरिकीर्तनीं ॥ भजन करी सप्रेम कळनी ॥ सन्निध होती त्याची जननी ॥ ती लागली चरणीं  
तुकयाच्या ॥८९॥ जयजयकारें पिटोनि टाळी ॥ आनंदली भक्तमंडळी ॥ हरिस्मरणीं वृत्ती  
वेधली ॥ अधिकोत्तर तेधवां ॥९०॥ इतुकें चरित्र वर्तलियावर ॥ तों रात्र झाली दोन प्रहर ॥  
तों श्रीपादसंन्यासी येऊनि थोर ॥ कीर्तनांत समोर बैसले ॥९१॥ नाममहिमा भक्तिपर ॥  
स्थापीत तेव्हां वैष्णववीर ॥ नाम सकळ साधनांत सार ॥ नाम परात्पर परब्रह्म ॥९२॥ कर्म  
प्रारंभ करितांचि पूर्ण ॥ आधीं केशव नारायण ॥ व्यंग पडतां ब्रह्मकर्म ॥ विष्णुस्मरणें ॥ ब्रह्म  
होय ॥९३॥ करितां वधूवरांचें लग्न ॥ घटित पाहती छत्तीस गुण ॥ शेवटीं लक्ष्मीकांताचें  
स्मरण ॥ केल्यावांचूनि सरैना ॥९४॥ पितृश्राद्धें सांग आचरती ॥ शेवटीं जनार्दन स्वरूपीं  
अर्पिती ॥ हरिनामांवांचोनि निश्चिती ॥ सत्कर्मासी गती असेना ॥९५॥ ऐसें वदोनि प्रेमळ  
भक्त ॥ विठ्ठलनामैं गर्जना करित ॥ तेथें संन्यासी खळ दोघे होते ॥ ते बोलती कुचित एक-  
मेकां ॥९६॥ शूद्रमुखींचें नामस्मरण ॥ हें सर्वथा नायकावें आपण ॥ ऐसें ह्मणऊनि ते दु-  
र्जन ॥ गेले उठोनि सत्वर ॥९७॥ शिखा टाकिली बोडूनी ॥ परी अहंता वाढली दशगु-  
णीं ॥ भक्तांचा द्वेष धरितां मनीं ॥ तरी अधःपतनी ते जाती ॥९८॥ दादुकोंडदेव मोकासी ॥

अ०

१५

॥ ४ ॥

१२३



पुण्यांत होता तेदिवसीं ॥ फिर्याद गेले तयापासीं ॥ दोघे संन्यासी श्रीपाद ॥ ९९ ॥ सक्रोध  
 होऊनि तयेक्षणीं ॥ दंड कमंडलु टाकिला धरणीं ॥ मस्तक पिटोनि तये क्षणीं ॥ सांगती गाऱ्हा-  
 णीं तीं ऐका ॥ १०० ॥ तुका शूद्रजातीचा वाणी ॥ त्याणें विपरीत मांडिली करणी ॥ भाविक  
 जनासी घालोनि मोहनी ॥ नामस्मरणीं लाविलें ॥ १ ॥ भक्तिमहिमा वाढविला थोर ॥ कर्ममार्ग  
 बुडविला समग्र ॥ जातीचा असोनियां शूद्र ॥ करिती नमस्कार ब्राह्मण ॥ २ ॥ तूं तरी देशीं-  
 चा अधिकारी ॥ यास्तव सांगावया आलों सत्वर ॥ तुह्यावांचोनि निर्धारि ॥ आमचा कैवा-  
 री कोण असे ॥ ३ ॥ तरी तुक्यासी बोलावून येथवर ॥ शिक्षा करावी सत्वर ॥ जरी आमचें  
 न ऐकसील उत्तर ॥ तरी प्राण सत्वर त्यजुं आह्मीं ॥ ४ ॥ ऐसा निग्रह देखोनि थोर ॥ दादु-  
 कोंडदेव बोले उत्तर ॥ तुमचें स्वस्थ असोंद्या अंतर ॥ तुक्यासीं येथवर बोलावितों ॥ ५ ॥  
 तुमचा त्याचा प्रतिवाद झालिया ॥ जो हरेल शिक्षा करीन तया ॥ ऐसें श्रीपादांसी बोलूनि-  
 यां ॥ दूत लवलाह्या पाठवित ॥ लोह गांवींच्या ब्राह्मणांला ॥ पन्नास रुपये लिहिला मसा-  
 ला ॥ कीं संन्यासी आले सांगावयाला ॥ पत्रीं लिहिला वृत्तांत ॥ ७ ॥ दादुकोंडदेवाचे भृत्य ॥  
 लोहगांवासी आले त्वरित ॥ ब्राह्मण गोळा करुनि समस्त ॥ मग पत्र देत त्यांहातीं ॥ ८ ॥  
 ऐसें अरिष्ट देखोनि निश्चिती ॥ अधीरांसीं भय उपजलें चितीं ॥ ह्मणती कैसी होईल गती ॥  
 ह्मणोनि कांपती थरथरां ॥ ९ ॥ हा तुक्यासीं कळतां वृत्तांत ॥ सकळ ब्राह्मणांसीं अभय देत ॥  
 शिरीं असतां पंढरीनाथ ॥ चिंता किमर्थ करावी ॥ ११० ॥ विप्रांसी ह्मणती राजकिंकर ॥ मसा-



तु०च०

॥ ५ ॥

ला भरुनि द्यावा शीघ्र ॥ तेथेंच देऊं चला सत्वर ॥ अवघे द्विजवर बोलती ॥ ११ ॥ निग्रह  
करावा जरी त्याणी ॥ तरी तुक्याची प्रतिष्ठा बहुत जनीं ॥ राजा येतसे लोटांगणीं ॥ हें सक-  
ळांलागूनि दिसत असे ॥ १२ ॥ मग टाळ विणे मृदंग दोन ॥ सर्वे ध्रुपदे चववेजण ॥ दिंड्या  
पताका उभारून ॥ करीत कीर्तन चालिले ॥ १३ ॥ गांवींचे ब्राह्मण सकळ लोक ॥ पाहावयासी  
आले कौतुक ॥ मग येऊनि पुण्याच्या सम्यक ॥ संगमीं सकळिक उतरले ॥ १४ ॥ स्नानें  
करून सकळिकांनीं ॥ नित्यनेम सारिले कोणी ॥ मग बैसोनि तुक्याचे कीर्तनीं ॥ सादर श्रव-  
णीं ऐकती ॥ १५ ॥ ध्यावया तुक्याचें दर्शन ॥ आणीक यात्रा आली दुरून ॥ समुदाय एकवट  
होतां जाण ॥ दिसतसे सैन्य उतरलें ॥ १६ ॥ कीर्तनगजर ऐकती प्रीती ॥ गांवींचे लोक दर्श-  
नासी येती ॥ पूजेचें साहित्य नाना रीती ॥ भाविक आणित्ती तबकांत ॥ १७ ॥ केळें नारिकेळें  
खर्जूर ॥ बुका तुळसी सुमनहार ॥ पुढें ठेवूनियां सत्वर ॥ करिती नमस्कार सद्भावें ॥ १८ ॥  
मोकासी जाऊनि उपरीवरीं ॥ बाहेर विलोकोनि पाहे सत्वरी ॥ ह्मणे कोणाचें सैन्य दिसतें  
दूरी ॥ ह्मणोनि विचारी भृत्यांतें ॥ १९ ॥ ते ह्मणती लोहगांवकरी तुका विष्णुभक्त ॥ सं-  
गमीं येऊनि कीर्तन करित ॥ गांवींचे लोक मिळोनी समस्त ॥ दर्शना जाती त्याच्या ॥  
॥ १२० ॥ ऐसा वृत्तांत ऐकुन ॥ दादुकोंडदेव द्रवला मनें ॥ ह्मणे आपणही पुजा येऊनि  
त्वरेने ॥ ध्यावें दर्शन तुक्याचें ॥ २१ ॥ ऐसें ह्मणोनि चित्तासीं ॥ चालिला गांवींचा मो-  
कासी ॥ तों आडवे येऊनि संन्यासी ॥ ह्मणती हें काय करिसी अविकारिया ॥ २२ ॥

अ०

१५

॥ ५ ॥

१२४



तूं सर्वस्व आमुचा कुंवसा ॥ हा धरिला होता भरंवसा ॥ आणि त्याच्या दर्शनासीं जातोसि  
कैसा ॥ तरी आमुची आशा व्यर्थ गेली ॥ २३ ॥ ऐसें बोलतां संन्यासी ॥ प्रतिउत्तर देत मो-  
कासी ॥ जनाबरोबर दर्शनासीं ॥ जाणें आह्मांसीं अगत्य ॥ २४ ॥ तुकयासी भेटोनि ये अव-  
सरीं ॥ गांवांत घेऊन येतों सत्तरी ॥ तुह्मीं त्यासी जितिलें जरी ॥ तरी शिक्षा बरी त्यासी ला-  
वूं ॥ २५ ॥ अथवा त्याणें तुह्मांस जितिलें जर ॥ तरी मर्यादा न धरीं अणुमात्र ॥ स्वस्थ असों-  
द्या अंतर ॥ बळकट विचार करूनि ॥ २६ ॥ इतुकें श्रीपादांसी बोलोनी उत्तर ॥ पूजेचें साहि-  
त्य घेतलें सत्वर ॥ सर्वे गृहस्थ थोरथोर ॥ तुकयासीं सत्वर भेटले ॥ २७ ॥ टाळ विणे मृदंग-  
घोष ॥ कीर्तनीं ओतला प्रेमरस ॥ नृत्य करिती विष्णुदास ॥ परि त्या सुखास पार नाहीं ॥ २८ ॥  
श्रीहरिचरित्र नाना लीळा ॥ गातां सद्गदित होतसे गळा ॥ आनंदें अश्रु येती डोळां ॥ पाझर  
खळासीं तत्काळ ॥ २९ ॥ तों कौतुक वर्तलें ते अवसरीं ॥ सादर ऐकिजे भक्तचतुरीं ॥ एक नग्न  
दिगंबर जटाधारी ॥ कीर्तनाभीतरीं प्रगटला ॥ १३० ॥ तेजें लखलखित दिव्यकांती ॥ त्या-  
वरी चर्चिली दिव्यविभूती ॥ तुकयासी आलिंगन देऊनि प्रीती ॥ घातलें क्षितीं दंडवत ॥ ३१ ॥  
तुकयाप्रती बोले उत्तर ॥ दर्शनाची आस्था फार ॥ मनोरथ पुरले समग्र ॥ इतुकें उत्तर बोल-  
ला ॥ ३२ ॥ ऐसें ह्मणोनि तुकयासीं ॥ निराळमार्गे जाय तापसी ॥ लोक बैसले कीर्तनासी ॥  
ते कौतुक दृष्टीसी पाहती ॥ ३३ ॥ एकमेकांसी बोलती काय ॥ हा तरी कैलासवासी होय ॥  
एक ह्मणती दत्तात्रेय ॥ परी प्रत्यया नयेचि सर्वथा ॥ ३४ ॥ संन्यासी होते ते समयीं ॥ त्याणी



तु०च०

॥ ६ ॥

पुसावें जों कांहीं ॥ हें चरित्र देखोनियां तिहीं ॥ कुंठित सर्वही ते झाले ॥ ३५ ॥ ब्रह्मरस ओ-  
तला निखळ ॥ राहिली सकळांची तळमळ ॥ ह्मणती धन्य तुका वैष्णव प्रेमळ ॥ वैकुंठपाळ  
साह्य यासीं ॥ ३६ ॥ विठ्ठलनामें गर्जोनि प्रीती ॥ मग उजळिली मंगलारती ॥ ओंवाळूनि  
रुक्मिणीपती ॥ खिरापती वांटिल्या ॥ ३७ ॥ खर्जूर केलें आणि साकर ॥ वांटिले नानाप्रकार ॥  
ह्मणती आजी धन्य सुदिन थोर ॥ झाला उद्धार सकळांचा ॥ ३८ ॥ दादुकोंडदेव सन्निध ये-  
ऊन ॥ तुकयासी विनीत बोले वचन ॥ आतां नगरामाजी येऊन ॥ सनाथ करणें मजलागीं  
॥ ३९ ॥ देखोनि तयाचें आर्त ॥ मान्य करित वैष्णवभक्त ॥ संन्यासी मनीं चिंताक्रांत ॥ ह्म-  
णती प्रांत बरा नाहीं ॥ १४० ॥ तुकयाचा व्हावया अपमान ॥ यास्तव सांगितलें गाव्हाणें ॥  
तों अधिकचि कीर्ति वाढली जाण ॥ उपाय कोण करावा ॥ ४१ ॥ असो आतां ते अवसरीं ॥  
तुकयासी नेलें नगरांतरीं ॥ हवेली थोर पाहून बरी ॥ ठाव सत्त्वरी दीधला ॥ ४२ ॥ लोह-  
गांवकर ब्राह्मण ॥ मसाला करूनि आणिला जाण ॥ त्यांस बहुत सन्मान करून ॥ साहित्य  
आणून दीधलें ॥ ४३ ॥ नगरवासी सावकार ॥ त्याणें साहित्य केलें फार ॥ तुकयाच्या  
पंक्तीस दोन सहस्र ॥ जेविले द्विजवर ते दिवसीं ॥ ४४ ॥ तृतीय प्रहर येतां निश्चित ॥ मग  
कीर्तनासी प्रारंभ करित ॥ दादुकोंडदेव संन्याशासी ह्मणत ॥ आतां घालिजे वादार्थ तुकयासी  
॥ ४५ ॥ जो हारीस येईल दोघांतून ॥ त्यास मी रासभावरी बैसवीन ॥ संन्यासी ह्मणती न  
लगतां क्षण ॥ त्याजकारणें जितूं आह्मी ॥ ४६ ॥ आणिक खळ कुटिल कोणी ॥ त्यांसही आ-

अ०

१५

॥ ६ ॥

१२५



णिलें बोलावूनी ॥ जेवीं कावळ्याचा शब्द ऐकोनि कानीं ॥ स्वयात धांवोनी येतसे ॥ ४७ ॥ कीं  
 सारमेय शब्द करितां जाण ॥ भुंकों लागती गांवींचे श्वान ॥ कां विष्णुद्रोही दशानन ॥ त्यासी  
 कुंभकर्ण पाठिराखा ॥ ४८ ॥ कां दुर्योधनाचे प्राणसखे ॥ शकुनी शिशुपाळ पाठिराखे ॥ तैसें  
 संन्याशानीं साह्य देख ॥ पंडित वादक मेळविले ॥ ४९ ॥ एवयाच मर्ते ते समयीं ॥ कीर्तनांत  
 येऊन बैसले पाहीं ॥ परीं द्वेषवार्ता तुक्यासीं नाहीं ॥ नमन सर्वांसीं करितसे ॥ ५० ॥ वक्त्या-  
 च्या सन्मुख जाण ॥ श्रीपाद बैसती प्रतिष्ठेनें ॥ विष्णुभक्ताच्या द्वेषे जाण ॥ पदरींचें पुण्य वे-  
 चित्ती ॥ ५१ ॥ विठ्ठलनामें गर्जोनि हाका ॥ कीर्तनासीं प्रारंभ करी तुका ॥ सावध करित सकळ  
 लोकां ॥ वैकुंठनायका भजावें ॥ ५२ ॥ प्रहर घटिका पळ पळ ॥ आयुष्य भक्षितो महाकाळ ॥  
 जैसा उंदिर सांडोनि निघतां बीळ ॥ बोका तत्काळ भक्षी तया ॥ ५३ ॥ कां व्रतस्थ करितां ए-  
 कादशी ॥ राताळें घातलीं शिजावयासी ॥ पाकासीं येतां क्षुधित ग्रासी ॥ तैसा देहासी काळ  
 जपे ॥ ५४ ॥ कां सावध असतां जळीं मीन ॥ परीं बक सन्निध करितो ध्यान ॥ केव्हां गिळील न-  
 कळे जाण ॥ न कळे विंदान काळाचें ॥ ५५ ॥ जें जें भासतें दृष्टीसी ॥ परिणामीं नाश असे त्यासी ॥  
 याचें निवारण व्हावयासी ॥ तरी श्रीहरिसीं शरण जावें ॥ ५६ ॥ न करितां श्रीहरीची भक्ती ॥  
 तरी सर्वथा जन्ममृत्यु न चुकती ॥ साधनें केलीं नाना रीती ॥ परीं पुनरावृत्ती चुकेना ॥ ५७ ॥  
 सकाम अथवा निष्काम ॥ वाचेसीं जपतां श्रीहरीचें नाम ॥ त्यासीं गांजूं न शकेचि यम ॥  
 पुरुषोत्तम पाठिराखा ॥ ५८ ॥ अजामिळ ब्राह्मण सुत ॥ तो वृषलीसीं झाला रत ॥ तेणें पापाचे



तु०च०

॥ ७ ॥

पर्वत ॥ जोडले बहुत संसारीं ॥ ५९ ॥ त्याचा स्पर्श व्हावया निश्चिती ॥ महातीर्थे भयें कांप-  
ती ॥ सप्त नरक तेही भीती ॥ प्रायश्चितीं मोकलिला ॥ १६० ॥ तों अकस्मात ऋषी समर्थ ॥  
तयासी भेटले अवचित ॥ मग अनुताप धरून मनांत ॥ तयांसी वृत्तांत सांगितला ॥ ६१ ॥  
एकोनि ह्मणती साधुजन ॥ पुत्रावरी ममता तुझी पूर्ण ॥ याचें नाम नारायण ॥ आळवी ठे-  
वून निजप्रीती ॥ ६२ ॥ ऐसें सांगोनि तयासी ॥ साधु गेले तीर्थवासीं ॥ अंतकाळ येतांचि  
देहासीं ॥ अजामिळ पुत्रासीं पाचारी ॥ ६३ ॥ नारायणा जवळ ये ह्मणतां ॥ करुणा आली वैकुं-  
ठनाथा ॥ दिव्य विमान पाठवून तत्त्वतां ॥ मुक्ति सायुज्यता भोगवी ॥ ६४ ॥ शुकमिसें राघो  
ह्मणतां होटीं ॥ गणिके नेलें वैकुंठीं ॥ नकें गजेंद्र करितां कष्टी ॥ त्यासी सोडवी जगजेठी  
निजांगें ॥ ६५ ॥ कढयांत घातलें मंडूक सान ॥ तळीं पेटविला कृशान ॥ मग संस्कारें स्मरे  
कृष्ण ॥ तेणें उदक उष्ण नव्हेचि ॥ ६६ ॥ अश्रुणी वदतसे ते वेळे ॥ कढयांतून काढा मंडु-  
कबाळ ॥ उदक तापेल तत्काळ ॥ लोक सकळ ऐकती ॥ ६७ ॥ विष्णुविमान येऊन सत्वर ॥  
दिव्यदेही केला दर्दुर ॥ वैकुंठीं ठेविला निरंतर ॥ विश्वोद्धारें तेधवां ॥ ६८ ॥ कळिकाळ हा  
दुर्धर देख ॥ तेथें श्रीहरीचें नाम तारक ॥ यावीण साधन श्रेष्ठ आणिक ॥ ह्मणे तो मूर्ख नाड-  
ला ॥ ६९ ॥ ऐसें ह्मणोनि भक्त प्रेमळ ॥ हांसोनि गर्जतसे वेळोवेळ ॥ विठ्ठल नामें घोष सबळ ॥  
श्रोते सकळ करिताती ॥ १७० ॥ टाळया चुटक्यांच्या नादें ॥ घोष होतसे ब्रह्मानंदें ॥ वि-  
सरोनि भेदाभेद वंद ॥ दिसे गोविंद सर्वत्र ॥ ७१ ॥ तैसा आनंद कीर्तनीं होतां ॥ तों अद्भुत

अ०

१५

॥ ७ ॥

१२६



वर्तली कथा ॥ संन्यासी उठोनि उभयतां ॥ तुकयासी तत्वतां नमस्कारिती ॥ ७२ ॥ दादुकों-  
 डदेव ह्मणतसे त्यांस ॥ स्वामी हें अनुचित करितां कैसें ॥ नमस्कार केला तुकयास ॥ शब्द  
 ब्राह्मणास ठेवितां ॥ ७३ ॥ आणि तुह्मीच कैसे पायां पडतां ॥ तरी मी शिक्षा लावीन आतां ॥  
 खोटेपण आलें तुमच्या माथां ॥ न्याय विचारितां आह्मांसी ॥ ७४ ॥ संन्यासी तयासी उत्तर  
 देती ॥ नारायणस्वरूप तुकयाची कांती ॥ प्रत्यक्ष देखिली चतुर्भुजमूर्ती ॥ ह्मणोन प्रीतीं  
 नमस्कारिलें ॥ ७५ ॥ मोकासी सक्रोध अंतरीं ॥ ह्मणे दुर्बुद्धी तुह्मी वेषधारी ॥ मसाला लेवविला  
 माझे करीं ॥ किमर्थ निर्धारीं मज सांगा ॥ ७६ ॥ ह्मणोनि दुराग्रह मांडला त्याणें ॥ बैसाव-  
 यासी खर आणिले दोन ॥ ह्मणे शिरीं पांच पाट काढून ॥ यांसी हिंडवणें नगरांत ॥ ७७ ॥  
 ऐसा प्रसंग पाहूनियां ॥ तुकारामें वर्जिलें तया ॥ ह्मणे वेष विटंबूं नये वायां ॥ हें पंढरीराया  
 न माने ॥ ७८ ॥ ऐसें सांगतां तुका तयासी ॥ मग निवांत राहिला मोकासी ॥ येन्हवीं निग्रह  
 करितां त्यासीं ॥ वर्जावयासी कोणी नसे ॥ ७९ ॥ येचविषयीं ऐक आतां ॥ दृष्टांती आली  
 आड कथा ॥ दादुकोंडदेव उपहार करितां ॥ गेली निजकांता बाहेरी ॥ १८० ॥ लवण शाख  
 सन्निध होती जाण ॥ ती आपुल्या हातें घेतली त्याणे ॥ कांता विनोदें येऊन ह्मणे ॥ अनुचित  
 कारण हें केलें ॥ ८१ ॥ माझा अधिकार असतां येथें ॥ तरी तुह्मी कैसा घातला हात ॥ आणि-  
 कासीं सांगतां राजनीत ॥ आणि तुह्मी विपरीत कां केलें ॥ ८२ ॥ ऐकोनि कांतेचिया बोला ॥  
 पायीक तत्काळ पाचारिला ॥ ह्मणे हात तोडोनि टाका वहिला ॥ अपराध केला थोर याणें ॥



तु०च०

॥ ८ ॥

॥८३॥ तेव्हां श्रेष्ठ ब्राह्मण येऊनि पाहे ॥ शास्त्रयुक्त सांगती काय ॥ आंखुड करावी आंगड्याची  
बाहे ॥ तरी तोडिला होय कर जाणा ॥८४॥ त्यांची आज्ञा वंदोनि शिरीं ॥ तैसेंच केलें जन्म-  
वरी ॥ उणें पीठ भरतां एके अवसरीं ॥ मोलकरीण सत्वर आणविली ॥८५॥ ती ह्मणे म्यां चो-  
रीलें नाहीं ॥ मग जातें उपडिलें ते समयीं ॥ पावशेर दाणे निघतां धावीं ॥ शुळावर पाहीं  
देतसे ॥८६॥ खालील तळी आणोनि सत्वर ॥ ह्मणे सांपडला अन्यायी चोर ॥ जातें घातलें  
शुळावर ॥ लोक सर्वत्र पाहाती ॥८७॥ ऐसा न्याय निष्ठुर करी सदा ॥ तरी तयासी नावडे  
खोटा धंदा ॥ परी तुक्याच्या वचनासीं मर्यादा ॥ यास्तव आपदा न केली ॥८८॥ असो सं-  
तचरित्रें वर्णितां ॥ मध्येच लागली आडकथा ॥ यास्तव उबग न मानिजे श्रोतां ॥ नावेक दृष्टांता  
बोलिलों ॥८९॥ मग जयजयकार करुनि तेथें ॥ कीर्तनीं गर्जती वैष्णव भक्त ॥ आरत्या उजळो-  
नि त्वरित ॥ रुक्मिणीकांत ओंवाळिला ॥९०॥ नृत्य करितां तयेक्षणीं ॥ विठ्ठलनामाच्या उमट-  
ती ध्वनी ॥ घागरिया मंजूळ वाजती चरणीं ॥ नाद गगनीं कोंदिला ॥९१॥ तुका श्रोतयांसी वि-  
लोकून पाहत ॥ तों विठ्ठलरूपचि दिसे समस्त ॥ भेदाभेद मावळला तेथ ॥ श्रीहरी सर्वत्र जगीं  
भासे ॥९२॥ ऐसी होतां विदेहस्थिती ॥ ध्यानांत आणिली सगुणमूर्ती ॥ साष्टांग दंडवत घातलें  
प्रीती ॥ मग खिरापती वांटिल्या ॥९३॥ संतांचें रज लागलेंक्षिती ॥ ते पायधूळी वंदीत महिपती ॥  
खिरापती वांटितां सांडिली क्षिती ॥ ते वेंचोनि प्रीती सेवितसे ॥९४॥ स्वस्ति श्रीभक्तलीलामृ-  
तग्रंथ ॥ श्रवणेंचि पुरती मनोरथ ॥ प्रेमळ परिसोत प्रेमळ भक्त ॥ पंचदशोऽध्याय गोडहा ॥९५॥

अ०

१५

॥ ८ ॥

१२७



# अध्याय १६ वा.









श्रीगणेशाय नमः ॥ श्रीगोपीजनवल्लभाय नमः ॥ अनंत जडजीव पांडुरंगे ॥ भवपार उतरिले  
तुवां अंगें ॥ मी एक राहिलों सकळांमार्गे ॥ तारूं निजांगें तूं होई ॥ १ ॥ स्नान संध्या  
पितृतर्पण ॥ जप तप कळा अनुष्ठान ॥ यथाविधी तुझें अर्चन ॥ नये घडोन सर्वथा ॥ २ ॥  
योग याग न घडेचि कांहीं ॥ शरीर अशक्त झालें पाहीं ॥ तीर्थाटन घडलें नाहीं ॥ विठाबाई  
जाणसी तूं ॥ ३ ॥ सत्पात्रें दानें द्यावीं जरी ॥ तरी धन धान्य बहु नाहीं पदरीं ॥ सत्वहीन  
मी बहुतांपरी ॥ बुद्धी अघोरी असे माझी ॥ ४ ॥ सद्गुरुदास्यत्व संतसेवा ॥ कांहीं न घडेचि  
मज देवा ॥ सर्वप्रकारें पांगुळ बरवा ॥ असें केशवा तुज ठावें ॥ ५ ॥ सकळ दुरितें झालीं  
गोळा ॥ त्यांचा मी निर्माण झालों पुतळा ॥ अविधी विषय बहुत भोगिला ॥ निवेदन तुजला  
करितसें ॥ ६ ॥ पतित सर्वांगीं परिपूर्ण ॥ साक्ष देतसे माझें मन ॥ आतां आपुली बिदा-  
वळी पाहून ॥ भवाब्धी उतरणें श्रीहरी ॥ ७ ॥ मागिले अध्ययीं कथा ऐसी ॥ नारायण-  
स्वरूप तुकयासी ॥ देखोनि दोघे संन्यासी ॥ सद्भावेंसी नमस्कारिती ॥ ८ ॥ झालें आद्यंत  
वर्तमान ॥ शिवाजीस लिहिलें अधिकारियानें ॥ मग पुण्यासी येऊन नृपनंदनें ॥ घेतलें  
दर्शन तुकयाचें ॥ ९ ॥ नाना उपचारें पूजोनि पाहीं ॥ शिवाजी राजा लागला पायीं ॥ मग  
कीर्तनासी प्रारंभ तेसमयीं ॥ भक्त विदेही करितसे ॥ १० ॥ टाळ विणे मृदंग घोष ॥  
मार्गे ध्रुपदे पन्नास ॥ विठ्ठलनाम घेतां सुरस ॥ कोंदलें आकाश त्या नादें ॥ ११ ॥ आधींच  
हरिदिनी पर्वकाळ सुदिन ॥ श्रवणास सावध नृपनंदन ॥ आणि प्रेमळाचें वक्तृत्व जाण ॥



तु०च०

॥ १ ॥

रंगासि उणें काय तेथें ॥ १२ ॥ तों अविंध अधिकारी चाकर्णेंत ॥ तयासी कळला वृत्तांत ॥  
मग दोनसहस्र पठाण धाडित ॥ शिवाजी नृपनाथ धरावा ॥ १३ ॥ विस्तीर्ण वाडा पुण्यांत  
जाण ॥ त्यांत होतसे हरिकीर्तन ॥ श्रवणासी बैसला नृपनंदन ॥ तों परचक्र दारुण पातलें ॥  
॥ १४ ॥ रायासी कळला हा वृत्तांत ॥ तुकयासी जावया आज्ञा मागत ॥ गजबजिले लोक  
समस्त ॥ रंग अतिशयित वितुळला ॥ १५ ॥ ऐसें अरिष्ट जाणोनि तेव्हां ॥ मग विठोबाचा  
करितसे धांवा ॥ चार अभंग बदले तेव्हां ॥ अर्थ पाहावा सज्जनीं ॥ १६ ॥ तुका  
देवासीं भाकितसे करुणा ॥ भीत नाहीं मी आपुल्या मरणा ॥ परी दुःख कांहीं होतां  
जना ॥ हें माझिया नयना न पाहवे ॥ १७ ॥ भजनासी विक्षेप झाला जाण ॥ याहूनि  
आह्मासी मरण तें कोण ॥ तरी आपुल्या मायालाघवें करून ॥ निवारीं विघ्न विठोबा ॥  
॥ १८ ॥ ऐसें ऐकोनि करुणाघन ॥ तुकयासीं देतसे आश्वासन ॥ तुवां सुखें करावें कीर्त-  
न ॥ रक्षिता जगजीवन मी यासी ॥ १९ ॥ इकडे बाहेर अविंध उन्मत्त ॥ ह्मणती शिवाजी  
राजा न ओळखूंच यांत ॥ तरी श्रोते वक्ते मारावे समस्त ॥ मग सहजचि नृपनाथ सांप-  
डेल ॥ २० ॥ ऐसा विचार करितां दुर्मती ॥ तों लाघव करितसे रुक्मिणीपती ॥ आपण  
होऊनि शिवाजी नृपती ॥ सत्वरगती पळतसे ॥ २१ ॥ अविंधसेनेंत होते हेर ॥ त्याणीं  
ओळखिला नृपवर ॥ ह्मणती हाचि दावेदार ॥ धरा सत्वर लवलाहें ॥ २२ ॥ ऐसें ह्मणोनि  
उठाउठी ॥ सकळ पठाण लागले पाठीं ॥ तो मायालाघवी जगजेठी ॥ क्षण एक दृष्टी

अ०

१६

॥ १ ॥

१२५



पडतसे ॥ २३ ॥ आटेपितां संनिध येती पाहीं ॥ धरूं जातां कांहींच नाही ॥ ह्मणती दृष्टी  
 तरळली पाहीं ॥ तों शेषशायी पुढें दिसे ॥ २४ ॥ नाही ह्मणतां सन्निध भासे ॥ धरूं जातां  
 कांहींच न दिसे ॥ एका प्रहरांत वीस कोस ॥ नेलें तयांस कांटेवनीं ॥ २५ ॥ श्रीकृष्ण-  
 अवतारीं जगज्जीवन ॥ पळाला काळयवनाचें भेणें ॥ मग मुचुकुंदविवरीं जगज्जीवन ॥ बैसे  
 लपोनि ज्या रीती ॥ २६ ॥ तैशाच रीती चक्रपाणी ॥ अदृश्य झाले तये रानीं ॥ तों चंद्र  
 गेला मावळोनी ॥ काहूर गगनी कोंदलें ॥ २७ ॥ अविधासी मार्ग न दिसे कोठें ॥ वस्त्रें  
 फाटलीं लागतां कांटे ॥ अश्वही पळोनि गेले गोमटे ॥ झाले करंटे भिकारी ॥ २८ ॥ इकडे  
 तुका प्रेमळ भक्त ॥ श्रीहरीकीर्तनीं गात नाचत ॥ श्रोते तटस्थ झाले समस्त ॥ रंग अद्भुत  
 ओडवला ॥ २९ ॥ कृष्णा विष्णु हरि गोविंदा ॥ अच्युतानंता आनंदकंदा ॥ परमपुरुषा  
 सच्चिदानंदा ॥ श्रीमुकुंदा जगद्गुरु ॥ ३० ॥ ऐसीं नामें गाऊनि नाना ॥ सप्रेमरसें भाक्तिसे  
 करुणा ॥ प्रेमें सद्गदित कंठ जाणा ॥ अश्रु नयना लोटती ॥ ३१ ॥ ऐशा रीती सप्रेम-  
 गजरें ॥ रात्र लोटली चारप्रहर ॥ उदयासी येतां दिनकर ॥ मग रुक्मिणीविर ओंवा-  
 ळिला ॥ ३२ ॥ परचक्र गेलें आपुले मती ॥ ह्मणोनि विस्मित झाला भूपती ॥ ह्मणे  
 मरण चुकविलें आजिचे रात्रीं ॥ बैसतां संगतीं संतांचे ॥ ३३ ॥ तुकयासीं पुसोनी सत्वर ॥  
 सिंहगडीं चालिला नृपवर ॥ मग प्रसाद मागतां ओंजळभर ॥ लीद निजकरें दवीली ॥  
 ॥ ३४ ॥ ती पदरीं घेऊनि नृपनाथ ॥ नेऊनि ठेविली दुकानांत ॥ चित्ती संतोष झाला



तु०च०

॥ २ ॥

बहुत ॥ ह्मणे भाग्य उदित पै माझें ॥ ३५ ॥ इतुकें चरित्र पुण्यांत पाहीं ॥ वर्तलें असे ते  
समयीं ॥ मग तुकयासी लोहगांवीं ॥ घेऊनि सर्वही लोक गेले ॥ ३६ ॥ तों कोंडोबा लोह-  
कच्या आडनांव ॥ तुकयापासीं त्याचा भाव ॥ ध्रुपद धरितसे अपूर्व ॥ जेणे वैष्णव संतोषती  
॥ ३७ ॥ तो तुकयासीं ह्मणतसे नित्य ॥ महायात्रेसी जावयाचा आहे हेत ॥ तुमचें वचन  
मानिती गृहस्थ ॥ तरी देशावर मातें करून द्या ॥ ३८ ॥ खर्चासी कांहीं नसे जाण ॥ कार्य  
होईल तुमच्या वचनें ॥ ऐसें नित्य ह्मणतां ब्राह्मण ॥ वैष्णवजन काय करी ॥ ३९ ॥  
आसनाखालीं वालोनि हात ॥ एक होन काढोनि देत ॥ कोंडोबा झाला संकोचित ॥ ह्मणे  
इतक्यांत कार्यार्थ नोहे ॥ ४० ॥ मग तुका तयासीं सांगतसे काई ॥ हा नित्य होन मोडीत  
जाई ॥ त्यांतून एक पैसा तेसमयीं ॥ पदरीं ठेवीं आपुल्या ॥ ४१ ॥ दुसरे दिवसीं परतो-  
न ॥ त्याचा मागुती होईल होन ॥ चारदां मोडितां वेळांतून ॥ परी पैसा जतन एक  
करीं ॥ ४२ ॥ सत्पात्रीं तें वेंचुनि धन ॥ यात्रा करावी संपूर्ण ॥ मागुती येशलि पर-  
तोन ॥ मग देई होन आमचा आह्मां ॥ ४३ ॥ कोंडोबा ब्राह्मण विस्मित मनीं ॥  
चमत्कार पाहूं आजिचे दिनीं ॥ होन मोडुनि तये क्षणीं ॥ पैसा त्यांतून ठेविला ॥ ४४ ॥  
सामग्री आणोनि तांतडी ॥ केलें लाहीपीठ गुळपापडी ॥ तूप गूळ घेत लवडसवडी ॥  
जिव्हेसी गोडी लागावया ॥ ४५ ॥ ऐसें साहित्य करून फार ॥ तुकयासी पुसावया आला  
विप्र ॥ ह्मणे होन मोडोनी सत्वर ॥ पाहिला चमत्कार म्या स्वामी ॥ ४६ ॥ ऐकोनि ह्मणे

अ०

१६

॥ २ ॥

१२८



वैष्णव भक्त ॥ कोणासी कळों नेदी मात ॥ आपुला साधोनि कार्यार्थ ॥ मागुती आह्मांस  
 आणोनि दे ॥ ४७ ॥ मग तीन अभंग वैष्णववीरें ॥ त्याहातीं पाठविलें पत्र ॥ त्याचा  
 अर्थ संकळित सार ॥ ऐका चतुर भाविक हो ॥ ४८ ॥ विश्वेश्वर जो कैलासपती ॥ त्यासी  
 एक लिहिली विनंती ॥ एक तें पत्र भागीरथी ॥ विष्णुपदासि विनंती एक असे ॥ ४९ ॥ विश्व-  
 रचना दिसती अपूर्व ॥ तें विराटस्वरूप तूं महादेव ॥ ह्मणोनि विश्वनाथ हें नांव ॥ भक्त  
 गौरव तुज देती ॥ ५० ॥ दीन रंक अनाथावरी ॥ कृपा करावी ये अवसरी ॥ वारंवार  
 पायांवरी ॥ मस्तक निर्धारीं तुमच्या पै ॥ ५१ ॥ अल्पसंतोषी माझें मन ॥ तुह्मांपासीं तों  
 काय उणें ॥ तुका भातुकें इच्छितो मनें ॥ तरि तें पाठवणें धूर्जटी ॥ ५२ ॥ आतां भागी-  
 रथीसीं लिहिलें काय ॥ ह्मणे माझी विनंती परिसा माय ॥ सकळतीर्थांचें स्वामित्व  
 आय ॥ अंगीं तुझिये असे कै ॥ ५३ ॥ महादोषांचें निवारण ॥ दर्शनमात्रें करिसील जाण ॥  
 ह्मणोनि तुझे चरणीं नमन ॥ निजप्रीतीनें करितसें ॥ ५४ ॥ सद्भावें तुझ्या जळीं न्हाती ॥  
 त्यांसीं प्राप्त भुक्तिमुक्ती ॥ संतांचा पोसणा तुका ह्मणती ॥ वाग्पुष्प प्रीती धाडितसे ॥  
 ॥ ५५ ॥ विष्णुपद गयेसी थोर ॥ त्यासी विनवीत वैष्णववीर ॥ पिंड दिधला पदावर ॥  
 आपल्या निजकरें करूनी ॥ ५६ ॥ माझेंही गयाव्रजन झालें ॥ पितरांचेंही ऋण फिटलें ॥  
 कर्मांतरही सांग घडलें ॥ ओझें उतरलें मीपणाचें ॥ ५७ ॥ एक हरिहर नाम देखा ॥ जनांत  
 बोंब ठोकितसे तुका ॥ हे तीन्ही अभंग लिहिली पत्रिका ॥ अनुभव सुखाचेनिबळें ॥



तु०च०

॥ ३ ॥

॥ ५८ ॥ तें कोंडोबा लोहकऱ्या घेऊन हांतीं ॥ तुकयासीं नमस्कार करीतसे प्रीती ॥  
मग महायात्रेसी निश्चिती ॥ सत्वरगती चालिला ॥ ५९ ॥ वाटेसि होन मोडूनि देखा ॥  
पदरीं पैसा बांधीतसे एक ॥ खर्च करीतसे अधिकाधिक ॥ आश्चर्य लोक ते करिती ॥ ६० ॥  
ह्मणती पदरीं नसतां धन ॥ खर्च करीतसे कोठून ॥ जैसा वाळूतील विहिरा जाण ॥ त्यांतील  
जीवन न सरेचि ॥ ६१ ॥ लहानचि दिसतो त्याचा साठा ॥ परी जीवन काढितां नये तोटा ॥  
त्यासारिखी कोंडोबाची निष्ठा ॥ न सांगे बोभाट कोणासी ॥ ६२ ॥ ऐशा रीती क्रमितां  
पंथ ॥ वाराणसीस गेला त्वरित ॥ स्नान केलें भागीरथींत ॥ मग निरोप सांगत निजप्रीती ॥  
॥ ६३ ॥ सकळतीर्थांची स्वामिणी माये ॥ तुकयानें तुज पत्र दिधलें आहे ॥ ऐसें बोलतांचि  
लवलाहें ॥ तों कौतुक काय वर्तलें ॥ ६४ ॥ महापात्रांतून भागीरथी ॥ बाहेर हात  
काढीतसे प्रीती ॥ रत्नजडित कंकणें हातीं ॥ जैसा भगस्ती उगवला ॥ ६५ ॥ तीरीं यात्रा  
बहुत होती ॥ देखोनि लोक आश्चर्य करिती ॥ ह्मणती साक्षात आली भागीरथी ॥ ह्मणोनि  
स्नानें करिती लवलाहें ॥ ६६ ॥ एक घेऊनि मोहोर होन ॥ हातावरी ठेविती प्रीतीकरून ॥  
कोणी तोड गरसोळी चोळखण ॥ सौभाग्यवायन पै देती ॥ ६७ ॥ ऐशारीती पूजा क-  
रितां ॥ परी हातीं नघेचि विश्वमाता ॥ तेव्हां कोंडभटाचिया चित्ता ॥ स्मरण अव-  
चिता जाहलें ॥ ६८ ॥ मग तुकयाचें पत्र घेऊनि त्वरित ॥ पुढें शिरला पाण्यांत ॥ तें हातीं  
देतांचि त्वरित ॥ तों मूठ वळित भागीरथी ॥ ६९ ॥ ऐसें कौतुक दाखवून त्वरित ॥ मग

अ०

१६

॥ ३ ॥

१२०



हात गेला जळांत ॥ देखोनि क्षेत्रवासी समस्त ॥ झाले विस्मित मानसीं ॥ ७० ॥ ह्मणती  
 तुकयाचीं वाक्पुष्पें येथ ॥ भागीरथीसी आवडलीं निश्चित ॥ ज्याच्या वह्या उदकांत ॥ रु-  
 विमणीकांतें रक्षिल्या ॥ ७१ ॥ असो कोंडभटानें च्यार मास ॥ आवडीनें केला काशीवास ॥  
 तुकयाचा अभंग पाठ असे ॥ तो विश्वेश्वरास निवेदिला ॥ ७२ ॥ शब्दरत्नाची विनवणी ॥  
 ऐकूनि डोले शूलपाणी ॥ बेलपुष्पें पडती तेक्षणीं ॥ लोक नयनीं पाहती ॥ ७३ ॥ भागीरथी  
 आणि विश्वेश्वर ॥ दोघांनीं दाखविला चमत्कार ॥ यात्रेकऱ्यांसी आश्चर्य थोर ॥ वाटलें  
 साचार तेधवां ॥ ७४ ॥ मग गयेसी जाउनियां त्याणें ॥ झाला वडिलांचा उत्तीर्ण ॥ तुक-  
 याच्या प्रसादें करून ॥ वेंचिलें धन सत्पात्रीं ॥ ७५ ॥ ऐसी यात्रा करून निश्चित ॥ माघारें  
 चालिले क्रमित पंथ ॥ चित्तीं बहुत हर्षयुक्त ॥ काय बोलत मानसीं ॥ ७६ ॥ तुकयापासी  
 मागतां देशावर ॥ तों महासिद्धी लाधली थोर ॥ औषधवल्ली पाहतां साचार ॥ तों अमृ-  
 ततुषार जोडला ॥ ७७ ॥ कां इच्छितां थिल्लिरीचें पाणी ॥ तों पुढें समुद्र देखिला नयनीं ॥  
 शेळीचें दुभतें इच्छितां मनीं ॥ तों घरीं नंदिनी आलीकीं ॥ ७८ ॥ पाठांतर व्हावें मनीं  
 धरितां ॥ तों जिव्हेसी आली प्रसादिक कविता ॥ कां उष्णकाळीं उबारा होतां ॥ तों हि-  
 मनग अवचिता देखिला ॥ ७९ ॥ दीपकाचा प्रकाश इच्छितां थोर ॥ तों अंधारीं प्रगटला  
 भास्कर ॥ स्वप्नीं दृष्टांत व्हावा सत्वर ॥ तों साक्षांत श्रीधर भेटला ॥ ८० ॥ तेवीं महा-  
 यात्रा व्हावयाकारणें ॥ देशावराचें इच्छिलें धन ॥ तों महासिद्धी तुकयानें ॥ निजप्रीतीनें



तु०च०

॥ ४ ॥

दीधली ॥ ८१ ॥ आतां होन मागती परतोन ॥ तरी सर्वथा देऊं नये त्यांजकारणें ॥ ऐसा  
अभिलाष धरून ॥ घेतलें दर्शन तुक्याचें ॥ ८२ ॥ गांवाबाहेर लोहगांवी ॥ एकांतीं बैसे तुका  
विदेही ॥ कोंडोबा लोहकन्या लवलाहीं ॥ येऊनि पायीं लागला ॥ ८३ ॥ ह्मणे आपुल्या  
प्रसादें सत्वर ॥ सकळ झाली असे यात्रा ॥ स्मरण झालें वैष्णववीरा ॥ होन माधारा  
मागती ॥ ८४ ॥ कोंडभट बोले प्रतिउत्तर ॥ होन हारपला साचार ॥ बरें ह्मणुनि वैष्णववीर ॥  
तयासीं उत्तर बोलतसे ॥ ८५ ॥ कोंडभट घरासीं लवलाहीं ॥ जाउनि पाहीं ते समयीं ॥ तों  
ग्रंथिकेमाजी कांहींच नाहीं ॥ विस्मित जीवीं मग होय ॥ ८६ ॥ ह्मणे आज दोनप्रहरां  
केलें स्नान ॥ तेव्हां पदरीं होता होन ॥ ग्रंथिका तैसीच आहे जाण ॥ गेला निघोन कैशारी-  
ती ॥ ८७ ॥ जरी आतां सांगावें तुक्यासी ॥ तरी हारपला ह्मणोन बदलों त्यासी ॥ माझें  
कपट फळलें मजसीं ॥ ह्मणोनि कुसमुसी अंतरीं ॥ ८८ ॥ एक सद्गुरू द्रोह घडला पाहीं ॥  
संसारीं स्वार्थ झाला नाही ॥ अपेश आलें दोहों ठायीं ॥ यास्तव जीवीं झुरतसे ॥ ८९ ॥  
असो आतां हा विचार ॥ आशापाशें नाडले फार ॥ एकीं हात केला वर ॥ पंचाग्नीधूर एक  
घेती ॥ ९० ॥ एक करीती दुग्धपान ॥ एकीं सेविलें महाअरण्य ॥ एकीं जटा वाढवून ॥  
भस्मोद्धूलन सर्वांगीं ॥ ९१ ॥ एकीं झाडासी झोला बांधोन ॥ घालिती चौन्यासी आसन ॥  
एक मौनी न बोलती वचन ॥ मग देती पाटीवरी लिहून पै ॥ ९२ ॥ एकीं करुनि वेदाध्य-  
यन ॥ करीती गृहस्थांचें उपार्जन ॥ एक पंडित होऊनि जाण ॥ वाद चालणें पुढिलासीं ॥

अ०

१६

॥ ४ ॥

१३९



॥ ९३ ॥ एक होवोनि हरिदास ॥ ज्ञान सांगती बहुवस ॥ एकीं घेतला संन्यास ॥ एक  
विष्णुदास ह्मणविती ॥ ९४ ॥ जंगम शेवडे आणि फकीर ॥ कानफडे आणि दिगंबर ॥ एक  
अघोर पंथ ह्मणविती थोर ॥ किती विस्तार सांगावा ॥ ९५ ॥ हे पाहिले असती बहुवस ॥  
परि देखिला नाहीं निराश पुरुष ॥ तैसें तुकयाचें नव्हे मानस ॥ चितीं उदास सर्वस्वें ॥ ९६ ॥  
सर्वसिद्धी अनुकूल असतां ॥ तयांसी हाणितल्या कीं लाथा ॥ षड्वैरी जितोनि तत्वतां ॥  
रुक्मिणीकांता भजतसे ॥ ९७ ॥ ग्लांती करितांही नृपवर ॥ नाहीं मोकासा घेतला थोर ॥  
नाहीं वाडा बांधिलें घर ॥ वस्त्रें अलंकार न घेचि ॥ ९८ ॥ अल्प आहार सेवितां जाण ॥  
ग्रासोग्रासीं हरिस्मरण ॥ रात्रांदिवस हरिकीर्तन ॥ नाहीं खंडण तयासीं ॥ ९९ ॥ संसा-  
रपाश टाकोनि निश्चित ॥ आणि चवदा वैष्णव भक्त ॥ धरुनि तुकयाची संगत ॥ धरीती  
ध्रुपद कीर्तनीं ॥ १०० ॥ तयासीं न पुसतां पाहीं ॥ उठोनि जाती आणिके गांवीं ॥ मग ते  
धुंडित लवलाहीं ॥ मागोनि सर्वही येताती ॥ १ ॥ जरि कोणी पुसिलें वैष्णववीरा ॥ कोठें  
जातां ये अवसरा ॥ ह्मणे आह्मीं जातों वैकुण्ठपुरा ॥ घातला धारा ऐशा रीती ॥ २ ॥ कोणी  
उत्तर पुशिलें जाण ॥ तरी तें बोले अभंगावीण ॥ जिह्वा रंगली नामस्मरणें करून ॥  
काया परिपूर्ण ब्रह्म झाली ॥ ३ ॥ एके दिवशीं वैष्णवभक्त ॥ लोहोगांवीं कीर्तन करित ॥  
नामरूपीं जडलें चित्त ॥ देहभाव समस्त विसरला ॥ ४ ॥ टाळ विणें मृदंगघोष ॥ ना-  
दब्रह्मचि आलें मुसें ॥ विठ्ठलनामाचा होतसे घोष ॥ तेणें आकाश कोदलें ॥ ५ ॥ जैसी



तु०च०

॥ ५ ॥

वक्त्याची स्थिती पाहीं ॥ तैसेच श्रोते झाले विदेही ॥ जो हिलालासीं तेल घालितसे  
पाहीं ॥ देहभाव नाही तयासी ॥ ६ ॥ तटस्थमुद्रा सर्वाकारणें ॥ स्नेह न घालितां विझाला  
अद्भुत ॥ तों अद्भुत कौतुक वर्तलें जाण ॥ तें ऐका सज्जन भाविकहो ॥ ७ ॥ तुक्याच्या आंगा-  
चा प्रकाश ॥ पडिला तेव्हां बहुवस ॥ माझ्या मतीनें ऐसें भासे निःशेष ॥ दृष्टांत सुरस  
अवधारा ॥ ८ ॥ गर्भ असतां मातेच्या उदरीं ॥ तें तेज उमटे आंगावरी ॥ कां जैसा कविचा  
अनुभव अंतरीं ॥ तों उद्गार बाहेरी वदे वाचा ॥ ९ ॥ ना तरी बिलोराच्या मंदिरांत ॥  
दीप उजळोनि ठेविला निश्चित ॥ त्याचा बाहेर प्रकाश पडत ॥ द्वारीं किंचित नसतांही  
॥ ११० ॥ तैसें तुक्याच्या उदरीं सहज ॥ सुरवाडें बैसे गरुडध्वज ॥ त्याचें बाहेर फांकलें  
तेज ॥ ऐसेंच मज वाटतसे ॥ ११ ॥ महाकवीची काव्यगोष्टी ॥ कीं कोटिसूर्य विष्णूचे मु-  
कुटीं ॥ तो भक्तवत्सल जगजेठी ॥ तुक्याचे पोटीं सांठवला ॥ १२ ॥ ह्मणोनि अंगींचा  
प्रकाश ॥ कीर्तनीं पडिला बहुवस ॥ अनुभवे देखिलें दृष्टीस ॥ भाग्य विशेष पै त्याचें ॥ १३ ॥  
असो आतां जगदोद्धार ॥ व्हावया भक्तांचा अवतार ॥ कीर्तन झालें तीनप्रहर ॥ मग  
रुक्मिणीवर ओंवाळिला ॥ १४ ॥ खालीं बैसतां वैष्णववीर ॥ तों मागुती पडिला अंध-  
कार ॥ श्रोते आले देहावर ॥ तों हिलाल समग्र लाविले ॥ १५ ॥ स्नेह आणिलें होतें  
समग्र ॥ तें वेंचिलें नाही अणुमात्र ॥ तेलाचें तैसेंच भरलें पात्र ॥ आश्चर्य थोर लोक क-  
रिती ॥ १६ ॥ लोहगांवींचे भाविक नर ॥ त्यांसीं तुक्याची सेवा घडली फार ॥ त्याणींच

अ०

१६

॥ ५ ॥

१२२



प्रेमा लुटिला समग्र ॥ कीर्तनगजर ऐकतां ॥ १७ ॥ जैसा कृष्णावतार मथुरेसीं झाला ॥  
 परी गोकुळीं क्रीडला घनसांवळा ॥ तो ब्रजवासी भोगिती सोहळा ॥ तैसेंच मजला  
 भासतसे ॥ १८ ॥ जगविख्यात वैष्णववीर ॥ जनांत मान्यता वाढली फार ॥ मग कोणासी  
 न बोलतां उत्तर ॥ देहूसीं सत्वर पातले ॥ १९ ॥ राउळासी जातां उठाउठी ॥ पांडुरंगमूर्तीं  
 देखिली दृष्टी ॥ नमस्कार घाली सद्गदकंठीं ॥ जैसी दंडकाठी पडतसे ॥ २० ॥ जें ध्यान  
 ठसावलें हृदयांतरी ॥ ती सगुणमूर्ती देखिली बाहेरी ॥ प्रेम न समावेचि अंतरीं ॥ मग  
 तें बाहेरी ओसंडे ॥ २१ ॥ देवासी ह्मणे करुणास्वरें ॥ तुह्मीं करावा अंगिकार ॥ हा  
 माझेठायीं विचार ॥ नाहीं आन साचार विठोबा ॥ २२ ॥ आतां दोहीं पक्षीं जाण ॥ म्या  
 लावूनि घेतलें लांछन ॥ लाजविलें देवभक्तपण ॥ साक्ष मन देतसे ॥ २३ ॥ महत्वाची  
 शृंखला पाहीं ॥ पडली असे विठाबाई ॥ ममता वाढली जनांचे ठायीं ॥ आतां मज सोडवीं  
 दयाळा ॥ २४ ॥ नानापरीचीं पक्वान्नें देख ॥ करूनि भोजन घालिती लोक ॥ तेंच शरीरीं  
 मानलें सुख ॥ तूं चैतन्यनायक साक्ष यासीं ॥ २५ ॥ अवगुणाचा थारा बहुवस ॥ देहीं  
 वाढली निद्रा आळस ॥ आतां तुज संतांची आण असे ॥ तरीं वैकुंठासी मज नेयीं ॥  
 ॥ २६ ॥ ऐसी करुणा भाकितां चित्तीं ॥ तों हांसोनि बोले पांडुरंगमूर्ती ॥ ह्मणे तुझे मनोरथ  
 पूर्ण होती ॥ मी श्रीपती रक्षिता ॥ २७ ॥ तुझिया देहासीं शेवटीं ॥ काळाची पडों नेदी  
 दृष्टी ॥ ऐसें बोलतांच जगजेठी ॥ सद्गदित कंठीं होय तुका ॥ २८ ॥ यावरी आतां एके



तु०च०

॥ ६ ॥

दिवसीं ॥ तुकाराम गेले आळंदीसीं ॥ सभामंडपीं सद्भावेंसी ॥ दंडवत देवासीं घालीतसे ॥  
॥ २९ ॥ तों अजान वृक्षातळीं जाण ॥ पक्षी वेंचित होते कण ॥ मग ते तुकयासीं देखोन ॥  
गेले उडोनि सत्वर ॥ ३० ॥ हें देखोनि प्रेमळभक्त ॥ अंग झालें रोमांचित ॥ ह्मणे माझें अभेद  
असतें चित्त ॥ तरी पक्षी उडते कासया ॥ ३१ ॥ षडैरी जितोनी साचार ॥ शूरत्वे झालों  
वैष्णववीर ॥ आत्मवत भासे जगत्र ॥ तो व्यर्थचि विचार गेला कीं ॥ ३२ ॥ शरीर झालें  
प्रेतवत ॥ देहभाव नसे किंचित ॥ ऐसी झाली माझी स्थित ॥ तें व्यर्थचि दिसत मजलागीं ॥  
॥ ३३ ॥ वैराग्याच्या शेणी शरीरा ॥ लावूनि ब्रह्माग्नी चेतविला बरा ॥ झालों संसारासीं  
पाठमोरा ॥ तें व्यर्थचि अंतरा मज भासे ॥ ३४ ॥ हा देह हाचि घट पाहीं ॥ फोडिला विठो-  
बाचा पायीं ॥ वासनेचा क्षय केला जीवीं ॥ तें व्यर्थचि सर्वही आज गेलें ॥ ३५ ॥ तिळांजुळी  
कुळ नाम रूपासी ॥ ज्याचें शरीर अर्पिलें त्यासीं ॥ स्थिति बाणली आहे ऐसी ॥ तें व्यर्थचि  
मजसीं दिसतसे ॥ ३६ ॥ आयुष्याचें न सरतां माप ॥ रक्षा झाली आपेआप ॥ देहींच  
उजळला दीप ॥ पांडुरंग बाप विश्वाचा ॥ ३७ ॥ हे आपल्या अनुभवे वदलों स्थिति ॥ परी  
माझ्या भयें पक्षी उडती ॥ तरी व्यर्थचि वाणी वेंचिली मती ॥ ह्मणोनि चित्तीं खेद करी ॥  
॥ ३८ ॥ मग एकाग्र करूनियां चित्त ॥ हृदयीं चिंतिला पंढरीनाथ ॥ ह्मणे दीनदयाळ  
कृपावंत ॥ अनाथनाथ विठाबाई ॥ ३९ ॥ डोळसाचा धरून हात ॥ आंधळा जाय क्रमित पंथ ॥  
परी न दिसेचि अणुमात्र ॥ ईश्वरीं भार घालोनियां ॥ ४० ॥ परमार्थपंथ क्रमितां सांग ॥

अ०

१६

॥ ६ ॥

१३३



पाउल पडिलें आडमार्ग ॥ दीनदयाळे पांडुरंग ॥ तूं निजांगें सांभाळी ॥ ४१ ॥ ऐसें ह्य-  
 णूनि प्रेमळभक्त ॥ तटस्थ उभा मग निवांत ॥ सर्वथा अंग न हालवी किंचित ॥ पात्यास  
 पातें लागेना ॥ ४२ ॥ ह्यणे माझिया आंगावर येऊन ॥ पक्षी बैसतील निर्भयमनें ॥ तेव्हांच  
 होईल समाधान ॥ नाही तरी जिणें व्यर्थचि हें ॥ ४३ ॥ ऐसा निश्चय करुनि थोर ॥ तटस्थ  
 उभा घटिका चार ॥ श्वास न टाकीच अणुमात्र ॥ हें जाणें अंतर विश्वात्मा ॥ ४४ ॥ तुक-  
 याचा निश्चय देखोनि ऐसा ॥ संकट पडलें पंढरीशा ॥ ह्यणे याचा लळा पुरेल जैसा ॥  
 ती युक्त सहसा करावी ॥ ४५ ॥ मी भक्तांचे लळे पुरवीन श्रीपती ॥ ऐसें बोलिलों श्रीभा-  
 गवतीं ॥ ती असत्य होईल वचनोक्ती ॥ तुकयाची आर्ती न पुरवितां ॥ ४६ ॥ आत्मा  
 व्यापक सर्वाभूतीं ॥ तो हृदयस्थ झाला करुणामूर्ती ॥ तेव्हां पक्षी निर्भय होऊनि चित्तीं ॥  
 आंगावर बैसती तुकयाच्या ॥ ४७ ॥ मग अंग हालवितां प्रेमळभक्त ॥ तरी विहंगम पळूनि  
 न जात ॥ जैसा प्रभंजनें वृक्ष हालत ॥ तेणें पक्षी न भीत सर्वथा ॥ ४८ ॥ मग परम हर्ष  
 मानूनि चित्तीं ॥ एक अभंग रचिला प्रीती ॥ त्याचा पहिला चरण निश्चिती ॥ लिहितों  
 ग्रंथीं ऐकीजे ॥ ४९ ॥ अवघींच भूतें साम्या आलीं ॥ हें म्यां कधीं नव्हतीं देखिलीं ॥ तीं  
 त्वां माझी आळ पुरविली ॥ जेवीं समजवी माता बाळकातें ॥ ५० ॥ ऐसें ह्यणोनि तेव्हां ॥  
 साष्टांग दंडवत ज्ञानदेवा ॥ घालूनियां सप्रेमभावा ॥ तुकयाच्या जिवा आनंद ॥ ५१ ॥  
 असो सिंहावलोकने निश्चिती ॥ मागील चरित्र आठविजे श्रोतीं ॥ कोणासी न पुसतां



तु०च०

॥ ७ ॥

निश्चिती ॥ अलंकावती पातले ॥ ५२ ॥ मार्गे चवदा वैष्णवभक्त ॥ तुकयाचा शोध घेत  
घेत ॥ धुंडित आले कीं समस्त ॥ तों नवल अघटित देखिलें ॥ ५३ ॥ अजान वृक्षातळीं  
साचार ॥ एकटा तुका वैष्णववीर ॥ पक्षी बैसती अंगावर ॥ वारंवार ते समयीं ॥ ५४ ॥ हें  
कौतुक पाहून तेवेळे ॥ अवघे जन पातले जवळ ॥ तों पक्षी उडोनि गेले सकळ ॥ धन्य  
काळ सुदिन तो ॥ ५५ ॥ असो आतां ते अवसरीं ॥ पुण्यक्षेत्र अलंकापुरी ॥ तेथें ज्ञान-  
देवाचे द्वारीं ॥ तुका करी हरिकीर्तन ॥ ५६ ॥ टाळ विणे उपसाहित्य ॥ तेही मागून  
आले समस्त ॥ नादब्रह्म घवघवीत ॥ श्रवणीं पडत श्रोतयांच्या ॥ ५७ ॥ कृष्णा विष्णु  
मेघश्यामा ॥ अच्युता नरहरी पुरुषोत्तमा ॥ भक्तकैवारी गुणधामा ॥ भजनी प्रेमा मज  
देई ॥ ५८ ॥ जोंवरी देह अवसान ॥ तोंवरी करीन हरिकीर्तन ॥ एकवेळ आयुष्य करी  
उणें ॥ परी गात्रें क्षीण होऊं नेदीं ॥ ५९ ॥ तुझे नामीं पडे विसर ॥ याहूनि घात कोणता  
थोर ॥ हळाहळें पोळला शंकर ॥ तो नामेंचि सत्वर निवाला ॥ ६० ॥ गमन करितां त्रिभु-  
वनीं ॥ नामगातसे नारदमुनी ॥ ब्रह्मविणा खांदा घेउनी ॥ सप्रेम मनीं सर्वदा ॥ ६१ ॥ हरि-  
पाठाचे अभंग थोर ॥ स्वमुखें वदले ज्ञानेश्वर ॥ तेचि तुका वैष्णववीर ॥ सप्रेमादरें गातसे  
॥ ६२ ॥ टाळ्या चुटक्यांची घाई ॥ घागऱ्या नेपुऱें वाजती पायीं ॥ मृदंग विण्याच्या स्वरांत  
कांहीं ॥ भेद नाही अणुमात्र ॥ ६३ ॥ ऐशाच परी स्वानंदरसी ॥ नादब्रह्म कोंदलें आका-  
शी ॥ तेथें सुरवर येऊनि उल्हासी ॥ कौतुक दृष्टीसीं पाहती ॥ ६४ ॥ गुप्तरूपें करून देख ॥

अ०

१६

॥ ७ ॥

१३५



पुष्पे वर्षती वृंदारक ॥ अववाचि विश्वंभर भासे एक ॥ सप्रेम सुख श्रोतियां ॥ ६५ ॥ असो  
 वानितां तुकयाची स्थिती ॥ कुंठित होय कवीची मती ॥ च्यार प्रहर लोटतां राती ॥ मग  
 रुक्मिणीपती ओंवाळिला ॥ ६६ ॥ द्वादशीस पारणें करून तेथें ॥ देहुग्रामासी चालिले  
 त्वरित ॥ मग ज्ञानदेवासीं पुसोनि येत ॥ देहूक्षेत्रांत मागुती ॥ ६७ ॥ तुकयाची स्थिती  
 ऐसी पाहे ॥ सर्वाभूतीं निर्वैर होय ॥ ह्मणोनि पक्षी न धरूनी भय ॥ बैसत जाती आंगावरी  
 ॥ ६८ ॥ हें बहुतांच्या मुखें करूनी ॥ चिंचवडीं देव ऐकती कानीं ॥ ह्मणती तुकयासीं  
 येथवर बोलावूनी ॥ चमत्कार नयनीं पाहावा ॥ ६९ ॥ ह्मणोनि देहूक्षेत्रासी त्याणीं ॥  
 मनुष्य पाठविले प्रीतीकरूनी ॥ ह्मणती तुकयासी विनीत होउनी ॥ येई येऊनि येथवरी  
 ॥ ७० ॥ अवश्य ह्मणोनि त्यातें ॥ येऊनि तुकयाचें दर्शन घेत ॥ तेथें वैष्णव कीर्तन  
 करित ॥ ऐकूनि विश्रांत जीवासीं ॥ ७१ ॥ देवांचा निरोप सांगावा तेणें ॥ तरी सर्वथा  
 नाहीं देहभान ॥ रात्रंदिवस एके कीर्तन ॥ सप्रेममनं सर्वदा ॥ ७२ ॥ दिवस तीन लोटतां  
 जाण ॥ तरी मनुष्य नयेची परतोन ॥ देव ह्मणती जाऊनि आपण ॥ घ्यावें दर्शन तुकयाचें ॥  
 ॥ ७३ ॥ ऐसें ह्मणोनि ते अवसरीं ॥ मग देव निघाले सत्तरी ॥ हें तुकयासी कळतां अंतरीं ॥  
 ह्मणे आपण सामोरी त्यांसि जावें ॥ ७४ ॥ मग कोणास न पुसतां सत्वर ॥ तेथूनि निघाला  
 वैष्णववीर ॥ अर्धपंथ क्रमितां सत्वर ॥ भेटले द्विजवर तुकयासी ॥ ७५ ॥ तुकयासी देतां  
 आलिंगन ॥ देवाचें संतोषित झालें मन ॥ ह्मणती धन्य धन्य आजिचा सुदिन ॥ झालें



तु०च०

॥ ८ ॥

दर्शन वैष्णवाचें ॥ ७६ ॥ मग स्वस्थ बसोनि तेथें ॥ ह्मणती बरा फावला एकांत ॥ सर्वभूतें  
साम्यासी येत ॥ पक्षी बैसती अंगावरी ॥ ७७ ॥ तृणाचें बुजावणें हालतां निश्चिती ॥ तया-  
सी विहंगम देखोनि पळती ॥ आणि तुमच्या आंगावर निर्भय बैसती ॥ ही अद्भुत स्थिती  
बाणली ॥ ७८ ॥ मनुष्याकृती दिसती आह्मां ॥ परी येथें सर्वथा नाहीच उपमा ॥ अद्भुत  
बोलोनि भक्तिप्रेमा ॥ पुरुषोत्तमा वश केलें ॥ ७९ ॥ तरी तुक्या तूं कोण निश्चित ॥ हें  
आह्मासीं सांग सत्य ॥ अनुभवे आणोनि प्रचित ॥ संशय निवृत्ती करावी ॥ ८० ॥ ऐसें  
पुसतांचि उपासका ॥ तयासी चमत्कार दाखवी तुका ॥ मांडीचें कातडें चिरिलें देखा ॥ तों  
कापुस निका त्यामाजी ॥ ८१ ॥ हाड मांस रुधिर नाही ॥ कापुस पिंजरला दिसतसे पाहीं ॥  
देखोनि देव विस्मित देहीं ॥ ह्मणती मानवी कांहीं नव्हे तुका ॥ ८२ ॥ करावया जगदो-  
द्धार ॥ मृत्युलोकीं झाला अवतार ॥ मनुष्याकृति दिसतो वर ॥ परी हा ईश्वर ह्मणावा ॥ ८३ ॥  
ऐशारीती करुनि स्तवन ॥ देवीं केलें साष्टांगनमन ॥ तुका तयाचे धरितसे चरण ॥ ह्मणे  
अनुचित करणें हें स्वामी ॥ ८४ ॥ मी तरी शूद्रजातीचा पाहें ॥ सकळ संतांचा सेवक आहे ॥  
ऐसें ह्मणवूनि लवलाहें ॥ सप्रेम पाय धरीतसे ॥ ८५ ॥ श्रीकृष्णें जैसी भक्षिता माती ॥  
विश्वरूप दाखविलें मातेप्रती ॥ मग नमस्कार करी यशोदा सती ॥ तेव्हां रडे श्रीपती  
बाळलीले ॥ ८६ ॥ ह्मणे मी तुझें बाळक निश्चिती ॥ माझ्या पायां कां पडसी माते सती ॥  
तैसीच तुक्याची स्थिती ॥ अमानित्व चित्तांत सर्वदा ॥ ८७ ॥ चर्म चिरुनि आपुल्या हातें ॥

अ०

१६

॥ ८ ॥

१३५



कापूस दाखविला देवातें ॥ तें नमस्कार करितां तयातें ॥ ह्मणे हें अनुचित करितसां ॥  
 ॥८८॥ जैसीं विष्णुचरित्रें अघटित ॥ तैशाच रीती दाविती संत ॥ देव आणि निजभक्तांत ॥  
 भेद किंचित असेना ॥८९॥ वायु आणि चंचळपण ॥ कां सूर्य आणि त्याचें किरण ॥ समुद्र  
 आणि कल्लोळ पूर्ण ॥ नव्हती दोन सर्वथा ॥ ९० ॥ ऐशारीती करून स्तुती ॥ देवांनी तुक-  
 यासी धरून हातीं ॥ चिंचवडक्षेत्रीं नेऊनि रात्रीं ॥ कीर्तन ऐकती निजप्रेमें ॥ ९१ ॥ च्यारी  
 प्रहर कीर्तनगजर ॥ करुनि तोषविले द्विजवर ॥ मग उदयासी येतांचि दिनकर ॥ रुक्मि-  
 णीवर ओंवाळिला ॥ ९२ ॥ असो यापरी गाणपत्य ॥ तुकयाचे ठायीं धरून प्रीति ॥  
 तीनरात्री राहूनि तेथ ॥ श्रवण करित हारिकथा ॥ ९३ ॥ पक्वान्न करुनि नानारीती ॥ ब्रा-  
 ह्मणसंतर्पण केलें प्रीती ॥ मग तुकयासी घेऊनियां पंक्ती ॥ भोजन करी प्रीतीनें ॥ ९४ ॥  
 असो यापरी झालीं भोजनें ॥ तांबूल बुका आणि सुमनें ॥ पुष्पहार गळ्यांत घालून ॥  
 विष्णुभक्त प्रीतीने पूजिला ॥ ९५ ॥ मग देवासीं पुसोनि देखा ॥ देहुसीं येतसे वैष्णव तुका ॥  
 जो लीलाविग्रही अवतार निका ॥ वैकुंठनायका प्रिय जो ॥ ९६ ॥ भजन करितां सप्रेमरंग ॥  
 स्वयें आपणचि झाला पांडुरंग ॥ मग त्याचे केले दोन भाग ॥ भक्तिसुख निजांगें भोगी-  
 तसे ॥ ९७ ॥ एकचि देव असतां निश्चिती ॥ मग कोणें कोणाची धरावी आर्ती ॥ फळांच्या  
 राशी पडिल्या क्षितीं ॥ परी सेवणार त्याप्रती एक व्हावा ॥ ९८ ॥ आरसा निर्मळ असतां  
 जाणा ॥ परी तयासीं पाहीजे दुसरा देखणा ॥ कां पुष्पांचे मकरंद नाना ॥ एक घ्राणावीण



तु०च०

॥ ९ ॥

व्यर्थ ॥ ९९ ॥ तैशाचरीती भक्तांवीण ॥ देवाचें ऐश्वर्य जाणेल कोण ॥ ह्मणोनि आपुलेंच  
भजन करीती आपण ॥ विभाग दोन करूनियां ॥ २०० ॥ मुक्ती वरील चवथी भक्ती ॥  
बोलिली असे श्रीभागवती ॥ तें साच दाखवावया निश्चिती ॥ तुकाराम क्षितीं अवतरला ॥  
॥ १ ॥ ज्याणें करून कीर्तनगजर ॥ कळिकाळ हा जिंकिला दुर्धर ॥ ह्मणवोनि काया झाली  
अमर ॥ ब्रह्मरूप समग्र अंग झालें ॥ २ ॥ उदंड सत्पुरुष झाले मही ॥ परी शरीर येथेंचि  
ठेविलें तिहीं ॥ तुका ब्रह्मरूप असोनि देहीं ॥ हेचि नवाई अगाध ॥ ३ ॥ पुढिले अध्यायीं  
कथा गोमटी ॥ जो दीनदयाळ जगजेठी ॥ तो तुक्यासीं घेऊनि उठा उठीं ॥  
नेईल वैकुंठीं निजलोभें ॥ ४ ॥ जो अच्युतानंत आनंदकंद ॥ लीला विग्रही सच्चिदानंद ॥  
तो महीपतीसी देऊनि अभयवरद ॥ वदवी स्वच्छंदें भक्तकथा ॥ ५ ॥ स्वस्ति श्रीभक्तलीला-  
मृतग्रंथ ॥ श्रवणेंचि पुरती मनोरथ ॥ प्रेमळ परिसोत भाविक भक्त ॥ षोडशोध्याय गोडहा ॥  
॥ २०६ ॥ श्रीकृष्णार्पणमस्तु ॥ श्रीमज्जगदीश्वरार्पणमस्तु ॥ श्रीगोपालोविजयते ॥



अ०

१६

॥ ९ ॥

१३६



अध्याय १७ वा.









श्रीगणेशाय नमः ॥ श्रीराधाकृष्णाय नमः ॥ सरिता कोरड्या करून समस्त ॥ त्याही भरिजे-  
 तील अमृतें ॥ परी देवभक्तांचीं चरित्रें ॥ यांचा अंत कळेना ॥ १ ॥ पृथ्वीवरील तृणाचे मोड ॥  
 यांचीही गणती होईल कोडें ॥ परी वैकुंठपतीचे गुण अवघड ॥ वर्णितां वेडें मन होय ॥ २ ॥ सां-  
 गडीवांचोनि पोहणार ॥ पावेल उदधीचा पैलपार ॥ परी क्षीराब्धिजावराची सत्कीर्ती थोर ॥ नये  
 साचार वर्णितां ॥ ३ ॥ कां प्रभंजनाची मोट बांधोनी ॥ तीही ठेविजेल आपले सदनीं ॥ परी तुझे  
 पवाडे शार्ङ्गपाणी ॥ वर्णितां वाणी कुंठित ॥ ४ ॥ अठराही भार वनस्पती ॥ यांच्या पत्रांची हो-  
 ईल गणती ॥ परी तुझे पवाडे वैकुंठपती ॥ वर्णितां मती पुरेना ॥ ५ ॥ हव्यास धरून महाकवी ॥  
 कीर्ती वर्णिती शेषशार्ङ्ग ॥ परी तुझी महिमा जेआघवी ॥ कळलीच नाहीं तयांस ॥ ६ ॥ वेदशास्त्रें  
 आणि पुराणें ॥ अखंड गाती तुझे गुण ॥ परी ऐसाचि आहेसी ह्मणोन ॥ निश्चय कोणे न केला ॥  
 ॥ ७ ॥ अवघेचि आपुलालिया मती ॥ तुझी अखंड करिती स्तुती ॥ त्यांत एक मूढ महिपती ॥ अ-  
 सोंदे श्रीपती तुज ठावें ॥ ८ ॥ रानपाल्याच्या करूनि माळा ॥ गोपाळ घालिती तुझिया गळां ॥  
 त्यांची देखोनी सप्रेम कळा ॥ मिरविसी घननीळा तें लेणें ॥ ९ ॥ तैशाचरीती श्रीहरी ॥ हीं आर्ष-  
 वचने अंगिकारीं ॥ तेणें श्रोतयांचे अंतरीं ॥ सप्रेमलहरी कोंदाटे ॥ १० ॥ तुवां अघटित केलें  
 पंढरीराया ॥ सप्रेमभाव देऊनि तुकया ॥ कळिकाळ त्याचा निवारूनियां ॥ केली काया ब्रह्म-  
 रूप ॥ ११ ॥ जगदोद्धार व्हावयासीं देखा ॥ मृत्युलोकीं पाठविला भक्तसखा ॥ त्यासीं आपुले  
 साम्यतेसीं आणूनि देखा ॥ देवभक्तसुखा भोगिसी तूं ॥ १२ ॥ मागील अध्यायीं चरित्रें बरीं ॥



तु०च०

॥ १ ॥

तुकयासी जातां अलंकापुरी ॥ पक्षी बैसले अंगावरी ॥ अघटित परी हे दिसे ॥ १३ ॥ मग चिंच-  
वडीं देवासी होतां श्रुत ॥ त्याणी तुकयासी पाचारिलें त्वरित ॥ तेव्हां मांडी चिरूनि वैष्णवभ-  
क्त ॥ कापूस आंत दाखवी ॥ १४ ॥ अस्थि मांस रुधिर जाण ॥ हें कांहींच न दिसे त्याजकारणें ॥  
ह्मणती मनुष्य न ह्मणावें याजकारणें ॥ परब्रह्म सगुण दिसताहे ॥ १५ ॥ मग परम विस्मित हो-  
ऊनि आहे ॥ तुकयासी पुसिलें लवलाहें ॥ ह्मणती पंचभूतांचा तों झाला लय ॥ तरी दिसतसे  
काय दृष्टीसी ॥ १६ ॥ ऐसा संशय वाटतसे चित्ता ॥ तरी कृपा करून सांगिजे आतां ॥ मग एक  
अभंग बोलिले तत्वतां ॥ तो ग्रंथीं आतां लिहितों मी ॥ १७ ॥ ॥ अभंग ॥ अणुरेणुहूनी थोड-  
का ॥ तुका आकाशा एवढा ॥ १ ॥ गिळूनि सांडिलें कलेवर ॥ भवभ्रमाचा आकार ॥ २ ॥ गिळूनि  
सांडिली त्रिपुटी ॥ दीप उजळिला घटी ॥ ३ ॥ तुका ह्मणे आतां ॥ उरलों उपकारा पुरता ॥ ४ ॥  
ओव्या ॥ ऐसें ह्मणतां वैष्णवभक्त ॥ देव समजले चित्तांत ॥ ह्मणती मनुष्य न ह्मणावें यातें ॥  
परब्रह्म साक्षात दिसताहे ॥ १८ ॥ अनंतजन्मींचें सुकृत ॥ पदरीं होतें सुनिश्चित ॥ यास्तव तुकयाचें  
साक्षात ॥ दर्शन होत आपणासी ॥ १९ ॥ ऐशापरी करून स्तुती ॥ वैष्णवभक्तासीं नमस्कारिती ॥  
ते स्थळीं क्रमोनि एक रात्री ॥ देहूग्रामाप्रती मग आले ॥ २० ॥ यापरी वैकुंठवासी श्रीहरी ॥ नि-  
जभक्तांसी विचार करी ॥ तुकयावांचूनियां ये अवसरीं ॥ मज निर्धारी कंठेना ॥ २१ ॥ विश्वोद्धार  
करावया निश्चित ॥ मृत्युलोकीं पाठविलें त्यातें ॥ कीर्तन करितो दिवसरात ॥ सगुणीं प्रीत ला-  
वूनियां ॥ २२ ॥ माझ्या नामाच्या प्रतापें निश्चित ॥ कळिकाळ झाले त्याचे अंकित ॥ आतां

अ०

१७

॥ १ ॥

१३६



कोण आणील त्यातें ॥ ऐसें पुसत जगदात्मा ॥ २३ ॥ काळाची सत्ता अणुमात्र ॥ न चलेच कां-  
 हीं तयावर ॥ मृत्युलोकीं राहावें निरंतर ॥ ऐसेंचि अंतर तुकयाचें ॥ २४ ॥ आपुल्या निजधामा-  
 सी यावया पाहीं ॥ ऐसें मनोगत तयाचें नाहीं ॥ काळाची सत्ता त्यावर नाहीं ॥ तरी उपाय कांहीं  
 योजावा ॥ २५ ॥ ऐसें पुसतां लक्ष्मीपती ॥ तेव्हां सकळ भक्त पायीं लागती ॥ हात जोडूनियां  
 निश्चिती ॥ विचार सांगती श्रीहरीतें ॥ २६ ॥ ह्मणती मृत्युलोकापासून जाण ॥ जेणें तुकयाचें  
 विटेल मन ॥ ऐसा उपद्रव कांहीं दाखवून ॥ घेऊनि येणें येस्थळीं ॥ २७ ॥ ऐसा विचार सांगतां  
 भक्तीं ॥ अवश्य ह्मणतसे वैकुण्ठपती ॥ ह्मणे जेथें तुकयाची जडली प्रीती ॥ तेथें उपद्रव निश्चिती  
 करावा ॥ २८ ॥ लोहगांवींचे द्विजवर ॥ स्त्रिया शूद्र लहान थोर ॥ कीर्तन ऐकती दिवसरात्र ॥ स-  
 प्रेम अंतर करूनियां ॥ २९ ॥ तरी काळांतरें करूनि त्यांसी ॥ अवघेच करावे वैकुण्ठवासी ॥ मन  
 विटवावें प्रपंचासीं ॥ तेव्हां माझिया पदासीं पावतील ॥ ३० ॥ तुकयाची सेवा करितां जाण ॥  
 अवघेचि झाले संपत्तिमान ॥ प्रपंची विटवावें त्यांचें मन ॥ जगजीवन चिंतितसे ॥ ३१ ॥ तों  
 इकडे देहुगांवींहून लोहगांवकर ॥ तुकयासी घेऊनि गेले सत्वर ॥ एकमासपर्यंत जाण साचार ॥  
 कीर्तनगजर होतसे ॥ ३२ ॥ तों श्रीहरी इच्छेनें तत्वतां ॥ परचक्रें लुटोनि नेली संपदा ॥ जयां-  
 सी बोध ठसावला होता ॥ ते हळहळ सर्वथा न करिती ॥ ३३ ॥ प्रपंची परमार्थी ज्यांचें चित्त ॥  
 ते तरी उद्विग्न दिवसरात्र ॥ ह्मणती परचक्रें हरली संपत्त ॥ कैसी मात करावी ॥ ३४ ॥ तयेसमयीं  
 वैष्णवभक्त ॥ स्वमुखें तयांसी उपदेशित ॥ ह्मणती परचक्रीं नेली संपत्त ॥ याची खंत न करावी



तु०च०

॥ २ ॥

॥ ३५ ॥ होणार तेंचि झालें आतां ॥ याची हळहळ कासया वृथा ॥ आपुला देह नव्हे तत्वतां ॥  
धनसंपदा कोणाची ॥ ३६ ॥ ॥ अभंग ॥ ॥ गेलीयाची हळहळ कोणी ॥ नका मनीं धरूं कां-  
हीं ॥ १ ॥ पावलें तें ह्मणो देवा ॥ सहज सेवा या नांव ॥ २ ॥ जळतां अंगीं पडतां खाण ॥ नाराय-  
ण भोगिता ॥ ३ ॥ तुका ह्मणे नलगे मोल ॥ देव बोल आवडती ॥ ४ ॥ ॥ ओंव्या ॥ ॥ ऐशापरी  
वैष्णवभक्त ॥ स्वमुखें अभंग बोलिले तेथें ॥ सर्वेचि ह्मणे पांडुरंगातें ॥ आतां वैकुंठाप्रत मज ने-  
र्यां ॥ ३७ ॥ मृत्युलोकीं ठेविसील मजकारणें ॥ तरी तुज असो निजभक्तांची आण ॥ ऐसें उदास  
बोलोनी वचन ॥ आले परतोन देहूसीं ॥ ३८ ॥ लोहगांवींच्या लोकांप्रती ॥ आधींच तुकयाची  
होती आर्ती ॥ परचक्रें नेतां धनसंपत्ती ॥ मग वैराग्य चित्तीं उपजलें ॥ ३९ ॥ ह्मणती गेली तरी  
संपदा जावो ॥ नश्वर संसार अवघा वावो ॥ कीर्तनाचा घ्यावया लाहो ॥ देहुगांवीं पाहावो ते ये-  
ती ॥ ४० ॥ आणीक गांवोगांवींचे जन ॥ दुरून येती घ्यावया दर्शन ॥ तुकयाचें ऐकतांची कीर्त-  
न ॥ तटस्थ होऊन राहती ॥ ४१ ॥ दिंड्या पताका नाना रीती ॥ टाळ विणे मृदंग वाजती ॥ च-  
वदा ध्रुपदे मार्गे असती ॥ गाऊं लागती निजप्रेमें ॥ ४२ ॥ प्रसादिक अभंग नित्य नूतन ॥ ऐशा री-  
ती होतसे कीर्तन ॥ काय निघेल मुखांतून ॥ इच्छिती श्रवण सर्वांचे ॥ ४३ ॥ इकडे वैकुंठपती श्री-  
हरी ॥ लक्ष्मीप्रती विचार करी ॥ आतां मृत्युलोकासी जाऊनि निर्धारीं ॥ तुकयासी सत्वरीं आ-  
णावें ॥ ४४ ॥ तों इंदिरा ह्मणे देवाधिदेवा ॥ पार्षदाहार्तीं विमान पाठवा ॥ तुका दिव्यदेही करू-  
नि बरवा ॥ येथें आणवावा त्याहार्तीं ॥ ४५ ॥ समुद्रतनया सांगतां ऐसें ॥ काय ह्मणतसे आदि-

अ०

१७

॥ २ ॥

१३८



पुरुष ॥ देहासहित तुकयास ॥ आणावें ऐसें मज वाटे ॥ ४६ ॥ येचविषयीं तुज आतां ॥ ऐक सां-  
 गतो पुरातन कथा ॥ कृष्णावतारीं निजधामासी येतां ॥ तेव्हां उद्धव परता न होय ॥ ४७ ॥ त्या-  
 ची सगुणीं जडली प्रीती ॥ यास्तव बहुत करितसें खंती ॥ मग म्यां उपदेशूनियां भागवतीं ॥ ब-  
 दरिकाश्रमाप्रति पाठविलें ॥ ४८ ॥ मग निजधामासी येतां आह्मातें ॥ मार्गें कलीनें लोक पीडिले  
 बहुत ॥ दुरितें आचरती समस्त ॥ भक्तिपंथ लोपला ॥ ४९ ॥ राहिलें सत्कर्म आचार ॥ राहिले  
 यज्ञयाग साचार ॥ भागवतधर्म लोपले समग्र ॥ कोणीच परत्र न साधिती ॥ ५० ॥ मग आह्मी  
 आज्ञापिलें उद्धवाप्रती ॥ तूं अवतार धरावा क्षितीं ॥ गाऊनि माझी सद्गुणकीर्ती ॥ जगदोद्धार नि-  
 श्चिती करावा ॥ ५१ ॥ तेव्हां तो बोलिला स्वमुखें मातें ॥ आतां गर्भवासासीं कंटाळलें चित्त ॥  
 मी न जाय मृत्युलोकांत ॥ वैकुंठाप्रती सांडोनी ॥ ५२ ॥ ऐसी आळ घेतांचि जाण ॥ ते मी पुरविली  
 जगजीवनें ॥ अयोनिसंभव सिंपल्यांत घालून ॥ भीमरथींत नेऊन सोडिला ॥ ५३ ॥ दामशेट शिं-  
 पी गोणाई कांता ॥ ही पंढरीसी होती उभयतां ॥ तेथें आमुची सेवा करितां ॥ प्रसन्न तत्वतां त्यासी  
 झालों ॥ ५४ ॥ पुत्र मागतां मजकारणें ॥ मग दृष्टांतीं सांगितलें जाऊन ॥ उद्धव अवतार जाण ॥  
 दिधला सगुण पुत्र तुझा ॥ ५५ ॥ स्नानासी जातां चंद्रभागेत ॥ वाहात येईल सिंपला निश्चित ॥  
 त्यांत बाळ तें घेऊनि वोसंगांत ॥ पाळावें त्वरित निजलोभें ॥ ५६ ॥ ऐसें स्वप्न देखोनि दृष्टी ॥  
 चित्तीं हर्षला दामशेटी ॥ मज आठवोनी हृदयसंपुटीं ॥ चंद्रभागेतटीं बैसला ॥ ५७ ॥ तों उद्धव  
 अवतार साक्षात ॥ वाहात आला सिंपल्यांत ॥ आपुले वोंटींत घेउनी त्वरित ॥ निजमंदिरांत प्र-



तु०च०

॥ ३ ॥

वेशला ॥५८॥ कांतेसी ह्मणे तेसमयीं ॥ प्रसन्न होऊनि शेषशायी ॥ सगुण पुत्र दिधला पाहीं ॥  
तरी ओसंगा घेयीं आपुल्या ॥५९॥ दामशेटीची ऐकोनि वाणी ॥ गोणार्ईस पान्हा दाटला स्त-  
नीं ॥ निजपुत्रासीं आडवें घेउनी ॥ पाजीत जननी तेधवां ॥६०॥ बारादिवस लोटतां निश्चित ॥  
नामदेव नाम ठेविलें त्यातें ॥ सातवें वर्ष लागतां त्वरित ॥ नैवेद्य देऊळांत आणिला ॥६१॥ मी  
पुंडरीकाची देखोनि प्रीती ॥ पांडुरंग अवतार घेतला क्षिती ॥ लोकांसी दिसे पाषाणमूर्ती ॥ परी  
नामयासी प्रीती जडलीसे ॥६२॥ नैवेद्य जेवीं ह्मणतां जाण ॥ अश्रुपातें भरले लोचन ॥ मग मी  
जेविलों प्रीतीकरून ॥ नैवेद्यासी अन्न आणिलें जें ॥६३॥ साता वरुषांत येतां निश्चिती ॥ नाम-  
यानें बोलविली पाषाणमूर्ती ॥ आणीक चरित्रें नाना रीती ॥ ती संकळित तुजप्रती सांगतों ॥६४॥  
ज्ञानदेवें मागोनि मजपासीं ॥ तीर्थासी नेलें नामयासी ॥ माझा वियोग न साहवे तयासी ॥ उ-  
कसाबुकसीं स्फुंदत ॥६५॥ अविधें उपद्रव केला फार ॥ गाय वधिली नामया समोर ॥ मग सप्रेम  
धांवा करितां थोर ॥ तेव्हां पावलों सत्वर तयासीं ॥६६॥ धेनू जीववूनि क्षणमात्रें ॥ नामयासी  
आश्वासिलें करें ॥ परतोनि येतां वैष्णववीर ॥ मारवाडांत चरित्र एक झालें ॥६७॥ नामा ज्ञान-  
देव निश्चित ॥ उभयतां झाले तृषाक्रांत ॥ मग घुंगुट होऊनि योगीनाथ ॥ जीवन सेवित तेध-  
वां ॥६८॥ नामयासी नयेचि ते युक्ती ॥ मग माझा धांवा करितसे प्रीती ॥ तेव्हां कौतुक दाख-  
विलें कैशा रीती ॥ तेंही तुजप्रती सांगतों ॥६९॥ कूपांतील खोल होतें पाणी ॥ तें उचंबळोनि आ-  
लें तयेक्षणीं ॥ हें ज्ञानदेवें दृष्टीसी देखोनी ॥ लागला चरणीं नामयाच्या ॥७०॥ आवढयाना-

अ०

१७

॥ ३ ॥

१३०



गनार्थी नामयानें ॥ शिवरात्री मांडिलें हरिकीर्तन ॥ श्रवणासी मिळाले बहुत जन ॥ ह्यणोनि  
 ब्राह्मण क्षोभले ॥ ७१ ॥ नामयासी ह्यणती तत्वतां ॥ देवालयामार्गे करावी कथा ॥ ऐसी ऐकोनि  
 विप्रवार्ता ॥ विक्षेप चित्ता वाटला ॥ ७२ ॥ विष्णुदास उद्दिग्ध होऊन पाहे ॥ शिवालयामार्गे उभा-  
 राहे ॥ म्यां पाषाण देऊळ फिरविलें पाहे ॥ अद्यापि आहे तैसेंचि तें ॥ ७३ ॥ घरीं नसतां अन्न-  
 वस्त्र ॥ राजाई कष्टी होतसे फार ॥ मग म्यां होन दिधले गोणीभर ॥ ते लुटविले सत्वर नामया-  
 नें ॥ ७४ ॥ एकदां नामा करितां कीर्तन ॥ संतां देखतां बोलिला पण ॥ कीं शतकोटी अभंग प्रा-  
 कृत करीन ॥ मग प्रसादिक वचन बोलत ॥ ७५ ॥ ज्या ज्या देशीं जातसे तीर्थां ॥ तिकडे तैसीच  
 केली कविता ॥ त्याच्या शब्दांची गणती घेतां ॥ नाहीं सर्वथा मजविण ॥ ७६ ॥ चाळीस लक्ष  
 चवऱ्याणव कोटी ॥ नऊ लक्ष लळीत असे शेवटीं ॥ परी आणिलाच नाहीं वैकुंठीं ॥ काळाची  
 दृष्टी न पडतां ॥ ७७ ॥ शतकोटीचा पण राहिला निका ॥ यास्तव नामयाचा अवतार तुका ॥ त्या-  
 णे ब्रह्मरूप काया केली देखा ॥ नामसंकीर्तन सुखा भोगीतसे ॥ ७८ ॥ मी पूर्वीं उद्धवासी बोलिलों  
 निश्चित ॥ कीं अवतार घेयीं मृत्युलोकांत ॥ जन्ममरण सर्वथा नसेचि तूतें ॥ तो सत्यवचनार्थ  
 करावा ॥ ७९ ॥ पहिल्या अवतारीं सिंपल्यांत ॥ अयोनि संभव नामा होत ॥ आतां तुकयासी  
 आणावें देहासहित ॥ काळाचा आघात चुकवूनी ॥ ८० ॥ ऐसें निजभक्तांसन्निध निश्चिती ॥  
 लक्ष्मीसी सांगे वैकुंठपती ॥ मग जयजयकारें वैष्णव गर्जती ॥ आनंद चित्तीं न समाये ॥ ८१ ॥  
 दिव्यविमानीं तये वेळीं ॥ बैसोनि उतरले भूमंडळीं ॥ निजभक्तांसहित वनमाळी ॥ ॥ देहुक्षे-



तु०च०

॥ ४ ॥

त्राजवळी पातले ॥८२॥ तुकयासी भेटोनि जगजीवन ॥ हृदयीं धरिलें निजप्रीतीनें ॥ ह्मणती  
तुजवांचोनी आह्मांकारणें ॥ वैकुंठभुवन ओस दिसे ॥८३॥ तुवां कीर्तनघोष करून बरवा ॥ स-  
त्कीर्ती केली भक्त वैष्णवा ॥ हाच तरणोपाय सकळ जीवां ॥ साधनारंभ करावा नलगेचि ॥  
॥८४॥ फाल्गुन शुद्ध एकादशी ॥ न्यावयासी आले वैकुंठासी ॥ तंव रुक्मिणी लागतसे चरणां-  
सी ॥ ह्मणे विनंती पायांसीं एक असे ॥८५॥ इंद्रायणीचे तीरीं जाणा ॥ आणावी वैकुंठींची रच-  
ना ॥ तुकयासी येथें द्यावें भोजना ॥ निजभक्तजनां समवेत ॥९६॥ जेविं ज्ञानदेवाचे समाधि-  
बळें ॥ नामयानें अघटित घेतली आळ ॥ मग दाखविले अभिनव सोहळे ॥ तैसेंचि ये वेळे क-  
रावें ॥८७॥ हें इंदिरेचें मनोगत जाणून ॥ अवश्य ह्मणे जगजीवन ॥ मग योगमायेचें करून  
चिंतन ॥ अद्भुत विंदान दाविलें ॥८८॥ विश्वकर्मा येऊन सत्वर ॥ मावेचें निर्मिलें वैकुंठपुर ॥  
अष्टमासिद्धी जोडूनि कर ॥ साहित्यासीं निरंतर तिष्ठती ॥८९॥ मोतियाचे चौरंग माळा ॥ अ-  
भिनव तेथें मांडिला सोहळा ॥ सुरवर येऊनी तये वेळां ॥ कौतुक डोळां पाहती ॥९०॥ गोपाळ  
नाचती वागडी ॥ आनंद करिती कडोविकडी ॥ त्या सप्रेमसुखाची गोडी ॥ अनुभवे पुढें कळों-  
येत ॥९१॥ हें सुख दृष्टीसी देखोन ॥ राहिलें योगियांचें ध्यान ॥ आवरूनियां मुद्रासन ॥ रूप  
सगुण विलोकिती ॥९२॥ ह्मणती धन्य तुकयाचा प्रेमा ॥ स्वाधीन केलें पुरुषोत्तमा ॥ त्याचा  
पार न कळेचि निगमा ॥ त्या आत्मयारामा भुलविलें ॥९३॥ उद्धव अक्रूर अंबक्रुषी ॥ जे दि-  
व्य देही वैकुंठवासी ॥ तेही आले त्या स्थळासी ॥ तुकयाचे पंक्तीं बैसावया ॥९४॥ सिद्ध सन-

अ०

१७

॥ ४ ॥

१४०



कादिक थोर ॥ नारद तुंबर शुक योगींद्र ॥ एके पंक्तीसी शार्ङ्गधर ॥ बैसवी साचार तयांसी ॥ १५ ॥  
 निजभक्तांची करावया पूजा ॥ उल्हास वाटे गरुडध्वजा ॥ सर्वोपचार आणूनि वोजा ॥ भक्तां-  
 चिया काजा सादर ॥ १६ ॥ गंधाक्षता दिव्य सुमनें ॥ भक्तांसी पूजितसे जगजीवन ॥ लक्ष्मी  
 वाढितसे दिव्य अन्न ॥ जें ब्रह्मादिसुरगण इच्छिती ॥ १७ ॥ संकल्प सोडितां जगन्नाथ ॥ ब्रह्मरसें  
 तृप्त झाले संत ॥ करशुद्धी घेतांचि निश्चित ॥ तांबूल अर्पित निजहस्ते ॥ १८ ॥ विबुध येऊनि  
 कौतुकें ॥ पुष्पवर्षाव करिती देख ॥ ह्मणती धन्य हा मृत्युलोक ॥ येथें वैकुण्ठनायक उतरला ॥ १९ ॥  
 एकादशीपासून निश्चित ॥ ऐसा पांच दिवस सोहळा होत ॥ परि हें एक तुकयावांचूनि सत्य ॥  
 नाहीं श्रुत कोणासी ॥ १०० ॥ अवघे होऊनि एकाग्रचित्त ॥ तुकयाचें कीर्तन ऐकती नित्य ॥ परी  
 देवाच्या लीळा अघटित ॥ नाहीं विदित तयांसी ॥ १ ॥ शिमग्याचा वरिष्ठ सण ह्मणती ॥ परी  
 कोणी न खेळे धूळ माती ॥ नट नाट्य सोंग न आणिती ॥ वैराग्य चित्तीं बाणलें ॥ २ ॥ चित्तीं  
 सत्य भासलें एक ॥ तयासी असत्य नावडेचि देख ॥ अवघेचि भाविक प्रेमळ लोक ॥ कीर्तन  
 सुखें ऐकती ॥ ३ ॥ शांती विरक्ती बाणली तयां ॥ सर्वाभूतीं करिती दया ॥ सप्रेम भजती पंढरीरा-  
 या ॥ जगद्गुरु तुकयाचेनि योगें ॥ ४ ॥ तुका नामयाचा अवतार ॥ प्रख्यात झाला पृथ्वीविर ॥  
 दर्शनासी येती नारी नर ॥ यात्रा फार भरे तेथें ॥ ५ ॥ जगदोद्धार व्हावया लागुनी ॥ अवतरला  
 भक्तशिरोमणी ॥ धन्य तें तीर इंद्रायणी ॥ देहूधरणी पुण्यक्षेत्र ॥ ६ ॥ भक्तांपासीं वसतसे देव ॥  
 देवाचे पायीं तीर्थें सर्व ॥ तीर्थापासीं भक्त वैष्णव ॥ सर्वदा पाहा हो नांदती ॥ ७ ॥ याहूनि पुण्यक्षे-



तु०च०

॥ ५ ॥

त्र थोर नाही ॥ ऐसाचि निश्चय माझे जीवीं ॥ तेथें तुकयाचे भक्तीस्तव पाहीं ॥ शेषशायी पातले  
॥ ८ ॥ असो हुताशनी झालिया निश्चिती ॥ फाल्गुन वद्य प्रतिपदेच्या रातीं ॥ तुकयासी ह्मणे वै-  
कुंठपती ॥ माझी वचनोक्ती एक एक ॥ ९ ॥ आजिचे रात्री चारी प्रहर ॥ आनंदें करावा कीर्तनगज-  
र ॥ मग चलावें आह्मांबरोबर ॥ वैकुंठपुर पाहावया ॥ १० ॥ ऐसें बोलोनि भक्तसखा ॥ निजलो-  
भें हृदयीं धरिला तुका ॥ ह्मणे तुझी सत्कीर्ती ऐकतां देखा ॥ उद्धार लोकां होईल ॥ ११ ॥ अनंत-  
अवतार थोर विभूती ॥ असंख्य आहेत त्रिजगतीं ॥ परी माझे साम्यतेसी यावया क्षितीं ॥ तु-  
जविण निश्चिती दिसेना ॥ १२ ॥ तुवां शरीर प्राणांचें जाण ॥ मजलागीं दिधलें बलिदान ॥  
कामक्रोध बंदी घालून ॥ चंचळ मन आंवरिलें ॥ १३ ॥ आत्मपद प्राप्त झालिया वरी ॥ तेही  
स्थिती सांडिली दूरी ॥ राखोनि देवभक्तपणाची उरी ॥ भजनीं बरी प्रीती धरिसी ॥ १४ ॥ तूं अ-  
वतार अवतारींचा निश्चिती ॥ जिवलग मित्र सांगती ॥ उतराई व्हावें कवणे रीती ॥ तो पदार्थ  
मजप्रती दिसेना ॥ १५ ॥ आह्मी महासिद्धि पुढें करितां ॥ तुवां तयांसी हाणीतल्या लाथा ॥ मु-  
क्ती न घेसी सायुज्यता ॥ यासी मी आतां काय करूं ॥ १६ ॥ मार्गे भक्त झाले थोर ॥ पुढेंही भ-  
विष्य होणार ॥ परी तुजऐसें निरापेक्ष अंतर ॥ न दिसे साचार कवणाचें ॥ १७ ॥ आतां देहास-  
हित वैकुंठभुवनी ॥ उदयीक नेतों तुजलागुनी ॥ ऐसें बोलतां चक्रपाणी ॥ तुका चरणीं लोळतसे  
॥ १८ ॥ ह्मणे देवा ऐक मात ॥ वैकुंठीं एकदेशी करिसील निश्चित ॥ कीर्तन करावें दिवसरात ॥  
ऐसा हेत चित्तांतरीं ॥ १९ ॥ येथें भूवैकुंठ मही वर ॥ विख्यात असतां पंढरपुर ॥ कासया नेतोसी

अ०

१७

॥ ५ ॥

१४७



दुरिच्यादूर ॥ मी नयें साचार तये ठायीं ॥ २० ॥ जाणोनि तुक्याचें अंतर ॥ पुढती बोले करुणा-  
 कर ॥ एकदां चलावें तेथवर ॥ तेणेंचि सत्कीर्ती थोर प्रगटेल ॥ २१ ॥ माझें ऐश्वर्य क्षीरसागरीं ॥  
 तेंही दाखवितों ये अवसरीं ॥ जैसा मी व्यापक चराचरीं ॥ तैसीच परी तुझी असे ॥ २२ ॥ या-  
 लोकीं निरंतर असतां ॥ तरी लोकांची पूर्ण न बैसे आस्था ॥ यालागीं आग्रह सांडोनी तत्वतां ॥  
 चाल भक्तनाथा सत्वर ॥ २३ ॥ ऐसें विनवितां पांडुरंग ॥ तुक्यासी वचन मानलें मग ॥ कीर्त-  
 नासी प्रारंभ केला आंगें ॥ टाळ मृदंग वाजती ॥ २४ ॥ विठ्ठलनाम तये वेळीं ॥ जयजयकारें  
 पिटिली टाळी ॥ घोष न समाये निराळीं ॥ कीर्तन कळोळीं गर्जतां ॥ २५ ॥ सप्रेमभजनाचेनि  
 रसें ॥ देहभान नाठवे कोणास ॥ नादब्रह्मचि ओतलें मुसें ॥ एकाग्रमानस श्रोतयांचें ॥ २६ ॥  
 मग स्वमुखें अभंग ते समयीं ॥ तुकाराम वदले कांहीं ॥ ते ग्रंथीं साहित्यासी लिहितों पाहीं ॥  
 संशय कांहीं न धरावा ॥ २७ ॥ ॥ अभंग ॥ ॥ घोटवीन लाळ ब्रह्मज्ञान्या हातीं ॥ मुक्ता आत्म-  
 स्थिती सांडवीन ॥ १ ॥ ब्रह्मरूप काया होतसे कीर्तनीं ॥ भाग्य तरी ऋणी देव केला ॥ २ ॥ सां-  
 डविन तपोनिधी अभिमान ॥ यज्ञ आणि दानें लाजवीन ॥ ३ ॥ तीर्थभ्रामकासीं आणीन आ-  
 लस ॥ कडू स्वर्गवास करीन भोगें ॥ ४ ॥ धन्य ह्मणवीन इहलोकींच्या लोका ॥ भाग्यें आह्मीं  
 तुका देखियेला ॥ ५ ॥ मरणाहातीं सुटली काया ॥ विचारें या निश्चयें ॥ १ ॥ नासोनियां गेली खं-  
 ती ॥ सहज स्थिती भोगाची ॥ २ ॥ न देखेसे झाले श्रम ॥ आलें वर्म हातासीं ॥ ३ ॥ तुका ह्मणे  
 कैची कीव ॥ कोठें जीव निराळा ॥ ४ ॥ प्रेत रूप झाला शरीराचा भाव ॥ लक्षियेला ठाव स्मशा-



तु०च०

॥ ६ ॥

नीचा ॥१॥ रडती रात्रंदिवस काम क्रोध माया ॥ ह्मणती हाया हाया नेम धर्म ॥२॥ वैराग्याच्या  
शेणी शरीरीं लाविल्या ॥ ब्रह्माग्र चेतविला ब्रह्मत्वासीं ॥३॥ फिरविला घट फोडिला चरणीं ॥ म-  
हावाक्यध्वनी बोंब झाली ॥४॥ तिळांजुळी दिली कुळनामरूपासीं ॥ ज्याचें शरीर त्यासी अ-  
पियेलें ॥५॥ तुका ह्मणे रक्षा जाहली आपेआप ॥ उजळला दीप पांडुरंगा ॥६॥ आपुलें मरण  
म्यां पाहिलेंसे डोळां ॥ तो झाला सोहळा अनुपम ॥१॥ आनंद भरला तिन्हीं त्रिभुवनीं ॥ स-  
र्वात्मकपणी भोग झाला ॥२॥ एकदेशीं होतो अहंकारें आथिला ॥ त्याच्या त्यागें झाला सुका-  
ळ हा ॥३॥ फीटलें सुतक या जन्ममरणांचें ॥ मी माझ्या संकोचें दुरावलों ॥४॥ नारायणें दिला  
वस्तीसीं पै ठावा ॥ धरूनियां भाव ठेलों पायीं ॥५॥ तुका ह्मणे दिलें उमटलें जर्गी ॥ वेतलें तें  
अंगीं लावूनियां ॥६॥ ॥ ओंव्या ॥ ॥ ऐसें तुक्याचें सिद्धांत वचन ॥ एकोनि श्रोते विस्मित म-  
न ॥ विमानारूढ विबुध होऊन ॥ सप्रेमं कीर्तन ऐकती ॥२८॥ कपिलमुनि ऐसे केवळ ॥ ब्रह्म-  
ज्ञानाचे निखळ पुतळे ॥ तुक्याचें कीर्तन ऐकतां प्रेमळ ॥ तेही लाळ घोंटिती ॥२९॥ ह्मणे श-  
ब्दजाळ सांडोनि जाण ॥ निश्चळ एकाग्र असिजे मन ॥ सर्वदा एकावें हेंचि कीर्तन ॥ तरीच धन्य  
संसारिं ॥३०॥ जो तिन्ही देवांचा अवतार पाहें ॥ जीवन्मुक्त जगद्गुरू दत्तात्रेय ॥ तोही आत्म-  
स्थिति सोडूनि पाहें ॥ कीर्तनीं राहे सादर ॥३१॥ तपोनिधियांतें श्रेष्ठ पाहीं ॥ शंकरावांचूनि  
दुसरा नाही ॥ तोही शिवपण विसरून सर्वही ॥ कीर्तन लवलाही ऐकत ॥३२॥ जे यज्ञदानें क-  
रून भले ॥ स्वर्गसुख भोगीत बैसले ॥ तेही कीर्तन ऐकतां समजले ॥ मग लज्जित झाले अंतरी ॥

अ०

१७

॥ ६ ॥

१४३



॥ ३३ ॥ गुरुसी पुरंदर ह्मणतसे ॥ मन विटलें स्वर्गसुखास ॥ मृत्युलोकीं राहुनीं बहुत दिवस ॥  
 कीर्तनरस सेवावा ॥ ३४ ॥ वायु वेग भ्रमणा ज्यांची ॥ तीर्थे पाहिलीं तीहीं लोकींचीं ॥ तेही तु-  
 कयाचे कीर्तनाची ॥ सेविती रुचि प्रीतीनें ॥ ३५ ॥ ह्मणती नामसंकीर्तन करूनियां ॥ त्याणें ब्रह्म-  
 रूप केली काया ॥ धन्य धन्य हा वैष्णव तुकया ॥ पंढरीराया वश केलें ॥ ३६ ॥ स्वर्गस्थ सनका-  
 दिक निश्चिती ॥ ऐशा वचनें करिती स्तुती ॥ श्रोतियांची सकळ वेधली वृत्ती ॥ धन्य भाग्य ह्म-  
 णती आमचें ॥ ३७ ॥ अनंतजन्मीचें सात्विक पुण्य ॥ आपुले गांठीसी होतें जाण ॥ यास्तव  
 तुकयाचें झालें दर्शन ॥ बोलती सज्जन मृत्युलोकीं ॥ ३८ ॥ धन्य आमचें भाग्य निश्चित ॥ या-  
 स्तव देखिला वैष्णवभक्त ॥ जो श्रुतिशास्त्रांचा मथितार्थ ॥ तो प्रांजळ गुह्यार्थ ऐकतो ॥ ३९ ॥  
 श्रोतियांचें एकाग्र मन ॥ सर्वांगाचे केले कान ॥ काय निघेल मुखांतून ॥ तेथेंचि मन वेधलें ॥  
 ॥ ४० ॥ तुकाराम ते अवसरीं ॥ सप्रेमगजरें कीर्तन करी ॥ अभंग बोलिले कैशापरी ॥ तो सादर  
 चतुरीं परिसिजे ॥ ४१ ॥ ॥ अभंग ॥ ॥ डोळे भरिले रूपें ॥ चित्त पायाच्या संकल्पें ॥ १ ॥ अव-  
 धी वातली वांटणी ॥ प्रेम राहिलें कीर्तनीं ॥ २ ॥ वाचा केली माप ॥ राशी हरिनाम अमूप ॥ ३ ॥  
 भरूनियां ध्यावा भाग ॥ तुका झाला पांडुरंग ॥ ४ ॥ ॥ ओढ्या ॥ ॥ ऐशापरी कीर्तनगजर ॥  
 झाला तेव्हां चारी प्रहर ॥ उदयासी येतांचि दिनकर ॥ मग रुक्मिणीवर ओंवाळिला ॥ ४२ ॥  
 विठ्ठलनामाचेनि गजरें देखा ॥ सप्रेमभावे नाचतसे तुका ॥ देहभान नसे सकळ लोकां ॥ नृत्य  
 करितां सुखा भोगिती ॥ ४३ ॥ शेवटील अनुग्रह केला थोर ॥ जयाचेनि होय जगदोद्धार ॥ तेही



तु०च०

॥ ७ ॥

प्रसादिक लिहितों ग्रंथों अक्षर ॥ तरी पाठांतर करावें ॥ ४४ ॥ ॥ अभंग ॥ ॥ एका हो भाविक  
जन ॥ कोण कोण व्हाल ते ॥ १ ॥ तार्किकाचा टाका संग ॥ पांडुरंग स्मरावा ॥ २ ॥ नका पाहूं  
मातांतरे ॥ बुडाल खरे येणेंची ॥ ३ ॥ कली माजी दास तुका ॥ जातो लोका सांगूनी ॥ ४ ॥  
॥ ओव्या ॥ ॥ इतुकी अक्षरें बोलूनि जाणा ॥ विठ्ठलनामें केली गर्जना ॥ मग तुकयासी ह्मणे  
वैकुंठराणा ॥ वैकुंठभुवना चाल आतां ॥ ४५ ॥ तुवां अवतार घेऊनि साचार ॥ केला अवघा  
जगदुद्धार ॥ आतां पाहावें वैकुंठपुर ॥ पुष्पक थोर आणिलें ॥ ४६ ॥ ऐसें बोलतां जगजेठी ॥ तु-  
क्यानें चरणीं घातली मिठी ॥ मग तेथोनि चालिले उठाउठी ॥ सत्कीर्ती सृष्टीं ठेवूनी ॥ ४७ ॥  
तुकारामें ते अवसरीं ॥ कांतेसी सांगोनि पाठविलें घरीं ॥ आह्मीं जातसों वैकुंठपुरी ॥ तरी बरो-  
बरी तुह्मीं यावें ॥ ४८ ॥ मार्गे तुकयानें निजकांतेला ॥ अकरा अभंग उपदेश केला ॥ तयामाजी  
शब्द दिधला ॥ तो सत्य केला पाहिजे ॥ ४९ ॥ यास्तव परलोका जातां निश्चिती ॥ बोलाविलें  
आवलीप्रती ॥ उत्तर दिधलें कैशारीती ॥ तें सादर संती ऐकिजे ॥ ५० ॥ मी पांचा महिन्याची  
गरोदर ॥ घरीं हौस दुभती थोर ॥ पोरवाडा लहान लेकुरें ॥ मार्गे संसार कोण करी ॥ ५१ ॥ इतु-  
का निरोप येतांचि तत्वतां ॥ आश्चर्य वाटलें वैष्णवभक्ता ॥ ह्मणे अजून घरची न सुटे ममता ॥  
मायेची कथा अनिवार ॥ ५२ ॥ वैकुंठा बोलावित वैष्णवभक्त ॥ परी जिजाई न येचि सांगातें ॥  
तरी तीचाही अन्याय नसे यांत ॥ पूर्वील प्रघात अवधारा ॥ ५३ ॥ मार्गे स्वइच्छेनें वैष्णवभ-  
क्त ॥ कोणाही क्षेत्रीं गमन करित ॥ जरी पुसिलें कोणी अकस्मात ॥ तरी ह्मणती आह्मी वैकुंठा-

अ०

१७

॥ ७ ॥

१४३



प्रती जातों ॥ ५४ ॥ यास्तव आवलीचा अन्याय नाही ॥ ह्मणे पिसा जातसेल कोण गांवीं ॥  
 यालागीं सांगून पाठविलें पाहीं ॥ रिकामपण नाहीं यावया ॥ ५५ ॥ मग सभाग्य श्रोते हरिकी-  
 र्तनीं ॥ तयांसीं बोलिले निर्वाणवचनीं ॥ आतां आह्मीं चालिलों वैकुंठभुवनीं ॥ नये परतोन स-  
 र्वथा ॥ ५६ ॥ ॥ अभंग ॥ ॥ घरींचीं दारींचीं भजा पांडुरंगा ॥ वडिलांसीं सांगा दंडवत ॥ १ ॥  
 मधाचिये गोडी मासी घाली उडी ॥ गेलीया ती घडी पुन्हा नये ॥ २ ॥ गंगेचा हा ओघ साग-  
 रासीं गेला ॥ मार्गे नाहीं आला कदाकाळीं ॥ ३ ॥ ऐसी या गोष्टीची बरी राखा सोय ॥ गेला तुका  
 नये परतोनी ॥ ४ ॥ ॥ ओव्या ॥ ॥ ऐशा रीती बोलूनि उत्तर ॥ देवासीं केला नमस्कार ॥ नाम-  
 घोषें करून गजर ॥ चालिले बाहेर तेसमयीं ॥ ५ ॥ सकळ श्रोतियांस ते अवसरीं ॥ प्रेम अव-  
 स्था दाटली अंतरीं ॥ उदास वचन ऐकूनि सत्तरी ॥ अश्रुपात नेत्रीं वाहताती ॥ ५८ ॥ परी दे-  
 हासीं जाती वैकुंठभुवना ॥ ऐसा निश्चय न कळेचि कवणा ॥ गमन करिती तीर्थाटणा ॥ ऐसी  
 भावना सकळांची ॥ ५९ ॥ एकमेकांसीं लोक बोलती ॥ आमुचे उबग आला चित्तीं ॥ चालिले  
 हिमाचल पर्वतीं ॥ कैसी गती करावी ॥ ६० ॥ एक ह्मणती तुकाराम ॥ पाहावया चालिला बदरि-  
 काश्रम ॥ आपुलें खोटें कर्म ॥ भक्तीचें वर्म कळेना ॥ ६१ ॥ एक ह्मणती तुकयाकारणें ॥ वैराग्य  
 झालें जेंपासुन ॥ सकळ गांवांसीं नामाभिधान ॥ वैकुंठभुवन काय ह्मणे ॥ ६२ ॥ कोणी विचार  
 करिती मानसीं ॥ तुका जातसे वाराणसी ॥ आग्रह करून राहवावें त्यासीं ॥ सद्भावें पायांसी ला-  
 गूनियां ॥ ६३ ॥ एक ह्मणती रामेश्वर ब्राह्मण ॥ पंडितांमाजी वक्ता निपुण ॥ तुकयासी तो राहा-



तु०च०

॥ ८ ॥

वील विनीत होऊन ॥ इतरांचें वचन न ऐकती ॥६४॥ कीर्तनांत बैसले नारी नर ॥ ते ऐसेंचि बो-  
लती परस्पर ॥ तों तुकाराम करीत कीर्तनगजर ॥ देउळा बाहेर निघाले ॥६५॥ मग इंद्रायणी  
तीरीं येऊन ॥ अभंग वदले प्रीतीकरून ॥ तेही ग्रंथीं लिहितों जाण ॥ करा श्रवण भाविकहो ॥  
॥६६॥ ॥ अभंग ॥ ॥ सर्वसुख आह्मी भोगूं सर्वकाळ ॥ तोडियेले जाळ मोहपाश ॥ १ ॥ या-  
जसाठीं आह्मी सांडिले भ्रतार ॥ रतलों या परपुरुषासीं ॥ २ ॥ तुका ह्मणे आतां गर्भ नये धरूं ॥  
औषध हें करूं फळ नोहे ॥ ३ ॥ बहुतांच्या आह्मीं न मिळों मतासी ॥ कोण कैसी यासी भावने-  
च्या ॥ १ ॥ विचार करितां वायां जाय वेळ ॥ लटिकें तें मूळ फजीतीचें ॥ २ ॥ तुका ह्मणे तुह्मीं करा  
खटपट ॥ नका जाऊं वाटे आमूचिया ॥ ३ ॥ २ ॥ त्यांचें सुख आलें नाहीं अनुभवा ॥ कठिण  
हें जीवा तोंवरीच ॥ १ ॥ मागिल्याचें दुःख लागूं नेदी अंगा ॥ अंतरही संगा होऊं नेदी ॥ २ ॥  
तुका ह्मणे सर्व विषयीं संपन्न ॥ जाणती महिमान श्रुति ऐसें ॥ ३ ॥ ३ ॥ वाळो जन मज ह्मणोत  
शिंदळी ॥ परी हा वनमाळी न विसंबे ॥ १ ॥ सांडूनि लौकिक झाली ये उदास ॥ नाहीं भय आस  
जीवित्वाची ॥ २ ॥ नायके वचन बोलतां या लोका ॥ ह्मणे झाला तुका हरि रत ॥ ३ ॥ ४ ॥ आ-  
धिल्या भ्रतारा काम नोहे पुरा ॥ मग व्यभिचारा टेंकलीसे ॥ १ ॥ रात्रंदिवस मज पाहिजे जवळी ॥  
क्षण त्यावेगळी न गमे घडी ॥ २ ॥ नामगोष्टी माझी सोय सांडां आतां ॥ रतलें अनंता तुका ह्मणे  
॥ ३ ॥ ५ ॥ हाचि नेम आतां न फिरें माधारी ॥ १ ॥ बैसलें शेजारीं गोविंदाच्या ॥ घररीची झालें  
पट्टराणी बळें ॥ वरीलें सांवलें परब्रह्म ॥ २ ॥ बळियाचा अंगसंग झाला आतां ॥ नाहीं भय चिंता

अ०

१७

॥ ८ ॥

१४४



तुका ह्मणे ॥ ३ ॥ ॥ ६ ॥ माझें नाहीं काम आतां तुह्मासवें ॥ होतें गुप्त ठावें केलें आतां ॥ १ ॥ व्य-  
 भिचार माझा पडिला ठाऊका ॥ नसरत लोकामाजी झालें ॥ २ ॥ न धरावा लोभ कांहीं मजवि-  
 शीं ॥ झालें देवपिसी तुका ह्मणे ॥ ३ ॥ ॥ ७ ॥ विसरलें कुळ आपुला आचार ॥ पति भावे दीर घ-  
 रसोय ॥ १ ॥ सांडिला लौकिक लाज भय चिंता ॥ रतलें अनंता चित्त माझें ॥ २ ॥ मज आतां  
 वायां आळवाल झणी ॥ तुका ह्मणे कानीं बहिरी झालें ॥ ३ ॥ ॥ ८ ॥ न देखे न बोले नाईकें आ-  
 णिक ॥ बैसला तो एक हरी चित्तीं ॥ १ ॥ सासुरें माहेर मज आतां नाहीं ॥ केलें एक दोहीं मिळो-  
 नियां ॥ २ ॥ आळ आला होता आह्मीं भांडखोरी ॥ तुका ह्मणे खरी केली मात ॥ ३ ॥ ॥ ९ ॥ दुजा  
 ऐसा बळी कोण आहे आतां ॥ हरी या अनंता पासोनियां ॥ १ ॥ बळीयाचे आह्मीं झालों बळी-  
 वंता ॥ करूं सर्वसत्ता सर्वावरी ॥ २ ॥ तुका ह्मणे आह्मीं जीवींच्या उदारा ॥ झालों प्रीतीकरा  
 गोविंदाच्या ॥ ३ ॥ ॥ १० ॥ क्षणभरी आह्मीं सोसिलें वाईट ॥ साधिलें अविट निजसुख ॥ १ ॥  
 सांडी माडी मागें केल्या भरोवरी ॥ अधिकचि परी दुःखाचिया ॥ २ ॥ तुका ह्मणे जाणें येणें नाहीं  
 आतां ॥ राहिलें अनंताचिया पायीं ॥ ३ ॥ ११ ॥ आह्मी आह्मा आतां वडील धाकुटीं ॥ नाहीं  
 पाठीं पोटीं कोणी दुजें ॥ १ ॥ फावला एकांत एकविध भाव ॥ हरी आह्मां सर्वे सर्व भोगी ॥ २ ॥ तुका  
 ह्मणे अंगसंग एकेठायीं ॥ असो जेथें नाहीं कोणी दुजें ॥ ३ ॥ ॥ १२ ॥ एका जीवें आतां जिणें  
 झालें देहीं ॥ वेगळीक काहीं नव्हे आतां ॥ १ ॥ नारायण आह्मां नाहीं वेगळीक ॥ पुर्विल ही  
 भाक सांभाळिली ॥ २ ॥ तुका ह्मणे झालें सायासाचें फळ ॥ टळली हे वेळ काळ दोन्ही ॥ ३ ॥



तु०च०

॥ ९ ॥

॥ १३ ॥ हसूं रुसूं आतां वाढवूं आवडी ॥ अंतरींची गोडी अवीटते ॥ १ ॥ सेवा सुखें करूं आनं-  
दवचन ॥ आह्मी नारायण एकाएकी ॥ २ ॥ तुका ह्मणे आतां झालें उदासीन ॥ आपुल्या स्वा-  
धीन केला पती ॥ ३ ॥ ॥ १४ ॥ मजसवें आतां येऊं नका कोणी ॥ सासुरवासिनी बाईयानो ॥ १ ॥  
न साहवे तुह्मां या जनाची कुट ॥ बोलती वाईट वोखटें तें ॥ २ ॥ तुका ह्मणे झालों उदास मोक-  
ळ्या ॥ विचरों गोंवळ्या सवें आह्मी ॥ ३ ॥ ॥ १५ ॥ शिकविलें तुह्मी तें राहे तोंवरी ॥ मज आ-  
णी हरी वियोग तो ॥ १ ॥ प्रसंगें नाहीं या देहाची भावना ॥ तेथें या वचना कोण मानी ॥ २ ॥  
तुका ह्मणे चित्तीं बैसला अनंत ॥ दिसों नेदी नित्य अनित्य तें ॥ ३ ॥ ॥ १६ ॥ सांगतों तें तुह्मीं  
ऐकावें हे कानीं ॥ आमचे नाचणी नाचूं नका ॥ १ ॥ जोंवरी कां तुह्मां मागल्याची आस ॥ तोंवरी  
उदास होऊं नये ॥ २ ॥ तुका ह्मणे काय वायांवीण धिग ॥ पती ना गोविंद दोन्ही ठाय ॥ ३ ॥  
॥ १७ ॥ आजवरी तुह्मां आह्मां नेणतपणें ॥ कौतुक खेळणें संग होता ॥ १ ॥ आतां अनावर झा-  
लें अवगुणाची ॥ करूं नये तेंची करी सुखें ॥ २ ॥ तुका ह्मणे कुळें बुडविलीं दोन्हीं ॥ कुळें एक मनीं  
नारायण ॥ ३ ॥ ॥ १८ ॥ सासुरीया वीट आलासे अंतरा ॥ इकडे माहेरा स्वभावेंचि ॥ १ ॥ सांडवर  
कोणी न धरिती हातीं ॥ प्रारब्धाची गती भोगूं आतां ॥ २ ॥ न व्हावी ते झाली आमची भंडाई ॥  
तुका ह्मणे काय झालें आतां ॥ ३ ॥ ॥ १९ ॥ मरणाही आधीं राहिलों मरूनी ॥ मग केलें मनीं  
होतें तैसें ॥ १ ॥ आतां तुह्मी पाहा आमुचें नवल ॥ नका वेचूं बोल वायांवीण ॥ २ ॥ तुका ह्मणे  
तुह्मी भयाभीत नारी ॥ कैसी सांगा सरी तुह्मां आह्मां ॥ ३ ॥ ॥ २० ॥ परपुरुषाचें सुख व्हावें जरी ॥

अ०

१७

॥ ९ ॥

१८५



उतरूनी करीं घ्यावें शीर ॥१॥ संसारासी आग लाविजेल हातें ॥ फिरून मागुतें पाहूं नये ॥२॥  
 तुका ह्मणे व्हावें तयापरी धीट ॥ पतंग कां नीट दीपसोई ॥३॥ ॥२१॥ आईकावें परीं ऐसें नव्हे  
 बाई ॥ न सांडावी सोई भ्रताराची ॥१॥ नव्हे अराणुक लौकिकापासून ॥ आपुल्या आपुण गों-  
 विलें तें ॥२॥ तुका ह्मणे मन कराल कठीण ॥ त्या या निवडून मजपासीं ॥३॥ ॥२२॥ अहाच  
 वायांच अंतवर दोन्ही ॥ न लगती गडणी ऐशा आह्मां ॥१॥ भिऊं नये तेंची भेडसावी कोणा ॥  
 आवरोनी मना बंद द्यावा ॥२॥ तुका ह्मणे कांहीं अभ्यासावांचोनी ॥ नव्हे ते करणी भलतीची  
 ॥३॥ ॥२३॥ न राहे रसना बोलतां आवडी ॥ पायीं दिधली बुडी माझ्या मनें ॥१॥ मानेल त्या  
 तुह्मीं ऐकावें स्वभावे ॥ मी तों माझ्या भावे अनुसरल्ये ॥२॥ तुका ह्मणे तुह्मीं फिरावें बहूतीं ॥  
 माझी तों हे गती झाली आतां ॥३॥ ॥२४॥ न बोलतां तुह्मां कळों नये गुज ॥ ह्मणोनी लाज  
 सांडियेली ॥१॥ आतां तुह्मां पुढें जोडीतसें हात ॥ नका कोणी अंत पाहूं माझा ॥२॥ तुका ह्मणे  
 आह्मीं बैसलों शेजारी ॥ करील तें हरी पाहूं आतां ॥३॥ ॥२५॥ सकळही माझी बोळवण क-  
 रा ॥ परतोनि घरा जावें तुह्मीं ॥१॥ कर्म धर्म तुह्मां असावें कल्याण ॥ घ्या माझे वचन आशी-  
 र्वाद ॥२॥ वाढवूनि दिल्लें एकाचिया हातीं ॥ सकळ विश्रांती जाहली तेथें ॥३॥ आतां मज  
 जाणें प्राणनाथासवें ॥ मीतों माझ्या भावे निरवोनियां ॥४॥ वाढवितां लोभ होईल उशीर ॥ अ-  
 वघींच स्थीर असा ठायीं ॥५॥ धर्म अर्थ काम झाला एके ठायीं ॥ मिळविले तेही हातो हातीं ॥  
 ॥६॥ तुका ह्मणे आतां झाली हेचि भेटी ॥ उरलीया गोष्टी बोलावया ॥७॥ ॥२६॥ आह्मीं



तु०च०

॥१०॥

येतों आतां कृपा असों द्यावी ॥ सकळां सांगावी विनंती माझी ॥ १ ॥ वाढवेळ झाला उभा पांडु-  
रंग ॥ वैकुंठीं श्रीरंग बोलावितो ॥ २ ॥ अंतकाळीं विठो आह्मांसी पावला ॥ कुडिसहित झाला  
गुप्त तुका ॥ ३ ॥ २७ ॥ ॥ ओव्या ॥ ॥ इतुके अभंग बोलतां उत्तर ॥ तों अद्भुत कौतुक वर्तलें  
थोर ॥ विमानारूढ होऊनि सुर ॥ जयजयकार ते करिती ॥ ६७ ॥ परमानंद मानूनि चित्तीं ॥  
नारद तुंबर गायन करिती ॥ सर्वे घेऊनियां पार्वती ॥ कैलासपती तो आला ॥ ६८ ॥ ब्रह्मा विष्णु  
रुद्र तिन्ही ॥ कौतुक पाहताती विमानीं ॥ अप्सरा गंधर्व गाती गाणी ॥ नाद गगनीं न समा-  
ये ॥ ६९ ॥ सिद्ध सनकादिक थोर ॥ दत्तात्रेय कपिलादि ऋषीश्वर ॥ यक्ष गुह्यक आणि किन्नर ॥  
पाहावया साचार ते आले ॥ ७० ॥ मार्गील युगींचे थोर थोर भक्त ॥ आणी कलियुगींचे अवघे  
संत ॥ दिव्य देही बैसोनि विमानांत ॥ तुकयातें लक्षित निजदृष्टी ॥ ७१ ॥ तों चिंतनीं चिंतितां  
पंढरीराया ॥ ब्रह्मरूप तुकयाची भासे काया ॥ चैतन्यपुतळा दिसतसे तयां ॥ निरसलें माया-  
ओडंबर ॥ ७२ ॥ ह्मणती नामधारक हा वैष्णववीर ॥ घेऊनि मृत्युलोकीं अवतार ॥ कीर्तन क-  
रून साचार ॥ विश्वोद्धार पै केला ॥ ७३ ॥ तंव पुरंदरासहित सुर ॥ नामवोषें गर्जती थोर ॥ पु-  
ष्पकप्रकाशें कोंदलें अंबर ॥ तेजें दिनकर उणा दिसे ॥ ७४ ॥ तुकयासमागमें होते जन ॥ प्रकाशें  
त्यांचे झांकले नयन ॥ जैसी गगनीं दिसे सौदामिन ॥ तेव्हां झांकती नयन सर्वांचे ॥ ७५ ॥ तेवीं  
विमानाच्या प्रकाशें निश्चिती ॥ सकळांची लागलीं नेत्रपार्ती ॥ तेव्हां तुका बैसोनि विमानाप्रती ॥  
वैकुंठाप्रती चालिला ॥ ७६ ॥ भाविक प्रेमळ वैष्णव संत ॥ तयांसी निराळपंथ दिसत ॥ घंटा-

अ०

१७

॥१०॥

१४६



नाद कौंदला गगनांत ॥ गंधर्व गात नामघोषें ॥ ७७ ॥ पुष्पकप्रकाश होतांचि दूर ॥ लोक उघ-  
डोनी पाहती नेत्र ॥ तों तुका न दिसे क्षितीवर ॥ तेव्हां शोक फार मग करिती ॥ ७८ ॥ ह्मणती  
आमुच्या हातींचें भलें ॥ देखत देखतची रत्न गेलें ॥ जिजाईसी सांगती मुलें ॥ मग पिटीत व-  
क्षस्थळ ते आली ॥ ७९ ॥ यात्रा मिळाली होती फार ॥ आणीक गांवींचे नारी नर ॥ इतुक्यांचा  
उसळला शोकसागर ॥ तो ग्रंथीं कोठवर लिहावा ॥ ८० ॥ जेंवी गोकुळांतून जातां कृष्णासी ॥  
शोक करिती ब्रजवासी ॥ तैसीच गती झाली त्यांसी ॥ तुका दृष्टीसी न पडतां ॥ ८१ ॥ दृष्टीसी  
पाहावें सगुण रूपडें ॥ सकळांच्या नेत्रांस लागली चाड ॥ भिरभिरां पाहती चहूं कडे ॥ परी तुका  
न पडे दृष्टीसी ॥ ८२ ॥ शके पंधराशें एकाहात्तर जाण ॥ विरोधी संवत्सर नामाभिधान ॥ फाल्गुन  
वद्य द्वितीया इंदु पूर्ण ॥ आलासे दिन चारघटिका ॥ ८३ ॥ जगद्गुरु तुका वैष्णवभक्त ॥ तये स-  
मयीं होतसे गुप्त ॥ भाविक प्रेमळ वैष्णवभक्त ॥ शोक बहुत ते करिती ॥ ८४ ॥ प्रयाणसमयींचे अ-  
भंग निश्चिती ॥ गंगाजी मवाळ वाचीतसे पोथी ॥ अश्रुपातें शिंपली क्षिती ॥ प्रेम त्रिजगतीं  
न समाये ॥ ८५ ॥ आवली रडतसे ते समयीं ॥ मजही बोलावूं पाठविलें बाई ॥ परी असत्य भा-  
सलें ते समयीं ॥ यास्तव गृहीं राहिलें ॥ ८६ ॥ त्याच्या वैराग्यज्वाळांच्या आह्या ॥ लागतां  
जळाली माझी काया ॥ देखत देखतचि लवलाह्या ॥ टाकोनियां गेला कीं ॥ ८७ ॥ निदान कळलें  
असतें जर ॥ तरी धरून जात्यें त्याचा पदर ॥ मी तरी गर्भीण अज्ञान पोर ॥ कुटुंब संसार  
कैशा रीती ॥ ८८ ॥ ऐसैं ह्मणोनि तयेक्षणीं ॥ मूच्छा येऊन पडली धरणीं ॥ महादेव विठोबा कु-



तु०च०

॥११॥

मर दोन्ही ॥ रुदन तेक्षणीं करिताती ॥ ८९ ॥ परतोनि येईल वैष्णवभक्त ॥ यास्तव लोक वाट-  
पाहत ॥ बैसले अस्तमानपर्यंत ॥ मग गेले सदनांत आपुल्या ॥ ११० ॥ तुक्याच्या दर्शनाला-  
गोनी ॥ यात्रा आली होती दुरूनी ॥ तेही वोसरली तयेक्षणीं ॥ फांकली त्रिभुवनीं सत्कीर्ती ॥  
॥ ११ ॥ देशोदेशीं फांकली मात ॥ तुक्यासीं पावला पंढरीनाथ ॥ वैकुंठासीं नेलें देहासहित ॥  
नवल अद्भुत हें वाटे ॥ १२ ॥ ज्याणीं देखिलें ते यथार्थ ह्मणती ॥ विकल्पी ते असत्य मानिती ॥  
वैष्णवी मायेची अनिवार भ्रांती ॥ सर्वांप्रती अनावर ॥ १३ ॥ असो इकडे देहूग्रामांत जाण ॥  
तुका पावला वैकुंठभुवन ॥ ते स्थळीं वैष्णव चवदाजण ॥ निश्चय धरून बैसले ॥ १४ ॥ षट्शा-  
स्त्री ब्राह्मण रामेश्वर ॥ आणि कान्हया तुक्याचा सहोदर ॥ गंगाजी मवाळ कडुसकर ॥ कोंडोबा  
विप्र लोहकऱ्या ॥ १५ ॥ संताजी तेली जगनाड्या देख ॥ जो तुक्यापासीं होता लेखक ॥ नऊ-  
जण वैष्णव होते आणिक ॥ ज्याणीं सद्विवेक जागविला ॥ १६ ॥ ऐसे असती चवदाजण ॥ ते  
घरासीं न जाती परतोन ॥ ह्मणती एकदां सद्गुरु दाखविती चरण ॥ तरीच प्राण रक्षूं हा ॥ १७ ॥  
कान्हया तुक्याचा सहोदर ॥ त्याणेंही शोक केला फार ॥ अभंग बोलिला करुणास्वरें ॥ ते ऐका  
सादर भाविक हो ॥ १८ ॥ ॥ अभंग ॥ ॥ दुःखें दुभागलें हृदयसंपुट ॥ गहिवरें कंठ दाटताहे ॥  
॥ १ ॥ ऐसें काय केलें सुमित्रा सखया ॥ दिधलें टाकूनियां वनामाजी ॥ २ ॥ आक्रंदती बालें क-  
रुणावचनीं ॥ त्या शोकें मेदिनी उलों पाहे ॥ ३ ॥ काय तें सामर्थ्य नव्हतें तुजपासीं ॥ संगें न्या-  
वयासीं अंग भूतें ॥ ४ ॥ तुज ठावें आह्मां नाहीं कोणी सखा ॥ उभयलोकीं तुका तुजवीण ॥ ५ ॥

अ०

१७

॥११॥

१४७



कान्हा ह्मणे तुझ्या वियोगें पोरटीं झालों ॥ दे रे भेटी बंधुराया ॥६॥॥१॥ भुक्ती मुक्ती तुझें जळो  
 ब्रह्मज्ञान ॥ दे माझ्या आणोनि भावा वेगीं ॥ १ ॥ ऋद्धि सिद्धी मोक्ष ठेवी गुंडाळोनी ॥ दे माझ्या  
 आणूनी भावा वेगीं ॥ २ ॥ नको आपुलीया नेऊं वैकुंठासी ॥ दे माझ्या भावासी आणोनियां ॥  
 ॥ ३ ॥ तुकयाबंधु ह्मणे न देसील जरी ॥ हत्या होईल शिरीं पांडुरंगा ॥ ४ ॥ ॥ २ ॥ सख्यत्वानें  
 गेलों करीत सलगी ॥ नेणेंची अभागी महिमा तुझा ॥ १ ॥ पावलों आपलें केलेले हो न्हास ॥  
 निदैवा परीस काय करी ॥ २ ॥ कष्टविलासी म्यां चांडाळें संसारीं ॥ अजूनियां तरी उपदेशीं ॥  
 ॥ ३ ॥ उचित अनुचित सांभाळिलें नाहीं ॥ कान्हा ह्मणे काई बोलूं आतां ॥ ४ ॥ ॥ ३ ॥ असो आ-  
 तां काय करूनियां ग्लांती ॥ कोणा काकुळती येईल येथें ॥ १ ॥ करूं कांहीं दिवस आहे तों सा-  
 यास ॥ झोंबूं त्या लागास भावाचिया ॥ २ ॥ रडतां रडती बापुडें ह्मणत ॥ परी ते न येती कामा  
 कोणी ॥ ३ ॥ तुका बंधु ह्मणे पडिलीया वनीं ॥ विचार तो मनीं बोलिला हो ॥ ४ ॥ ॥ ४ ॥ चरफडे  
 चरफड शोकें शोक होय ॥ कार्य मूळ आहे धीरापासीं ॥ १ ॥ कळतसे ऐसें मज हो पाहतां ॥ क-  
 रावी ते चिंता मिथ्या खोटी ॥ २ ॥ न चुके होणार सांडितां शूरत्वा ॥ फुकटचि सत्वा होईल हानी  
 ॥ ३ ॥ तुकयाबंधू ह्मणे दिला बंद मना ॥ वांचोन निधाना न पाविजे ॥ ४ ॥ ॥ ५ ॥ नलगे चिंता  
 आतां अनुमान पाहतां ॥ आलें मूळ भ्राता गेला जेथें ॥ १ ॥ घरभेद्या जेथें आहेत सुकान ॥ ध-  
 रितों कवळून पाय दोनी ॥ २ ॥ त्याचें त्याच्या मुखें पडियेलें ठावें ॥ नलगे सांगावें मार्गें पुढें ॥  
 ॥ ३ ॥ तुकयाबंधु ह्मणे करील भेटी भावा ॥ सोडीन तेधवां विठोबासी ॥ ४ ॥ ॥ ६ ॥ धींद धींद



तु०च०

॥१२॥

तुझ्या करीन धोंदड्या ॥ ऐसें काय वेड्या जाणीतलें ॥ १ ॥ केली तरी भेटी माझीया भावास ॥  
नाहीं तरी नास आरंभिला ॥ २ ॥ मरावें मरावें आलें या प्रसंगा ॥ बळें पांडुरंगा कळे साचें ॥ ३ ॥  
तुक्याबंधु ह्मणे तुझी माझी उरी ॥ उडाली न धरी भीड कांहीं ॥ ४ ॥ ॥ ७ ॥ ओठ्या ॥ कान्हया  
तुक्याचा सहोदर ॥ ऐसी करुणा भाकीतसे फार ॥ आणिक तेरा वैष्णववीर ॥ बैसले साचार ते-  
ठायीं ॥ ९ ॥ तीन अहोरात्र पर्यंत वरी ॥ बैसले इंद्रायणीचे तीरीं ॥ तुक्याचें ध्यान लागलें अं-  
तरीं ॥ जीव संसारीं त्रासला ॥ २० ॥ कोणी दशदिशा विलोकित ॥ कोणी पाहाती आकाशपंथ ॥  
तों पंचमीच्या प्रातःकाळीं निश्चित ॥ वर्तलें चरित्र तें ऐका ॥ १ ॥ तुक्याचे हातीं साचार ॥ टाळ  
असे निरंतर ॥ आणी गोदडी होती अंगावर ॥ ते पडिली सत्वर ऊर्ध्वपंथें ॥ २ ॥ तेव्हां निश्चय  
कळला त्यांसी ॥ कीं सद्गुरु झाले वैकुंठवासी ॥ मग स्नान करून इंद्रायणीसी ॥ देवाल्यापा-  
सीं पातले ॥ ३ ॥ टाळ गोदडी पाहावयासी जाण ॥ दुरुनि येती भाविकजन ॥ ह्मणती हेंचि तु-  
क्याचें दर्शन ॥ सजळ नयन अश्रुपातें ॥ ४ ॥ रामेश्वर ब्राह्मण निश्चित ॥ तयासीं कान्हया वि-  
चारित ॥ आतां कोणती नेमावी पुण्यतिथ ॥ असेल शास्त्रार्थ तो सांगा ॥ ५ ॥ रामेश्वर ह्मणे वचन  
ऐका ॥ क्रियाकर्माविरहित तुका ॥ देहनिर्वाह न होतां देखा ॥ श्रीविष्णुलोका प्रती गेला ॥ ६ ॥  
फाल्गुन वद्य द्वितीयेसी ॥ सद्गुरु झाले वैकुंठवासी ॥ परी हा टाळ गोदडी पंचमीसी ॥ निरोप  
आपुल्यासीं हा आला ॥ ७ ॥ याकरितां आज पंचमी सुदिन ॥ करावें ब्राह्मणसंतर्पण ॥ मिळवू-  
नियां वैष्णवजन ॥ हरिकीर्तन आरंभा ॥ ८ ॥ देहनिर्वाह झाला असतां ॥ तरी क्रियाकर्मासी

अ०

१७

॥१२॥

१४८



अधिकार होता ॥ त्या जगद्गुरुची लीळा सर्वथा ॥ नये बोलतां मजलार्गी ॥ ९ ॥ ॥ अभंग ॥ ॥  
 पंडित वैदिक अथवा दशग्रंथी ॥ सरी न पावती तुकयाची ॥ १॥ शास्त्रेही पुराणें गीता नित्यनेम ॥  
 वाचितां तें वर्म न कळे तयां ॥ २ ॥ मार्गें कवीश्वर झाले थोर थोर ॥ कोणें कलेवर नेलें सांगा ॥ ३ ॥  
 ह्मणे रामेश्वर सकळिकां पुसोनी ॥ गेला तो विमानों बैसोनियां ॥ ४ ॥ ॥ ओढ्या ॥ ॥ जे कां अ-  
 नावर वैष्णवी माया ॥ ते सर्वथा बाधूं न शके तया ॥ देहींच विदेहत्व पावूनियां ॥ केली काया  
 ब्रह्मरूप ॥ १० ॥ जो मृत्युलोकांत साचार ॥ तुका नामयाचा अवतार ॥ जनासीं लीळा दा-  
 खवून सत्वर ॥ केला जीर्णोद्धार भक्तिपंथा ॥ ११ ॥ ऐसें बोलतां रामेश्वर ॥ संत गर्जती जय-  
 जयकार ॥ मग फाल्गुन वद्य पंचमीस साचार ॥ उत्साह थोर आरंभिला ॥ १२ ॥ मिष्टान्न  
 करून नानारीती ॥ देउळीं बैसविल्या द्विजपंक्ती ॥ पूजा उपचार करून प्रीती ॥ भोजनें त्यांप्रती  
 चातलीं ॥ १३ ॥ पंचमी षष्ठीपर्यंत ॥ कीर्तन करिती वैष्णवभक्त ॥ मग सप्तमीस झालें लळीत ॥  
 आनंदयुक्त ते समयीं ॥ १४ ॥ महादेव विठोबा नामाभिधान ॥ हे तुकयासीं पुत्र दोघेजण ॥ कांता  
 गरोदर होती जाण ॥ नवमास पूर्ण ते झाले ॥ १५ ॥ मग भक्ति ज्ञान वैराग्य पुतळा ॥ आव-  
 लीसीं सगुण पुत्र झाला ॥ नारायण नाम ठेविलें त्याला ॥ आनंद वाटला संतांसी ॥ १६ ॥ तो  
 दिवसें दिवस झाला थोर ॥ दर्शना आला शिवाजी नृपवर ॥ गांव मोकासे दिधले चार ॥ मग  
 बांधिलें शिखर विठोबाचें ॥ १७ ॥ धन संपदा येतां बरी ॥ वैराग्य झालें ते अवसरीं ॥ घर लुट-  
 वी विप्रां करीं ॥ द्वारकापुरीं मग गेले ॥ १८ ॥ कांता पुत्रांचा करून त्याग ॥ महायात्रेसी गेले मग ॥



तु०च०

॥१३॥

अकरा कावडी आणून निजांगें ॥ श्रीरामेश्वर पूजिला ॥ १९ ॥ तुक्याचे अभंग साचार ॥ बहुत  
केले पाठांतर ॥ नारायण बावा वैष्णव वीर ॥ कीर्तन गजर करीतसे ॥ २० ॥ महादेव विठोबा  
वडील निश्चिती ॥ परी ते तयाचे आज्ञेत असती ॥ परी तुक्याचे वरें निश्चिती ॥ पडली महंती  
यांजकडे ॥ २१ ॥ तुकाराम तों स्वदेहासीं ॥ झाले असती वैकुंठवासी ॥ परी अद्यापि दर्शन सा-  
यासीं ॥ देती भाविकांसी निजकृपें ॥ २२ ॥ प्रथमारंभामाजी जाण ॥ करुणा भाकिली कान्हया-  
नें ॥ तयासीं स्वप्नीं दिधलें दर्शन ॥ निजकृपेनें आपुल्या ॥ २३ ॥ आणिक कानडा वाणी लिंगा-  
ईत ॥ सुदुर्बल्यामाजी होता राहत ॥ त्याणें तुक्याची सेवा केली बहुत ॥ संसारीं विरक्त होऊ-  
नियां ॥ २४ ॥ गबा शेट त्याचें नामाभिधान ॥ परम सुशील असे जाण ॥ प्रपंचव्यवहार सर्व  
टाकून ॥ सत्संग तेणें धरियेला ॥ २५ ॥ मग एकांतसमयीं एके दिनीं ॥ तुक्यासीं विनवी कर जो-  
डूनी ॥ ह्मणे माझ्या अंतसमयीं कृपेंकरूनी ॥ दर्शन स्वामीनी देईजे ॥ २६ ॥ देखोनि तयाचा स-  
प्रेम भावार्थ ॥ अवश्य ह्मणे वैष्णवभक्त ॥ मग वैकुंठासीं गेलिया सहित ॥ निजध्यास वाणि-  
यातें लागला ॥ २७ ॥ एकांतीं संतांसी सांगे गुज ॥ कीं तुकारामें नेम केला मज ॥ कीं अंतकाळीं  
भेट देईन तुज ॥ सन्निध काज तें आलें ॥ २८ ॥ कांहीं दिवस लोटतां पाहे ॥ तयाचा आला अं-  
तसमय ॥ मग देहूसी मनुष्य लवलाहें ॥ पाठविताहे सत्वर ॥ २९ ॥ रामेश्वर भट थोर ब्राह्मण ॥  
तुक्याचा सहोदर कान्हया जाण ॥ धाकुटा पुत्र नारायण ॥ इतुक्यांस घेऊन येतसे ॥ ३० ॥  
आसनीं बैसऊन वैष्णववीर ॥ पूजा केली सर्वोपचार ॥ तों तुकाराम तेथें आले सत्वर ॥ वाणी

अ०

१७

॥१३॥

१०८



नमस्कार करीतसे ॥ ३१ ॥ बुका लावूनि आपुल्या करें ॥ कंठीं पुष्पांचा घातला हार ॥ ह्मणे कृपा  
करून पतितावर ॥ दर्शन साचार दिधलें ॥ ३२ ॥ ऐशा स्वमुखें बोलतां गोष्टी ॥ ऐकूनि लोकां  
आश्चर्य पोटीं ॥ परी वाणियानें हार घातला कंठीं ॥ तो सकळांचे दृष्टी दिसतसे ॥ ३३ ॥ भिंती  
काष्ठाचा आधार ॥ सर्वथा नसतां अधात्रीं दिसतो हार ॥ वैष्णवीं केला जयजयकार ॥ नामघो-  
षगजर तेधवां ॥ ३४ ॥ विठ्ठलस्मरण करितां जाण ॥ मग देह सोडिला तयानें ॥ अवघेचि राण  
ती धन्य धन्य ॥ लाधलें दर्शन तुक्याचें ॥ ३५ ॥ जैसे रामकृष्णादि अवतार जाण ॥ संपले ऐसें  
पुराणीं वचन ॥ परी भक्तांसी साक्षात देती दर्शन ॥ रूप सगुण धरूनियां ॥ ३६ ॥ तेंवी तुकाराम  
गेले वैकुंठासी ॥ हरिलीळा दाखविली जनासीं ॥ परी दर्शन होतसे भाविकांसी ॥ साक्षी बहुता-  
सी हे आली ॥ ३७ ॥ निळोबा गोंसावी पिंपळनेरकर ॥ आणीक बहिणाबाई गंगाधर ॥ यांसी  
स्वप्नीं येऊन वैष्णववीर ॥ अनुग्रह साचार दीधला ॥ ३८ ॥ तो लीलावतारी विश्वसखा ॥ सद्गुरु  
आह्मांसी जोडला तुका ॥ हृदयस्थ सर्वदा राहूनि देखा ॥ ग्रंथपीटिका उभारिली ॥ ३९ ॥ अहो  
भक्तलीलामृत ग्रंथ सुंदर ॥ हाचि पौर्णिमेचा निशाकर ॥ भाविक चकोर लक्षून सत्वर ॥ अमृत  
तुषार सेविती ॥ ४० ॥ कुबुद्धी विकल्पतस्करांस ॥ नावडे याचा दिव्य प्रकाश ॥ ह्मणोनि द्वेषें नि-  
दिती यास ॥ नाहीं विश्वास अंतरीं ॥ ४१ ॥ याचा अंकुर विकल्प जाण ॥ तेणें नाडिलें बहुतां  
कारणें ॥ जरी पदरीं सांचलें ॥ याचा विश्वास तेणें ठसावे ॥ ४२ ॥ भक्तलीलामृताचे  
भोक्ते ॥ संत सज्जन ॥ याचि मिणीकांत ॥ त्यांजवळ तिष्ठत सर्वदा ॥



५०

॥१४॥

॥४३॥ बुद्धिमतीसा... न देतसे हरी ॥ महिपतीसीं करुनि नि-  
मित्तधारी ॥ ग्रंथ विस्तार... श्रीभक्तलीलामृत ग्रंथ ॥ तुकारामचरित्र  
प्रेमभरित ॥ प्रेमळ परिसोत भाविकभक्त... शोध्याय गोडहा ॥२४५॥ अभंग ॥५४॥  
॥ एवंसंख्या ॥२९९॥ ॥ श्रीपांडुरंगार्पणमस्तु ॥ ॥ इति तुकारामचरित संपूर्ण ॥  
आदितः ओंवी संख्या ॥ ३६३५ ॥ ॥

अ०

१७

हा तुकारामचरित्र ग्रंथ भाऊ गोपाळराव चव्हाण बुकसेलर  
यांणी शुद्ध करवून जगदीश्वर छापखान्यांत छापविला.  
शके १८१२ विकृतिनामसंवत्सरे वैशाख शुद्ध ११

॥१४॥

१५०



[OrderDescription]  
,CREATED=04.12.19 10:16  
,TRANSFERRED=2019/12/04 at 11:05:11  
,PAGES=334  
,TYPE=STD  
,NAME=S0002287  
,Book Name=M-2218-BHAVANLILMRITAM  
,ORDER\_TEXT=  
,[PAGELIST]  
,FILE1=00000001.TIF  
,FILE2=00000002.TIF  
,FILE3=00000003.TIF  
,FILE4=00000004.TIF  
,FILE5=00000005.TIF  
,FILE6=00000006.TIF  
,FILE7=00000007.TIF  
,FILE8=00000008.TIF  
,FILE9=00000009.TIF  
,FILE10=00000010.TIF  
,FILE11=00000011.TIF  
,FILE12=00000012.TIF  
,FILE13=00000013.TIF  
,FILE14=00000014.TIF  
,FILE15=00000015.TIF  
,FILE16=00000016.TIF  
,FILE17=00000017.TIF



FILE18=00000018.TIF  
,FILE19=00000019.TIF  
,FILE20=00000020.TIF  
,FILE21=00000021.TIF  
,FILE22=00000022.TIF  
,FILE23=00000023.TIF  
,FILE24=00000024.TIF  
,FILE25=00000025.TIF  
,FILE26=00000026.TIF  
,FILE27=00000027.TIF  
,FILE28=00000028.TIF  
,FILE29=00000029.TIF  
,FILE30=00000030.TIF  
,FILE31=00000031.TIF  
,FILE32=00000032.TIF  
,FILE33=00000033.TIF  
,FILE34=00000034.TIF  
,FILE35=00000035.TIF  
,FILE36=00000036.TIF  
,FILE37=00000037.TIF  
,FILE38=00000038.TIF  
,FILE39=00000039.TIF  
,FILE40=00000040.TIF  
,FILE41=00000041.TIF  
,FILE42=00000042.TIF  
,FILE43=00000043.TIF



FILE44=00000044.TIF  
,FILE45=00000045.TIF  
,FILE46=00000046.TIF  
,FILE47=00000047.TIF  
,FILE48=00000048.TIF  
,FILE49=00000049.TIF  
,FILE50=00000050.TIF  
,FILE51=00000051.TIF  
,FILE52=00000052.TIF  
,FILE53=00000053.TIF  
,FILE54=00000054.TIF  
,FILE55=00000055.TIF  
,FILE56=00000056.TIF  
,FILE57=00000057.TIF  
,FILE58=00000058.TIF  
,FILE59=00000059.TIF  
,FILE60=00000060.TIF  
,FILE61=00000061.TIF  
,FILE62=00000062.TIF  
,FILE63=00000063.TIF  
,FILE64=00000064.TIF  
,FILE65=00000065.TIF  
,FILE66=00000066.TIF  
,FILE67=00000067.TIF  
,FILE68=00000068.TIF  
,FILE69=00000069.TIF



FILE70=00000070.TIF  
,FILE71=00000071.TIF  
,FILE72=00000072.TIF  
,FILE73=00000073.TIF  
,FILE74=00000074.TIF  
,FILE75=00000075.TIF  
,FILE76=00000076.TIF  
,FILE77=00000077.TIF  
,FILE78=00000078.TIF  
,FILE79=00000079.TIF  
,FILE80=00000080.TIF  
,FILE81=00000081.TIF  
,FILE82=00000082.TIF  
,FILE83=00000083.TIF  
,FILE84=00000084.TIF  
,FILE85=00000085.TIF  
,FILE86=00000086.TIF  
,FILE87=00000087.TIF  
,FILE88=00000088.TIF  
,FILE89=00000089.TIF  
,FILE90=00000090.TIF  
,FILE91=00000091.TIF  
,FILE92=00000092.TIF  
,FILE93=00000093.TIF  
,FILE94=00000094.TIF  
,FILE95=00000095.TIF



FILE96=00000096.TIF  
,FILE97=00000097.TIF  
,FILE98=00000098.TIF  
,FILE99=00000099.TIF  
,FILE100=00000100.TIF  
,FILE101=00000101.TIF  
,FILE102=00000102.TIF  
,FILE103=00000103.TIF  
,FILE104=00000104.TIF  
,FILE105=00000105.TIF  
,FILE106=00000106.TIF  
,FILE107=00000107.TIF  
,FILE108=00000108.TIF  
,FILE109=00000109.TIF  
,FILE110=00000110.TIF  
,FILE111=00000111.TIF  
,FILE112=00000112.TIF  
,FILE113=00000113.TIF  
,FILE114=00000114.TIF  
,FILE115=00000115.TIF  
,FILE116=00000116.TIF  
,FILE117=00000117.TIF  
,FILE118=00000118.TIF  
,FILE119=00000119.TIF  
,FILE120=00000120.TIF  
,FILE121=00000121.TIF



FILE122=00000122.TIF  
,FILE123=00000123.TIF  
,FILE124=00000124.TIF  
,FILE125=00000125.TIF  
,FILE126=00000126.TIF  
,FILE127=00000127.TIF  
,FILE128=00000128.TIF  
,FILE129=00000129.TIF  
,FILE130=00000130.TIF  
,FILE131=00000131.TIF  
,FILE132=00000132.TIF  
,FILE133=00000133.TIF  
,FILE134=00000134.TIF  
,FILE135=00000135.TIF  
,FILE136=00000136.TIF  
,FILE137=00000137.TIF  
,FILE138=00000138.TIF  
,FILE139=00000139.TIF  
,FILE140=00000140.TIF  
,FILE141=00000141.TIF  
,FILE142=00000142.TIF  
,FILE143=00000143.TIF  
,FILE144=00000144.TIF  
,FILE145=00000145.TIF  
,FILE146=00000146.TIF  
,FILE147=00000147.TIF



FILE148=00000148.TIF  
,FILE149=00000149.TIF  
,FILE150=00000150.TIF  
,FILE151=00000151.TIF  
,FILE152=00000152.TIF  
,FILE153=00000153.TIF  
,FILE154=00000154.TIF  
,FILE155=00000155.TIF  
,FILE156=00000156.TIF  
,FILE157=00000157.TIF  
,FILE158=00000158.TIF  
,FILE159=00000159.TIF  
,FILE160=00000160.TIF  
,FILE161=00000161.TIF  
,FILE162=00000162.TIF  
,FILE163=00000163.TIF  
,FILE164=00000164.TIF  
,FILE165=00000165.TIF  
,FILE166=00000166.TIF  
,FILE167=00000167.TIF  
,FILE168=00000168.TIF  
,FILE169=00000169.TIF  
,FILE170=00000170.TIF  
,FILE171=00000171.TIF  
,FILE172=00000172.TIF  
,FILE173=00000173.TIF



FILE174=00000174.TIF  
,FILE175=00000175.TIF  
,FILE176=00000176.TIF  
,FILE177=00000177.TIF  
,FILE178=00000178.TIF  
,FILE179=00000179.TIF  
,FILE180=00000180.TIF  
,FILE181=00000181.TIF  
,FILE182=00000182.TIF  
,FILE183=00000183.TIF  
,FILE184=00000184.TIF  
,FILE185=00000185.TIF  
,FILE186=00000186.TIF  
,FILE187=00000187.TIF  
,FILE188=00000188.TIF  
,FILE189=00000189.TIF  
,FILE190=00000190.TIF  
,FILE191=00000191.TIF  
,FILE192=00000192.TIF  
,FILE193=00000193.TIF  
,FILE194=00000194.TIF  
,FILE195=00000195.TIF  
,FILE196=00000196.TIF  
,FILE197=00000197.TIF  
,FILE198=00000198.TIF  
,FILE199=00000199.TIF



FILE200=00000200.TIF  
,FILE201=00000201.TIF  
,FILE202=00000202.TIF  
,FILE203=00000203.TIF  
,FILE204=00000204.TIF  
,FILE205=00000205.TIF  
,FILE206=00000206.TIF  
,FILE207=00000207.TIF  
,FILE208=00000208.TIF  
,FILE209=00000209.TIF  
,FILE210=00000210.TIF  
,FILE211=00000211.TIF  
,FILE212=00000212.TIF  
,FILE213=00000213.TIF  
,FILE214=00000214.TIF  
,FILE215=00000215.TIF  
,FILE216=00000216.TIF  
,FILE217=00000217.TIF  
,FILE218=00000218.TIF  
,FILE219=00000219.TIF  
,FILE220=00000220.TIF  
,FILE221=00000221.TIF  
,FILE222=00000222.TIF  
,FILE223=00000223.TIF  
,FILE224=00000224.TIF  
,FILE225=00000225.TIF



FILE226=00000226.TIF  
,FILE227=00000227.TIF  
,FILE228=00000228.TIF  
,FILE229=00000229.TIF  
,FILE230=00000230.TIF  
,FILE231=00000231.TIF  
,FILE232=00000232.TIF  
,FILE233=00000233.TIF  
,FILE234=00000234.TIF  
,FILE235=00000235.TIF  
,FILE236=00000236.TIF  
,FILE237=00000237.TIF  
,FILE238=00000238.TIF  
,FILE239=00000239.TIF  
,FILE240=00000240.TIF  
,FILE241=00000241.TIF  
,FILE242=00000242.TIF  
,FILE243=00000243.TIF  
,FILE244=00000244.TIF  
,FILE245=00000245.TIF  
,FILE246=00000246.TIF  
,FILE247=00000247.TIF  
,FILE248=00000248.TIF  
,FILE249=00000249.TIF  
,FILE250=00000250.TIF  
,FILE251=00000251.TIF



FILE252=00000252.TIF  
,FILE253=00000253.TIF  
,FILE254=00000254.TIF  
,FILE255=00000255.TIF  
,FILE256=00000256.TIF  
,FILE257=00000257.TIF  
,FILE258=00000258.TIF  
,FILE259=00000259.TIF  
,FILE260=00000260.TIF  
,FILE261=00000261.TIF  
,FILE262=00000262.TIF  
,FILE263=00000263.TIF  
,FILE264=00000264.TIF  
,FILE265=00000265.TIF  
,FILE266=00000266.TIF  
,FILE267=00000267.TIF  
,FILE268=00000268.TIF  
,FILE269=00000269.TIF  
,FILE270=00000270.TIF  
,FILE271=00000271.TIF  
,FILE272=00000272.TIF  
,FILE273=00000273.TIF  
,FILE274=00000274.TIF  
,FILE275=00000275.TIF  
,FILE276=00000276.TIF  
,FILE277=00000277.TIF



FILE278=00000278.TIF  
,FILE279=00000279.TIF  
,FILE280=00000280.TIF  
,FILE281=00000281.TIF  
,FILE282=00000282.TIF  
,FILE283=00000283.TIF  
,FILE284=00000284.TIF  
,FILE285=00000285.TIF  
,FILE286=00000286.TIF  
,FILE287=00000287.TIF  
,FILE288=00000288.TIF  
,FILE289=00000289.TIF  
,FILE290=00000290.TIF  
,FILE291=00000291.TIF  
,FILE292=00000292.TIF  
,FILE293=00000293.TIF  
,FILE294=00000294.TIF  
,FILE295=00000295.TIF  
,FILE296=00000296.TIF  
,FILE297=00000297.TIF  
,FILE298=00000298.TIF  
,FILE299=00000299.TIF  
,FILE300=00000300.TIF  
,FILE301=00000301.TIF  
,FILE302=00000302.TIF  
,FILE303=00000303.TIF



FILE304=00000304.TIF  
,FILE305=00000305.TIF  
,FILE306=00000306.TIF  
,FILE307=00000307.TIF  
,FILE308=00000308.TIF  
,FILE309=00000309.TIF  
,FILE310=00000310.TIF  
,FILE311=00000311.TIF  
,FILE312=00000312.TIF  
,FILE313=00000313.TIF  
,FILE314=00000314.TIF  
,FILE315=00000315.TIF  
,FILE316=00000316.TIF  
,FILE317=00000317.TIF  
,FILE318=00000318.TIF  
,FILE319=00000319.TIF  
,FILE320=00000320.TIF  
,FILE321=00000321.TIF  
,FILE322=00000322.TIF  
,FILE323=00000323.TIF  
,FILE324=00000324.TIF  
,FILE325=00000325.TIF  
,FILE326=00000326.TIF  
,FILE327=00000327.TIF  
,FILE328=00000328.TIF  
,FILE329=00000329.TIF



FILE330=00000330.TIF  
,FILE331=00000331.TIF  
,FILE332=00000332.TIF  
,FILE333=00000333.TIF  
,FILE334=00000334.TIF  
,